
גאולה-ווייטאָגען פון דער 
אידישער מדינה 


אריינפיר 


כך היא גאולתן של ישראל מצפצפת, בתחילה קימעא 
קימעא, כל מה שהיא מנצנצת, היא רבה והולכת. 
(ירושלמי ברכות 78א) 


(אָט אַזױ פליסטערט די גאולה פון ישראל. צוערשט 
ווייזט זי זיך ביסלעכווייז, שטראַלענװײז, און װאָס מער 
זי שפּראָצט זיך פאַנאַנדער, אַלע גרעסער װערט זי), 


אידען מאמינים וועלכע האָבען קיינמאָל נישט אויפגעהערט גלויבען אין. 
ארץ-ישראל, וועלען אויך קיינמאָל ניט פאַרלירען דעם געדולד מיט דער 
פּאָליטישער ווירקליכקייט װאָס איז מדינת ישראל. דער שטאַט פון 
ישראל קאָן זיין אונטערװאָרפען צו אַלערלײ פּאָליטישע גלגולים, אָבער 
ארץ-ישראל איז און בלייבט אידישע אייביגקייט, דאָס לאַנד פון אונזער 
נצחיות, | 

דער איד פון אמונה זעט נישט אין אָט דער פּאָליטישער ווירקליכקייט 
די משיח-טריט, די קעקבתא דמשיחא", װאָס דאָס דאַרף זיין נישט ווי- 
ניגער װי דער סוף פון גלות. אָבער ער זעט יאָ דעם אָנאַפנג פון סוף, 
די ערשטע שפּראָצונגען פון גאולה -- נאַטירליכערװײיז רויע, ערטערווייז 
װוילד-פאַרװאָקסענע, און טײילמאָל אויך שטעכיגע שפּראָצונגען --- אָבער 
זיי וועלען װאַקסען רייפער און רייפער, און זיי וועלען דורכברעכען שטיי- 
נער און פעלזען. 

ערגעץ אין ירושלמי ווערט דערציילט, אַז ר' חייא און ר' שמעון ברבי 
זיינען אַמאָל אין אַ פאַרטאָג געגאַנגען אויפ'ן וועג און זיי האָבען געזען 
וי דאָס ליכט פון מאָרגענשטערן נעמט אַרױסשפּאַרען אויפ'ן האָריזאָנט, 
האָט ר' חייא געזאָגט צו ר' שמעונ'ען: אָט אַזױ נעמט זיך פאַנאַנדער- 
שפּראָצען די גאולה פון ישראל. צוערשט וייזט זי זיך ביסלעכווייז, שטראַ- 
לענווייז און װאָס מער זי שפּראָצט זיך פאַנאַנדער, אַלץ גרעסער און 
ליכטיגער וערט זי. אָט אַזױ שטופענווייז האָט די ישועה זיך פֿאַנאַנדער- 

ישראל און אירע גלותץ 


געשפּראָצט אין פּרס: עס האָט זיך אָנגעפאַנגען מיט עויקח המן את 
הלבוש ואת הסוס"; דאַן אומרדכי יצא מלפני המלך", און דאַן -- 
;ליהודים היתה אורה ושמחה". 


* *ִ א 


דער איד װאָס גלויבט אין ארץ-ישראל, מוז גלויבען, אַז די פּיין- 
ליכע קריזיסען אין מדינת ישראל זיינען שװערע געבורט:וייען, נאַטיר- 
ליכע װײיטאָגען אויפ'ן קבראָכשטול"; ער מוז גלױבען אינ'ם אויסרוף 
פון דעם נביא: על איך דען ברענגען קריזיס און ניט געבורט"! (האני 
אשביר ולא אוליד ?). ער טאָר נישט פאַרבייטען די סימנים. סװואָלט 
גאָרנישט געשטימט מיט זיינע אמונה-איבערצייגונגען וען ער זאָל אָנ" 
נעמען, אַז דאָס זיינען שוין די סימנים װאָס די חכמים האָבען אָנגע- 
צייכענט פּאַר ביאת המשיח: חוצפּה, הוללות,. שמלכות-פאַרװאַנדלונג אין 
אפּיקורסות", פאַרמיאוסונג פון זינד-פאָרכטיגע און די חכמה פון גע- 
לערענטע, דאָס פאַרשווינדען פון אמת -- און נאָך אַזעלכע אומגליקליכע 
סימנים, װאָס זיינען אָנגעגעבען געװאָרען פאַר דער ;גאולה שלימה", פאַר 
דעם פולען סוף פון גלות. אפשר, אַז די דורות וועלען זוכה זיין, וועלען 
זיי ענדליך דערגרייכען די פולע דערלייזונג אָן יענע מורא'דיגע איבער- 
גענג. | | 

דערווייל, אָבער, זיינען די סימנים אַנדערע. דאָס זיינען סימנים פון 
| כמעט אומבאַגרייפליכער גבורה, פון העכסטער מסירת נפש פאַר דעם 
וואוקס און קיום פון דער מדינה. א קליינער טייל פון דעם פאָלק 
קאָרטשעט זיך אין שווערע יסורים פאַר דער אויפריכטונג פון גאַנצען 
פאָלק, אַ. פאַראָרימטער און פאַרפּייניגטער ישוב מאַכט דורך ממש שבעה 
מדורי גיהנום פאַר דעם גאולה-אידעאַל פון קיבוץ גלויות. 

מיט אַלע שווערע טענות, און אָפט גאַנץ גערעכטע, לגבי דער דער" 
ווייליגער געשטאַלטונג פון מדינת ישראל, טאָר דער עיקר נישט פאַר- 
קוקט װערען; און דער דאָזיגער עיקר -- װאָס װוערט ליידער נישט גע" 
נוג באַטאָנט -- איז, אַז ווען נישט דער טיף- באַהערשענדיגער אידעאל 
פון קיבוץ גלויות װאָלט דער אידישער שטאַאַט שוױין איצט קאָנען גע- 
ניסען אַ געניגענדיגע מאָס פון עקאָנאָמישער זעלבסט-דערנערונג און 
װאָלט אפשר גאָר צו די תפוצות נישט געדאַרפט אָנקומען. 

און נישט נאָר עקאָנאָמיש, נאָר אויך פּאָליטיש װאָלט זיין מצב 
קאָנען זיין פיל בעסער און געזיכערטער. | 

מיט וועלכען פון ישראל'ס שטאַאטס-פירער איר זאָלט נישט רעדען 
הערט איר די פעסטע איבערצייגונג, אַז ווען נישט די אַנטשלאָסענקײט צו 
ברענגען אַלץ נייע הונדערטער טױיזענטער אידען קיין ארץ-ישראל, װאָלט 
דאָס לאַנד שוין לאַנג געקאָנט האָבען דערגרייכט שלום מיט די אַראַ- 
בּישע לענדער. מיט דעם איצטינען ישוב װאָלטען די אַראַבישע הער" 
שער זיין פולשטענדיג גרייט צו קומען צו אַ פּאָליטישער פאַרשטענדי- 
גונג, אוב מען װאָלט זיי נאָר געגעבען די פאַרזיכערונג, אַז די טויערען 
פון ישראל וועלען בלייבען געשלאָסען פאַר מערערע עולים. עס איז פאַר 
דעם אױסגעשפּראָכענעם פּראָגראַם פון קיבוץ גלויות, פאַר וועלכען די 
אַראַבישע מדינות האָבען די גאַנצע צייט אַזױ געציטערט. דער ישוב מיט 
זיין איצטיגער צאָל נפשות װאָלט, בכ שוין לאַנג קאָנען געניסען פון 
די פרוכטען פון שלום אין יעדען זין, ווען נישט זיין הויכע אחריות פאַר 
די גרויסע מאַסען רעטונגס-נויטיגע אין די פאַרשידענע גלות לענדער. 

אָט דער היסטאָרישער זכות -- מוז מען גלויבען -- וועט ביישטיין 
דער אידישער מדינה אַפילו ווען זי װאָלט נישט האָבען קיין אַנדערע 
זכותים ; אַפילו װען עס קומט איר אָן אַזױ שווער זיך צו אָריענטירען 
אין אַלע אַנדערע היסטאָרישע גרונדלאגען פון ארץ-ישראל, מען מוז זיין 
געדולדיג מיט די אַזױ געדולדיג-ליידענדיגע, מיט די גבורים פון נאַ- 
ציאָנאַלער רעטונג, | 


* * * 


איז, יעדער אויפריכטיגער חשבון מוז זיך אָנפאַנגען מיט די קרע- 
|דיט-ציפערען, נישט מיט די פאַרלוסטען אָדער ריזיקאַלישע אינוועסט- 
מענטס. עס וויל זיך זען און באַטראַכטען די פּאָזיטיװוע זייטען פון דער 
אידישער מדינה, באַזונדערס די װאָס שטעלען מיט זיך פאָר דאָס װע- 
זענטליכע און תמצית'דיגע װאָס איז ארץ"ישראל, 

דער מרחק צווישען די װאָס ליידען די יסורים פון ארץ-ישראל און 
די װאָס פילען זיי פון דערווייטענס, מוז זיין אַ גאַנץ היבשער. דאָס װאָס 
מיר שאַצען אָפּ דאָ, װאָס מיר אַפּלאָדירען אָדער פאַראורטיילען, איז דאַך 

נישט מער' וי אַ דרויסענדיגע רעאַקציע פון אַ וױיטער, האַרטער וירק- 
ליבקייט. : | 

װי זעט אויס די דאָזיגע וױרקליכקייט?! װאָס זיינען די אמת'ע 
סיבות פון דעם, װאָס עס קומט איר אָן אַזױ שער צו פאַרדײיען גע 
וויסע גייסטיגע ווערטען װאָס זיינען פונדאַמענטאַל לגבי דעם גאַנצען היס- 
טאָרישען זין און כאַראַקטער פון ארץ-ישראל? וי זעט דער רעליגיע- 
זער טייל פון דער אידישער מדינה דעם גאַנג פון די אַנטװיקלונגען? 
װאָס טראַכט ער אין פּנים פון אַלע זיינען שווערע אַנטױשונגען און װאָס 
האָפט ער ? װאָס מיינען די ;שטילע טריט" פון דעם דאָזיגען טייל פון 
דעם ישוב לגבי דעם יאָגענדיגען שטראָם פון פרעמדע אָנשויאונגען און 
;כל הגויימ'דיגע" באַגריפען?! אין די שטילקייט אַ סימן פון וועלכע 
עס איז קאָנקרעטע דערגרייכונגען, אָדער חלילה אַ סימן פון יאוש1 


* * * 


ערנסט-באַזעעלטע און פאַרטרויענס-ווערטע באַזוכער, װאָס קומען צו" 
ריק פון דאָרט, מאַכען פאַרשידענערליי סך-הכל'ס פון דעם װאָס זיי האָ- 
בען דאָרט געזען און געהערט. איינע פון די אַלגעמײנע אָפּשאַצונגען איז, 
למשל, אַז דער אידייען-קאַמף איבער דעם, צי זאָל ארץ-ישראל געבויט 
ווערען על-פּי תורה, אָדער להבדיל על-פּי קאַרל-מאַרקס, איז דער תמצית 
פון אַלע שוועריגקייטען װאָס די אידישע מדינה מאַכט איצט דורך, און 
אַז דער אױסגאַנג פון דעם דאָזיגען קאַמף איז נאָך וייט נישט צו זען 
איז די אָפּשאַצונג ריכטיג, זיינען דאָס די הױפּטװײטאָגען און אַלעס 
איבעריגע איז נישט מער וי נאָכװײיען אָדער ;סימפּאַטיע-שמערצען?"... 

און, אַ צווייטער סך-הכל פון קורצע באַזוכען : 

דער ,קולטור קאַמף* איז אין פולען פלאַקער, אַפּילו ווען ער קומט 
נישט אַרױס ;לאויר העולם", און אַז דער דאָזיגער צוזאַמענשטױס פון 
כוחות זעט אויס צו זיין אַזױ לאַנג װוֹי דער אידישער גלות... 

איז טשיקאַװע צו וויסען, איז קולטור-קאַמף און קלאַסען"קאַמף איינע 
און די זעלבע זאַך, צוויי זייטען פון דער זעלביגער מטבע -- אָדער 
האַנדעלט זיך דאָ בלויז אין אַ געראַנגעל צווישען גלות'דיגע אָפּשאַצוג" 
גען פון קולטור און פונדאַמענטאַל ארץיישראללדיגע? עס איה קלאָר, 
אַ געװאַלדיגער אונטערשיד. אין דער לופט פון ארץיישראל קאָן דער 

גלות-טשאַד אויסגעלייטערט ווערען, און עס איז דאָ א האָפענונג; אויב 
אָבער קולטור-קאַמף איז דאָס זעלבע פון קלאַסען-קאַמף, פון מאַרקסיזם, 
האָבען מיר דאָ אַן עסק מיט דער באַרימטער װעלט רעװאָלוציע", און 
דאָס שװאַכע ארץ-ישראל קאָן נישט טראָגען אַזאַ וועלט-פּאַק אויף אירע 
דאַרע פּלײיצעס... 

אָדער, אַ כולל'דיגער סך:הכל פון אַ גאַנץ אַנדער מין: אַז דער 
קויתרוצצו" אין דער אידישער מדינה איז צווישען צוויי שאַרפע עקסט- 
רעמען, צווישען צוויי געגענזעצליכע עלעמענטען -- איינער אַ העכסט 
אידעאַליסטישער, װאָס איז גרייט אויף די גרעסטע קרבנות פאַר אויפ- 
בוי און קיום, און װאָס קען גאָרנישט פאַרשטין װאָס פאַר אַ װערט 
דאָס לעבען קאָן האָבען אויב מ'זאָל עס נישט ברענגען אויפץן מזבח פון 
דער גרויסער אידייע; און איינער, אַ מוסטער פון זעלבסט גייציגקייט, 
פון מענשליכער געפאַלענקײט, װאָס איזן אויסגעהוילט פון יעדן ניצוץ 
מאָראַלישען חוש און ואָס הויבט נישט אָן וויסען דעם אונטערשיד צווי" 
שען רעכט און אומרעכט, צווישען מען מעג און מ'טאָר נישט, 

דאָס, האַלטען יענע באַזוכער, איז דאָס סאַמע שווערסטע, דאָס סאַמע 
האַרטנעקיגסטע, פון דעם פּראָבלעם װאָס איז מדינת ישראל. אָט די 
אָפּשאַצונג איז שוין, װי איר זעט, אַ גאַנץ אַנדערע געשיכטע, און איבער 


איר צו אורטיילען פאָדערט זיך נאָענטע באַטראַכטונג. . 


* * א 


1 


צו זוכען אַן ענטפער אױף די אַלע פראַגען און רעטענישען איז 
געווען דער צוועק פון מיין רייזע קיין ארץ-ישראל. װאָס איך האָב דאָרט 
געפונען אין משך פון אַ פינף-װאָכיגען באַזוך, װוערט איבערגעגעבען מער- 
ווייניג אויספירליך. אין די קומענדיגע קאַפּיטלעך. דערוייל, אָבער, זאָל 
דאָ געזאָגט ווערען בדרך כלל, אַז די באַנײיטע אידישע מדינה אין איר 
איצטיגער געשטאַלט גיט דעם באַזוכער אַ שפע פון איינדרוקען,. װאָס 
זיינען שווער צו באַהערשען, אָדער ריכטיגער: צו קלאַסיפיצירען. די 
איינדרוקען שטויסען זיך, אַזױ צוֹ זאָגען, איינער דעם צוייטען אין דעם 
האַרץ און מח, וי זיי װאָלטען זאָגען: אָ, דו האָסט נאָך דעם ענין נישט 
ריכטיג פאַרדײיעט, האָסט אים נאָך נישט גרינטליך תופס געװען. היט 
זיך דערווייל פון פעסטע שלוסען!י.. 

אויפין ערשטען בליק, ווערט דער באַזוכער ממש דערשטוינט, בלייבט 
שטיין מיט אַן אָפען מויל, ווען ער דערזעט דעם אומגעהויערען טעמפּאָ 
פון אויפבוי אויף שריט און טריט. װאָס אידען האָבען, אין פיזישען זין, 
געמאַכט פון ארץיישראל אין משך פון די פינף יאָר פון פּאָליטישער 
אומאָפּהענגיגקײט, איז נישט וייניגער וי קידוש השם, אויך גוי'אישע 
טוריסטען באַטראַכטען עס וי דער ואונדער פון דעם יאָרהונדערט, ‏ 

װאָס איז נוגע, אָבער, דער נייסטיגער געשטאַלטונג פון דער באַ- 
נייטער אידישער מדינה -- דאָ ווערען די איינדרוקען שוין אַ ביסעל 
מטושטש... עס װאָלט זיין ,האַלבע נביאות", און דערפאָר גאַנצע 
שטות, פאָראױיסצוזאָגען מיט וועלכען-עס-איז גראַד פון זיכערקייט, וי 
דאָס אידישע לאַנד ועט גייסטיג אויסזען מיט צען אָדער צװאַנציג יאָר 
שפּעטער: צי װעט עס זיין ארץ:ישראל, אָדער בלויז אַ נייער שטאַט 
באַוואוינט פון אידען. דערוויי"ל שטעלט דאָס לאַנד מיט זיך פאָר, אין 
זיין גרעסטען רוב, אַ קיבוץ גליות, אַ צונויפזאַמלונג פון אַלע אידישע 
גלות'ן, װאָס דאָס מיינט אַז עס פאַרמאָגט נאָך נישט קיין דורכאויס אייגען 
אידיש פּנים. זיכער נישט קיין ארץ:ישראלידיג פּנים. אידען זיינען דאָ 
אַרױס פון די צענדליגע מצרימ'ס, אָבער די מצרימ'ס זיינען נאָך נישט 
אַרױס פון די אידען. די מיטגעבראַכטע גלות'ן מיט זייער קבבל" פון 
פרעמדע לשונות און קולטורען, מאַכען דערווייל דאָס לאַנד פאַר אַ מין 
;אינטערנאַציאָנאַלער אויסשטעלונג", װאָסּ דאָס איז אפשר ביז גאָר 
אינטערעסאַנט פאַר דעם קולטור-היסטאָריקער און פאָרשער, אָבער נאָך 
ווייט פון דער אייגענער צורה און כאַראַקטער פון דעם נביאים פאָלק, 

װאָס מען זעט דערווייל איז, אַז פון דעם איצטיגען אימיגראַנטען- 
דור האַלט זיך אין אויספורעמען אַ נייער דור -- אַ יוגענט מיט אַ 
שטאַרק איבערגעפעפערטען פּאַטריאָטיזם, אָבער אויך מיט וויזיע און 
מיט מסירת:הנפש. װאָסער מין פאָלק אָט דער ניער דור װעט מיט 
זיך פאָרשטעלען אין דעם זין פון אידיש-:היסטאָרישען המשך, קאָן קיי- 
נער נישט נביאות זאָגען. דערווייל איז אַן ערבוביא פון ליכט און שאָטען 
פון גרויסע, ליכטיגע ארץיישראל הימלען און ערדישער גלות-שיפלות -- 
ואשרי המאמין... 

אָבער די ליכטיגע זייטען פון דער באַנײיטער אידישער מדינה זיינען 
אַזױ אָטעם-פאַרכאַפּענדיג און פול מיט צױיבער, אַז זיי איבערמעכטיגען 

יעדע מרה-שחורה'דיגע שטימונג ועגען דער צוקונפט -- און אויך אָט 
די ליכטיגע זייטען ועלען געשילדערט װערען מער ווייניג אויספירליך 
אין די ווייטערע קאַפּיטלען. איך האָב געהאַט אינטערוויוס און געשפּרע- 
כען מיט די וויכטיגסטע אידישע פּערזענליכקייטען פון ישׂראל, רעגי- 
רונגס מענשען אַזױ גוט װי גדולי תורה, צווישען די גרעסטע פון אוב" 
זער דור, איך האָב אויך באַרײזט דאָס לאַנד און באַזוכט זיינע אינסטי- 
טוציעס און מיטגעפילט די פריד און די וײיטאָגען פון שאַפען און 
בויען. 
טייל פון די דאָזיגע ישראל-איינדרוקען זיינען איבערגעגעבען גע- 
װאָרען אין צייט אין ;מאָרגען זשורנאַל" און אין אַנדערע אױסגאַבען 
אָבער דאָס גאַנצע בילד װערט פּרעזענטירט אין אָט דעם בוך צום 
ערשטען מאָל, אַזױי ווערען אויך, אין זייער גרעסטען טייל, צום ערש. 
טען מאָל פאַרעפענטליכט די בילדער און עסייען אונטער דער אִפּ- 
טיילונג ,גלות פּראָבלעמען? -- אַ רייע באַגעגענישען אויף מיין רייזע 
איבער אײראָפּע און באַאָבאַכטונגען פון דעם אידישען לעבען אין די 
תפוצות, מיט באַזונדערער באַטאָנונג פון די אידישע פּראָבלעמען דאָ אין 
אַמעריקע. | 
דאָס גלות-בילד ווערט דאָ פּרעזענטירט וי אין שאַרפען קאָנטראַסט 
מיט דעם בילד פון דער באַנייטער אידישער מדינה, צו וייזען אין 
תמצית, אַז װאָס איז אין ארץ-ישראל אין דער סטאַדיע פון פּראָבלעמען 
האָט אַפילו אין די בעסטע פון די גלות'ן ליידער אויפגעהערט צו זין 
פּראָבלעמען און ראַנגלענישען. מיט אַלע אירע דערוייליגע שאָטען- 
זייטען איז ארץ-ישראל אַלץ די גרעסטע האָפענונג פאַר אידישען קיום, 
דער זכות פון ארץ-ישראל װועט האָפענטליך אויך ביישטיין די נדחי 
הנלות... 
י- ד. א. 

ערב די צווייטע טעג פּסח אין דער פרי בין איך געזעסען אין דעם 
גאַסט-צימער פון הרב הערצאָג אין ירושלים. דער רב הכולל פון ארץ- 
ישראל האָט פאַרבראַכט מיט אַ צאָל אָנגעזעענע רבנים און סתם לומדים 
פון ירושלים און פון אַנדערע שטעט. די מסיבה האָט זיך הייס מפלפל 
געווען אין חידושי תורה. יעדער איינער פון די געסט האָט געהאַט עפּעס 
מחדש צו זיין אין אַן ענין פון הלכה, אַ פּסוק, אַ מאמר, עס זיינען גע- 
פלויגען לומדישע ראַקעטען איבער אַלעמענ'ס קעפּ און עס האָט אויס- 
געזען, אַז דאָ האַלט זיך אין צעפלאַקערען אַ ;מלחמה" װאָס קען אָנהאַלטען 
לאַנגע, לאַנגע שעה'ן, און איך בין געזעסען וי אויף שפּילקעס. מחמת 
אַ שעה שפּעטער האָב איך געהאַט אַן אַנדערען אאַפּאָינטמענט? אין אַ 
ווייטער געגענט פון ירושלים און כ'האָב געזען, אַז כ'בלייב שטעקען אויף 
דעם ;,קריגס-פראָנט" און איך פאַרשפּעטיג זיך. 

הרב הערצאָג האָט באַמערקט מיין אומגעדולד און ער האָט ענדליך 
גענומען אַ האַנט אין דעם לומדישען סכסוך. מיט דער הילף פון אַ רייע 
נייע מקורות האָט ער קענטיג באַרואיגט די געמיטער און באַלד פאַר- 
קירעוועט דעם געשפּרעך צו די ענינים װעגען וועלכע איך בין געקומען 
| מיט אים זיך דורכריידען. 

פאַר דעם אינטערוויו. גופא (װאָס כ'וועל איבערגעבען באַזונדער) האָט 
הרב הערצאָג זיך אַנטשולדיגט פון די געסט און מיך אַריינגעפירט אין 
זיין ביביליאָטעק, װאָס איז אָנגעפילט מיט ספרים אין די פילע טויזענטער. 
אָבער איינגעפעדימט דעם געשפּרעך האָט ער נאָך אין דער אָנוועזענהייט 
פון זיינע מסובים, 

אין עטליכע װערטער האָט ער מיר געגעבען אַ העכסט ויכטיגע 
הקדמה, נישט בלויז צו זיינע אייגענע רייד, נאָר פאַקטיש צו אַלץ װאָס 
איך האָב שפּעטער געזען און געהערט אין דער באַנײטער אידישער 
מדינה, און אויך צו אַלץ װאָס איך גרייט זיך צו שרייבען וועגען דעם, 

כהאָב די ווערטער אָנגענומען וי אַ לייט-מאָטיוו און אויך וי אַ סך:הכל 
פון אַלע מיינע באַאָבאַכטונגען אין משך פון די פינף װאָכען װאָס כ'האָב 
פאַרבראַכט אין ארץ ישראל, 

כ'פאַנג אָן, בכן, מיט דעם סך-הכל, מיט דעם סוף, אָנשטאָט מיט 
דעם אָנפאַנג, און אַלץ ווייטערדיגע װאָס װעט מיר אויסקומען צו שרייבען, 
וועט זיין נישט מער וי אַ ;פּירוש? -- אַ באַלוכטונג דורך פאַקטען, דורך 
געשילדערטע באַגעגענישען, געשפּרעכען מיט אָנגעזעענע פּערזאָנען און 
מיט געמך", איינדרוקען פון באַזוכען אין שטעט און דערפער און אין אומ- 
צעליגע אינסטיטוציעס דורך ועלכע דאָס לאַנד װערט געבויט פיזיש 
און גייסטיג. דאָס אַלץ װעט זיין נישט מער וי באַזונדערע ציפערען, אַזױ 
צו זאָגען, פון דעם גאַנצען חשבון און פון זיין אונטערשטער שורה, 

הרב הערצאָג האָט מיר נעמליך געזאָגט, אין אַ טאָן װאָס האָט ‏ 
געקלונגען וי אַ װאָרנוטנ:. ; 

--- געדענקט, מ'טאָר נישט ריידען קיין שלעכטס אויף ארץ ישראל, 
אין דעם װאָס אין ארץ ישראל איז קיין שלעכטס לגמרי נישטאָ. עס 
איז לויטער ליכט און לויטער גוטס. אויב איר וועט אין משך פון אייער 
דאָ-זיין געפינען עפּעס װאָס אין נישט אַזױ, זאָלט איר גוט געדענקען 
אַז דאָס קומט פון גלות ! דאָס גלות-לעבען האָט נעביך מעביר געווען אַ סך 
אידען על דעתם ועל דעת קונם. דער גלות האָט זיי פאַרקריפּעלט גייסטיג 
און פיזיש,. דער גלות האָט פאַרװאַנדעלט גוטע, טייערע אידען אין פאַר- 
בלאָנדזשעטע און אָפט אויך פֿאַרלאָרענע נשמות. אָבער דער שורש נשמה 
איז געבליבען --- דאָס קאָן קיינמאָל נישט צעשטערט וערען -- און דאָס 
וועט זיי סוף-כל-סוף ראַטעװען. דאָ אין דער היים, אין דעם לאַנד פון 
העכסטער קדושה, וועלען זיי זיך צוריק געפינען. עס װעט נעמען צייט, 
און מזמוז האָבען געדולד... איז, ווען איר זעט דאָ דעם גלות מיט זיינע 
אומווירדיגקייטען, פאַרמישט דאָס נישט מיט ארץ ישראל. אין ארץ 
ישראל גופא איז קיין שלעכטס נישטאָ... 


*ִ א * 
דערדאָזיגער אויסדרוק פון אַ גרויסען אידענ'ס שטאַרקער אמונת אין 
1 


ארץ-ישראל. האָט מיך בשעת מעשה געמאַכט נאָכטראַכטען: אפשר ווידער" 
האָלט זיך דאָ די געשיכטע.. האָט ניט טאַקע עזרא הסופר געהאַט אַ 

גאַנץ אַנדערען באַגריף פון דער אַזױגערופענער ,סעלעקטיווער אימיגראַציע" 
וי מיר האָבען איצט ?... ווען עזרא האָט עולה געוען פון בבל קין 
ארץ-ישראל האָט ער מיט זיך מיטגענומען -- אָדער געצוואונגען מיט 
אים עולה צו זיין, װי רבא וויל האָבען -- ווייט נישט די שיינע אידען 
נאָר די פּסולי-כהונה און די קנעכט און די גבעונים און נאָך אַזעלכע 
מיני ;בירגער" פון אַ גאַנץ צװייפעלהאַפטען יחוס -- בעת איבערגעלאָזען 
אין גלות בבל האָט ער דוקא דאָס שענסטע און דאָס בעסטע, דאָס ריינע 
;זעמל-מעל".., פאַרװאָס אַזױ ? מערסטענס דערפאַר װאָס דער גלות נויטיגט 
זיך אין אַ באַזונדערער שמירה געגען פאַרמישונג, געגען דער מגפה פון 
אַסימילאַציע,. בעת ארץיישראל האָט פאַר דעם קין מורא ניט, ארץ- 
ישראל וועט שוין אַליין רייניגען און לייטערען און מען ועט וויסען ווער 
איז ווערי. 

אָבער װאָס מיר האָבען איצט אין דער באַנײטער ארץיישראל איז 
פיל מער וי איין גלות בבל -- עס איז צענדליגע בבל'ס צװאַמען- 
גענומען. עס איז אַ קוועלט-אויסשטעלונג" פון אידישע גלות'ץ. און אין 
אָט דעם פּראָצעס פון קיבוץ גלויות איזן דער אוקבצנו יחד" נאָך נישט 
מקוים געװאָרען... דער ;יחד" איז נאָך גאָר וייט. דער ;שמעלץ-טאָפּ" 
האָט נאָך נישט באַװויזען זיך װי געהעריג צו דערװאַרימען און צו פאַר- 
שמעלצען אָט דעם ,בבל" פון פרעמדע לשונות און קולטורען אין אַ 
נאַציאָנאַלער איינהייט װאָס מ'זאָל קענען רופען עפאָלק". 
| = דערווייל האָבען מיר דאָ די גרעסטע גלות-אויסשטעלונג אין דער 
וועלט-געשיכטע, אויף וועלכער די יוצאי-הגלות האַלטען נאָך אין אויס- 
פּאַקען די טשעמאָדאנעס. פעאיג און באגאבט און מיט דער שנעלער 
אָריענטאַציע פון אַ געניאַל גלות-פאָלק, פּאַקען זיי אויס פלינק און 
געשיקט. ,בחפּזון" מאכען זיי עס -- כװואָלט זאָגען, מיט דעם טעמפאָ 
פון די אַמאָליגע יוצאי מצרים ווען זיי האָבען דעם ערשטען מאָל געגעסען 
דעם קרבן פּסח, לוט װי דאָס װערט געשילדערט אין חומש. 

זיי פּאַקען אויס מיט בליציגער שנעלקייט און שטעלען זיך בויען 
מיט בליציגער שנעלקייט. ממש מען דערזעט נישט מיטן אױיג. כמעט 
איבער נאַכט װאַקסען אויס גרויסע, פּרעכטיגע בנינים. עס ווערען אויס- 
געגליכען בערג, עס ווערען אויסגעלייגט גאַסען, עס װאַקסען אויס שטעט, 

און עס װערען פאַרװאַנדעלט מדבריות אין פרעכטיגע, בליענדיגע ישובים 
װאָס צאַפּלען און רוישען מיט לעבען. 

א עס איז דאָ װאָס צו שטאָלצירען מיט אונזערע גלות אידען ווען 
עס װוערען אויפגעבונדען זייערע הענט און זיי זיינען פריי צו בויען! 
איר ווערט אָנגעבלאָזען מיט נאַציאָנאַלער גאוה וען אייערע אױגען 
דערזעען דעם בי-פּראָצעס. עס איז ממש צום שטונען, עפּעס וי אַן 
אָפּטישע אילוזיע, ווען איר זעט װאָס זיי האָבען געמאַכט פון תל אביב, 
פון חיפה, פון דעם הדר און הר הכרמל, פון ירושלים, צפת, באר שבע, 
און פון צענדליגע אַנדערע ישובים איבערן לאַנד, אין משך פון קורצע 
פיר יאָר צייט, : 

באַזונדערס פאַרגאַפּט ווערט איר אויב איר האָט געהאַט די געלעגענהייט 
צו באַזוכען די אַלע ערטער מיט אַ פופצען אָדער צװאַנציג יאָר צוריק. 
באַלד דער פאַרגלייך איז לעכערליך. פּשוט, איר געפינט נישט מער די 
פּלעצער װאָס איר האָט געזען מיט צוויי צענדליג יאָר צוריק. זיי זיינען 
פאַרשוואונדען װי אַ טראָפּען אין ים. זיי זיינען נישט געװאָרען אין דער 
פּאַנאָראַמע פון נייע באַצויבערנדיגע קאָלירען און פון ריזיגען וואוקס. 

מענשען האָבען געלאַכט פון מיר ווען איך האָב, אָנקומענדיג קיין 

חיפה, געפרעגט ואו עס געפינט זיך דער אמרכז מסחרי" (האַנדעלס 
צענטער) װאָס איך האָב דאָרט געזען אין 1921, און איך האָב מיט. 
געלאַכט ווען איך בין אין תל אביב אַרומגעגאַנגען זוכען דאָס געסעלע 
רחוב הערצל װאָס איך האָב געזען מיט איין-און-צװאַנציג יאָר צוריק, אָדער 
דאָס געסעלע רחוב יפו אין ירושלים, אָדער די שטאָט יפו גופא, אָדער די 
טבריה אין וועלכע איך האָב אַרומגעשפּאַצירט אין פאַרלויף פון מיין 
ערשטען באַזוך אין ארץ:ישראל. נישטאָ מער! פאַרשוואונדען װי אַ 
קינדערשער חלום. פון די שמאָלע, ענגע געסלאַך און דערפלאַך זיינען 
געװאָרען וואונדערליכע שטעט; פון די קליינע, פּראָװינציעלע ישובימ'לעך 
זיינען געװאָרען גרויסע כרך'ן, מיט הויכע, שלאַנקע בנינים, געבויט לויטץ 
לעצטער סטיל פון אַרכיטעקטור, פּרעכטיגע געשעפטען מיט שוי-פענסטער 
אַלאַ פינפטע עוועניו, און מיט דעם גאַנצען גרויס-שטאָטישען פאַרנעם פון 
אַ ניו-יאָרק. 

אין סך-הכל איז, בכן, דאָס פיזישע פון דער ניי-געבויטער אידישער 
מדינה פול מיט צויבער און שטעלט מיט זיך פאָר ממש לעגענדאַרישען 

וואוקס. אין דעם זינען איז עס אויך אַ גרויסער קידוש-השם פאַר דער 
דרויסענדיגער וועלט. גוי'אישע טוריסטען און צייטונגס קאָרעספּאַנדענטען 
ריידען דאָרט פון אָט דעם אידישען אויפטו מיט דער גרעסטער באַואוג- 
דערונג, װוי זיי װאָלטען זאָגען: מערקווירדיג װאָס אידען קאָנען אױיפטאָן, 
װאַסערע פּרעכטיגע גרויסע וועלטען זיי קאָנען אויסבויען איבער נאַכט, 
ווען זייערע געניאַלע מחות קריגען פרייען שפּיל! 


* * * 


רעדט מען אָבער פון דעם גייסטינען פּנים פון דער באַנייטער 
אידישער מדינה, מוז מען שוין צוריקפאַלען אויף הרב הערצאָגס לימוד- 
זכות --- גלות... 

ווען מען באַטראַכט טאַקע דאָס בילד בלויז אין ליכט פון קיבוץ-גלויות 
איז נישט שווער אָנצואווענדען דעמדאָזיגען זכות אַלס מאַסשטאַב פאַר 
די אַלע ענטמוטיגענדע דערשיינונגען װאָס איר געפינט אין דעם גייסטיגען 
לעבען פון די הונדערטער טױזענטער גלות פּראָדוקטעף | 

אָבער דאָס איז נישט אַזױ גרינג, דאָס לייגט זיך שוין נישט דורכ". 
אויס אויפ'ן שכל, ווען מען נעמט באַטראַכטען די גייסטיגע צורה פון דעם 
נייעם אױסװאַקסענדיגען דור -- פון דער איבערועגענדיגער מערהייט 
פון דער יוגענט וי זי איז דערצויגען געװאָרען אין משך פון אירע 
בילדונגס-יאָרען און װי זי װערט דערצויגען איצט, 

דאָס איז שוין אַ גאַנץ אַנדערע פּרשה, און אַלע פּירושים אויף איר 
שיינען צו זיין, אין בעסטען פאַל, נעבעלהאַפטע. אויב מיט דעם קכוח 
פון ארץ-ישראל" איז געמיינט רחמי שמים, קען מען נאָר בעטען און 
האָפען... מיט דעם נאַקעטען אױיג קאָן מען דאָס נישט זען -- זיכער 
קען מען נישט זען די צוקונפטיגע גייסטיגע געשטאַלטונג פונ'ם דאָזיגען 
נייעם דור. 

אָבער אויף וויפיל דאָס מענשליכע אויג קען זען און באַאָבאַכטען 
.באשר הוא שם", אויף וויפיל דער נייער דור קען בכלל גענומען װערען 
וי אַ שפּיגעל פון דער צוקונפט -- און דאָס, פון דער נישט גאָר ווייטער 
צוקונפט --- שאַפט זיך אין ארץ-ישראל עפּעס אַ ניי פֿאָלק, פון וועלכע מיר, 
גלות-אידען, האָבען נישט געהאַט און האָבען דערווייל נישט די מינדסטע 
אַנונג, 

וויל איך באַטאָנען אַזױ שטאַרק, ווֹי נאָר מעגליך: דאָס מיינט נישט 
צו זאָגען אַ בעסער פאָלק אָדער חלילה אַן ערגער פאָלק. דאָס, וי געזאָגט, 
קען מען נאָך נישט פאָראויסזען, דאָס ליגט נאָך, אַזױי צו זאָגען, אין 
שויס פון דער צוקונפט -- אָבער אַנדערש! עס שטייט-אויף אַַ גאַנץ אַנדער 
מין דור, פון וועלכען אַפּילו די רייכע אידישע געשיכטע ווייס אפשר נישט. 

נאָך אַמאָל: אויב די גרעסטע מערהייט פון דעם איצט-אויסװאַקסענ- 
דיגען דור איז אַ פאָרזאָגער פון מדינת ישראל'ס צוקונפט, וועלען מיר 
אין צען, פופצען אָדער צװאַנציג יאָר אַרום דאָרט האָבען אַ פאָלק, װאָס מיר 
דאָ וועלען אפשר פיל באַוואונדערען אָבער גאָר ווייניג פאַרשטיין. עס װעט 
זיין צווישען אונז גאָר ווייניג גייסטיגע פאַרוואנדשאַפט און נאָך ווייניגער 
פּסיכאָלאָגישע. 

איך באַגרייף, אַז דערדאָזיגער נאָר:װאָס אָנגעשריבענער פּאַראַגראַף 
איז אפשר אַזױ נעבעלהאַפט וי ער איז געוואגט, און פאָדערט אַ מער 
אויספירליכע באַהאַנדלונג. דאָס האָף איך צו טאָן אין וייטערע באַ- 
טראַכטונגען, 

דער איד איז געשטאַנען אָנגעטאָן אין טלית און תפילין און האָט 
געבעטען אַ סידורל. 

ער איז געווען צוגאַסט אינ'ם הויז פון איינעם פון די אָנגעזעענע 
געשעפטלייט אין ירושלים. מיר איז אויסגעקומען צו באַזוכען דאָסזעלבע 
הויז יענעם פרימאָרגען, דעם צווייטען טאָג פון מיין אָנקומען קיין ארץ- 
ישראל, און די סצענע איז געווען אַ מין ערשטער ;קבלת פּנים", 

דער גאַסט, פון ערגעץ אין גליל, האָט מיטגענומען זיינע אייגענע 
טלית און תפילין נאָר נישט קיין סידור. זאָג איך צו יגאלץ, אַ אינגעל 
פון אַ יאָר צװעלף: גיי ברענג אַ סידור. ער איז אַװעק, געזוכט, און 
צוריקגעקומען מיט ליידיגען. ;נישטאָ קיין סידור אין הויז", האָט ער 
געזאָגט מיט אַן אַראָפּגעלאָזט פּנים װי אַ פאַרשעמטער, 

כ'קוק זיך אַרום אין הויז, װאָס אין אויסגעשטאט מיט די שענסטע 
מעבעל, און אויך מיט פּרעכטיגע ביכער-שראנקען אָנגעפילט מיט אַלערלײ 
מאָדערנע העברעאישע ביכער, דארונטער איבערזעצונגען פון פאַרשידענע 
װועלט-קלאַסיקער --- נאָר קיין סידור'ל איז דאָרט נישט צו געפינען און 
קיין אַנדער אַלט-:אידיש ספר אויך נישט, 

כ'נעם זיך דורכשמועסן מיט יגאל'ן, אַ אינגעל מלא חן און קלוג, 
וי ער װאָלט נאָר-װאָס אַרױסגעשפּרונגען פון די אגדה-ספרים וועגען די 
אַמאָליגע גילדי ירושלים". ער רעדט אַן אויסגעצייכענטען העברעאיש 
און אויך גאָר נישקשה'דיג אידיש און ענגליש, 
| --- סטייטש, יגאל, דו האָסט נישט קיין סידור אין הויז? װי קען 
דאָס אַ אידישע שׂטוב זיין אָן אַ סידור ? דו גייסט דאָך אין שולע, לערנט 
מען דיך דאָרט אַודאי צו דאַװנען יעדען טאָג און זיין גוט און פרום, 
פון װאָס-זשע דאַװענסטו, אַז דו האָסט נישט קיין סידור? 

--- איך דאַווען נישט, און אין שולע לערענט מען נישט דאַװונען -- 
רעדט ער זיך פאַנאַנדער אין באַיטעמ'טסטען גאַליציאַנישען אידיש -- 

אין שולע לערענט מען אַנדערע זאַכען װאָס זענען נויטיג פאַר גוטע, געטרייע 
בירגער פון מדינת ישראל.. ווען מען ואוינט אין ישראל אין מען אַ 
גוטער איד, צו מ'דאַװענט אָדער מ'דאַװענט נישט. מיר סאַבראַיס (ישראל 
געבוירענע) פאַרשטייען גוטע אידישקייט גאַנץ אַנדערש, וי איר גלות- 
אידען, אונזער אידעאַל איז צו בויען די מדינה און זי מאַכען שטאַרק 
גענוג געגען די אַראַבישע שונאים. און האָט קיין מורא נישט, אויב זיי 
וועלען װאַגען נאָכאַמאָל אונז צו אַטאַקירען וועלען מיר זיי דערשלאָגען 
אויף טױיט; זיי וועלען שוין וויסען מער מיט אונז זיך נישט אָנצופאַנגען 
און מיר וועלען צוריקנעמען אַלץ װאָס זיי האָבען ביי אונז צוגענומען אין 
דער ערשטער מלחמה, און אַלץ װאָס באַלאַנגט צו אונז. דאָס װועט זיין די 
לעצטע מלחמה מיט די אַראַבער, אויב זיי וועלען זי אָנפאַנגען.:. 

מיין יונג פּאַטריאָטל האָט זיך דערװאַרימט צו אַן אַלץ העכערער 
| טעמפּעראַטור און ער האָט באַטאָנט זיינע רייד מיט געביילטע פיסטען 
ער האָט מיך, פאַרשטייט זיך, פולשטענדיג איבערצייגט אין זיין אַנט- 
שיידענדיגער גבורה איבער די אַראַבער, אָבער איך האָב נאָך אַלץ נישט 
געכאַפּט װאָס דאָס האָט צו טאָן מיטן סידורל... 

--- מיינסטו, יגדל, אַז דו װעסט ניט קענען ,דערשלאָגען די אַראַבער 
אויף טויט" אוב דו װעסט דאַװנען און האָבען אַ סידורל אין הויז?.. 

-- דאָס מיין איך נישט -- האָט ער געענטפערט שון אַביסעל אַן 
אָפּגעקילטער און מיט אַ באַצויבערנדיגען שמייכעל -- אָבער אַלע זאַכען 
װאָס זיינען ביי אייך גלות-אידען דער עיקר, זיינען פאַר אונז דאָ נישט 
וויכטיג. מיר זיינען אינגאַנצען אַנדערש. אַלע עולים װאָס קומען אַהער 
וועלען מוזען פון זיך אַרױסרײסען די גלות'דיגע מחשבות און ווערען 
וי מיר... אַנדערש וועלען זיי נישט העלפען בויען די מדינה, נאָר שטערען. 
דאָ איז נישט גלות, דאָ איז די אידישע היים... אָט דאָס, און נאָך אַנדערע 
וויכטיגע זאַכען,. לערנען מיר אין שולע... | 


אל אי אל 
אין פאַרלויף פון מיין רייזע איבער ארץיישראל, איז מיר אויסגעקומען 
זיך דורכצושמועסען מיט שוין דערװאַקסענער יוגענט װאָס איזן דורכ- 


געגאַנגען אומגעפער דיזעלבע 2שולע" װאָס יגאל, און איך האָב געפונען, 
אַז דאָס פּלאַמענדיגע פּאַטריאָטעל האָט אַ האָר נישט מיסרעפּרעזענטירט 

דעם קרעליגיעזען סענטימענט" פון דעם איבערועגענדיגען רוב פון 
ישראל'ס נייעם דור, 

דער צוועלף-יאָריגער יגאל האָט אויף זיין קינדערשען שטייגער אויס- 
געדריקט, אַזױ צו זאָגען, די נייע ,פילאָזאָפישע שיטה", פון דערדאָזיגער 
יוגענט לגבי דער גייסטיגער געשטאַלטונג פון דער אידישער מדינה -- 
אַ שיטה, װאָס נעמט אַרום אַלץ, װאָס לאָזט גאָר נישט צום שיקזאַל און 
װאָס איז אַנטשלאָסען צו קירעווען דעם גאַנג פון דער געשיכטע, אָנשטאָט 
פוֹן אים געקירעוועט צו ווערען. די שיטה נעמט אַרום יעדע ריכט-ליניע 
פון לעבען, און איינער פון אירע עיקרים איז אומקאָמפּראָמיסליכער קולטור- 
קאַמף געגען אַלע אידישע קולטור: באַגריפען אין וועלכע די דאָזיגע 
יוגענט דערשמעקט אַ ריח פון ;גלות" 

און זאָל וועגען דעם אַלעם קיין טעות נישט געמאַכט ווערען: זאָל 
קיינעם נישט איינפאַלען אַז מען האָט דאָ אַן עסק מיט פּוסטע פאַנ- 
טאַזיאָרען אָדער מיט נישט דערװאַקסענע קינדער װאָס האָבען ליב צו 
שפּילען אין זעלנער און ריידען װוי גלאַװנע קאָמאַנדירען אָ, ניין! דאָס 
איז אַ יוגענט פון גאָר הויכער אינטעליגענץ, אַ יוגענט װאָס פיבערט 
אין אַלע אירע אָדערען און חושים מיט דער אידייע פון אַ שטאַרקער, 
גלאָררײכער אידישער מדינה, דורך וועלכער עס זאָלען איינמאָל פאַר 
אַלעמאָל ליקווידירט ווערען אַלע גלותן ביז'ן לעצטען איד; און אַ 
יוגענט, װאָס איז גרייט צו יעדער מינוט און צו יעדער רגע אַװועקצוגעבען 
איר לעבען פאַר אָט דעם אידעאַל, און זיין גליקלעך מיט דער זביה... 

עס איז, אין נאַציאָנאַלען זינען, אַ טיף- באַוואוסטזיניגע יוגענט, מיט 
שאַרפער וויזיע, מיט שטענדיג װאַכזאַמע חושים, און --- מיט אַ קלאָרען 
חשבון פון דעם װאָס די גוי'שע װעלט האָט אונז געטאָן אין משך פון 
די דרייסיגער ביז די פערציגער יאָרען. דידאָזיגע תקופה ברענט וי אַ 
פייער אין אירע ביינער און זי וועט זי קיינמאָל נישט פאַרגעסען 

די באַנייטע ארץיישראל איז, קען מען זאָגען אַ לאַנד פון יוגענט, 
די יוגענט, איז אומעטום, זי באַפעלט, יאָגט און שטורעמט אױף שריט 
און טריט און איר אָנוועזענהייט אין יעדען וינקעל פון לעבען לאָזט 
זיך נישט פאַרקוקען. דאָס דערקלערט די צאַפּעלדיגקײט און פיבער. 
האַפטיגקייט פון דעם בוי-פּראָצעס אין יעדער שטאָט און שטעטעל, אין 
יעדען דאָרף און קיבוץ פון דער מדינה, 

איז, ווען אָט די יוגענט פּראָקלאַמירט נישט ווױיניגער וי אַן היס- 
טאָרישע איבערקערעניש אוֹיף דער גאַנצער ליניע פון אידישען דענקען 
צוזאַמען מיט א ?ספר כריתות" צו אַלץ װאָס זי באַטראַכט פאַר ,גלות" -- 
קען מען דאָס נישט אַזױ לייכט מבטל זיין, מוז דאָס גענומען ווערען זייער, 
זייער ערנסט... 


2 * * * 


אָט דאָס, אומגעפער, האָב איך געמיינט װען איך האָב געזאָגט, אַז 
אין ישראל שטייט-אויף אַ ניי-פאָלק, װאָס דאָס גלות-אידענטום וועט אפשר 
פיל באַוואונדערען, אָבער וייניג פאַרשטיין, גייסטיג און פּסיכאָלאָניש, 
אויב --- אויב דאָס אידענטום פון די תפוצות, אויף וועלכען דער אויפבוי 
פון דער אידישער מדינה איז נאָך אַלץ פיל אָנגעוויזען,. װעט נישט 
אויסאיבען אַ שטאַרקע מאָראַלישע דעה אין דער מדינה'ס גייסטיגער 
געשטאַלטונג -- אויב עס וועלען נישט געשטאַרקט און אַקטיוויזירט ווערען 
יענע כחות פון דער מדינה װאָס זוכען צו פאַרמיידען אַזאַ מין טראַגישען 
ריס אין דער אידישער געשיכטע, און װאָס קענען זיך נישט פאָרשטעלען 
קיין , בלעק-אוט" צווישען ארץ-ישראל און מדינת ישראל, 

דידאָזיגע כחות פון היסטאָרישען המשך אין דער באַנײטער ארץ- 
ישראל --- טראָצדעם װאָס זיי זיינען אין דעם מאָמענט אַ צעשפּליטערטע 
מינדערהייט --- פאַרמעסטען זיך העלדיש, און אין אַ גרויסען גראד גאַנץ 
ווירקזאַם, געגען די אױיסגעשפּראָכענע טענדענצען פון דער מערהייט. אויך 
זיי האָבען יוגענט און אויך זיי אַרבײטען אומערמידליך פאַר אידישער 
אויפלעבונג אין דעם גייסט פון ישראל סבא, אָן קריעה-בליעה'דיגע ריסען 
אין דער אידישער געשיכטע. אויך זיי זיינען װאַך צו די גייסטיגע אומ- 
װאַנדלונגען װאָס ווערען געקירעוועט אין דער אידישער מדינה און זי 
שטעלען אַרױס אַ העפטיגען װידערשטאַנד דורך פּאָזיטיװוע מעשים, דורך 
פיבערהאַפטען בויען און שאַפען, דורך שטעלען אַ מוסטער פון אַ ניי- 
דערצויגענער אידישער יוגענט אויף אַלע געביטען פון דעם נייעם לעבען 

עס איז, יאָ, גרויסער אָפּטימיזם --- אָבער דער אָפּטימיזם פון מעשים, 
און זיי זיינען, לויט דער כוחות-פאַרהעלטניש, גאַנץ דערפאָלגרייך. אָבער 
זי נויטיגען זיך אין דער באַשטענדיגער הילף פון דעם חוץ-לארץ'דיג 
אידענטום, און נישט בלויז מאַטעריעלע הילף, נאָר אפשר נאָך פיל מער -- 

מאָראַלישע הילף. זיי נויטיגען זיך אין גייסטיגער שטאַרקונג אויף יעדען 
געביט װאָס זיי נעמען-אונטער פאַר הצלת נפשות -- נפשות ממש. 

אָן אַזאַ אומאויפהערליכער, אַקטיווער הילף מצד דעם אידענטום פון 
די תפוצות, וועלען די אַזױ-מיזאַמע כחות פון דעם אידענטום פון תורה 
און מסורה אין אידישען לאַנד נישט זיין אימשטאַנד זיך צו פאַרמעסטען 
מיט אַן איבערוועגענדיגער, שטאַרקער, רייך-אויסגעשטאַטער מערהייט װאָס 
רייסט מיט שטורעם און מיט יוגענדליכען פּלאַם-פייער אין דער ריכטונג 
פון אַ ;ניי פאָלק" אָן װעלכער אָרגאַנישער פאַרבינדונג מיט אונזער 
צוויי- טויזענט-יאָריגער געשיבטע. | 

לויט דער גייסטיגער צורה, װאָס די מערהייט האַלט איצט אין אויס- 
פורעמען קען דאָס ,נייע פאָלק", אין צען אָדער פופצען יאָר אַרום, אָנ" 
נעמען די פולע פּסיכאָלאָגיע און דעם כאַראַקטער פון אַ פאָלק פון 
לעװאַנטינער און מיר וועלען נישט האָבען די מינדסטע השגה פון דעם 
גרויסען וואונדער... 

עפּעס געשעט, עפּעס האַלט אין וערען, פון דעם ביטערען קולטור- 
קאַמף װאָס פּלאַקערט איצט אין מדינת ישראל -- ואשרי המאמין!... 

וועגען די קאָנקרעטע פאָרמען װאָס דער דאָזיגער קאַמף נעמט אָן 
אין ישראל'ס געזעלשאַפטליכען לעבען -- אין אַ ווייטערדיגען קאַפּיטעל. 


תימנ'ער אידען אין ערשטע-מאי פּאַראַדען 


אין שייכות מיט אַ רעדע װאָס פּרעמיער בן גוריון האָט געהאַלטען 
אין כנסת נעמענדיג לדין די אַלגעמײנע ציוניסטען, איז אין דער העב- 
רעאישער צייטונג ;הבוקר" אָפּגעדרוקט געװאָרען אַזאַ קאַרטון: 

בן גוריון שלאָפט אין זיין בעט און עס קומט אים צו חלום קאַרל 
מאַרקס. דער רבי פון סאָציאַלער רעװאָלוציע שטעלט:אויס געגען אים אַ 
דראָענדיגען פינגער און זאָגט מיט גרימצאָרען: ,נישט שיין! דו האָסט 
מיך מבייש געווען: האָסט געזאָגט אַז תורת משה איז פאַר דיר גענוג -- 
און וואו איז מיין תורה ?7... 

דער קאַרטון האָט -- אפשר מער װי דער קאַרטוניסט האָט מכון 
געווען -- געגעבען אויסדרוק צו דער מישענינע און די טראַגיקאָמישע 
סתירות, אויף וועלכע מען שטויסט זיך אָן אַזױ אָפט אין דער באַניײיטער. 
אידישער מדינה. באַזונדערס אין דער ועלט פון אידייען און באַגריפען 
עס איז אַ מין קאָסאָקע בליק, װאָס זעט זאַכען טאָפּעלט, און מיקאָן ניט 
וויסען אין וועלכער ריכטונג ער ציט. און ווען די דאָזיגע טאָפּעלטע ליניע 
ווערט פאַרצויגען פון באַהערשענדיגע מאַכט-האָבער גייען מענשען אַרום 
וי אין אַן עולם התוהן, | 

דער דורכשניטליכער בירגער פון מדינת ישראל איז דער נאַציאָנאַל- 
באַוואוסטזיניגסטער איד אין דער װעלט, און ער גריסט זיך, איז פול 
מיט שטאָלץ, איבער די גרויסע בוי-וואונדער װאָס דער אָרימער ישוב 
האָט באַװיזען אין משך פון אַזאַ פאַרהעלטענמעסיג קורצער צייט. עֶר, 
ער האָט באַװֹיזען, װאָס קיין אַנדערע מלוכות --- אַריינגערעכענט אַ הויך- 
ציוויליזירטע מלוכה --- האָבען פאַר דורי דורות נישט געקענט באַװייזען. 

אַ איד אַ בן-תורה מישט מיר אויף דעם חומש און ווייזט מיר אַ פּסוק 
מיט די מפרשים. אין מיטען.דער סאַמע תוכחה שטייט געשריבען : קוהשמותי 
אני את הארץ" -- און איך על פאַרוויסטען דאָס לאַנד, און עס וועלען 
אויף דעם לאַנד פּוסטעווען אייערע פיינט װאָס װעלען עס באַװאױנעןי 

פאַרטייטשט רש"י אויפץ אָרט: דאָס איז אַ עמידה טובה". דאָס איז! 
הייסט עס, גוט פאַר אידען, וייל די שונאים וועלען קיינמאָל אין דעם 
אידישען לאַנד קיין נחת נישט געפינען -- עס װעט פּוסטעװען צװאַמען 
מיט זיי, 

און דער רמב"ן, וועלכער איז געווען אַ פייערדיגער ,ציוניסט", מאַכט 
דאָס נאָך קלאָרער: דאָס איז אַ בשורה טובה פאַר אַלע גלותץ -- אַז 
אונזער לאַנד װעט קינמאָל נישט אָננעמען אונזערע שונאים.. אַזױ לאַנג 
וי מיר וועלען עס נישט באַוואוינען, װעט עס בליבען פּוסט און חרוב 
און קיין אומה ולשון װעט עס נישט קענען אויפבויען... 

שטאָלצירט דער דורכשניטלעכער ארץ-ישראל תושב מיט אָט דער 
הימליש-באַשאַנקענער אידישער גבורה, מיט דער בליץ-שנעלקייט, מיט 
וועלכער זיין נייע וועלט ווערט אויסגעבויט, און ער ערגערט זיך, קריצט 
מיט די ציין, איבער יעדער ווילד-פרעמדע סתירה, איבער יעדער משונה- 
דיגער אידייע, װאָס װוערט צװאַמענגעפּאָרט מיט אָט דעם גרויסען נס 
פון דער אידישער געשיכטע. 

איינע פון אָט די ווילד-פרעמדע סתירות, מיט וועלכער דער ישוב 
האָט געקאָכט וי אַ זודיגער קעסעל פאַר טעג דורכאַנאַנד, זיינען געוען 
די ערשטער-מאַי דעמאָנסטראַציעס אין ישראל און דער באַזונדערס 
,ווירקזאַמער? אופן וי זי זיינען סצענירט געװאָרען 

דאָ האָבען די געשװאָרענסטע פאַרלייקענער פון גלות אױסגעפּאַקט 
דאָס לויטער קאַריקאַטורנע פון דעם גלות מיט זיינע וילדקייטען, און 
געמאַבט דערפון אַ פאָלקס פּאַראַד... 


* * * 


כ/האָב זיך יענעם טאָג געפונען אין ירושלים. נאָך באַזוכען אין אַ 
צאָל גרויסע מוסדות התורה און געשפּרעכען מיט אָנגעזעענע פירער 
פון רעליגיעזען אידענטום, בין איך שוין געווען גרייט צוריקצופאָרען צו 
מיין שבאַזע" אין תל אביב. אָבער מיין באַגלײטער, הרב ברוך גאָלדבערג, 
איינער פון די שיינע פּערזענליכקייטען אין ארץיישראל, דער מפקח 
פון אַ רייע ישיבות קטנות און תלמוד תורה'ס --- דווקא ער אין באַ- 
שטאנען איך זאָל נאָך בלייבען אין שטאָט, ער האָט מיר נאָך עפּעס עגאָר 
אינטערעסאַנטעס? צו וייזען. 

ער האָט מיך געפירט איבער די געגענטען װאָס האָבען געפיבערט 
מיט דעם ערשטען-מאַי, פּאַראַד. דאָס זיינען געווען זייטיגע גאַסען און 
פאַרזאַמלונגס צענטערען, וואו טויזענטער אַרבײטער זיינען איפגעלאָדען 
געװאָרען אויף טראָקס און טויזענטער אַנדערע זיינען אַראַנזשירט געװאָרען 
אין מאַרשיר-אָפּטײלונגען -- די טראָקס דעקאָרירט מיט רויטע פאָנען 
און די פאָראויס-מאַרשירער, די אָנפירער פון יעדער מחנה, מיט רויטע 
פאָנען אין די הענט, דער קאָליר רוט האָט געשימערט אין דער ברע- 
נענדיגער זון און האָט געפלאַטערט בייז, צאָרענדיג איבער אַלעמענס 
קעפּ. 

װאָס האָט זיך באַזונדערס אָנגעזען אין דעם מאַסעןפּאַראַד, װאָס 
איז געווען אַזױ שרייענדיג אַז עס האָט ממש די אויגען אויסגעריסען -- 
זיינען געווען די מאַרשידענדיגע מחנות פון מזרח-אידען : תימנ'ער, איראַקער, 
מיט בערד -- שװאַרצע, האַלב-גרויע און גרייז-גרויע -- און מיט לאַנגע 
געקרייזעלטע פּיאות, װאָס האָבען אָפט דערגרייכט די אַקסלען 

זיי האָבען געמאַרשירט אַזױ וי אַכט און צען אין א ריי און זייערע 
אָרעמס זיינען געווען ענג און פעסט איינגעקלאַמערט איינער אין דעם 
צווייטען אויף דער גאַנצער ליניע. זיי זיינען געווען אַזױ ענג צונויפ- 
געפּרעסט און צוזאַמענגעשלאָסען איינער מיט דעם צווייטען וי זיי װאָלטען 
געווען פאַרשלאָסען מיט שלעסער, און זיי האָבען געגעבען מער דעם 
איינדרוק פון אַן אַמעריקאַנער ;טשעין גענג", וי פּאַראַד-מאַרשירער; 

אין סאַמע מיטען פון דער ערשטער שורה פון יעדער מחנה פון אָט די 
באָרד-און פּיאות אידען איז געווען אויך אינגעקלאַמערט אַ תימנ'ער 
אָדער איראַקער רב, מיט זיין שװאַרץ רונדיג היטעל אין דער פאָרם פון 
אַ קוגעל-שאַרבעלע און מיט זיין פיין פאַרשאָרען בערדעל. 

אין פראָנט פון זיי האָבען געמאַרשירט תימנים אָדער איראַקער 
מיט גרויסע רויטע פענער אין די הענט. זי זיינען שוין געווען אָן בערד 
און אָן פּיאות, און אין בלויזע קעפּ. קענטיג שוין קאויסגעגרינטע", און 
עס איז געווען צו זען אַז זיי האָבען זיך געפילט װאַזשנע אין דער ראָלע 
פון קאָמאַנדעװען, פון געבען באַפעלען צו זײיערע עלטערע לאַנדסלײט 
הינטער זיי, װוי צו מאַרשירען און וי זיך צו האַלטען 

| די זעלבע פּראָמינענץ צו די באָרד-און-פּיאות אידען איז אויך געגעבען 

געװאָרען,. האָט מען מיר געאָגט, אין די ערשטע-מאַי פּאַראַדען פון 

אַנדערע שטעט און שטעטלעך איבערן לאַנד, און פאַרטרויענסווערטע 
עדי-ראיה האָבען מיר דערציילט, אַז אין טייל פּלעצער האָבן די דאָזיגע 
מזרח-אידען אויך געטראָגען ספרי-תורה! אָט דער פאַקט איז אויך באַ- 
שטעטיגט געװאָרען דורך באַריכטען אין דער פּרעסע, כאָטש מיר אַלין איז 
דאָס ניט אויסגעקומען צו זען. 

דער קלימאַקס פון דעם גאַנצען בייז-וואונדער איז געקומען ווען הרב 
גאָלדבערג האָט געמאַכט אַ פאַרזוך צוצוגיין מיט מיר אַ ביסעל נאָענטער 
צו איינער פון די מחנות צו באַאָבאַכטען די טיפּען צונויפגעקלאַמערטע 
אידען אויפ'ן פּאַראַד,. אונזער וועג איז פאַרשטעלט געװאָרען פון אַ יונגער 
מיידל וועלכע האָט אַדרעסירט מיין חשוב'ן באַגלײטער : ?מה אתה מחפּש -- 
איבדת דבר-מה ?" -- װאָס זוכסטו, האָסט דאָ עפּעס פאַרלאָרען?... 

הרב גאָלדבערג, װעלכער האָט אין דער מלחמה מיט די אַראַבער 
באַקומען צוויי זילבערנע מעדאַלען פאַר אויסצייכענונג אַלס שטאַב-מיטגליד 
פון דעם ,חבל ארבע משמר העם", איז דעם מיידעל ניט שולדיג געבליבען 
קיין ענטפער, אָבער ער האָט זיך ניט געקאָנט פאַרמעסטען מיט דעם 
גיפטיגען, ניכפּעדיגען טאָן פון אירע װערטער. דעם גאַנצען קלאַסען" 
קאַמף וגם די סאָציאַלע רעװאָלוציע האָט זי אַרײנגעלײגט אין איר 
טאָך. 

ִ* * * 


איז אָט די גאַנצע דערשיינונג געווען דאָס געשפּרעך פון טאָג פאַר 
טעג דורכאַנאַנד אין כמעט יעדער געזעלשאַפּט, ואו עס איז מיר אויס- 
געקומען צו פאַרברענגען, וי איך אין די מערסטע ציטונגען פון 
לאַנד, 

דאָס האָט מען װידעראַמאָל זיך געגריבעלט און גע'חקר'נט איבער 
דער מערקווירדיגער סתירה. נעמליך: דער יום טוב פון רעװאָלוציע און 
איבערקערעניש ווערט אין ישראל געפייערט אַזױ באָמבאַסטיש און אַזי 
| בלוטיג-ערנסט גראָד דורך די, װאָס װאָלטען אַזױ שטאַרק נישט װעלעךן 
קיין רעװאָלוציעס און איבערקערענישען... 

איבער דער וועלט ווערט געפייערט דער ערשטער מאַי אין די לענדער 
וואו די סאָציאַליסטישע איבערקערעניש איז געװאָרען אַ לעבעדיגער פאַקט, 
אָדער אין די לענדער וואו די אַרבײטערשאַפט שטעלט מיט זיך פאָר די 

אָפּאָזיציע באַװעגונג װאָס שטרעבט צו ענדערען די מלוכה-אָרדענונג. 
אין אַנדערע ווערטער : אָדער מען דעמאָנסטרירט דעם סאָציאַליזמ'ס דער- 
גרייכונגען, אָדער מען דעמאָנסטרירט די אָפּאָזיציע, די געגנערשאַפט, צו 
דער עקזיסטירענדיגער אָרדענונג, | 

אָבער קיינע פון די צווייערליי מיני דעמאָנסטראַציעס האָט ניט קיין 
זין אין מדינת ישראל. זי איז ניט קיין קאָמוניסטישע אַרבײטער מדינה, 
און אירע אָרגאַניזירטע אַרבײטער שטרעבען נישט צו קין פּאָליטישע 
אָדער עקאָנאָמישע איבערקערענישען. און װאָס איז איבעריג צו זאָגען -- 
דער גרעסטער רוב זייערער באַגערט נישט קיין סאָוייעטישע אָריענטאַציעס, 
נאָר אַדרבא, פאַרבינדט דעם שיקזאַל פון לאַנד און זיין צוקונפט מיט די 
מערב מלוכות, | 

און נאָך מער: אין מדינת ישראל געפינט זיך די רעגירונג, ממש 
פון דעם ערשטען טאָג אָן, אין די הענט פון דער אַרבײטער אָרגאַניזאַציע 
און איר הערשענדער פּאַרטײ. דער אַרבײטער קלאַס איז נישט אין דער 
נידערגעשלאָגענער לאַגע צו דאַרפען אַרויסשטעלען אָפּאָזיציע צו אַנדערע 
כוחות, װאָס זיינען שטאַרקער פון אים, זיי דאַרפען נישט קעמפען אויף די 
באַריקאַדען איבערצונעמען די רעגירונג. די ירעגירונג אין אין זייערע 
הענט און זי פירט דורך דעם ווילען פון דער אַרבײטער פּאַרטײ --- װאָס 
איז, אגב, אויך די גרעסטע און מעכטיגסטע אַרבעטס-געבערין אין לאַנד 
און אויך די גרעסטע באַזיצערין פון דעם לאַנד'ס אינדוסטריעל-עקאָנאָמישען 
פאַרמעגען, 

אין מדינת ישראל האָבען די אַרבײטער און זייערע פירער אין דער 
רעגירונג מער גרונט צו זיין צופרידען מיט דער עקזיסטירענדיגער 
אָרדענונג, װי וועלכער ניט איז אַנדער שיכט אין דער באַפעלקערונג. 
דעריבער באַקומט זיך אַזאַ מאָדנער איינדרוק -- האָט מען געהאַלטען אין 
איין קאָמענטירען -- אַז דווקא די װאָס דערלאָזען נישט צו קיין איבער- 
קערעניש, פפייערען דעם ערשטען מאַי, דעם יום טוב פון אַרבייטער- 
איבערקערענישען און פון די װאָס שטרעבען צו דעם. און זיי פייערען דעם 
דאָזיגען יום טוב בשותפות מיט יענע עלעמענטען װאָס אָריענטירען זיך 
דווקא אויף דעם סאָוויעטישען בלאָק און באַקעמפען יעדע דערנענטערונג 
מיט די מערב-מלוכות -- די עלעמענטען פון מפּ"ם און די קאָמוניסטען 
דווקא מיט די גרופעס װאָס מפּא"י שטייט אין קאַמף מיט זי אַלע טעג 

ישראל און אירע גלותץ 


פון אַ גאַנץ יאָר, ווערט זי סאָלדאַריש און די נאָענטסטע מחותנים ווען 
עס קומט דער ערשטער מאַיי 


* * * 


אָט די און ענליכע קלאָץ-קשיות, אומגעפער, האָט מען געקענט 
הערען אין ישראל'ס פאַרשידענע קרייזען אין שייכות מיט די מאַי- 
פּאַראַדען. זיי האָבען, אונטער די פאַרהעלטענישען, קיין זין און קיין טעם 
נישט, איז געװוען דער תמצית פון די פאַרשידענע שמועסען איבער 
דעם ענין. | 

אָבער אין ליכט פון דעם װאָס עס איז מיר אויסגעקומען צו באַאָבאַכטען 
אויף ‏ די מאַי פּאַראַדען גופא, האָב איך נישט געקאָנט דורכאויס מסכים 
זיין ‏ מיט דער אויסטייטשונג אָדער כוונה פון דער גאַנצער סצענירטער 
אַפּערע. װאָס איך האָב געזען -- און באַזונדערס דאָס בילד פון מאַסען 
אידען מיט בערד און פּיאות אין דעם מאַרש -- האָט מיך געמאַכט 
שטאַרק צווייפלען אין דער הנחה אַז דאָ האָבען מיר אַ דעמאָנסטראַציע 
פון קלאַסען-קאַמף און אַרבײטער אָפּאָזיציע. איך האָב געפילט אַן פיל 
מער װי קלאַסען קאַמף האָבען מיר דאָ אַן עסק פון קולטור:קאמף -- 
די זעלבע יענטע נאָר אַנדערש פאַרפּוצט און פאַרשלייערט. דורך אַלע 
וועגען און מיטלען מוז מען קולטורעל צונויפגיסען די מאַסען -- און 
דווקא אין זייערע שאַרפסטע קאָנטראַסטען --- אין איין קולטורעלער גע- 
שטאַלט און אין איין אױסגעשפּראָכענער ;קולטור"-צורה. אַלץ װאָס 
געפינט זיך אונטער קאָנטראָל -- לייען: עקאָנאָמישען צװאַנג -- מוז ניט 
נאָר פּאָליטיש, נאָר אויך קולטורעל ;גלײיכגעשאַלטעט?" וערען און מוז 
מיטשפּאַנען און מיטמאַרשירען צו דעם טאָן פון דער נייער מוזיק װאָס 
ווערט אומאויפהערליך אױיסגעטראָמײטערט פון דער הערשענדער מערהייט. 
אַפילו בערד און פּיאות, און אַפילו די הייליגסטע הייליגקייטען. מוען 
אַרײינגעצוואונגען ווערען אין דעם דינסט פאַר דעם דאָזיגען צװעק! 

עס ווערט -- מיט איין װאָרט -- איבערגעגאָסען און אויסגעפורעמט 
דאָס קנייע פאָלק?... | 

אַ ,נלות" װאָס פאַננט זיך אַן פון באַרג סיני... 


פאַראַן עלעמענטען אין דער אידישער מדינה, פאַר װעלכע דער 
אידישער ,גלות? פאַנגט זיך אָן מיט קבלת התורה... וען זײי קעמפען 
אַזױ אומדערמידליך אויסצואװאָרצלען יעדען קולטורעלען שפּור װאָס 
שמעקט מיט ,גלות", פאַרציען זיי זייערע ליניען צום סאַמע לענגסטען 
היסטאָרישען שטח -- אַזש צום באַרג סיני. ווען זיי זאָגען: קאַזױ לאַנג 
װוי דער אידישער גלות", שליסען זיי איין דעם סאַמע ערשטען טאָג -- 
דעם אהיום נהיית לעם?", זייער ;גלות" איז נעבאַך דער לענגסטער אין 
דער געשיכטע פון אידישען פאָלק. 

האַנדעלט זיך דאָ וועגען די עלטסטע גלות-אידען פון דער חיפה'ר 
שטאָדט-רעגירונג װאָס פאַרמעסטען זיך געגען דעם אידישען שבת. זי 
פירען אַ ביטערע מלחמה געגען די טראָק-דרייווערס, װאָס ווילען דווקא רוען 
אום שבת; געגען דעם גרעסטען טייל פון דער באַפעלקערונג -- גישט 
בלויז דעם רעליגיעזען -- װאָס איז געגען אויסנוצען דאָס שווערע 
טראַנספּאָרטאַציע פּראָבלעם פאַר געוויסענס:צוואנג און -- געגען דעם 
געזעץ פון דער מדינה, | 

מיט דעם מעיאָר פון דער שטאָט חיפה בראש, שטעלען זיי זיך איין 
פֿאַר חילול שבת בפרהסיא -- אַפילו װוען די מערסטע פּאַרטײען און 
גרופּען, איינגעשלאָסען די פאַראינטערעסירטע גרופּע אַרבײטער אַלײן, 
זאָגען זיך אָפּ פון דער שטובה". | 

דער וייטערדיגער פאַקטועלער באַריכט װעט אַ ביסעל קלאָרער 
מאַכען אין װאָס בעצם דאָ האַנדעלט זיך. 

* א / א 

דעם פערטען מאַי איז אין דער חיפה ;עיריה? פאָרגעקומען זייער 
אַ שטורעמדיגע זיצונג, װאָס איר ענדליכע אָפּשטימונג ;ברוב דעות" 
לטובת חילול שבת האָט אַרוסגערופען ביטערע קאָמענטארען אַפילו אין 
דער רעליגיעז-,נײיטראַלער" פּרעסע. | 

דער ערשטער צו נעמען דאָס װאָרט אין דעם הייסען ויכוח איז 
געווען אַ פאָרשטייער פון דעם הפּועל המזרחי. ער האָט גערעדט שאַרף 
געגען דעם פאַרזוך צו צווינגען די דרייווערס צו טרייבען זייערע טראָקס 
אום שבת, אָנווייזענדיג אַז דורך דעם װעט חיפה זיין די ערשטע שטאָט ‏ 
אין דער מדינה איינצופירען אַ שענדליכען חילול שבת אויפ'ן געביט פון 
טראַנספּאָרטאַציע. ער האָט באַטאָנט אַז דווקא אַן אַרבײטער עיריה מוז זיך 
רעכענען מיט דער פאָדערונג פון הונדערטער דריווערס, וועלכע וילען 
רוען אום שבת. ער האָט געװאָרענט, אַז אויב עס זאָל אָנגענומען ווערען 
אַזאַ צװאַנגיבאַשלוס געגען שבת, װעט דאָס באַטראַכט װערען פאַר אַ 
מורא'דיגען חילול השם, נישט נאָר אין מדינת ישראל, נאָר איבער דער 
גאַנצער אידישער ועלט. שאַרף און אױסגעשפּראָכען אין אויך געוען 
דער פאָרשטייער פון אגודת-ישראל, וועלכער האָט אַפּעלירט פאַר ,, באזינונג 
און געװיסענהאַפטיגקייט", 

צום קרעדיט פון די אַנדערע, נישט-רעליגיעזע פאָרשטייער אין דער 
עיריה, זאָל דאָ געזאָגט װערען, אַז אויך זיי האָבען איף יענער זיצונג 
גענומען אַן אױיסגעשפּראָכענע שטעלונג געגען דעם פאַרזוך ארויפצו- 
צווינגען עפענטליכען חילול שבת אויף דער שטאָדט און אויף די דרייווערס. 
למשל, דער פאָרשטייער פון די אַלגעמײינע ציוניסטען, ש. פּלאי, האָט 
באַטאָנט, אַז די עיריה האָט נישט קיין אױטאָריטעט זיך אַרינצומישען 
לטובת אַ טראַנספאָרטאַציע פאַרקער אום שבת און אַז זי טאָר נישט זיך 
באַנוצען מיט צװאַנג מיטלען געגען וועלכער ניט אין גרופּע כדי זי צו 
מאַכען פאַר די /שבת גױים" פון שטאָדט. 

אין דעם זעלביגען זינען, אומגעפער, האָט גערעדט דער ציוניסטישער 
פאָרשטײיער, ב. צימערמאַן. ער האָט דייטליך דערקלערט אַז זיין גרופּע. 
װעט שטיצען די רעליגיעזע אידען אויב די עיריה זאָל אָרגאַניזירען אַ 
סיסטעם פון שבת טראַנספּאָרטאַציע, און אַז זי װעט נישט שטיצען קיין 
געזעלשאַפטליכען אַנשטאַלט װאָס װועט העלפען אין אַזאַ אַקט. געגען דער 
שבת פּאָליטיק פון דער חיפה שטאָדט-רעגירונג איז אויך אַרױסגעטראָטען 
דער פאָרשטייער פון ;חרות". 

די פאָרשטייער פון מפּא"י האָבען אין זייערע רייד זיך געשטעלט 
מער אויף טעכנישע פּונקטען, וי אויף דעם מאָראַלישען תמצית פון דער 
פראַגע. זיי האָבען, נעמליך, גע'טענה'ט, אַז דער ;אשד" פאַרבאַנד פון 

גאולה-װײיטאָגען פון דער אידישער מדינה 


דרישוערס) האָט אָפּגעשטעלט די טראַנספּאָרטאַציע אום שבת אָן זיך פריער 
מיט עמיצען צו באַראטען, און דערמיט האָבען זיי אַרױסגעװיזען ,גרינג- 
שעצונג צו דער סוירוויס און פאַראורזאַכט ליידען צו אַלע שיכטען פון 
דער באַפּעלקערונג?, הי 

אבא חושי, דער מעיאָר, האָט צום שלוס רעזומירט די דעבאַטע. װאָס 
האָט ער געהאַט צו זאָגען? 

ער האָט דערקלערט, אין תמצית, אַז דער ;אשד" האָט ניט קיין 
מאָנאָפּאָל און קיין חזקה, און ער האָט קיין רעכט נישט ארויפצוצווינגען 
אויף דער באַפעלקערונג זיין ווילען... ;מיר וילען אויסמיידען אַנטי- 
רעליגיעזען קאַמף -- האָט ער געזאָגט -- אָבער מיר וילען אויך פאַר- 
מיידען רעליגיעזען צװאַנג... מיר באַשטײען אויף ;סטאַטוס קװאָ". 

נאָר אָט דער דעקלאַראַציע, װאָס האָט פאַקטיש איגנאָרירט די מאָראַ- 
לישע זייט פון דער גאַנצער פראַגע, איז אַבא חושי אָפּגעפלױגען קין 
אמעריקע. די זיצונג האָט מיט עלף שטימען געגען זיבען אָנגענומען אַ 
באַשלוס, װאָס שטעלט פעסט, אַז דער טראַנספּאָרטאַציע סיסטעם אין חיפה 
מוז אַרבײטען אום שבת! | 

די רעליגיעזע פאָרשטייער האָבען דאַן, נאָך אַ ביטערען פּראָטעסט, 
פאַרלאָזט די זיצונג. / 

אין אַ צווייטער רעזאָלוציע, װאָס די לינקע פאָרשטייער האָבען אַרײ- 
געבראַכט אויף דער זעלבער זיצונג, זיינען די דרייווערס פון עאשד" גע- 
װאָרענט געװאָרען, אַז אויב זיי וועלען אין משך פון אַ חודש צייט נישט 
איינשטעלען די טראַנספּאָרטאַציע אין איינקלאַנג מיט דעם אױיבען'דער- 
מאָנטען באַשלוס, וועלען אָנגענומען ווערען די נויטיגע מיטלען איינצו- 
שטעלען אַן אַנדערע ,פּאַסיגע* טראַנספּאָרטאַציע-סױירװיס. 

די אַלגעמיינע ציוניסטען האָבען דערקלערט אַז זיי וועלען נישט 
שטיצען אָט דעם פאָרשלאַג סיידען עס װעט געגעבען װערען די פאַר- 
זיכערונג אַז די עיריה אַליין װעט נישט איינפירען קיין טראַנספּאָרטאַציע 
פאַרקער אום שבת. 


* * א 
אבא חושי האָט אין זיין רעדע, וי אויבען ציטירט, גערעדט ועגען 
;סטאַטוס קװאָי. װאָס האָט ער געמיינט! 

ער האָט געמיינט, אַז חיפה מוז זיך אומקערען צו דעם סטאַטוס פון 
! אַ לענגערער צייט צוריק ווען דער טראַנספּאָרטאַציע פאַרקער איז אָנ" 
געגאַנגען אום שבת. 

איז אין פיל קרייזען פון ישראל געשטעלט געװאָרען די פראַגע: 
ווער האָט באַשטימט דעם ;סטאַטוס קװאָ?" פון אַזאַ ‏ עפענטליכען שבת 
פאַרקער ? האָבען אים באַשטימט די פריערדיגע עפענטליכע אינסטי- 
טוציעס -- דער ועד הקהלה, דער ועד הדר הכרמל, אָדער דער ועד 
לאומי ? געוויס נישט! דער {;סטאַטוס קװאָ" איז באַשטימט געװאָרען 
דורך אַ צאָל דרייווערס פאַר עקסטרא שבת'דיגע פּראָפּיטען, און אַלע 
דערמאַנטע מוסדות האָבען געגען דעם העפטיג פּראָטעסטירט, 

אַ חוץ דעם, האָט די בריטישע הערשאַפט, אין איר צייט, געפאָדערט 
אָנצוהאַלטען די טראַנספּאָרטאַציע צום הר הכרמל אַלע זיבען טעג פון 
װאָך,. מיט דער טענה, אַז דער באַרג איז אויך באַװאוינט פון קריסטעף 
די ענגלענדער האָבען געסטראַשעט אָנצושטעלען אַראַבער אויף אַ גאַנ- 
צער װאָך, אויב די אידישע טראַנספּאָרטאַציע װועט רוען אום שבת. די 
דרייווערס האָבען, בכן, ווילענדיג אָדער נישט וילענדיג, זיך אונטער- 
געגעבען צו דעם דרוק פון די בריטישע הערשער. 

אָט דאָס רופט דער חיפה'ר מעיאָר ;סטאַטוס קװאָ וי 

עס מאַכט נישט אויס װאָס די מאָטיווען פון דעם ;אשד" אין אָפּ" 
שטעלען די טראַנספּאָרטאַציע אום שבת זאָלען נישט האָבען געװוען: 
ביזנעס,. הויכע שטייערען, אָדער מאַנגעל אין טייערס -- דער פאַקט 
בלייבט, אַז די -,אשד" דרייווערס האָבען אויפגעהערט פאָרען אום שבת, 
און די עיריה, װאָס דאַרף רעפּרעזענטירען אַלע איינוואוינער פון שטאָט, 
װויל דווקא אויף זיי אַרויפצווינגען די ראָלע פון ;שׂבת גױיים". קיינער 
לייקענט נישט אַז עס געפינען זיך אין חיפה טויזענטער איינוואוינער װאָס 
ווילען האָבען דעם ,תענוג" פון פאָרען אום שבת, אָבער אויך זיי האָבען 
קיינמאָל נישט געפאָדערט אַז די עיריה זאָל זיי אין דעם העלפעף 


*ִ * * 
און נאָך אַ טענה קאָנט איר דאָרט אָפט הערען פון די קעמפער פאַר 


חילולפ שבת -- נעמליך, עס איז נישט מעגליך אין מאָדערנע צייטען אֶפּי 
צוהיטען שבת... די טענה איז נישט קיין שפּאָגעלינײע. כ'האָב זי גע- 

| הערט אין ארץ-ישראל נאָך מיט העכער צװאַנציג יאָר צוריק. מ'האָט 
דעמאָלט אַרגומענטירט, אַז באַזונדערס אין לאַנדיװירטשאַפט איז שמירת 
שבת אַן אאַבסאָלוטע אוממעגליכקייט". זיינען געקומען די קיבוצים 
און די קאַלאָניעס פון דעם הפועל המזרחי, און שפּעטער פון די פּועלי 
אַגודת ישראל און באַװויזען אַז אויך אין דער לאַנדװירטשאַפט קאָן מען 
גאַנץ גוט אָפּהיטען שבת, 

און נאָך אַן אַרגומענט פאַר חילול שבת -- אַ געאָגראַפישער. נעמ- 
ליך : אין חיפה מוז דער טראַנספּאָרטאַציע-פאַרקער אָנגיין אום שבת צו- 
ליב דער שטאָט'ס באַזונדערער געאָגראַפישער פּאָזיציע --- ווייטע שכונות, 
בערג און טאָלען, װאָס מאַכען עס שװוער צו גיין צו"-פוס. אָבער אויך 
תל-אָביב האָט ווייטע שכונות און דאָך באַגײט מען זיך גאַנץ גוט אָן אַן 
עפענטליכען טראַנספּאָרטאַציע סיסטעם! 

דער געוועזענער מיניסטער פון טראַנספּאָרטאַציע, ד. צ. פּינקס, ע"ה, 
האָט, אגב, אין אַ געשפּרעך מיט מיר (וועגען וועלכען עס װעט מיר נאָך 
אויסקומען צו שרייבען מער אויספירליך), גאָרנישט מסכים געװען מיט 
דער מיינונג אַז די ;אשד" דריווערס האָבען אָפּגעשטעלט די שבת- 
טראַנספּאָרטאַציע אויס גייציגע מאָטיװען. ער האָט געהאַלטען אַז די 
דרייווערס ווילען, װי פּשוט'ע אידען, אויך רוען אום שבת, און עס איז 
אַ שרעקליכער אומרעכט, מאָראַליש און עטיש, אַז אַ צאָל מענשען זא 
לען געצוואונגען ווערען צו אַרבײטען שבת נאָר פאַר דעם פערזענליכען 
פאַרגעניגען פון מחללי-שבת! דאָס פּאַסט גאָר נישט, האָט ער באַטאָנט, 
פאַר דעם ;עם סגולה" אין זיין באַנײיטער מדינה. דאָס איז געגען דעם 
גאַנצען גייסט פון אידענטום. 

אָבער װאָס די אומשטענדען זאָלען נישט זיין -- האָט פּינקס דער 
קלערט -- קאָן קיין לאָקאַלע רעגירונגס אינסטאַנץ נישט באַגיין קיין 
אומגעזעצליכען אַקט, װי עס טוט די חיפה'ר עיריה. װער נאָך װי דער 
מעיאָר פון אַ שטאָט שטייט אַזױ פאַרפליכטעט װי ער אָפּצוהיטען דעם 
געזעץ פון לאַנד?... | 

אָט דאָס, אין תמצית, איז די געשיכטע פון דעם חילול שבת סקאַנ- 
דאַל אין חיפה און אבא חושי'ס ראָלע אין אים --- לויט אַלע גיודעי דבר? 
מיט וועלכע מיר איז אויסגעקומען צו רעדען וועגען דעם ענין אין פאַר- 
לויף פון מיין באַזוך אין ישראל, 

די ראַלע פון רעליניעזען אידענטום אין 
ישראל'ס אויפבוי 


אין ארץיישראל קאָנט איר אָפט הערען דאָס ווערטעל, ווער עס פאַר- 
לאָזט זיך נישט היינט:צויטאָג אויף נסים איז נישט קיין רעאַליסט... 

אָבער דאָס אידענטום פון יראת שמים פאַרלאָזט זיך דאָרט נישט 
אויף נסים : אין ענינים װאָס האָבען צו טאָן מיט נייסטיגען קיום האַלט 
עס זיך פעסט ביים אַלטען כלל: אין סומכין על הנס. 

כ'װאָלט, בכן, זייער נישט וועלען אַז אויפ'ן גרונט פון דעם װאָס 
עס איז מיר ביז איצט אויסגעקומען צו שרייבען װעגען דער לינקער 
זייט פון דער ישראל מטבע, זאָל ביי אימיצען זיך שאַפען דער איינדרוק, 
אַז בעת דער פרייער טייל פון דעם ישוב האַלט אין איין איבערקערען 
די שיסעל מיט'ן מויל אַראָפּ, זיצט דאָס רעליגיעזע אידענטום מיט פאַר- 
לייגטע הענט און באַקלאָגט זיין שיקזאַל, אָדער װאַרט אַן עס זאָל אים 
אַרונטערפאַלען פון הימל. דאָס װאָלט זיין אַ דורכאויס פאַלשער איינדרוק, 
גאָר, גאָר ווייט פון אמת און פון דער לעבעדיגער ווירקליכקייט. 

דער רעליגיעזער ישוב אין אַלע זיינע גרופּען און ריכטונגען, רעפּ- 
רעזענטירט מיט זיך אַ גרויסען דינאַמישען כח, װאָס שטעלט אַרױס 
מעכטיגען װױידערשטאַנד, און אין אַ הויכען גראַד דערפאָלגרייך, געגען 
אַלע ,ככל הגויים'דיגע" באַגריפען און מעשים פון לינקס. גאַנץ אַנדערש 
װוי מיר זיינען געוואוינט צו זען אין חוץ-לארץ, איז דער דאָזיגער ישוב 
נישט קיין נאָכגיביגער, קיין .פּאַרעװער", ווען עס גייט אין פונדאַמענטאַלע 
ענינים. ער איז באַוואוסטזיניג. ער איז קעמפעריש, און ער װעט נישט 
דולדען קיין פּסלנות, קיין צינישע באַנעמונג, אויפ'ן חשבון פון זיין גע- 
וויסען. 

ער קאָן זיין איינגעטיילט אין אַלערלײ ,ריכטונגען". ער קאָן האָבען 
צווישען זיך חלוקי דעות װעגען דעם װאָס עס שטעלט מיט זיך פאָר 

עכטער רעליגיעזער חנוך און פולע תורה:אידישקייט -- אָבער אַמװיי- 
ניגסטען לגבי דעם װאָס איז פונדאַמענטאַל אין אידיש-רעליגיעזער אויס- 
לעבונג, לגבי דעם אַזױ-גערופענעם ;צד השוה" פון דעם אידענטום פון 
אמונה, אין דעם שטייט דער דאָזיגער טייל פון ישוב וי אַ שטאַרקער, 
פאַראייניגטער פראָנט; אין דעם זיינען קיין חילוקי דעות און קיין פּשרות 
נישטאָ, 

אויב עס איז דאָ, אַמװייניגסטען, אָפיציעלער שמירת שבת אין דער 
מדינה, אויב עס איז דאָ כשרות אין עפענטליכע אינסטיטוציעס, אויב עס 
זיינען דאָ רעגירונגס-אַנערקענטע בתי-דין (געריכטען) װאָס אַנטשײדען 
די משפּחה-אָנגעלעגענהייטען על פּי דיני תורה; אױב די געביטען פון 
קידושין און גט'ן געפינען זיך אינגאַנצען אין דעם רשות פון רבנ'ישער 
אױיטאָריטעט -- איז דאָס אַלץ נאָר צו פאַרדאַנקען דער װאַכזאַמקײט, 
דעם קעמפערישען גייסט, דעם טיפען אחריות-געפיל פון דער אַזױ"גע- 
רופענער מינאָריטעט, װאָס אונטערװאַרפט זיך נישט צו קיין מאַיאָריטעט 
און װאָס װעט זיך אויף איר געוויסענס-חשבון קיינמאָל נישט לאָזען מאַ- 
יאָריזירען. אַנדערש --- װאָלטען די אַלע זאַכען נישט געווען און נישט 
געקאָנט צושטאַנד קומען. 


* * * 


דער רעליגיעזער איד פון ארץ-ישראל לאַכט זיך אויס פון אַלע מיני ‏ 
פאַרגלייכען מיט דער פרומער אידישקייט פון אַמעריקע אָדער פון װעל- 
כער אַנדער חוץ-לארץ, 

ווען מען זאָגט אים, למשל, אַז טראָץ אַלע טענות ומענות איז אַלץ 
דאָ מער שבת אין איין ווינקעל פון תל-אביב, װי אין גאַנץ גרויסיניו" 
יאָרק צוזאַמענגענומען, שמייכעלט ער און האַקט אייך אָפּ: לאָמיר דאָ 
נישט רעדען פון אוינקלען". דאָ איז נישט גלות... דאָ איז יעדער 
שפּאַן ערד -- ארץיישראל! אין גלות איז אַ שוינקעל" אויך אַ אידישע 
באַהעלטעניש; אין ארץ-ישראל איז די גאַנצע ערד אַ קאַפּריזנע: אָדער 
זי רוט, אָדער זי יאָגט און פאַרטרייבט ר"ל... װען זי רוט נישט אַפילו 
בלויז אין איין ווינקעל, איז דער שבת, דער ;אות לעולם", פאַרשטערט. 
אַלע פאַרגלייכען זיינען נישט גלייך... 

אָט דעם ענטפער, אומגעפער, האָב איך וירקליך באַקומען אין אַ 

תל-אביב'ער שול, אין אַ פרײיטאָג-צו-נאַכטס, פון אַ יונגענמאַן װאָס פאַר- 
נעמט זיך מיט רעליגיעזער טעטיגקייט צווישען דער שולייוגענט. אַמ- 
ווייניגסטען אויף פּרײיטאָג אָװענט, האָט מען מיר געזאָגט, געלינגט אים 
צו בריינגען קינדער אויך פון די פרייע היימען און שולען אין דער שול 
אַריין. 

אָבער ביי דעם באַזוכער װאַרפט זיך דוקא דער פאַרגלייך אין פּנים. 
אַרײין, באַזונדערס ווען ער קומט אין די ארץ:ישראל'דיגע שולען אום 
שבת. 

אין דעם דערמאַנטען מין שולען, למשל, װאָס געפינט זיך אין די 
געביידעס פון מזרחי חינוך אַנשטאַלטען, האָב איך פרײטאָג-צו נאַכטס 
און שבת אין דער פרי געפונען די בתי תפילה אָנגעפילט אויף אַלע 
ברעגען --- מיט יוגענט! יונגעליט, מיידלעך, קינדער, זיינען געשטאַנען 
און געדאַװענט אין בעסטען ;אָרדער און דעקארום", ממש אָן אַרױס- 
צורעדען אַ װאָרט איינער צום צוייטען 

צום ערשטען מאָל זייט לאַנגע, לאַנגע יאָרען האָב איך געזען שולען 
אָנגעפילט פון כמעט לױטער יוגענט -- נישט בלױז פון זקנים װאָס 
האַלטען שוין אין סילוק'ען זייערע חשבונות מיט'ן רבונו של עולם... 
עס איז אַ לעבעדיגע אידישקייט, אַ שטענדיג צאָפּעלדיגע און קאַמפס- 
לוסטיגע, ווייל עס איז די אידישקייט פון יוגענט, פון אַ יונגען דור 
װאָס טראָגט דעם אידישען עול מיט פרייד, מיט תענוג. מתוך פולער 
פרייהייט, 


*+ * * 


אין איינער פון די דאָזיגע שולען אין אַ' מזרחי חינוך-אנשטאַלט 
איז שבת פרי פאָרגערופען געװאָרען אַן אַכט-יעריגער אינגעלע (זיין נאָמען 
איז דוד'ל בראנסקי) צו פאַרענדיגען דאָס דאַװונען מיט ;אנעים. זמירות". 
דאָס קינד האָט אויסגעזונגען די חרוזים וי אַ זקן ורגיל, מיט אַ זיסער 
שטימע װאָס איז זיך צעגאַנגען אין אַלע אברים, 

מיר איז געווען אינטערעסאַנט צו וויסען אויף וויפיל דאָס איז בלויז 
לערערישע מלאכה, אָדער גאָר קאב-מלאכה".. און איך האָב זיך מיט 
דעם אינגעלע פאַנאַנדערגעשמועסט וועגען זיין לערנען. נישט געווען אַ 
פּסוק פון דער סדרה װאָס איך האָב אים געפרעגט, איבער ועלכען ער 

האָט געזאָלט שטאַמלען -- אויף אַלץ געענטפערט קלאָר און זיכער, נישט 
אויסלאָזענדיג אַפילו אַ פּירוש רש"י. כ'האָב אים גענישטערט אין אַנדערע 
סדרות, װאָס ער האָט געלערענט שוין מיט חדשים צוריק, און ווען עס 
איז געקומען צו דער מעשה מיט יעקב און לבנ'ען, האָט איינער פון די 
אָנװועזענדע אַרײנגעװאָרפען: געדענקסטו אפשר די ברכה מיט װעלכער 
לבן און זיין מאַמע האָבען געבענשט רבקהן?... דאָס קינד האָט אויף 
אַ רגע פאַרקנייטשט דעם שטערען און גלייך געענטפערט: ,אחותנו 
את... היי לאלפי רבבה... ויירש זרעך"... וכו', און ער האָט באַלד צוגע- 
זאָגט אַ לאַכעדיגער: דאָס געדענק איך -- פאַרטרייבען די שונאים 
(מלחמה באויבינו), 

דעם קינד'ס זכרון צזאַמען מיט דעם אידייען- פאַרבינדונג זיינען 
געוושן פון מיינע ערשטע אָנגענעמענע איבערראַשונגען אין ארץ:ישראל, 
קינדער אויך אין דעם רעליגיעזען לאַגער, זיינען רייפע און ריידען וי 
פּאָליטיש-דערװואַקסענע ... 


* א * 


| פון די עטליכע מזרחי חינוך אנשטאַלטען -- דאָס הייסט פון 
הפּועל המזרחי און מזרחי -- װאָס מיר איז אויסגעקומען צו באַזוכען 
האָב איך געלערענט, אַז אָט דער ;זרם" פון רעליגיעזער דערציאונג האָט 
אין די לעצטע אאָרען געמאַכט ואונדערליכען פּראָגרעס אין יעדען 
זינען. ער איז אַנטשידען אַנדערש פון דעם, װאָס איך האָב געפונען 
אין ארץ ישראל מיט אַ צוויי צענדליג יאָר צוריק. 

מאָדערן און צוגעפּאַסט צו די דרינגענדיגע לעבענס-באַדערפענישען 
איז ער אין דער זעלבער צייט אַ תורה חינוך דורכגעדרונגען מיט דעם 
מסורה-גייסט. תלמידים זיינען בא'הבנ'ט אין תנ"ך און מפרשים, לערנען 
אַ בלאַט גמרא גאָר פיין, עלטערע תלמידים זיינען אויך ניט פרעמד 
אין פּוסקים, און זיי ווערען דערצויגען אין די וועגען פון באַוואוסטזיניגער 
אידישקייט, 

דאָ דאַרף באַמערקט וערען, אַז בעת מזרחי און הפּועל המזרחי זעען 
נישט אין אַ סך ענינים אויג אויף אויג -- און אין דעם װעל איך זיך 
נישט אַריינמישען -- זיינען זיי אָבער קולטורעל, אַזױי צװאָגען פאַר- 
אייניגט און זיי אַרבײטען צוזאַמען װוי איין אָרגאַניזאַציע. 

זיי האָבען איין חינוך-סיסטעם מיט לערער װאָס קומען פון ביידע 
גרופּעס. צוזאַמען טראָגען זיי צו די נויטיגע פאָנדען פאַר זייער חינוך 
און פאַר בויען אַלץ נייע ישיבות און עלעמענטאַרע שולען, און ביידע 
גרופעס טיילען אויך די פאַראַנטװאָרטליכקײט פאַר זײיער אָרגאַן, די 
טעגליכע העברעאישע צייטונג ;הצופה", װאָס װערט רעדאַקטירט פון 
דעם הויך באַגאַבטען פּובליציסט, ש. דניאל, 

איז, וועגען דעם גייסטיגען מצב פון די שולען פון אָט דעם חינוך- 
זרם, װעט מיר נאָך אויסקומען צו שרייבען מער אויספירליך -- מערס- 
טענס אויפ'ן גרונד פון לענגערע געשפּרעכען װאָס איך האָב געהאַט מיט 
זיינע וויכטיגע מנהלים און מחנכים -- אָבער דערוייל וויל איך בלוין 
באַמערקען אַז דער דאָזיגער חינוך סיסטעם געפינט אַן אַלץ שטאַרקערען 
אָפּקלאַנג אין דעם האַרץ פונ'ם ישוב, און אַ דאַנק זיין מאָדערנעם צוגאַנג 
צו דעם דערציאונגס-פּראָבלעם, וי צו די אַרױספאָדערענדיגע פּראָבלעמען 
פון דער יוגענט בכלל -- שטעלט ער מיט זיך פאָר אַ שטאַרקען, גאַנץ דער" 
פאָלגרייכען ;קאָנקורענט? צו די דערציהונגס אַנשטאַלטען פון די לינקע, 
אָדער האַלב-לינקע ;זרמים", וועלכע -- לוט הרב מימונ'ס אַן אויס- 
דרוק --- דערציען תלמידים פון עקיבא, נישט פון רבי עקיבא... 

אין דער דאָזיגער נעץ פון רעליגיעזע שולען, האָט מען מיר געזאָנט, 
געפינען זיך איצט אַרום זיבען און פופציג טויזענד תלמידים כ"י. װאָס 
דאָס שטעלט מיט זיך פאָר איבער דרייסיג פּראָצענט פון די צאָל תלמידים 
פון גאַנצען ישוב -- אַ חוץ, פאַרשטייט זיך, די צאָל תלמידים פון די 
גרויסע ישיבות, אין וועלכע עס לערנען בערך נאָך זעקס טויזענט בחורים, 

אין די עלעמענטאַרע מזרחי שולען שיקען אויך זייערע קינדער פילע 
עלטערען װאָס באַלאַנגען צום מפּא"י -- װאָס דאָס איז מיר אָנגעגעבען 
געװאָרען אַלס באַווייז, אַז פּשוט'ע טאַטעס און מאַמעס, נישט אַכטענדיג 
זייערע פּאָליטישע אָנגעהעריגקייט, ווערען אַלץ מער גענייגט צו אַ אידישער 
דערציאונג פאַר זייערע קינדער און צו זיין אַביסעל ווייניגער אוועלטליך" 
אויף זייער חשבון, | 


* * ִ* 


דער רעליגיעזער חינוך האָט נאָך אויף זיך אַ שװערען ביטערען 
קאַמף פון אַלע זייטען; און ער האָט נאָך בייצוקומען די מכשולים פון 

אַלערלײ פּאָליטישע קאָמבינאַציעס -- אָבער ער איז שוין איצט אַ 
לעבעדיגער, פיל-באַדייטענדיגער פאַקטאָר אין דעם ביטערען קולטור- 
קאַמף, װאָס פּלאַקערט אומאויפהערליך אין מדינת ישראל; און דאָס איז 
ער, אַ דאַנק דער אַקטיװוער ראָלע פון זיין פירערשאַפט אין דעם אויפבוי 
פון לאַנד, אין איר אינטענסיווער ראַנגלעניש מיט אַלע אַקטועלע פּראָב* / 
לעמען פון דער באַנייטער מדינה. זיי שטייען, די דאָזיגע רעליגיעזע פירער, 
אין סאַמע מיטען פון דעם קאָכיגען לעבען, זיינען אַ דינאַמישער טיל 
פון דער נייער וירקליכקייט, און זיי אָפּערירען, אַזױי צו זאָגען, מיט 
דעם אַקער-אייזען און דער שװערד אין ביידע הענט. 

די באַזונדערס אָנגעזעענע ראָלע פון דעם ;הפּועל המזרחי" אין אָט 
דעם געראַנגעל -- די ראָלע פון אַ ברייט-פאַרצווייגטער רעליגיעזער 
גרופּע װאָס ווערט באַטראַכט וי די צוייטע גרעסטע אַרבײטער-פּאַרטײ 
אין ישראל -- פאַרדינט אַ באַזונדערע באַהאַנדלונג, 

די באַװעגונג פון רעליגיעזע אַרבײטער אין ארץיישראל שטעלט 
אַרױס, װאָס אירע פירער רופען אַ קרפואה בדוקה ומנוסה" פאַר אַלע 
איבלען אין דער גייסטיגער געשטאַלטונג פון דער באַנײיטער אידישער 
מדינה. | 

זיי זיינען פעסט איבערצייגט, די דאָזיגע פירער, אַז אַ גרויסער 
טייל פון רעליגיעזען אידענטום אין די תפוצות איז אין משך פון איבער 
אַ האַלבען יאָרהונדערט באַגאַנגען אַ פאַטאַלען היסטאָרישען טעות מיט 
דעם װאָס ער האָט ;געקוקט קרום" אָדער זיך באַצויגען גלייכגילטיג 
צו דעם ציוניזם און זיין פּראָגראַם פון בנין האַרץ. זיי האַלטען, אַז ווען 
דאָס גאַנצע רעליגיעזע אידענטום, אין אַלע זיינע שיכטען און גרופּירונגען, 
װאָלט פאַר די אַלע יאָרען אַקטיוו געווידמעט זיינע כחות צו דער שיבת 
ציון אידייע, װאָלטען ניט נאָר מיליאָנען טייערע אידישע נפשות געװוען 
אַרױסגעראַטעװעט געװאָרען פון בעסטיאַלישע נעגעל, נאָר ארץ ישראל 
װאָלט איצט גייסטיג אויך געהאַט אַ גאַנץ אַנדער פּנים, 

איז די דאָזיגע רעליגיעזע אַרבײטערשאַפט באַשטרעבט צו פאַר- 
ריכטען כאָטש אַ טייל פון דעם היסטאָרישען טעות, ד. ה. איף וויפיל 
ס'איז נוגע דער גייסטיגער צורה פון דער אידישער מדינה, איר טראַ- 
דיציאָנעלען פּנים און כאַראַקטער -- און זי טוט עס מיט אימפּעט, מיט 
פיבערהאַפטען טעמפּאָ, און מיט שטענדיג גרייטער מסירת נפש, 

איר ארפואה בדוקה" איז, נעמליך -- תורה מיט ,דרך ארץ". בויען 
די אידישע מדינה דורך פאַקטישער ,זעת אַפּים?, דורך אַרבײיט; שטייען 
אין סאַמע פאָדערגרונט פון דעם פיזישען אויפבוי פון ארץ ישראל, לייגען 
דעם פונדאַמענט, טראָגען די שטיינער און די ציגעל צו דעם בנין, 
און --- אים אַועקשטעלען אויף דורכאויס אידישע יסודות. ,צוגרייטען 
אויף שבת", פּלאַנעװען און אַרבײטען אין אַלע װאָכעדיגע טעג, כדי 
עס זאָל זיין שבת... 

מ'קען זאָגען, די גאַנצע רעליגיעזע אַרבײטערשאַפט אין ישראל איז 

טיף באַזעעלט און דורכגעדרונגען מיט דעם דאָזיגען אידעאַל -- בויען 
דורך אַרבײט און בויען אידיש; אַקטיו באַטײיליגען זיך אין דעם לאַנד'ס 
פיזישען אויפבוי כדי עס צו בויען גייסמיג, אויף די יסודות פון תורה 
און טראַדיציע. דאָס איז דער אלייט-מאָטיוו" פון דעם ,הפּועל המזרחי", 
װאָס ווערט באַטראַכט פאַר דער צווייטער גרעסטער אַרבײיטער-פּאַרטײ 
אין מדינת ישראל; און דאָס אין די באַזעעלונג פון די ,פּועלי אגודת 
ישראל", וועלכע האָבען גענומען זיך אָנזען מיט פּראַקטישע רעזולטאַטען 
אויף דעם געביט, װי אויך אויף דעם געביט פון רעליגיעזען חינוך. 

די דאָזיגע אַרבײטערשאַפט שטייט נישט דורכאויס באַשװאָרען צום 
;קלאַסען קאַמף? װי די אַרבײטערשאַפט פון לינקס, אָבער זי איז דורכ- 
אויס אידיש-קעמפעריש און זי שטעלט אַרױס אַ מעכטיגען וידער- 
שטאַנד געגען אַלע ;הנחות", אַז דער אידישער אַרבײטער האָט בעיקר 
נאָר מאַטעריעלע אינטערעסען צו באַשיצען און פאַרטיידיגען, און אַז 
ער איז, אָדער דאַרף זיין, גלייכגילטיג צו די יסודות פון דער אידישער 
אמונה, | 

די רעליגיעזע אַרבײטער באַוועגונג האָט עראָבערט שטאַרקע פּאָזיציעס 
אין דעם אויפבוי פון דער מדינה, זי האַלט אין עראָבערען אַלץ נייע, און 
איר פּאָליטישער כח און איינפלוס זיינען מעכטיגע פאַקטאָרען, מיט 
וועלכע די מלוכה-פירער אין אַלע אַנדערע פּאָליטישע ריכטונגען אין 
לאַנד מוזען זיך רעכענען. 

דער כח פון דער רעליגיעזער אַרבײטערשאַפט איז אַ דינאַמישער 
אויף אַלע פּראָנטען פון דער מדינה -- קולטורעל, עקאָנאָמיש, פּאָליטיש 
-- און זי קעמפט מיט באַוואוסטזיין און מיט הויכער וירדע פאַר אירע 
רעכט צו בויען דאָס לאַנד אידיש און פאַר די רעכט פון גאַנצען רעלי" 
גיעזען ישוב. די לינקע ריכטונגען האָבען אין איר דעם שטאַרקסטען 
;קאָנקורענט? אויפ'ן געביט פון גייסטיגער געשטאַלטונג פון דער מדינה, 
און אַ זייער װירקזאַמען אָפּאָנענט אין דעם געראַנגעל פאַר פּאָזיציעס, 

די רעליגיעזע אידישע אַרבײטערשאַפט איז איבערצייגט, אַז מיט 
איר איז די צוקונפט, און מיט אירע מעשים און דערגרייכונגען שטעלט 
זי טאַקע מיט זיך פאָר שטאַרקע ערמוטיגונג פאַר אַלע כחות װאָס אַרבײטען 


פאַר רעליגיעזער באַנייאונג אין דער אידישער מדינה. 
*' אי אי 

פאַר עטליכע טעג בין איך אַרומגעפאָרען איבער די אַרבײיטער- 
קבוצות און ישובים פון דעם ;הפּועל המזרחי", געזען זיינע פאַרם- 
לענדערייען, זיינע שכונים, באַזוכט זיינע שולען פאַר יונגע עולים פון 
די מזרח-לענדער, זיינע קינדער:היימען -- און איך האָב באַגריפען פון 
װאַנען דער עקאָנאָמישער און פּאָליטישער כח פון דער דאָזיגער אַרבײיטער 
אָרגאַניזאַציע נעמט זיך, און פון וֹאַנען די טיפע איבערצייגונג אין איר 
צוקונפט. 

פון די זאַכען װאָס איך האָב געזען, פון דעם גרונט-אייגענטום, װעט 
זיך פאָדערען צו שרייבען באַזונדער. דערוייל, אָבער, ויל איך דאָ 
בלויז איבערגעבען, אין תמצית, דעם פפּירוש" װאָס איך האָב באַקומען 
אויף דעם געזעענעם, וי אויף דער גאַנצער ריכט-לינע פון דעם הפועל 
המזרחי אין ארץ ישראל -- פון איינעם פון זיינע באגאבטע פירער און 
אָרגאַניזאַטאָרען. מר. ארי' הענדלער, וועלכער איז דער סעקרעטאַר פון 
דעם ועלט-פאַרבאַנד (ברית עולמית) פון דער אָרגאַניזאַציע, האָט אין 
אַ לענגערען געשפּרעך מיט מיר, אונטערשטראָכען דעם ויכטיגסטען 
מאָמענט אין איר אידעאָלאָגיע און אין איר צוגאַנג צו די הויפּט פּראָב- 
לעמען פון דער נייער ארץ:ישראל. ער רעדט מיט פאַקטען און מיט 
איבערצייגונג,. און איך גיב דאָ איבער דעם תמצית פון זיינע רייד,. 
כ'בעט בלויז צו האַלטען אין געדאַנק אַז געוויסע זייטיגע בעאָבאַכטען אין 
דעם געשפּרעך זיינען אויסשליסליך זיינעי 


* * * 


די יוגענט פון מדינת ישראל, האָט ער אָנגעפאַנגען אין אין איר 
גרעסטען טייל אַן אַרבייטער-יוגענט, און די רעליגיעזע באַװעגונג קען 
זיך אַנטװיקלען נאָר דורך אידענטיפיצירען זיך מיט אַרבייט, מיט פּראָ- 
דוצירען די נאַציאָנאַלע אייגענטימער, אָן װעלכע דאָס לאַנד קען נישט 
עקזיסטירען -- מיט דעם פאַקטישען בוי-פּראָצעס אויף יעדען געביט. 

אין גלות קען דאָס רעליגיעזע אידענטום שרייען ביז הייזעריקייט: 
אַסימילאַציע, אַסימילאַציע! אָבער עס העלפט אייך וועניג. איר רעדט און . 
שרייט אין אַ חלל אַרין --- איר האָט נישט די יוגענט. זי איז פאַרזונקען 
גוף און נשמה, אין פרעמדע קולטורען. איר מאַטעריעלע קאַריערע, איר 

טאָג-טעגליכע ווירקליכקייט, איז אָרגאַניש פאַרבונדען מיט די דאָזיגע 
פרעמדע קולטורען, און זי קען זיך נישט אַרױסרײסען פון זיך אַלײן. 
זי קען זיך נישט צעשפּליטערען. אין גרעסטען רוב פעלען איר אין 
גאַנצען די אידיש-נאַציאָנאַלע חושים. זי דענקט נישט אידיש, זי פילט 
נישט אידיש. דאָס גייסטיג אַבנאָרמאַלע פאַר אַ אידישער יוגענט איז אין 
|דעם לעבען פון דער גלות-יוגענט דאָס נאָרמאַלע און נאַטירליכע, 

דאָ, אין ארץ-ישראל, האָבען מיר אַ יוגענט וועמעס אידיש-נאַציאָנאַלע 
חושים זיינען אַנטװיקעלט צום העכסטען פונקט. די דאָזיגע יוגענט בויט 
דאָס לאַנד, די נאַציאָנאַלע היים פאַר'ן אידישען פאָלק. און זי טוט דאָס 
מיט טיפען אידישען באַוואוסטזיין. צו איר פּאַטריאָטיזם איז קיין גרעניץ 
נישטאָ, 

איז, צו קומען און דערגרונטעווען דעם אידישען שורש-נשמה פון 
דער דאָזיגער אַרבײטער-יוגענט, קאָן מען נאָר דורך ארבייט -- דורך 
פאַרבינדען דאָס עכט-נאַציאָנאַלץ װאָס דאָס איזן רעליגיעזע אידישקייט, 
מיט איר טאָגיטעגליכען לעבען און שטרעבען איר אַרבײט פון שמחה 
מוז פאַרבונדען װערען מיט עבודה פון שמחה -- ,עבודה" אין פולען 
טראַדיציאָנעלען זינען פון דעם באַגריף. די צויי באַגריפען טאָרען אין 
ארץ-ישראל נישט אָפּגעטײלט וערען --- זיי זיינען איינס, 

אויב דער הפּועל המזרחי האָט דערגרייכט אַ מיטגלידערשאַפט װאָס 
ציילט איצט איבער פופציג טויזענט, און זי האַלט אין װאַקסען; אויב ער 
האָט אויסגעבויט גרויסע אינסטיטוציעס און עראָבערט פּאָליטישען איין- 
פלוס -- איז דאָס נאָר דערפאַר װאָס ער האָט זיך נישט געשטעלט, 
אַזױ צו זאָגען, אויף דער אַנדער זייט באַריקאַדע, ער האָט זיך געשטעלט 
בראשו ורובו אין סאַמע מיטען פון דעם בויענדיגען און שאַפענדיגען 
לעבען, אין דעם לעבען פון אַרבײט, און האָט אין דעם אַרײנגעבראַכט 
רעליגיעזען זין און אינהאַלט. דאָס שטעלט אונז אין פאָדערגרונט פון דעם 
קאַמף געגען אַלע פרעמדע אידייען און באַגריפען וועגען דער גייסטיגער 
ראָלע פון דעם אַרבײיטער אין דער אידישער מדינה. דאָס גיט אונז דעם 
כח זיך צו פאַרמעסטען געגען רעליגיעזער קלות-ראש און כפירה אין 
דעם אַרבײיטער-לעבען. מיר שטייען אין דירעקטען קאַמף מיט דעם דאָזיגען 
אַרבײטער לינקיזם, און מיר שלאָגען אים, וי מ'זאָגט דאָס אויף ענגליש, 
;אין זיין אייגענער געים" -- דורך אַרבײט. 

די יוגענט איז דאָ, אין פולער נאַציאָנאַלער רייפקייט, און זי מוז 
אידעאיש עראָבערט װערען פאַר דעם געדאַנק, אַז דאָס לאַנד װאָס זי 
בויט מוז זיין אַ אידיש לאַנד, מוז זיין אר'ץ ישראל, נישט סתם אַ לאַנד 
באַוואוינט פון אידען. 


א +* * 


און דורך אָפּאָזיציע בלויז, דורך אַרויסרופען פּאָליטישע אומצופרידענ- 
קייט, קען דאָס, האַלטען מיר, נישט דערגרייכט װוערעף עס שאַפּט זיך 
נישט קיין פּאָזיטיוועס בלויז דורך האַלטען אין איין שריען: ?עס טיג 
נישט!* עס בויט זיך נישט אַ לאַנד דורך הייסען װוינט פון פּראָטעסטען 
און פּאָליטישע רכילות'ען. 

נעמט, למשל, די ציונים כלליים דאָ אין לאַנד. זיי האָבען נישט 
קיין יוגענט -- עס לעבט נישט. און זייער באַװועגונג באַװעגט זיך מיט 
דעם אימפּעט פון פּאָליטישער אָפּאָזיציע, צו וועלכער עס װערען איך 
צוגעטשעפּעט נענאַטיווע אידייען. איר געפינט צווישען זיי מענשען װאָס 
פּרעדיגען אָפּצושטעלען די נאַציאָנאַלע פאָנדען;: מענשען װאָס טענה'ן, 
אַז די אַמעריקאַנער אידען, מיט זייער גרויסער ברײיטהאַרציגקייט קוילען 
זיי אָן אַ מעסער.. װען די פאָנדען ועלען אָפּגעשטעלט װערען אַרגו" 
מענטירען זיי, װעט דאָס בירגערליכע אידענטום געראַטעװעט װערעף 
דאָס איז אַ פּאָליטיק װאָס האָט וועניג איינזען פאַר די נאַציאָנאַלע באַדער" 
פענישען פון לאָנד, פאַר דער נויט צו בויען נאַציאָנאַלע אינסטיטוציעס, 
פאַר דער נױיט פון קיבוץ גלויות, און פאַר שאַפען די מעגליכקייטען 
פאַר נייע עולים, 

עס וויל זיך אָפט פרעגען ביי אָט די יי אָפּאָזיציע -מענשען, װאָס באַלאַנגען 
מערסטענס צו דער ;התאחדות בעלי תעשיה" (פאַרבאַנד פון אינדוסטרי" 
עלער): װאָס האָט איר, למשל, צוגעלײגט צו ארץ ישראל?.. דער 
גרעסטער רוב פון זיי זיינען געקומען קיין ארץ ישראל מיט אַ ,קאַפּיטאַלי 
פון טויזענט פונט, אָדער וועניגער. איצט זיינען זיי די באַזיצער פון גרויסע 
פאַרמעגענס פון הונדערטער טויזענטער פונטען, און איר געפינט צווישען 
זי אויך מיליאָנערען. און זיי רייסען דאָס איצט איין וועלטען : ;סאָציאַליזם 
עליך", און מיינען מיינען זיי דערמיט אָרגאַניזירטע אַרבײט... די אַרבײיטער 
האָבען זיי געקוילעט די קאַפּאָטע. און מיינען מיינען זי אויך, אַז אַזױ 

באַלד װי עס וועלען אויפהערען די נאַציאָנאַלע פאָנדען װעט דאָס לאַנד 
שנעל געבויט ווֹערען. װאָסער אומזין! 

עס איז קלאָר פאַר יעדען ברידעת אַן אָן די נאַציאָנאַלע פאָנדען 
קען דאָס לאַנד נישט געבויט ווערען, קען גאָר קיין נאַציאָנאַל אייגענטום 
אין דער נייער אידישער מדינה נישט געשאַפען ווערען. אַ מיליאָן אידען 
זיינען אַהער געראַטעװעט געװאָרען מיט דער הילף פון די נאַציאָנאַלע 
פאָנדען, און -- מיט דער הילף פון די מענשען װאָס האָבען געארבייט 
פאַר ארץ ישראל, 

אי *ִ א 

מיין מיט-שמועסער גייט-איבער פון עקאָנאָמישער פּאָליטיק אָדער 
פּאָליטישער עקאָנאָמיק -- בנוגע װועלכער איך זע נישט מיט אים 
דורכאויס אויג אויף אויג -- אויף אַנדערער טעריטאָריע, נעמליך צו דער 
אָפּאָזיציע פון רעכטס, אין אייגענעם רעליגיעזען לאַגער. 

ער האַלט, אַז געוויסע פּערזאָנען און גרופּען אין דעם דאָזיגען לאַגער 
האָבען נישט קיין נאַציאָנאַלען צוגאַנג צו דעם נייעם אידישען לעבען אין 
ארץ-ישראל, און דערפאַר קוקען זיי קרום אויף די פאַרזוכען צו געבען 
רעליגיעזען אויסדרוק צו נאַציאָנאַלע פייערליכקייטען. ער דענקט, אַז עס 
איז נישטאָ װאָס מורא צוֹ האָבען פאַר געבען רעליגיעזע פאָרם צו אַזאַ 
נאַציאָנאַלען יום טוב, װי למשל, דער איום:העצמאות". אדרבא, עס איז 
;אַ פאָרזעצונג פון דער רעליגיעזער טראַדיציע" און עס גיט טראַדיציאָ- 
נעלען אויסדרוק צו אונזער היינטיג לעבען 

וכ'האָב געװאָלט וויסען. צי ער באַציט זיך אויף דעם, װאָס אַ 
באַוואוסטער רב האָט אין דעם יום העצמאות דעמאָנסטראַטיון געזאָגט 
אין שול הלל בשם ומלכות... מר. הענדלער ענטפערט מיר, אַן ער איז 
נישט קיין אױטאָריטעט איבער'ן דין, אָבער אים באַפרידיגט די גוטע 
כוונה... מ'דאַרף אַריינברענגען די פאָרמען פון דת אין יעדען ווינקעלע 
פון אידישען לעבען. דאָס אין דער לעבענס-אידעאַל פון הפּועל המזרחי. 
דערפאַר זיין אַקטיװוע ראָלע אין דעם רעליגיעזען חינוך:וועזען: אין 
בויען, צוזאַמען מיט דעם מזרחי, אַלץ נייע ישיבות, אַלץ נייע מוסדות 
פון ,תורה ומלאכה" און סעמינאַרען, און אין בײיטראָגען אַ גרויסען חלק 
(מר. הענדלער וויל דווקא האָבען: דעם גרעסטען חלק) צו די פאָנדען 
פאַר זייער אויפהאַלט, 

ער באַטאַנט, אַז הפּועל המזרחי וויל נישט האָבען קיין פאַנאַנדער" 
טיילונג מיט דעם מזרחי אויפ'ן געביט פון חינוך -- כאָטש אין אַנדערע 
ענינים זיינען זיי ווייט נישט תמימי דעה -- וייל ער באַטראַכט דעם 
דאָזיגען חינוך פאַר דעם װירקזאַמסטען אין די נייע פאַרהעלטנישען און 
צוגעפּאַסט צו די פּראַקטישע באַדערפענישען פון רעליגיעזען ישוב בכלל, 
און דער רעליגיעזער ארבייטערשאַפט בפרט. ער איז העכסט צופרידען 
פון דער חינוך"שותפות מיט דעם מזרחי און ער זעט אין דעם װואוקס 
פון דעם דאָזיגען חינוך סיסטעם דעם װעג צו ענהליכער רעליגיעזער 
אויפריכטונג אין ארץ ישראל. ;עס װעט קומען, נישט באַלד -- אין צען 
פופצען אָדער צװאַנציג יאָר אַרום -- אָבער סוף-כליסוף/... 

אם ווייניגסטען צו דעם אָפּטימיזם האָב איך קיין איינוװענדונג נישט 
געקענט מאַכען... 

אַמוױיניגסטען די סימבאָלען פון דער היסטאָרישער יבנה שפּרינגען 
אַרױס פרישע און צאַפּעלדיגע ווען מען באַזוכט די איצטיגע קבוצה 
פון הפּועל המזרחי, קבוצת יבנה אין ישראל. 

עס איז פון די היסטאָרישע באַשרייבונגען נישט גאַנץ קלאָר צִי 
זיינען עס טאַקע די גענויע גרעניצען פון דער יבנה פון רבן יוחנן בן 
זכאי'ס צייטען אָדער אין שכנות פון איר. װאָס עס איז היסטאָריש באַ- 
קאַנט וועגען דער שטאָט איז, אַז עוזיהו, דער קעניג פון יהודה האָט 
אײינגעבראָכען אירע מויערען און דאָרט דעראָבערט אַ גרויסען זיג אי- 
בער די פּלישתים. עס איז אויך באַקאַנט אַז אין די צייטען פון בית שני 
איז יבנה געווען אַ שטאַרק באַפעסטיגטע שטאָט און עס זיינען אויף איר 
געמאַכט געװאָרען פיל מלחמות. יהודה המכבי האָט זי פֿאַרברענט אין 
פייער. שמעון המכבי האָט באַזיגט אירע צענדליגער טויזענטער זעלנער 
און זי איינגענומען. אָבער אידען האָבען זיך. ערשט דאָרט גענומען באַ- 
זעצען אין די צייטען פון אַלעקסאַנדער ינאי, און זיי האָבען די שטאָט 
אַליין חרוב געמאַכט נאָכדעם װוי די רוימישע חיילות האָבען דאָרט אויפ- 
געשטעלט אַן עבודה זרה, 

בעת'ן חורבן האָט ר' יוחנן בן זכאי אויסגעפועל'ט ביי טיטוס'ן, 
ער זאָל נישט חרוב מאַכען ,יבנה און אירע חכמים". די שטאָט איז דאַן 
געװאָרען אַ צענטער פאַר די פּרושים, און לויט דער גמרא, איז יבנה 
געווען דער פּלאַץ פון די סנהדרין ביז די צייטען פון ר' שמעון בן 
גמליאל און בר כוכבא. אין די יאָרען פון רבי האָט די שטאָט פאַר" 
מאָגט גרויסע סקלאַדען מיט ווייץ, 

אין די ערשטע יאָרען פון דעם מאָדערנעם ציוניזם איז מען נאָך . 
אַלץ נישט געווען גאַנץ זיכער וועגען די גרעניצען פון יבנה, װאָס אין . 
געווען אַ גרויס אַראַביש דאָרף, און די ,חובבי ציון" פון רוסלאַנד האָבען 

געהאַלטען, אַז די. אַמאָליגע סנהדרין האָבען זיך געמוזט געפינען ער" 
געץ אין שכנות פון דעם דאָרף, און זיי האָבען געזאַמעלט אַ פאָנד דאָרט 
אויפצושטעלען אַ ישיבה ,אין דער פּאַסיגער צייט?... 


: * * 


נו, איצט האַלט טאַקע אין געבויט װערען אַ ישיבה געבײַדע אין 
קבוצת יבנה, און מען דערװאַרט אַז זי װעט זיין פאַרטיג דעם יאָר -- 
אָבער דאָס איז נישט דער אינציגער סימבאָליזם װאָס אָט די מאָדערנע 
קבוצה מיט דעם היסטאָרישען נאָמען שטעלט מיט זיך פאָר. 

;קבוצת יבנה" איז אין אַ פאַרהעלטעניסמעסיג קורצער צייט גע" 
װאָרען אַ מוסטער-קבוצה פון מדינת ישראל. הינער-צוכט עקספּערטען 
האָבען מיר אָנגעוויזען, אַז ;יבנה" װאָס איז באַוואױינט פון אַרום פינף 
הונדערט און פערציג נפשות, איז אַ צענטער פון ,אינקובאַטאָרס?, איינער 
פון די גרעסטע, און עס ווערען דאָרט אויסגעבריט הינדעלעך װאָס האָבען 
זיך אַרױסגעװיזען פאַר אַ גרויסער שפע פאַר דער הינער פּראָדוקציע 
פון לאַנד, | 

אָבער צוזאַמען מיט די אינקובאַטאָרס האָב איך געפונען, אַז עס װע- 
רען דאָרט גאויסגעבריט" נישט נאָר הינדעלעך, נאָר אויך אידעלעך -- 
שטאָלצע, באַוואוסטזיניגע, אַרבײט- און- שאַפונגס-פריידיגע, וועלכע וע" 
לען אין דעם קומענדיגען דור מיט זיך פּאָרשטעלען דעם פּראָדוקטיוען 
מוסטער-טיפּ פון תורה מיט דרךיארץ. אַמװייניגסטען אַ טייל פון דער 
גרויסער צוקונפט-וויזיע, װאָס עס האָט געזען דער גרויסער װיזיאָנער 
פון ,יבנה וחכמיה" --- אַ וויזיע װאָס האָט זיך אין משך פון אונזער גאַנ- 
צער גלות-געשיכטע אַרױסגעװיזען ווירקליך און אמת, טראָץ דעם װאָס 
געוויסע חכמים האָבען אין יענער צייט געדענקט אַז ער האָט זיך ,באַ 
נאַרישט?, אַז ער האָט געבעטען צו-ווייניג --- אַמװייניגסטען אַ טייל פון 
אָט דער צוקונפט-ויזיע װערט אין יענעם היסטאָרישען פּלאַץ דע- 
מאָנסטרירט אין דער ,אויסבריהונג" פון אַ נייעם דור אין דער באַנײ- 
טער אידישער מדינה, 

;יבנה" וװערט וידער אַ פעסטונגישטאָט -- אָבער דאָס מאָל אַ 
-פעסטונג פון רעליגיעזע האָרעפּאַשניקעס, וועלכע שטעלען-אויף שטאַרקע 
מויערען צו באַשיצען דעם נייעם דור געגען אַלע פרעמדע, צינישע איינ" 

פלוסען,. מויערען פאַר הצלת נפשות ממש, דורך תורה און מלאכה, דורך 
תורה און אַרבײט, 

קבוצת יבנה איז אין דעם זין דער רעפּרעזענטאַטיווער מוסטער פון 
אַ גאַנצער ריי אַנדערע קבוצות און ישובים פון הפּועל המזרחי, װאָס איז 
מיר אויסגעקומען צו באַזוכען. איך װאָלט זיך אפשר נישט אַזױי באַ- 
גייסטערט פון הינדעלעך און אינקובאַטאָרס, ווען איך זע נישט דעם 
אַרום-און-אַרומיגען ,אויסבריהונגס"-פּראָצעס װאָס גייט דאָרט אָן מיט 
אַזאַ שטאַרקען טעמפאָ. 

עס איז די פּראָדוקטיווע אידישקייט אין יעדען זינען פון דעם באַ- 
גריף, אַנטקעגען אַ אידישקייט פון אַ פּסול'ן אַלץ-פאַרשװעכענדיגען ,דת 
העבודה". דער אומדערמידליכער װידערשטאַנד, די שטאַרקע מויערען- 
װאַך, דער װאַכזאַמער צוקונפט-בליק -- איז אמת יבנה'יש... 


* * א 


אָבער אומקערענדיג זיך פון דעם סימבאָלישען צו דעם פּראָזאַאישען 
פון דער יבנה-"קבוצה. | 

די אַרבײטער פון דער קבוצה, צווישען וועלכע עס געפינען זיך זיבען 
װאָס האָבען היתר-הוראה, האָבען מיר געוויזען, ממש מיט עהרנפורכט, 
די עלעקטרישע אינקובאַטאָרס: זעט, דורך אָט-די מאַשינען קאָנען אויס- 
געבריט ווערען אַ האַלבער מיליאָן אייערלעך. אין די אינקובאַטאָרס גייען- 
אַריין צוויי און זעכציג טויזענט אייער, און אין דריי װאָכען האָבען מיר 
הינדעלעך... 

עס ווערט מיר אויפגעקלערט דער אויפטו פון אָט דער הינער-צוכט 
סטאַנציע: אין דורכשניט לייגט אַ הון פון הונדערט און צװאַנציג ביז 
הונדערט און דרייסיג אייער אַ יאָר. דורך אונזערע הינדעלעך ווערען 
שוין פּראָדוצירט הונדערט און אַכציג אייער אַ יאָר און מיר דערנענטערען 
זיך שוין צו צוויי הונדערט. שוין געװוען פאַלען וואו אונזערע הינער 
האָבען געלייגט צו דריי הונדערט אייער אַ יאָר, דאָס גרעסטע װאָס הינער" 
צוכט עקספּערטען האָבען זיך ווען פאָרגעשטעלט. | 

קבוצת יבנה פאַרמאָגט אַרום צװאַנציג טויזענט הינדעלעך און אַרום 
צוועלף טויזענט הינער, און אין די רעקאָרדס פון דער װירטשאַפט איז 
פֿאַרשריבען דער ,יחוס-בריוו" פון יעדער הון באַזונדער, פון דעם סאַמע 

ערשטען טאָג װוי זי איז אַרױס פון דעם איי... דער דאָזיגער ;יחוס- 
בריוו!" ווערט זאָרגפעליג אָפּגעהיט און נאָכגעפאָלגט, ווייל ממש די צו- 
קונפט פון דער הינער-אינדוסטריע אין לאַנד איז אין דעם אָפּהענגיג. 

די אַנטװיקלונג פון אַן אפרוח'ל -- דערקלערט מיר דער אויפזעהער -- 
איז, נישט צו פאַרגלייכען, אַזױ וויכטיג װוי די אַנטװיקלונג פון אַ מענש- 
ליך עופה'לע -- ביידע קאָנען פאַרדאָרבען װערען דורך אומפּאַסיגע 
מענשליכע הענט... 

די קבוצה האָט אַ שולע פון איבער הונדערט תלמידים כ"י, פיל פון 
זיי מזרח-קינדער, און עס ווערט געלערענט תורה ממש די מערסטע שעה'ן 
פון טאָג, בעת די איבעריגע שעה'ן זיינען געװוידמעט צו לערנען די 
עלטערע תלמידים די אַרבײט פון דער װירטשאַפט. און זיי ווייזען אַרױס 
אין דער דאָזיגער אַרבײט די זעלביגע התמדה און איבערגעבענהייט וי 
װוי זיי ווייזען אַרױס אין זייער תורה-לערנען. די קבוצה האָט אויך אַ 
פיינע ספרים-ביבליאָטעק און אין די אָװענטען לערנען די אַרבײטער 
שעורים אין גמרא און פּוסקים, תנ"ך מיט מפרשים, ספרי מוסר א. ד. גי 
די זיבען יונגעלייט מיט חיתר הוראה זיינען די אָנפירער פון די 
שעורים. 

אין עטליכע הפּועל המזרחי קבוצות האָב איך געפונען צווישען אָט 
די גייסטיגע מנהיגים, יונגע לייט שטאַרק באַװאָקסענע אין זייערע האָר 
פון קאָפּ און באָרד, און מען האָט מיר דערקלערט אַז זיי זיינען אָפּגעהיט 
נישט צו שערען זיך אין די ספירה-װאָכען. איינער פון די, װאָס איך 
האָב באַגעגענט אין דער קבוצה ;שדה אליהו", אין בית שאן, איז אליעור 
גאָלדמאַן, אַ געוועזענער אַמעריקאַנער ישיבה-בחור, אַ בן-תורה און אַ 
װירטשאַפּט-װסענשאַפטלער פון הויכער באַגאַבונג, דער זון פון אַן אָנ 
געזעענער אָרטאָדאָקסישער משפּחה אין ברוקלין. 


* 8 * 


אַמעריקאַנער ישיבה בחורים, וועלכע זיצעַן ;על התורה ועל העבודה" 
(און עבודה מיינט אויך שווערע קבוצה-אַרבייט) און זיינען איבערגעגעבען 
מיט לייב און מיט לעבען צו זייערע גייסטיגע און פיזישע אױיפגאַבען -- 
האָב איך אויך באַגעגענט אין אַנדערע הפּועל המזרחי קבוצות און ישוביםי 
וי ,סעד",. ,כפר דרום", און ,גבעת װאַשינגטאָן", -- די לעצטע גע" 

גרינדעט פון הרב צמח גרין פון ואַשינגטאָן, װעלכער האָט אין דעם 
אַרײנגעלײגט איבערמענשליכע כוחות און ענערגיע. זיין אַרבײט איז 
געקרוינט געװאָרען מיט הצלחה און ,גבעת װאַשינגטאָן" שטעלט מיט 
זיך איצט פאָר אַ זייער ויכטיגען אויפטו אין דעראָבערען די יוגענט 
פון די מזרח-לענדער פאַר תורה און אַרבײט, 

אין ;גבעת וװאַשינגטאָן? זיינען צונויפגעזאַמעלט אַרום אַכציג קין- 
דער, אינגלעך און מיידלעך, אין עלטער פון פערצען ביז זעכצען יאָר, 
וועלכע קומען פון צפון אַפריקע, מצרים, טוניס, מאַראָקאָ און אַלזשיך, 
די תלמידים לערנען אַ האַלבען טאָג אידישע און אַלגעמײנע לימודים 
אונטער הויך-באַזעלטע מחנכים, און דעם אַנדערען האַלבען טאָג אַר- 
בייטען זיי, לערנען די װירטשאַפט. כ'האָב זיך צוגעקוקט צו די שװאַרץ- 
חנ'עוודיגע תלמידים און תלמידות, זיך צונויפגערעדט מיט עטליכע פון 
זיי, און געפונען אַז זיי זיינען גליקליך מיט דעם נייעם לעבען װאָס האָט 
זיך פאַר זיי אָנגעפאַנגען אין דער אידישער מדינה. די מערסטע פון זי 
זיינען אויסגעצייכענטע תלמידים, שאַרפע תורה-קעפּלעך, און אויך פליי- 
סיגע װוירטשאַפּט-אַרבײטער. | 

דאָס זעלבע קאָן געזאָגט װערען וועגען שכפר דרום אַ דאָרף פון 
אַרום צוויי הונדערט נפשות, מיט אַ שולע פאַר זעכצען-יעריגע תלמידים, 
אַלע פון מאַראָקאָ, וועלכע לערנען דעם גרעסטען טייל פון טאָג תורה, 
משנה, גמרא, און ווידמען פיר שעה אַ טאָג צו דער װירטשאַפט, 

אונטער אומשטענדען וואו עס לויערט אויף די יונגע עולים אַ סיס- 
טעם פון ;כאַפּערײ" -- און עס כאַפּען די שטאַרקע. פון דעם לינקען 
לאַגער --- זיינען די מזרח-קינדער פון די אַלע רעליגיעזע קבוצות און 
/אַנשטאַלטען ממש אַזױ פיל געראַטעװעטע אידישע נשמות, װעמעס דער" 
ציאונג װעט זיך שעפעריש אָפּשטעמפּלען אויף דעם נייעם דור. 


א = א א 
אַ העכסט וויכטיגע ראָלע אין דער דאָזיגער אַרבײט שפּילען אויך 
די רעליגיעזע פרויען, אָדער דער ;אירגון הפּועלות", װאָס אין אַ טייל 
פון דעם הפּועל המזרחי, אויף מיין טור איבער די קבוצות און אַנשטאַל- 


טען פון אָט דער אָרגאַניזאַציע בין איך באַגלײט געװאָרען פון חנה מיבאל, 
אָנפירערין פון דעם ,אירגון הפּועלות", און איינע פון די באַגאַבסטע 

פרויען אין לאַנד. חנה מיכאל איז די טאָכטער פון אַ טיכטיגען אגודת 
ישראל עסקן און געלערענטען אין דייטשלאַנד, הערמאַן שװאַב, וועלכער 
איז דער אױטאָר פון אַ װאָגיג ווערק אין דייטש איבער די יסודות פון 
תורה-אידישקייט,. חנה איז קענטיג טיף דורכגעדרונגען פון איר פאָטער'ס 
ירושה און זי איז אין איר ראָלע פון רעליגיעזע-פרויען-פירערין, פול 
מיט פּלענער און אידייען. 

דער , אירגון הפּועלות", גיט זי מיר איבער, איז געגרינדעט געװאָ- 
רען אין 1924, אין יענע יאָרען האָבען די פּועלות געאַרבײט אַלס משרתים 
אָדער אין פאַבריקען. דער ;אירגון" האָט גענומען די דאָזיגע אַרביי- 
טערינס אונטער זיין שוץ און פאַר זיי געגרינדעט ;בתי חלוצות". אין 
די בתי חלוצות ווערען די מיידלעך, מערסטענס יתומות פון די מזרח- 
לענדער, געקירעװועט אין דעם רעליגיעזען גייסט אין דער זעלבער צייט 
װאָס זיי ווערען באַזאָרגט מיט אַרבײט אויף מענשליכע באַדינגונגען. זייט 
דער ;אירגון" עקזיסטירט, הייראַטען כמעט אַלע מיידלעך מיט רעליגיעזע 
מענערר און פירען מוסטערהאַפטע אידישע היימען 

דער ;אירגון הפּועלות* ציילט איצט אַרום פינף און צװאַנציג טויזענט 
חברות, אָרגאַניזירט אין זיבען און דרייסיג טשעפּטערס אין זיבען און 
דרייסיג שטעט און דערפער. עס ווערען די יונגע פרויען געגעבען קורסען 
אין ,װאָקעישאָנאַל גאַידענס": נייען, עמבראָידערינג, קאָכען, שפּילען אויף 
מוזיק אינסטרומענטען, און זיי ווערען אונטערריכטעט אין קולטורעלער 
אַרבײט אין ספּעציעלע אולפּנים (סעמינאַרען), װאָס גיבען פיריחדשימ"- 
דיגע קורסען. אַזעלכע בתי חלוצות געפינען זֹיך אין רמת"גן, בני"ברק, 
פּתח-תקוה, תל-אָביב, יפו און ירושלים, 

אין די דאָזיגע אינסטיטוציעס װאָס זיינען װאַרימע אידישע היימען 
פאַר יונגע יתומות װוי פאַר עלטערע מיידלעך פון די מזרח-לענדער, װוערט 
דערצויגען די מוסטערהאַפטע אידישע מאַמע פון דעם נייעם דור. 


דער , דור פון וויסען" 


צווישען די װענט פון די גרויסע ישיבות אין ארץ-ישראל װאַקסט. 
אויס אַ יוגענט, װאָס דעם טעם אירען האָבען מיר נאָך נישט זוכה געווען 
צו פילען אין דעם דורכשניטליכען פּראָדוקט פון די מוסדות התורה אין 
די תפוצות. דאָס אין אַ גאַנץ אײגענאַרטיגע דערשיינונג, װאָס אַפּנים 
נאָר דער באָדען פון ארץ-ישראל אין צו דעם מסוגל, 

מען איז געוואוינט צו באַטראַכטען דעם ישיבה-בחור טיפּ װי אַ 
מענש װאָס איז, אין בעסטען פאַל, אָפּגעזונדערט אין די ד' אמות של 
הלכה, אויסגעטיילט פון דער װעלט און אַלע אירע חשבונות, אָן חוש 
פאַר דער ווירקלעכקייט און פאַר דעם לעבען מחוץ די ווענט פון זיין בית- 
המדרש. כ'ווייס נישט צי עס איז ווירקליך אַמאָל געווען אַ באַרעכטיגונג 
פאַר אָט דעם מין אָפּשאַצונג פון דעם אידעאַלען טיפּ ישיבה-בחור, וועל- 
כער האָט דוקא אַ דאַנק זיין תורה-פאַרטיפונג געהאַט ברייטע השגות, 
פיל געדענקט און געטראַכט און געזוכט זיך צו גריבלען אין דעם ,חשבונו 
של עולם", אָבער אַזױ, אַמװײניגסטען, איז ער געװוענליך פאַרשלײערט 
געװאָרען אין דער פאָלקס-פאַנטאַזיע. 

דער פּראָדוקט פון די גרויסע ישיבות אין ארץיישראל שטימט נישט 
מיט אָט דער פאַנטאַזיע. דאָס לעבען פון יענע בחורים איז טאַקע גע- 
ווידמעט צו תורה, ממש בײטאָג און בינאַכט, זיי זיינען טאַקע פיינע 
לומדים און פילע פון זיי גרויסע עלױיים, זיי זיינען דורכגעדרונגען אין 
אַלע זייערע חושים מיט דעם מוסר היהדות, זייער לעבענס אויסקוק איז 
אַ דורך-און-דורך אידישער -- אָבער אין דערזעלבער צייט וייסען זי 
װאָס. עס טוט זיך אָפּ אין דעם דרויסען מחוץ זייער גדר, זיינען באַהערשט 
פון אַ טיפען באַוואוסטזיין וועגען דער ראָלע װאָס זיי מוזען שפּילען אין 
דעם נייעם לעבען און ועגען דעם ענדליכען, פּראַקטישען תכלית פון 
זייער גאַנצען באַרוף. 

'* 8 * 

פאַר דער דאָזיגער ישיבה-יוגענט גייט נישט פאַרלוירען קיין זאַך 
פון דעם װאָס עס טוט זיך אָפּ אין דרויסען פאַר דער גייסטיגער געשטאַל- 
טונג פון דער מדינה -- פון דעם אַזױ-גערופענעם קולטור-קאַמף װאָס 
די יוגענט פון לינקס פירט אָן, מיט אַלע מיטלען פון צװאַנג און טעראָר, 
צוצופּאַסען דאָס נייע ארץ-ישראל צו איר מאָס. און די דאָזיגע ישיבה" 
יוגענט, באַוואוסטזיניג און קעמפעריש, איז אַנטשלאָסען צו שפּילען איר 
אַקטיווע ראָלע אין אָט דעם קאַמף פאַר פּאָזיציעס, איז אַנטשלאָסען אויס- 
צואיבען איר ווילען און דעה אין דעם געראַנגעל איבער דעם גייסטיגען 
אויסזען פון דער מדינה, 

און זיי לייגען דאָס נישט אָפּ אויף שפּעטער, זיי װאַרטען נישט אויף 
קיין סמיכות און תעודות. זיי טוען דאָס איצט, און נישט זעלטען פאַר- 
לאָזען זי זייערע גמרות און זייערע פּוסקים פאַר דעם ;עת לעשות", און 
לאָזען זיך אַרױס איבער די מחנות און לאַגערן צו ראַטעװען נפשות -- 
נישט זעלטען אַפילו מיט די זעלבע מיטלען װאָס די קולטור-קעמפער 
פון לינקס האָבען זיי געלערענט... מער אויספירליכע, ממש אָטעם- 
פאַרכאַפּענדיגע איינצעלהייטען וועגען דעם װעט מיר נאָך אויסקומען צו 
דערציילען. דאָ גיב איך בליז איבער די אונטערשטע שורה פון דעם 
העלדישען פאַרמעסט פון די לומדי תורה, און וי זיי אַליין שאַצען דאָס 
אָפ, 

מיט עטליכע פון די דאָזיגע יונגעלייט איז מיר אויסגעקומען זיך 
צונויפצורעדען. כ'האָב פּרעטענדירט אַריינצואווארפען דעם ספק, צי איז 
אין זייער דרויסענדיגער אַרבײט נישטאָ אַ חשש פון ביטול תורה... 
און דער תמצית פון זייערע ענטפערס איז געװען: 

ביטול-'תורה ?! װאָס איז דער תכלית פון אונזער גאַנץ לערנען 
אויב אַ גאַנצער דור זאָל חלילה גיין לאיבוד! װאָס װעט זיין נאָך אונז 
אויב בעת מיר זיצען און לערנען װוערען אײנגעבראָכען אונזערע מויערען 
און מיר טרעטען אױף אידישע חורבות ?... שטייען מיר נישט, אַמ" 
ווייניגסטען, אַזױ ערענהאַפט פאַרפליכטעט זיך מוסרינפש צו זיין פאַר 
דעם גייסט פון ארץ-ישראל, װי מיר האָבען זיך מוסר"נפש געווען פאַר 
איר פיזישער דעראָבערונג, וי מיר האָבען פאַרגאָסען אונזער בלוט אין 
דער מלחמה מיט די אַראַבישע שונאים ... ;ביטול תורה"! -- דאָס איז 

קיומה של תורה! אונזער מלחמה איז נאָך ווייט נישט געענדיגט -- זי 
פאַנגט זיך ערשט אָן... 

אָט דאָס איז דער ישיבה-בחור'שער שטאָף פון דער ניער ארץ- 
ישראל, דאָס זיינען אירע חולמים און לוחמים -- און מ'קאָן זאָגען אַז 
אין אַ גרויסער מאָס איז דער שטאַרקער אָפּטימיזם פון דעם רעליגיעזען 
ישוב, טראָץ אַלע שטיינער אויף זיין וועג, צוצושרייבען צו אָט דעם 
שטאָף פון זיין תורה-יוגענט, | 


* * * 


דער וואונדער וװוערט נאָך גרעסער, רירענדיגער, ווען מען וייס, 
אַז אַנדערש װי די ישיבה-יוגענט פון די תפוצות, איז די דאָזיגע יוגענט 
מקיים די תורה. אין שװוערער ארימקייט. איך װאָלט נישט ועלען אי- 
בערטרייבען, אָבער אָט די פּרינצען פון גייסט קומט זייער אָפּט אויס 
צו ליידען נויט און דחקות. די גרויסע מוסדות התורה, אין וועלכע איבער 
זעקס טויזענט פון זיי כ"י זיצען און לערנען, מאַכען איצט דורך זייער 
שווערסטען קריזיס, און אַן ערנסטע סכנה לױיערט אויף זייער סאַמע 
קיום, | | 
אַ פּיינליכען חשבון װעגען דעם מאַטעריעלען מצב פון די גרויסע 
ישיבות, און אויך וועגען דער ברײיטהאַרציגקייט צו זיי מצד דעם אַמע- 
ריקאַנער אידענטום --- האָט פאַר מיר געמאַכט דער לייטענדיגער גייסט 
פון דעם ארץ-ישראל'דיגען ישיבה-וועזען, הרב ר' זלמן סיראָצקין, ראש 
פון דעם ועד הישיבות. אין אַ לענגערען געשפּרעך מיט מיר אין זיין 
הויז אין ירושלים, האָט הרב סיראָצקין זֹיך פאַנאַנדערגעשמועסט ועגען 
דער באַזונדערער ראָלע פון די גרויסע ישיבות אין דעם נייעם לעבען 
פון דער אידישער מדינה און וועגען זייער פינאַנציעלען מצב. 

מיר ווייסען נישט פון קיין יאוש -- האָט ער אָנגעפאַנגען מיט טיפער 
אויפרירונג. -- אין אונזער פולער איבערצייגונג אַז ארץ-ישראל קאָן נישט 
און װעט נישט געבויט ווערען ;ככל הגויים", ווייסען מיר אויך אַז דער 
זעלבער נביא, װאָס האָט געקלאָגט אויף די ;עצמות היבשות" האָט אויך 
נביאות געזאָגט: ושבתי את שביתהן... ונתתי לכם לב חדש ורוח 
חדשה אתן בקרבכם... פון די פילע גלות'ן זיינען אידען געקומען אַהער 
פאַרלאָרענע און צעטומעלטע. דורך די צנורות פון תורה וועט קומען צו 

זיי ליכט און אויסלייטערונג. מיר קאָנען קײנמאָל נישט אויסרעכענען 
דעם הילוך פון די תורה-שטראַלען, וי וייט און וי אָפט זיי דרינגען 
אַרײן. אָבער מיר ווייסען יאָ, אַז ווען דער לעצטער בחור אין איישישאָק 
האָט אויפגעהערט לערנען. זיינען אידישע זי אין אַנדערע גלות-שטעט 
אַװעק צו שמד ר"ל, 

צווישען די אידען פון די מזרח-לענדער, וועלכע שטעלען איצט מיט 
זיך פאָר אַ העלפט פון דעם ישוב, זיינען צו געפינען גאָר וייניג בני 
תורה, אָבער זייער שורש-נשמה ציט צו תורה, און מיר טוען אַלץ אין 
אונזערע כוחות אַריינצוברענגען זייערע זין אין די ישיבות. אָבער מיר 
האָבען נישט גענוג פון אָט די מוסדות צו באַפרידיגען די דרינגענדע באַ- 
דערפעניש. די באַפעלקערונג פון לאַנד, איז, אָן עין-הרע, דרייפאַך פאַר- 
גרעסערט געװאָרען אין די לעצטע עטליכע יאָר --- אָבער נישט די צאָל 
ישיבות, נייע ישיבות קטנות זיינען געעפענט געװאָרען, אָבער װען די 
תלמידים ענדיגען יענע חינוך אַנשטאַלטען גײיען זיי אַװעק, מיר פאַר- 
לירען זיי, ווייל אין די גרויסע ישיבות איז קיין פּלאַץ נישטאָ -- די מאַ- 
טעריעלע נויט לאָזט גאָר נישט פּלאַנעװען, און ווער ווייס װאָסערע גרויסע 
כשרונות עס גייען לאיבוד, 

די ישיבות האָבען שטענדיג געלעבט אױיף דער ברײטהאַרציגקייט 
פון די רעליגיעזע אידען אין ארץ:ישראל און פון דעם אידענטום פון 
דער װעלט. איצט איז אַ האַלבע וועלט חרוב, און איבעריג צו זאָגען אַז 
די תורה-אידען פון ארץיישראל קאָנען אַליײין די לאַסט נישט טראָגען 
הגם געוויסע יחידים זיינען מוסטערהאַפט אין זייער נדבנות. ערשט לעצ- 
טענס, למשל, האָבען צוויי ארץ-ישראל'דיגע אידען בײיגעטראָגען די סומע 
פון הונדערט טױיזענט פונט צו בויען אַ ;בית הבראה" (קאָנװועלעסענט 
האָום) פאַר ישיבה"בחורים. | 

*+ * * 

--- און װאָס איז מכוח אַמעריקע? איז דער אָפּרוף פון אַמעריקאַנער 
אידען שװאַכער געװאָרען?... | 

הרב סיראָצקין לאָזט אַרױס אַ שװערען זיפץ און ענטפערט: או, 
מיט אַמעריקע האָבען מיר לעצטענס צרות... די ברײטהאַרציגקייט פון 
אַמעריקאנער אידענטום איז נישט אָפּגעשװאַכט געװאָרען, אָבער ליידער 
געניסען אונזערע ישיבות גאָר וייניג פון דעם, 

הרב. סיראָצקין דערקלערט דאָס מיט פאַקטען און ציפערען, און עס 
באַקומט זיך אין סך-הכל דער פּיינליכער חשבון, אַז די ישראל רעגירונג 
וועלכע טראָגט אַליין גאָר נישט ביי צו דער אױסהאַלטונג פון די גרויסע 
ישיבות, איז גאָר דער גרעסטער בעניפיציאַנט פון זײיערע הכנסות! די 
אָרימע ישיבות, אין אַנדערע ווערטער, זיינען גאָר אַן הכנסה-קװאַל פאַר 
דער רעגירונגס-קאַסע. 

דאָס קאָן קלינגען אַ ביסעל משונה'דיג, אָבער עס איז אמת. דער 
פאַקט האָט צו טאָן מיט די װאַליוטע מאַכינאַציעס. פאַר די ישיבות ווערט 
נעמליך אױסגעצאָלט צו צוויי און זיבעציג פּיאַסטער פאַר יעדען דאָ-. 
לאַר --- װאָס דאָס מיינט אַז פיר חלקים פון יעדען דאַלאַר נעמט-צו די 
רעגירונג, און איין פינפטעל גייט פאַר די ישיבות. 

הרב סיראָצקין מיינט אַז צוליב אָט דעם ואַליוטע-שפּיל האָבען 
דירעקטע אַמעריקאַנער מנדבים פאַר די ישיבות גענומען קאַרגען אין 
זייערע בײטראַגען, טראַכטענדיג זיך, אַז סיי-ווי-סיי קומט אַזױי וױיניג 
אָן פאַר די מוסדות התורה... 

די איינציגע אידישע הילף אינסטיטוציע װאָס שטיצט די ישיבות 
איז דער דזשאָינט, וועלכער טראָגט-ביי אומגעפער, פופצען פּראָצענט 
פון די אױסגאַבען -- אַרום זעקס הונדערט טויזענט דאָלאַר אַ יאָר. הרב 
סיראָצקין האַלט, אַז עס מוז אויסגעאיבט ווערען אַ דרוק אויף דעם דזשאָינט 
צו פאַרטאָפּלען זיין שטיצע פאַר די ישיבות. אָבער אַלע ביז-איצטיגע 
פאַרהאַנדלונגען אויף דעם געביט האָבען דערווייל צו גאָרנישט געפירט. 
דער דזשאָינט ענטפערט, אַז אויב די אידישע אַגענטור װעט געבען װעט 
ער אויך מאַכען גרעסערע אָנשטרענגונגען -- אָבער די אַגענטור, וי 
באַקאַנט. נישט נאָר זאָגט זי זיך אָפּ פון אַליין שטיצען די ישיבות, נאָר 
זי פירט נאָך דאָ אָן אַ שטאַרקע פּראָפּאַנאַנדע צווישען די פעדעראַציעס 
און ;קאָמיוניטי קאונסילס" געגען שטיצען די מוסדוֹת התורה אין ארץ- 
ישראל, סיידען זי װעט אױף דעם געבען איר גוטהייסונג -- און אױף. 
דער ;גוטהייסונג? װאַרט מען נאָך... 


 *‏ * א 


הרב סיראָצקין מיינט אַן דאָס תורה אידענטום אין אַמעריקע מוז 
נעמען אַ האַנט אין דער לאַגע, און טאַקע באַלד, אָן אָפּהאַלט, אויב אי- 

בער די ישיבות זאָל נישט כסדר הענגען די שװערד פון אונטערגאַנג. 
חלילה. ראשית, מוז, װי געזאָגט, אויסגעאיבט װערען אַ דרוק איפץ 
דזשאָינט צו פאַרגרעסערען זיין שטיצע. און זיך צו רעכענען מיט דעם 
פאַקט אַז די ישיבות האַלטען אויך אויס עולים מיט עסען און קליידען. 
און אַז די קאָסטען פון דער אױסהאַלטונג זיינען פיל-פאַך געשטיגעף 
צווייטענס האַלט ער, אַז רעליגיעזע אידען דאַרפען פאַר דעם צוועק אַראָפּ- 
רעכענען באַשטימטע סומען פון זייערע יערליכע בײטראַגען צו די גרויסע 
נאַציאָנאַלע פאָנדען,. און באַזאָרגען די דאָזיגע סומען דירעקט צו די 
ישיבות. 

הרב סיראָצקין האָט גערעדט אין גאָר הויכע טערמינען װעגען דער 
ראָלע פון דזשאָינט אין דערהאַלטען די ישיבות ביים לעבען. ער רעדט 
מיט באַזונדערער פאַרערונג װעגען דעם דזשאָינט פירער, יוסף שװאַרץ, 
וועלכער איז דער זון פון אַ רב, און עֶר ווייזט אַרױס גרויסע איבער. 
געבענהייט צו די מוסדות התורה. טאַקע דערפאַר האַלט ער, אַז דער 
דזשאָינט מוז זיך רעכענען מיט די קריטישע אומשטענדען און העלפען 
מער, ער וייזט אָן, למשל, אַז די ישיבה אין פּאַריז האַלט דער דזשאָינט 
אויס אינגאַנצען, בעת אין ישראל, וואו עס זיינען צוגעקומען צװאַנציג 
נייע ישיבות און איבער פופצען הונדערט תלמידים -- באַנוגענט ער זיך 
מיט פופצען פּראָצענט, 

דאָ איז אַ שטאַרקע אַרױספאָדערונג צו דעם רעליגיעזען אידענטום 
אין אַמעריקע, און עס שיינט אַז דאָס פאַרדינט, אַמװײײניגסטען, ערנסטע 
באַטראַכטונג --- ווייל זייער פיל איז דאָ אין קאָן 

כ'בין זיך מודה, אַז כ'בין דורכאויס פּאַרטײיאיש צו די זאַכען אין 
אונזער אידייען-װועלט װאָס זיינען נישט פּאַרטײיאיש אָדער דולדען נישט 
קיין פּאַרטייישטעמפּלען, | 

קיום המצוות, וי אידישקייט בכלל, איז נישט אָנגעוויזען אויף קיין 
פּאַרטײ און איינער קאָן זיין אַ ירא וחרד און קיינמאָל נישט האָבען גע- 
צאָלט. קיין סענט צדיוס". תורה און תורה-לערנען ווייסען נישט פון קיין. 
פּאַרטײ, און דער איד װאָס פאַרנעמט זיך מיט זי קאָן גאַנץ גוט אויס- 
קומען אָן דעם, שוין טויזענטער יאָרען. אַזױ איז אידישנאַציאָנאַלער 
קיום נישט קיין פּאַרטײ:אײגענטום און עס קאָנען זיך פאַר דעם מוסר 
נפש זיין אידען װאָס האָבען קינמאָל קיין פּאַרטײ מיטינג נישט בי" 
געוואוינט, | 

אַזױ אויף דער גאַנצער ליניע פון לױיטערע אידייען און לויטערער 
אמונה, פּאַרטײען העלפען אָדער העלפען נישט, אָבער די ערהאַבענקייט 
פון די אידייען פאַר-זיך באַשטײט דוקא אין דעם װאָס זיי זיינען קאומ- 
פּאַרטייאיש?, װאָס זיי זיינען דורכאויס פאָלקס אייגענטום,. אין אַנדערע 
ווערטער : איך רעכען זיך פאַר אַ לאַָיאַלען מיטגליד פון דער ;פּאַרטײ, 
װאָס איז אין איר סאַמע תוך וייט פון יעדער פּאָליטישער פּאַרטײ 

די גרויסע ישיבות פון ארץ ישראל, װי מוסדות התורה בכלל, האָבען 
דעם שטאַרקסטען אַפּיל צו מיין אידישער לאָיאַליטעט, צי זיי געהערען 
יאָ, אָדער געהערען נישט צו פּאַרטײען. זי זיינען דאָס אייגענטום פון 
גאַנצען פאָלק, און דאָס פאָלק איבער אַלע זיינע תפוצות, שטייט צו זײי 
דירעקט פאַרפליכטעט, 

כ'אייל זיך צוצוזעצען, אַז אויך די תורה אַנשטאַלטען פון די רע- 
ליגיעזע ;זרמים" אין ארץ ישראל זיינען ;אַלס אַזעלכע", נישט פּאַרטײ- 
איש, כאָטש זי" האָבען הינטער זיך פּאַרטײען. די תורה װאָס װערט 
דאָרט געלערענט איז תורת משה, נישט תורת פּאַרטײ, 

אָבער די מוסדות התורה, װאָס באַלאַנגען נישט צו קיינעם פון די 
זרמים, געפינען זיך מאַטעריעל אין אַ באַזונדערס קריטישער לאַגע, און 
אַלע אנשי שלומנו, אָן אונטערשיד פון פּאַרטײ;, מוזען זיך פאַר זיי באַ- 
זונדערס איינשטעלען. זיי. דער גייסטיגער יסוד פון אַלץ װאָס ווערט 
געבויט און געשאַפען אין ארץ:ישראל, זיינען די געקריװודעטסטע. צו 
אָט די און אַלע אַנדערע פּאַרטײיאיש-,הײימלאָזע" פון דעם מין, באַלאַנג 
איך. אויב איך נויטיג זיך אין אַי ;פּאַס", דאָס אין ער ייי 


א א* א 


אָבער אומקערענדיג זיך צו די גרויסע מוסדות התורה פון ארץ" 
ישראל, 

ב'האָב שוין איבערגעגעבען דעם פּיינליכען חשבון אין באַצוג צו 
אַמעריקאַנער אידישע ברײטהאַרציגקייט װאָס עס האָט פאַר מיר געמאַכט 
דער ענערגישער קעמפער פאַר דעם קיום פון די ישיבות, הרב זלמן 
סיראָצקין. דאָ װויל איך נאָר צוגעבען, אַז דער ;ועד הישיבות", אַ חוץ 
זיין גרויסער אויפגאַבע פון הפצת תורה און פון העכערער אידישער גע" 
לערזאַמקײט, טוט אויך פאַקטישע רעטונגס-אַרבײט פון מאכיל ומלביש 
זיין אָרימע און עלענדע לומדי תורה, צווישען די נייע עולים אַזױ גוט 
װי די אַלט-באַזעסענע --- אַ זייער קאָסטבאַרע אַרבײט, װאָס װאָלט אונ- 
טער נאָרמאַלע אומשטענדען גאָר נישט געדאַרפט זיין דעם ועד'ס אוים" 
גאַבע. 

דער ועד הישיבות באַזאָרגט שפּייז און קליידער פאַר העכער טױי 
זענט משפּחות אין ירושלים אַלין. מיר אין אויסגעקומען צו באַזוכען 
דעם ;בית אסתר מעון לבנות כוללות", אין וועלכען דער ועד האַלט אויס 
מיט אַלע באַדערפענישען אַרום אַכציג תימנער מיידלעך. דאָס הױז אין 
דער בייטראג פון ר' יוסף שאַפּירא און פון דער באַואוסטער רעליגיעזער 
יוגענט-אָרגאַניזאַציע אין אַמעריקע, יאָנג איזראַעל. 

כ'האָב אויך באַזוכט דעם ועד'ס ,מלבוש ערומים" סקלאַד אין ירושלים, 
פון דאָרט ווערען באַזאָרגט בגדים בחצי חנם פאַר די לומדי תורה און 
זייערע פאַמיליעס, מ'האָט מיר געויזען אַז אַ מאַנטל װאָס דאַרף איצט 
קאָסטען הונדערט און פופציג פונט, ווערט אַװעקגעגעבען פאַר דריי פונט. 

די זעלבע פּרייז-פּראָפּאָרציע איז אויך אויף אַנדערע מיני קליידער, פאַר 
מענער, פרויען און קינדער. 

גמרות און אַנדערע וויכטיגע ספרים פאַר די ישיבות און אַנדערע 
מיני תורה אַנשטאַלטען ווערען באַזאָרגט פון דעם ועד ההצלה אַ דאַנק 
דער ענערגישער אַרבײט פון הרב ר' אליעזר סילווער און אַנדערע גרויסע 
רבנים, 

עס איז בכן, נישט בלויזן הצלת נפשות אין דעם גייסטיגען זינען 

פון דעם באַגריף, עס איז אויך הצלת נופים ממש, בני תורה און זייערע 
פאַמיליען ווערען בוכשטעבליך געראַטעװעט פון הונגער-שאַנד,. ווען נישט 
דער ועד װאָלטען זיי נישט געהאַט קיין מלבוש אויף זייערע לייבער און 
זיי װאָלטען געליטען הונגער און דחקות, 

אידען בכלל, און רעליגיעזע אידען בפרט, מוזען זיך אַלײן אָפּגעבען 
אַ חשבון וועגען אָט דעם שוערען, פּיינליכען מצב, אין וועלכען ארץ- 
ישראל'ס מוסדות התורה געפינען זיך, און אויך פאָדערען אַ חשבון פון 
די ;צדקות גדולות" אונזערע. 

װאָרים נישט מעגליך קיין אידישע ארץ-ישראל אָן די דאָזיגע תורה- 
פעסטונגען -- פון דעם טאָר מען אױיף איין מינוט נישט מסיחת דעת 
זיין, 

א א *ִ 


עפּעס וי אַ באַזונדערע אַרױספאָדערונג, האָט מיר איבער אַלע מיינע 
באַזוכען און באַגעגענישען אין ארץיישראל נאָכגעפאָלגט אַ... מדרש! 
כמעט וואו כ'בין געקומען האָבען נשמה-אידען מיך דערמאָנט אין אים, 
הרב סיראָצקין האָט אין זיין געשפּרעך אים געמאַכט פאַר זיין לייט- 
מאָטיוו; הרב הערצאָג האָט אים דערמאָנט און אויך משה שאַפּיראָ. 
אַפּנים. דער מדרש ליגט זיי טיף אין די ביינער... אָט איז ער: 

אדריאנוס דער רשע האָט געפרעגט ר' יהושע בן חנניה'ן: וי אַזױי 
ועט דער רבוש"ע אויפלעבען דעם מענטש לעתיד לבוא, װי װעט ער 
הייסט עס, ברענגען תחית המתים? 

און ר' יהושע האָט געענטפערט: פון דעם אונטערשטען שטיקעל ביין 
אין דעם מענשענ'ס רוקענביין (;לוז שבשדרה"), 

אדריאנוס האָט געװאָלט וויסען פון װאַנעט ער נעמט דאָס, ער האָט 

געפאָדערט באַווייזען. ר' יהושע האָט אים געהייסען ברענגען אַזאַ טייל 
פון רוקענביין און ער װעט אים וייזען. 

האָט מען דאָס ביינדעל געמאָלען אין אַ מיל און עס איז נישט צע- 
מאָלען געװאָרען,. עס אַרײנגעטאָן אין װאַסער און עס איז נישט וייך 
געװאָרען; האָט מען עס אַרױפגעלײגט אויף אַ קאַװאַדלע און גענומען 
קלאַפּען דאַרױף מיט אַ האַמער. איז די קאָװאַדלע צעשפּאָלטען געװאָרען, 
דער האַמער איז אין שטיקער צעשפּרונגען --- און דאָס שדרה-ביינדעל איז 
געבליבען גאַנץ, אומבאַרירט... אָט פון דעם װעט קומען תחית 
המתים .., 

אַ קערענדעל פון פאָלק װעט ברענען און נישט פאַרברענט װערען: 
דורך דעם ;לוז שבשדרה" װעט אויפשטיין תחית המתים דער יחיד, און -- 
דאָס גאַנצע פאָלק, תורה, ישיבות, זיינען אָט דער טייל פון דער פאָלקס- 
שדרה, און נאָר דורך זיי --- די אויפריכטונג און דער קיום, 

אַפּנים אַז אויך אָט דער ואונדערליכער מדרש שטאַמט נישט פון 
קיין פּאַרטײ-מיטגליד.., 

איינער פון די שטאַרקסטע באַווייזען אויף דעם הויכען קולטור-שטאַנד 
פון דער יונגער אידישער מדינה איז, װאָלט איך זאָגען, די רייסעניש אי- 
בער קינדער -- דער פּלאַקערענדיגער קאַמף איבער זייער דערציהונג 
און ווער עס זאָל זיין זייער דערציהער. דער דאָזיגער קאַמף נעמט אָפט 
אָן נישט דורכאויס קולטורעלע פאָרמען. מען באַפּט קינדער, מ'רייסט זי 
אַרױס פון דעם סאַמע האַרץ פון זייער טאַטע-מאַמע -- אָבער אַפילו אין 
דעם פאַל איז קלאָר די כװונה: מען רייסט זיך איבער דער צוקונפט, 
מען יאָגט זיך אין אַ. וועט-לויף איבער דער גייסטיגער געשטאַלטונג פון 
דעם נייעם דור: צי זאָל דאָס זיין אַ דור װאָס האָט זיינע װאָרצלען אין 
דער אידישער פאַרגאַנגענהייט, אָדער בלױיז אַ צוקונפט:דור אָן שום 
װאָרצלען אין דער אידישער געשיכטע. 

ווער פון די צוויי מיני וועט-לויפער עס װועט ענדליך געווינען. װעט 
זיך ווענדען אָן אַ סך זאַכען, װאָס װערען דאָ נישט אויפגענומען -- אָבער 
בלויז דער פאַקט, אַז מען פירט אַ פלאַם-פייערדיגע מלחמה איבער קינדער 
ווייזט אַמװײיניגסטען וי טיף עס גראָבט דער באַואוסטזיין וועגען דער 
צוקונפט, 

ביי אונז דאָ, למשל, רייסט מען זיך נישט איבער קינדער. מען 
;כאַפּט* נישט, מען דרינגט נישט אַרַיין אין לאַגערען, מען פירט נישט 
קיין מלחמות, איבער דער גייסטיגער דערציהונג פון יונגען דור. בלוין 
אַ קליינע מינאָריטעטט איז זיך מוסר-נפש פאַר דעמדאָזיגען צוקונפט- 
תכלית, בעת די גרעסטע איבערועגענדיגע מערהײט איז צופרידען און 
גליקלעך מיט דעם ;וועג פון קלענסטען װידערשטאַנד". אויב מען רייסט 
זיך יאָ אַמאָל אין וועלכען-נישט-איז קרייז פון דער דאָזיגער מערהיט, 
איז עס נישט פאַר דעם דערציהערישען מאַקסימום, נאָר פאַר דעם קלענסי 
טען מינימום. מען רייסט זיך איבער װאָס-וייניגער... דער קולטורע- 

לער אונטערשיד צווישען די צוייערליי ,רייסערייען" איז, בוכשטעבליך, 
;כרחוק מזרח ממערב"... 


* ִ* * 


פון איינעם פון די מוסטערהאַפטע קינדער:אינסטיטוציעס װאָס. מיר 
איז אויסגעקומען צו באַזוכען אין ארץ-ישראל -- מוסטערהאַפט אין דער 
מסירת נפש װאָס ווערט אַרױסגעװיזען פאַר אידישע קינדער און אין דעם 
אופן װוי זיי ווערען דערצויגען -- וויל איך דאָ איבערגעבען עטליכע 
איינדרוקען, 

אַ פּאָר שעה האָב איך פאַרבראַכט אין דעם קינדערידאָרף פון די 
מזרחי-פרויען, ;כפר בתיה", אין רעננה. װאָס איך האָב דאָרט געזען 
האָט מיך געהאַלטען געשפּאַנט פאַר װאָכען און װאָכען דערנאָך. עס לאָזט 
זיך נישט פאַרגעסען. עס איז פון די דערשיינונגען, װאָס מאַכען קלאָר 
פיל זאַכען און װאָס ענטפערען אויף אַ סך עגבערענדיגע פראַגען. ס איז 
נעמליך פאַר מיר דעמאָנסטרירט געװאָרען דורך אַ קרעפטיג, שעפעריש 
שטיק לעבען, איבער װאָס מען רייסט זיך אַזױ מורא'דיג;: אין װאָסער 
וואונדערליכער האַרמאָניע עס קאָנען זיך צונויפגיסען די נשמות פון אי" 
דישע קינדער מיט די נשמות פון זייערע דערציהער און מדריכים; װאָס 
עס ווערט אויף דעם געביט באַשאַפען דורך עכטער מסירת נפש, און -- 
אַז מ'נעמט אַרױס פון אידישע קינדער-דערציהונג אַזױ פיל וויפיל מען 
לייגט אַרין, דער אַלטער אַלטער כלל: ,לוט דעם צער -- דער שבר". / 

קודם"כל, װאָלט איך וועלען אין קורצע שטריכען פאָרשטעלען אַ 
פּערזאָן, וועמעס נאָמען דאָס קינדער-דאָרף טראָגט -- די הויפּט-גרינדערין, 
די הויפּט-אָנפירערין, דער לײטענדער גײסט. איר נאָמען אין בתיה 
גאָטעספעלד, אַן אלמנה, אין די עלטערע יאָרען אַ שװאַכע, אַ קראַנקע, 
אָבער זייער יונג און ענערגיש אין דער אַרבײט װאָס זי טוט, 

איר נאָמען איז אין ארץ ישראל אַ שם דבר, ער גײט איר פאָר- 
אויס. איר קאָנט אָפט הערען זי דערמאָנען אַלס די ;עלענאָר רוזװעלט 
פון ישראל". דער פאַרגלייך איז אין אַ סך פּרטים עפּעס נישט מיט 
אַלעמען, קודם כל איז עלענאָר רוזוועלט געבאָרען געװאָרען מיט אַ זיל- 
בערען לעפעלע אין מויל, געקומען צום גרייטען, און בתיה גאָטעספעלד 
האָט געשאַפען אַ קיש מאין", האָט. פאַרװאַנדעלט גייסטיגע און פיזישע 

חורבות אין גאַנצע בליענדיגע וװעלטען. עלענאָר רוזוועלט האַנדעלט מיט 
געזונטע גויים, און בתיה גאָטעספעלד האַנדעלט מיט קראַנקע אידען... 
עלענאָר רוזוועלט איז אַ געשליפענער פּאָליטישען און זי קאָן פּאָליטיש 
צוריקבייסען גאַנץ שאַרף ווען אימיצער בייסט זי -- און בתיה גאָטעס- 
פעלד האָט נישט קיין ברעקעל פּאַליטישע ביטערקייט, אָדער פּאָליטישע 
גאוה, אין איר גאַנצען געשטעל. זי איז אַ פירערין אין דעם אידעאַליס- 
טישסטען זינען פון דער באַגריף, נישט קיין פּאָליטישען | 
אין װאָס דער פאַגלייך איז אַװדאי מער אױיסגעהאַלטען איז, אַז בתיה 
גאָטעספעלד איז אַ דאַמע, אַ ,ליידי", אין אַלע מאַניערען און באַנעמונגען, 
אַ גייסטיגער אַריסטאָקראַט ,מכף רגלה ועד קדקדה". ‏ 
| כ'זאָג, אַ גייסטיגער אַריסטאָקראַט, ווייל אָט די פרוי, וועלכע האָט 
געמאַכט די רעטונג פון קינדערינפשות פאַר איר לעבענס אידעאַל, און 
וועלכע אַפּערירט מיט אַ היבשען נאַציאָנאַלען פאַרמעגען אין דער אי- 
דישער מדינה, לעבט פּערזענליך אַן איינפאַך, גאַנץ באַשײידען לעבען 
זי האָט איינגעלאַדען מיך און מיין פרוי צו נאַכט-עסען אין איר 
הויז, און איך האָב מיר פאָרגעשטעלט, אַז אַ דאַמע פון אַזאַ פאַרנעם מוז 
באַוואוינען אַ גרויס רייך:אויסגעשטאַט הויז, מיט משרתים און מיט אַלע 
באַקװעמליכקייטען. ס'איז פאַר מיר געװען אַ היבשע איבערראַשונג צו 
געפינען, אַז בתיה גאָטעספעלד וואוינט איינע אַליין אין אַ גאַנץ באַשײ- 
דענער דירה, מעשה פּראָלעטאַריאַט... און דאָס נאַכט-עסען, װאָס זי 
האָט סערווירט האָט זי אַליין געקאָכט, אַליין דערלאַנגט צום טיש, און 
דערנאָך אַלײן געוואַשען די געשיר, אַפילו נישט געלאָזט איר העלפעף 
ניין, עלענאָר רוזוועלט, שטעל איך מיך פאָר, מון לעבען אַ ביסעל 
אַנדערש.+. / | 
בתיה גאָטעספעלד האָט מיך באַגלײיט אויף מיין באַזוך אין ,כפר 
בתיה" און אַנדערע אינסטיטוציעס פון די מזרחי-פרויען, און די נאָענטע 
מענשען אירע זיינען געווען באַזאָרגט וועגען איר שװערער טרחה. זי 
האָבען געזוכט זי אָפּצוהאַלטען פון קלעטערען אויף שטיגען און פון אַרומ- 
לויפען אַ גאַנצען טאָג איבער די פעלדער און הייזער. אָבער זי. די 
שװאַכע, קראַנקע פרוי, איז באַלעבט פון אַ מערקווירדיגען גייסטיגען אימ- 
פּעט, און אירע אויגען האָבען געבלישטשעט וי ביי אַ יונג מיידעל ווען 

זי האָט מיך אַרומגעפירט און געוויזען און דערקלערט די פילע חידושים 
פון דעם קינדער-דאָרף און װאָס די אַלע זאַכען מיינען אין דעם בוי". 
חשבון פון דער אידישער מדינה, 


* * * 


;כפר בתיה", װאָס איז געגרינדעט געװאָרען מיט בערך פינף יאָר 
צוריק, איז, אין איר אַלגעמײנער באַצייכענונג, אַ שולע פאַר פאַרמערײ 
און מלאכות. אין איר וװוערען דערצויגען די צוקינפטיגע פאַרמערס און 
בעלי-מלאכות פאַר דער מדינה. אָבער עס איז פיל מער וי דאָס. עס איז 
אַ װאַרימע, הויך-באַזעלטע היים פאַר אַרום דריי הונדערט אינגלעך און 
מיידלעך אין עלטער פון אַכט ביז זיבעצען יאָר, די גרעסטע מערהייט ‏ 
פון זיי יתומים -- וועלכע פירען אָט די פיל-פאַרצווייגטע באַלעבאַטיש- 
קייט לויט די פּרינציפּען פון זעלבסט-רעגירונג, 

אינגערע קינדער ואוינען צוזאַמען מיט עלטערע אין די דאָרמי- 
טאָריס און ווערען פון זיי געפירט און געלערענט מיט גרויס ליבשאַפט, 
כ'האָב באַמערקט וי אַ קליין מיידעלע האָט געטראָגען אַ גרויסע קאַן 
מילך און זיך געקורטשעט אונטער דער משא, און צוויי עלטערע קינדער 
זיינען צוגעלאָפען און געװאָלט עס ביי איר צונעמען, אָבער דאָס קינד 
האָט באין אופן נישט געלאָזט, איז באַשטאַנען, אַז זי אַלײן מוז עס דער" 
טראָגען. באין ברירה זיינען אין אַ סעקונדע אַרױסגעבראַכט געװאָרען 
כלים און מ'האָט די מילך איבערגעגאָסען אין עטליכע עמערס. 

די קינדער האַלטען אָפּ אָפטע אייגענע פאַרזאַמלונגען וואו מען דיס- 
קוטירט און באַשליסט איבער די פאַרשידענע פּראָבלעמען פון דער אר" 
בייט און די לימודים, שריט וי זיך אַליין צו דיסציפּלינירען, און וי צו 
העלפען און דערמוטיגען די קנחשלים",. די הינטערשטעליגע. אַזאַ ליבע 
צווישען קינדער, צונויפגעזאַמעלט פון וייטע ועלטען, און אַזאַ איבער- 
געבענהייט צו אַרבײט און האָרעװאַניע, איז ממש נישט צו באַגרייפען 
ווען מ'זעט עס נישט מיט די אייגענע אויגעף 

איר ווערט גערירט ביז טרערען פון אָט דעם קיבוץ גלויות פון אי- 
דישע קינדער. עפּעס זיינען דאָס גאָר נישט קיין קינדער -- דאָס זיינען 
פול-דערװואַקסענע מענשען, װאָס טראָגען אויף זיך דעם נאַציאָנאַלען 
עול, דעם עול פון דער נייער מדינה, מיט שטאָלץ און װירדע. וואו זעט 

איר אַזעלכע אידישע קינדער? אין זי אַלײן אַנטפּלעקט זיך דער נייער 
גרויסער נס פון דער אידישער געשיכטע, 

עס באַגלײיט אונז דער דירעקטאָר פון דעם דאָרף, ליאָ ראַכװערגער, 
אַן איידעם פון דער באַוואסטער אַמעריקאַנער מזרחי-פירערין, בעלא גאָלד- 
שטיין. מען ווייזט אונז די אַרבײט אויף די פעלדער, פאַרזײיעט, פאַר- 
פלאַנצט און געשניטען -- פון קינדער. מען וייזט אונז די פּראָדוקטען, 
די מילך-פאַרמערײי, די עופות האָדעװאַניע, די פיצוכט -- דורך וועלכע 
די גאַנצע קאַלאָניע שפּייזט זיך אַליין און דאַרף אונטער דעם איצטיגען 
שפּיזדמאַנגעל אין ישראל, נישט אָנקומען צו דרויסענדיגער הילף פאַר 
דערנערונג, - | 


* א * 


עס ווערען אונז געוויזען די פאַרשידענע װאַרשטאַטען אויף וועלכע 
די קינדער לערנען זיך אַלערלײ וויכטיגע מלאכות -- שוסטעריי (מען 
פּראָדוצירט נייע שיך און מען פאַרריכט אַלטע), װעבערי, סטאָלערי, 
שניידעריי, שטיקעריי, און פאַקטיש אַלע מיני מלאכות, וועמעס פּראָ- 
דוקטען דינען נישט בלויז דער קאָלאָניע'ס באַפעלקערונג אַלײן, נאָר 
ווערען אויך געליפערט צו דעם ישוב בכלל. עס איז אַ גאַנצע ציוילי- 
זאַציע פון פאַבריקען און װאַרשטאַטען און פּאַך'שולען צונויפגעזאַמעלט 
אויף איין שטח, באַאַרבײט, קולטיווירט און געלערענט -- פון קינדער, 
די פּאַך-שולען אין כפר בתיה און זייערע פּראָדוקטען האָבען אַ נאָמען 
איבער'ן לאַנד און אידען פון אַלע שיכטען רעדען פון דעם מיט דרך- 
ארץ, | 

טשיקאַװע, אַז אין דער וועבעריי פון דעם דאָרף ווערען אויסער טיש- 
טעכער, ליילעכער און אַלע מיני שניט-סחורות, אויך פּראָדוצירט טליתים, 
טליתים על טהרת הקודש, אויף ועלכע עס איז אין ארץ:ישראל איצט 
דאָ אַ מאַנגעל, זינט עס איז אָפּגעשניטען געװאָרען דער איײראָפּייאישער 
| טליתים אימפּאָרט, אָבער די אויפזעהער באַקלאָגען זיך, אַז עס פעלט זי 
אויס רוי-שטאָף, מאַטעריאַלען, פאַר זייערע װעבעריי-װאַרשטאַטען 

אַ חוץ דעם אַלעם איז, פאַרשטײט זיך, דאָ אַ שולע מיט קלאַסען פאַר 
קינדער' פון יעדען עלטער, אין וועלכען עס ווערען געלערענט אַלע אי- 
דישע לימודים, חומש, נ"ך, גמרא, מפרשים, אידישע געשיכטע: און 

יעדער לימוד איז דורכגעדרונגען מיט דעם פולען תורה: גייסט. קינדער 
ווערען דערצויגען צו זיין גאַנצע אידען און אין שטרענגער אָפּגעהיטקײט 
פון אַלע מצוות. ווען איך בין דאָרט געווען האָט געהאַלטען אין פאַר- 
ענדיגט ווערען אַ פּרעכטיגע שול אױיסגעשטאַט לויט'ן לעצטען װאָרט פון 
| די נייע ארץ-ישראל שולען. | 

דער אמת איז, אַז שולען האָבען מיר דאָ אין לאַנד גענוג -- באַמערקט 
בתיה גאָטעספעלד -- עס פעלען אויס דאַװנערס... דאָס איז אונזער שטרע- 
בונג : שאַפען אַ װאָס גרעסערע און װאָס מער פאַרצווייגטע אינטעליגענטע 
יוגענט װאָס זאָל אין זיך פאַרקערפּערען תורה מיט דרך-ארץ -- אַ דור װאָס 
זאָל גייסטיג און פיזיש זיין שטאַרק און דערפאָלגרייך זיך צו פאַרמעסטען גע- 
גען אַלע פרעמדע, עבודה-זרה'דיגע איינפלוסען. כאָטש די מערסטע קינדער 
דאָ זיינען יתומים, איז דאָס אָבער נישט קין פאָרפאַן אַסיילום", קיין 
יתומים-אַנשטאַלט, נאָר אַ היים פון פרייע, גליקליכע קינדער, װאָס טראָגען 
אין זייערע הערצער די פרייד פון שאַפען און פון בויען זייער נייע וועלט, 

אין די זומער-:חדשים, האָט מרס, גאָטעספעלד מיר געזאָגט, ווען 
די תלמידים קריגען װאַקאַציע און פאָרען אַרױס באַזוכען אַנדערע טיילען 
פון לאַנד, דינט כפר בתיה אַלס אַ זומער פּלאַץ פאַר קינדער פון פאַר- 
שידענע שטעט -- און אַפילו הסתדרות עלטערען שיקען אַהער זייערע קינ- 
דער אויף די זומער-װאָכען, אָט די עלטערען -- באַמערקט בתיה -- 
האָבען, ווייזט אויס, אַ גאַנץ אַנדערע מאָס פאַר דער דערציאונג פון זייערע 
קינדער, וי זייער פּאַרטײי-לעבען שרייבט-פאָר. אין די עטליכע װאָכען 
זעען זיי דעם אונטערשיד, און זיי בענשען אונז דערפאַר... 


* * * 


כ'האָב אויך באַזוכט די ;בית צעירות מזרחי" אין תל-אָביב -- אַ 
האַי'סקול פאַר מיידלעך, מיט אַ פינף-יעריגען קורס פאַר לערערינס און 
אַ דריי-יעריגען קורס פאַר מדיריכות און דיעטעטיקער. אין דער שולע 
לערנען הונדערט און פופציג תלמידות, וועלכע מאַכען דורך דעם גע" 
וויינליכען האַידסקול קוריקולום, צוזאַמען מיט תנ"ך און אַנדערע אידישע 
למודים, 

צווישען אַנדערע קאָלאָניעס פון די מזרחי פרויען, װאָס געניסען 
אַ הויכע רעפּוטאַציע אין לאַנד, זיינען: ;חוות הנוער" אין תל-עריש, 

נעבען חיפה, װאָס די מערסטע תלמידים אירע זיינען ערשט מיט אַכט 
חדשים צוריק געקומען פון די מזרח-לענדער:; די אַגריקולטור קאָלאָניע 
;עליה",, אין פּתח-תקוה, װועמעס פּראָגראַם איז אומגעפער אויפן שניט 
פון כפר בתיה; ;בית צעירות מזרחי" אין ירושלים; ,תחיה" אין פּתח- 
תקוה, אַן אַנשטאַלט פאַר קינדער פון צעבראָכענע היימען: פתל רענף, 
אין בני ברק און ;בית הנוער", ירושלים, 

| = אין אָט-די אַלע קינדערידערפער און קינדער-שולען, װאָס זיינען 
געבויט געװאָרען מיט דער הילף פון צענדליגער טויזענטער אַמעריקאַנער 
מזרחי-פרויען, איז דער קרעפטיגער יסוד פון אַ נייעם, באַואוסטזיניגען 
אידישען דור, װאָס װעט ברענגען דער אידישער מדינה עכט-אידישע 
באַנייאונג אין יעדען זינען. 


תורה-אונטערגרונט: ,, מ'גנב'עט"" קינדער... 


גלויבט עס אָדער נישט: עס איז דאָ אין דער אידישער מדינה אַ 
רעליגיעזער אונטערגרונט, און די ,אומלעגאַלע?" סחורה מיט וועלכער מען 
פאַרנעמט זיך דאָרט איז די אידישע תורה, און די אונטערערדישע מענ- 
שען זיינען רבנים, פון די גרעסטע אין לאַנד, און ישיבה בחורים, 

אַ יאָ. עס קלינגט משונה'דיג, אומגלויבליך? אָבער אַמװײניגסטען 
צוויי רבנים, גרויסע לומדים און יראים, האָבען מיר פאַרטרויט זייער 
;שרעקליכען? סוד. זיי זיינען דאָס -- זיי באַלאַנגען צום אונטערגרונט! 
איינער פון זיי באַמערקט מיט געמאַכטער האַרטקײט אויף זיין צאַרט, 
איידעל פּנים : 

-- יאָ, איך, איך האָב גע גנב'עט קינדער!... 

--- גע'גנב'עט קינדער?! -- פרעג איך תמ'עװאַטע -- מ'טאָר דאָך 
נישט, אַ בפירוש'ער געבאָט אין דער תורה... 

נו, וועגען דעם זאָרגט זיך נישט -- ענטפערט ער מיט אַ שמי" 
כעל -- כאָפּט אַ קוק אין סנהדרין, די רש"י דאָרט. וועגען ;אַ רב װאָס 
גנב'עט איינעם פון זיינע תלמידים"... אָבער דאָס האָט גאָר נישט צו 
טאָן מיט'ן ענין. עס האַנדעלט זיך וועגען אַרױסראַטעװען אידישע קינ- 
דער פון די געפענגענישען פון כפירה, מציל זיין זייערע נשמות פון סם- 
המות. יאָ, עס האַנדעלט זיך וועגען אַרױסראַטעװען גוטע, פרומע אידי- 
שע קינדער פון נייסטיגע קאָנצענטראַציע-לאַגערען... אַזױ לאַנג װי 
תורה-לערנען מוז האָבען אַן ;אונטערגרונט". אין דער אידישער מדינה 
וועלען מיר גנב'ענען קינדער, מיר וועלען קיינמאָל נישט אויפהערען... 


א * * 
און זיי הערען נישט אױיף, די אונטערערדישע העלדען. רבנים 


גנב'ענען קינדער, און ישיבה בחורים, צווישען זיי גרויסע לומדים און 
עלויים, טוען ;שפּיאָנאַזש? אַרבײט אין די קינדער-לאַגערען! זיי גנב'ענען 

זיך אַרײן אַהין דורך אַלע מיני אונטערערדישע מיטלען. רעדען זיך צונויף 
מיט די קינדער אין באַהעלטעניש, בסוד סודות, וועגען זייער רעכט אויף 
תורה-לערנען, וועגען זייער פרייהייט אָפּצָוהיטען די מצוות: און נאָכ" 
דעם וי זיי האָבען אויפגעוועקט זייערע אידישע הערצער, גנב'ענען זי 
זיי אַרױס אין דער פינסטערניש פון דער נאַכט און ברענגען זיי אין 
תורה-אַנשטאַלטען, אין נייע אידיש-װאַרימע היימען, װאָס זיי האָבען פאַר 
זיי געשאַפען. 

--- איר זאָלט אָבער וויסען -- באַמערקט איינער פון די אונטער- 
גרונט-רבנים -- אַז אין אַלע פאַלען האָב איך געהאַט די הסכמה פון 
די עלטערען. מזרח-אידען. טאַטעס און מאַמעס, קומען צו אונז און וי 
נען מיט הייסע טרערען, מיר זאָלען זיך דערבאַרימען און אַרױסראַטעװען 
זייערע קינדער פון דער געפענגעניש, אין וועלכער לינקע נשמה"באַפּער. 
האָבען זי פאַרשפּאַרט. אין אומצעליגע פאַלען האָבען די עלטערען, נישט 
נאָר געגעבען זייער הסכמה, נאָר האָבען פאַקטיש געהאָלפען אין דער 
אונטער-ערדישער באַפרייאונגס אַרבײט, 

און עס שיינט, אַז אויך אָט דער מצב, װאָס צווינגט גרויסע רבנים. 
און ישיבה בחורים צו פאַרלאָזען זייערע גמרות און זייערע פּוסקים און זיך 
אַװעקלאָזען פאַרשטעלטע אין אונטערגרונט, איז פון די זאַכען װאָס זיי- 
נען דאָ ווייניג באַקאַנט, אָדער מען וייס יאָ פון זיי און מען איז פּשוט 
מיד געװאָרען צו שרייען און שטורמען וועגען זײי. פּונקט װי מען איז 
מיך געװאָרען צו שרייען װעגען די פאַרשווערונגען אין דער אידישער 
מדינה געגען רעליגיעזען חינוך בכלל, פּונקט וי מען איז מיד געװאָרען 
לגבי די אומאויפערליכע מאַנעוורעס אַרויפצוצווינגען אַרמײ דינסט אויף 
פרומע אידישע טעכטער, אָדער וי מען איז מיד געװאָרען צו פּראָטעס- 
טירען געגען דער חזירים-האָדעװאַניע אין הייליגען לאַנד, 

יאָ, דאָ מאַטערט מען זיך שנעל אין. דאָ פאַרגעסט מען שנעל און 
מ'קערט זיך אום צו קביזנעס וי געויינליך". 

אָבער די מויערן-היטער דאָרט היטען. דאָרט ווייס מען נישט פון 
קיין מידקייט. דאָרט װערט דער קאַמף פון רעליגיעזען אידענטום געגען 
לינקען צװאַנג און טעראָר, געפירט אומדערשראָקען אַפילו ווען ער שמעקט 
מיט סכנת נפשות ממש. דאָרט איז אַנדערש!.., 

א א* א 

אין לוד, אין דעם לעצטען טאָג פאַר מיין אָפּפאָרען פון ישראל, האָב 
איך זיך צום ערשטען מאָל באַגעגענט מיט הרב ר' יעקב לאנדאָ, דער 
אב בית-דין פון בני-ברק, וועלכער איז דער פּרעזידענט און לייטענדער 
גייסט פון אָט דער אונטער-ערדישער קקאָנספּיראַציע?" -- איינער פון די 
גרויסע, צױיבערהאַפטע אידישע פּערזענליכקייטען, מיט וועלכע דער רע- 
ליגיעזער ישוב שטאָלצירט. צומאָרגענס, באַלד אין דער פרי, האָט ער 
צו מיר געשיקט אַ דעלעגאַציע פון ישיבה-בחורים, וועלכע האָבען מיר 
איבערגעגעבען אַ פּאַק מיט מעמאָראַנדומס און אַלערלײ דאָקומענטען, װאָס 
דערקלערען דעם פפאַרװאָס" פון דעם רעליגיעזען אונטערגרונט, די 
מורא'דיגע אומשטענדען װאָס האָבען אים אַרויסגערופען. 

די דאָזיגע אָרגאַניזאַציע פון רבנים און ישיבה-בחורים איז באַקאַנט 
אַלס ;חבר פּעילי המחנה התורתי? (די מחנה פון תורה-אַקטיװויסטען), 
אָדער וי מ'רופט זי קורץ -- ;חבר פּעילים",. איך ציטיר כמעט וער. 
טערליך װאָס הרב לאנדאָ האָט מיר איבערגעגעבען װעגען אָט די 
;פּעילים? : | | 

-- דאָס זיינען ישיבה בחורים, וועלכע האָבען אַריינגעדרונגען מיט 
מסירת נפש אין די לאַגערען פון די עולים, און זי האָבען דאָס געעפענט 
די אויגען פון די אינגעװאַנדערטע צו זען אַז אויך אין ישראל זיינען 
דאָ אידען שומרי תורה ומצוות, און אַז אויך דאָ זיינען זיי פרייע מענשען 
און קיינער קאָן אויף זיי נישט אַרויפצװינגען קיין פרייען חינוך. די 
גאַנצע צייט אַרבײטען אָט די חברים אויסשטעלענדיג זיך אָפּט צו געפאַר. 
און אַ דאַנק זיי איז דאָס געקומען דער גרויסער שטורעם אין כנסת, װאָס 
האָט אויפגעדעקט די מעשים פון צװאַנג און טעראָר אין דעם חינוך. 
וועזען פון לאַנד, 

און הרב לאַנדאָ גיט מיר איבער אַ שטוינענדע, כמעט אומגלויבליכע 
געשיכטע, װאָס די ישיבה בחורים האָבען געטאָן, און וי אַזױ -- 


* * * 
-- געווען, זאָגט ער, אַ צייט וען ס'איז אַבסאָלוט אוממעגליך געווען 


פאַר אַ שומר-תורה אידען אַרײנצוקומען אין די לאַגערען וי"ל מ'האָט 
געהיט און באַװאַכט מיט הונדערט אויגען. די ;פּצילים" האָבען זיך פאַר- 

קליידט אין די בגדים פון השומר הצעיר'ניקעס, קורצע הייזקעס מיט 
| דינע העמדלעך אויף זייערע לייבער, האָבען פון זיך אַרונטערגעװאָרפען 
די היטלען, און אַזױ בגילוי ראש און מיט נאַקעטע פיס זיינען זיי אַרײנ- 
געלאָזען געװאָרען װוי ;אייגענע" אין די לאַגערען פון די קינדער-עולים, 
דאָרט האָבען זיי אָנגעפירט זייער פאַרבאָרגענע אַגיטאַציע צװישען די . 
קינדער, ביז... 

--- ביז די פירער פון די לאַגערען האָבען זיך דערוואוסט פון דער 
;פאַרשווערונג?,. אין איין פאַל האָבען די מנהלים געבראַכט פּאָליצײ, און 
ווען מ'האָט אַנטדעקט דעם ישיבה-בחור אין אַ זייטיג צימער רעדענדיג 
מיט קינדער האָבען די פּאָליסלײט אויף אים אָנגעשטעלט זיערע רע- 
װאָלװערען, װי אָט האָבען זיי געפּאַקט אַ געפערליכען פאַרברעכער! 

--- אין װאָס איז באַשטאַנען זיין פאַרברעכען! אין דעם װאָס ער 
האָט געגעבען צו פאַרשטיין די עולים אַז זיי מעגען זיין אידען! 

--- אָט אַזױ האָבען אָט-די בחורים געקעמפט די גאַנצע צייט אויס- 
שטעלענדיג זיך צו אַלערלײ געפאַרען, און דורך זיי האַלטען אין אין 
געגרינדעט ווערען רעליגיעזע שולען, תלמוד-תורות, און אין דער לעצ" 
טער צייט אויך ישיבות, ד. ה. אַזעלכע װאָס זיינען נישט פאַרבונדען מיט 
קיין ;זרם", נאָר מ'לערענט אין זי אויסשליסליך תורה װי אין די 
אַמאָליגע ליטווישע ישיבות. 

-- אין משך פון לעצטען יאָר זיינען דורך די ,פעילים" געגריג" 
דעט געװאָרען עטליכע און פערציג תלמוד-תורות און אַ צאָל ישיבות, 
עס זיינען אויסגעטיילט געװאָרען עטליכע הונדערט פּאָר תפילין פיל 
ציצית, יאַמעלקעס און ספרים. די ישיבות װאָס זיינען געגרינדעט גע- 
װאָרען פאַר די נייע עולים, ווערען אױיסגעהאַלטען דורכ'ץן ,חבר הפּעילים", 
וועלכער זאָרגט אויך פאַר די שולען װאָס זיינען שוין אַרײין אין איינעם 
פון די ,זרמים" און ווערען סובסידירט פון דער רעגירונג. דאָרט 
ווערען צוגעזעצט עטליכע שעהן פון תורה'לערנען יעדען טאָג און די 
,פּעילים? דעקען די עקסטרא אױסגאַבען. זיי האָבען אויך אויף זייערע 
הוצאות איינגעפירט אַװענט:קורסען פאַר דערװאַקסענע אין די ניע 
ישובים. | 

-- אָט די אַלע מענשען וועלכע פירען אָן מיט דער גאַנצע אַר- 

בייט -- אונטערשטרייכט הרב לאנדאָ -- אַרבײטען אַלע .שלא על מנת 
לקבל פּרס", זיי באַקומען נישט דערפאַר קיין איינציגע פּרוטה. 


* א * 


צווישען די העלדישע אפּעילים?" אין ישראל, האָט מען מיר געזאָגט, 
געפינט זיך אַ צאָל אַמעריקאַנער ישיבה-בחורים, וועלכע וויזען אַרױס 
אין דער דאָזיגער אַרבײיט אמת'ע אַמעריקאַנער פרייהייט און דרייסט- 
קייט און זי שטעלען זיך נישט אָפּ פאַר קיין סטראַשונקעס. אַן אָרגאַ- 
ניזאַציע פון די ,פּעילים" עקזיסטירט אויך אין אַמעריקע. 

אָבער צוריקקומענדיג צו די אומשטענדען, װאָס האָבען אָט דעם 
תורה-אונטערגרונט אַרױסגערופען, וי אַזױ איז דאָס געשאַפען געװאָרען? 
װאָס האָט אַזױ אַקטיויזירט די ;אַקטיװיסטען"? אױף דעם ענטפערען 
אַ ריע מעמאָראַנדומס מיט דעטאַלנע פאַקטען, װאָס זיינען באַשטע- 
טיגט געװאָרען וי פּיינליכע אמת'ן אין דעם באַריכט פון דער כנסת 
קאָמיסיע. 

צווישען די עטליכע דרייסיג טױזענט אינגלעך און מידלעך אין 
חינוךעלטער אין די מעברות, זיינען פון זיבעציג ביז אַכציג פּראָצענט 
רעליגיעזע. די עלטערען פון אָט די קינדער האָבען זיך אין זייערע גלות'ץ 
מוסר נפש געווען פאַר תורה און פאַר דערציען זייערע קינדער װי אָפּ- ‏ 
געהיטע אידען. אָט די עלטערען האָבען זיך קיינמאָל נישט געקאָנט פאָר- 
שטעלען, אַז דוקא אין ארץ-ישראל לויערט אויף זייערע קינדער די גע- 
פאַר פון רעליגיעזער אָפּגעפרעמדקייט. | 

| דער חינוך אין די ,מעברות" געפינט זיך אונטער דער השגחה פון 
דער ;מחלקת התרבות", און אונטער דער דאָזיגער ,השגחה", נישט נאָר 
ווערען די עולים-קינדער דערצויגען אָן וועלכען באַגריף פון דער אידי- 
שער אמונה און דער אידישער תורה, נאָר זיי װערען נאָך אויפגע- 
קלערט --- לויטעט איינער פון די מעמאָראַנדומס -- אַז ,דאָ אין לאַנד איז 
נישט נויטיג אָנצוהאַלטען דעם דת... אין גלות האָט מען געמוזט האָבען 
סימנים צו דערקענען צווישען נישט-אידען און אידען, אָבער דאָ אין לאַנד 
וואו אַלע זיינען אידען, דאַרף מען נישט קיין באַזונדערען סימן... אין 
גלות האָט מען געפאַסט יום-כפּור זוכה צו זיין צו קומען קיין ישראל, 

אָבער װען מהאָט דאָס שוין זוכה געװען דאַרף מען מער נישט פּאַס- 
טען" + 9 + 


* * * 


די טרויעריגע רעזולטאַטען פון אָט-דער הדרכה האָבען זיך באַלד 
געוויזען. די עלטערען, מערסטענס אידען פון די מזרח-לענדער, זיינען 
געקומען צו רבנים און פאַר זיי אױסגעגאָסען זייער ביטער האַרץ, זי 
האָבען דערציילט, אַז נאָך אַ קורצער צייט אין אַזאַ מין ;חינוך" אַנשטאַלט 
האָבען די קינדער אויפגעהערט דאַװנען און גענומען רױיכערען סיגאַ- 
רעטען אום שבת -- זיי, די עלטערען אין פּנים אַרײן. אױף די על- 
טערענ'ס געוויין און געבעט האָבען די קינדער אָפּלאַכענדיג געזאָגט. 
אַז דאָ אין לאַנד דאַרף מען נישט היטען שבת און די תורה, און זיי האָבען 
געבראַכט ראיות פון די לערער זייערע, וועלכע רויכערען אויך שבת. 
די לערער האָבען זיי אויפגעקלערט, אַז אין גלות האָבען זיי אַלין אויך 
געלערענט אין ישיבות און אָפּגעהיט די מצוות פון דער תורה, אָבער 
;דאָ אין לאַנד דאַרף מען דאָס נישט". 

קיין אַפּילס און בקשות צו דער גמחלקת התרבות" צו עפענען אין 
די לאַגערען שולען פאַר רעליגיעזע קינדער אָדער אַרײנצולאָזען רעליגיעזע 
לערער, האָבען נישט געהאָלפען -- מ'האָט אַפילו אויף די אַפּילס נישט 
געענטפערט. און װען עס האָבען זיך געיאַװעט רעליגיעזע לערער אין 
די דאָזיגע לאַגערען האָט מען זיי פון דאָרט בוכשטעבליך אַרױסגעטריבען, 
און רעליגיעזע מדריכים זיינען דאָרט באַגעגענט געװאָרען מיט מעסערס 
און מיט געצויגענע פּאָליצײ-רעװאָלװערען. עס איז געגען געזעץ, עס איז 
פאַרבאָטען, האָבען די מנהלים פון די מחנות דערקלערט. 

איין באַזונדערער פאַל, װאָס איז פאַרעפענטליכט געװאָרען אין ארץ- 
ישראל אַלס די ,מגילת עמקא" -- ,עמקא" איז אַ לאַגער אין גֹלִיל פאַר 
די עולי תימן -- האָט געמאַכט אַ מורא'דיגען רושם, 

ווען עס איז אָנגעקומען אַהין אין אַן אָװענט אַ רעליגיעזער מדריך 
און ער האָט צונויפגענומען עלטערען און קינדער און אָנגעפאַנגען מיט 
זיי לערנען, האָבען זיך גענומען טראָגען אויסטערלישע קולות איבער'ן 
גאַנצען לאַגער: די אַראַבער זיינען דאָ! זי קומען, וי זאַמד אויפ'ן 

ברעג ים, נקמה נעמען אין אונז... לעשט אס די ליכט -- מיר זיי" 
נען פאַרלאָרען!י.. | 
עס האָט זיך באַלד אַרױסגעװיזען, אַז די גאַנצע מעשה איז געװען 
נישט מער וי אַ ;שפּאַס* אויפ'ן חשבון פון די אידען װאָס זיינען געזעסען 
און געלערענט אַ פּרשה חומש, אַ פּרק משניות. 

אין דער פרי האָט דער אויפזעהער אָפּגעשלאָסען די קינדער אין 
זיין אָפּיס און זיי גענומען קלעקטשורען". די קינדער האָבען געזוכט 
אויפצוברעכען די טיר און נישט געקאָנט. אַלע וי איינער זיינען דאַן 
אַרױסגעשפּרונגען דורך די פענסטער און אַנטלאָפּען. 

אין געוויסע פאַלען, וואו מ'האָט שוין ענדליך יאָ אַרײנגעלאָזען רע" 
ליגיעזע לערער אין די לאַגערען, און זיי האָבען גענומען לערנען מיט די 
קינדער, האָט די פאַרװאַלטונג אויפגעהערט צו געבען די תלמידים און 
די לערער עסען. מ'האָט זיי געלאָזט פאַרהונגערען ביז זיי וועלען קקלי" 
גער ווערען". אין אַנדערע פאַלען זיינען רעליגיעזע לערער אַרעסטירט 
געװאָרען און מ'האָט זיי געהאַלטען אויף לאַנגע חקירות-ודרישות אין 
די פּאָליצײ-סטאַנציעס, באַשולדיגענדיג זיי אין גנב'ענען קינדער פון די 
לאַגערן, כאָטש זיי אַלײין האָבען מיט דעם גאָרנישט געהאַט צו טאָןיי. 

װאָס עס בעט זיך נאָך צויצוזעצען צו אָט דעם טרויעריגען קאַפּי 
טעל איז, אַז די ,פּעילים"-באַװעגונג אין ישראל איז נישט קין פּאַר" 
טיי-ענין, און אַז אין איר זיינען טעטיג די גרעסטע רבנים פון לאַנד, 
דאַרונטער הרב הכולל ר' יצחק אייזיק הערצאָג, הרב עוזיאל, הרב מעל- 
צער, הרב ויידענפעלד, הרב אונטערמאַן, הרב סאָראָצקין, דער גערער 
רבי, הרב סארנאָ, און פילע אַנדערע גדולי תורה. 

אָט דאָס איז אין קורצען, די געשיכטע פון דעם רעליגיעזען אוג- 
טערגרונט אין ארץיישראל -- אַ געשיכטע װאָס דערמאָנט אַ ביסעל אָן 
דער באַהעלטעניש פון ר' יהודה בן בבא צווישען די בערג אין די צֵיײ 
טען פון גזרת המלכות: לויפט, לומדי תורה, לויפט תורה-קינדער, באַ- 
האַלט זיך!... 

לוד, די שטאָט אין דרום ארץ:ישראל, װאָס איז איצט װעלט-באַ- 
רימט מיט איר מאָדערנעם לופטפּאָרט, האָט דורכגעמאַכט גייסטיגע 
אומװאַנדלונגען, עליות און ירידות, אין איר לאַנג-יעריגער געשיכטע. 

לויט עס װוערט דערציילט אין נחמיה און דברי הימים, איז לוד אויס- 
געבויט געװאָרען פון אַ קריגס-העלד פון שבט בנימין ביים נאָמען עשמךד" 
(שעמעד). נבוכדנצר האָט פאַרטריבען אירע אינוואוינער קיין בבל און 
זיי זיינען צוריקגעבראַכט געװאָרען אַהין דורך זרובבל'ן. אין די צייטען 
פון בית שני איז די שטאָט געווען באַרימט מיט איר האַנדעל און אירע 
סוחרים און אויך מיט איר פּראָדוקציע פון ערדענע כלים און פעסער. 

נאָכ'ן חורבן איז לוד געװאָרען אַ צענטער פון תורה און גרויסע 
חכמים, װאָס זיינען באַקאַנט אין תלמוד אַלס ;זקני דרום"; צוישען זי 
אַזעלכע ריזען פון תורה. וי ר' אליעזר בן הורקנוס. ר' טרפון, ר' 
עקיבא, ר' יוסי הגלילי, ר' יהושע. אין לוד פלעגען די חכמי ישראל זיך 
צונויפקומען אין אַ דאַךישטיבעל אין דעם הז פון אַ געוויסען קנתזת", 
און פון יענער ישיבה אין דאַך-שטיבעל זיינען אַרױסגעקומען טייל פון 
די גרויסע דעקרעטען פאַר דער אָפּהיטונג פון דער אידישער אמונה. 
דאָרט איז, למשל, באַשלאָסען געװאָרען (;נמרו וגמרו"), אַז אױיף אַלע 
עברות פון דער תורה מעג אַ מענש עובר זיין ווען עס האַנדעלט זיך 
אין ראַטעװען זיין לעבען, אַ חוץ עבודה זרה, גילוי עריות און בלוט- 
פאַרגיסונג -- אויף די דריי עברות מוז ער בעסער זיך לאָזען דער" 
הרג'ענען איידער אויף זיי עובר זיין, 

אַזױ הויך און ערהאַבען איז געווען יענע לוד'ער ישיבה, אַז עס האָט 
זיך געשאַפען אַ פאָלקס-װערטעל: דער װאָס ויל װערען קלוג, זאָל 
ביים דאַװונען אויסדרייען זיין פּנים צו דרום". 

ווייזט אָבער אויס, אַז מיט דער צייט איז דער הויכער פּרעסטיזש פון 
לוד'ער חכמה און חכמים געפאַלען און מ'געפינט אַז מ'האָט שפּעטער 
צו זיי צוגעשריבען ;גסות רוח און ווייניג תורה?... | 

און אַזױי איז לוד, װאָס איז אין איר גייסטיגער בליהונגס"-פּעריאָדע 
באַצײכענט געװאָרען אַלס ;די צוייטע שטאָט צו ירושלים", אַרונטער 
פון דער מדרגה, 


א * א 


אין אונזער צייט װערען געמאַכט נייע טיכטיגע פאַרזוכען צוריק- 
צוברענגען די תורה אין אָט דער אור-אַלטער אכסניא אירער. אויף די 
חורבות פון לוד, װאָס זיינען פאַראורזאַכט געװאָרען דורך דער מלחמה 
מיט די אַראַבער, זיינען איבערגעבויט און אױסגעשטאַט געװאָרען אַ רייע 
בנינים װאָס דינען איצט אַלְס היימען פון תורה פאַר אַנטרונענע קינ 
דער פון די מזרח-לענדער, װי פאַר די אַנטלאָפּענע פון הינטער דעם 
אייזערנעם פאָרהאַנג. אָט דער גרויסער אויפטו שטעלט מיט זיך פאָר 
די מסירת נפש פאָר תורה פון ,ליובאַװויטש? און ליובאַװיטשער חסידים, 
און אַן אינטערעסאַנט קאַפּיטעל אין דער געשיכטע פון דער נייער ארץ" 
ישראל, 

אָנגעפאַנגען האָט זיך אָט דער באַנײטער מקום-תורה מיט די ערשטע 
אַנטלאָפּענע ליובאַוויטשער חסידים פון רוסלאַנד -- דורכגעדרונגען מיט 
דעם קעמפערישען גייסט און מיט דער איינשטעלעניש ביז סכנת נפשות 
פון זייער גרויסען רבי'ן, ר' יוסף יצחק, זצ"ל. די דאָזיגע פּליטים האָי 
בען זיך באַזעצט אין דעם כפר חב"ד ספרי', אַ דאָרף נעבען לוד. זי 
האָבען מיט זיך געבראַכט פילע יתומים, און אין דער שכונה פון לוד'ער 
באַןדסטאַנציע האָבען זיך באַזעצט די ערשטע פופצען משפּחות. 

איינער פון זייערע ערשטע באַשלוסען איז, פאַרשטייט זיך, געווען, צו 
גרינדען אַ ישיבה. איידער מ'דערגרייכט אַ שטיקעל מאַטעריעלען אָנ" 
האַלט אין דעם נייעם אָרט, זאָלען די קינדער קודםיכל באַזאָרגט ווערען 
מיט תורה און אידישקייט. | 

אָבער דאָס איז נישט אָנגעקומען אַזױ גרינג. אין פאַרשידענע קריי- 
זען איז אַרױסגעשטעלט געװאָרען אַ שטאַרקע געגנערשאַפט צו איבער- 
געבען איינעם פון די בנינים פאַר אַ ליובאַװיטשער ישיבה. מ'האָט אָבער 

ענדליך געפּועל'ט אָפּצוגעבען איין הויז פאַר דעם צװעק. עס האָבען 
באַלד גענומען שטראָמען אַהין קינדער פון די נייע עולים, מערסטענס 
פון די אינגעװאַנדערטע פון די מזרח- לענדער. מ'האָט דאַן אויסגע". 
װוירקט ביי דעם רעגירונגס-אַמט, װאָס האָט אויפזיכט איבער די פאַר- 
לאָזענע אַראַבישע הייזער, צו דערלויבען איבערבויען נאָך פינף בנינים 
פאַר די היימלאָזע קינדער. אָבער דאָס איז אַלץ געווען צו"ענג צו באַ- 
פרידיגען די באַדערפעניש -- דער שטראָם פון תלמידים צו די ליובאַ- 
וויטשער מוסדות התורה האָט געהאַלטען אין איין ואַקסען. 

אויף דער אַנדער זייט פון די לוד'ער באַןירעלסען זיינען נאָך גע" 
שטאַנען און געפּוסטעװעט אַראַבישע ווילעס, װאָס זיינען חרוב געװאָרען 
אין דער מלחמה. די ליובאַוויטשער חסידים האָבען דאַן גענומען שיקען 
בקשות צו די דערמאָנטע רעגירונגס אויפזעהער, מ'זאָל זיי דערלויבען 
איבערצובויען און באַזעצען נאָך צוויי פון יענע געביידעס. דער אָפיס 
פון דער אידישער אַגענטור האָט זיך לכתחילה געשטעלט געגען אַנ- 
געבענדיג אַלס מאָטיוו אַז די קינדער וועלען חרוב מאַכען די פּרדסים- 
בוימער. +. - מ'האָט אַפּנים געלערענט דעם ;כי האדם עץ השדה" מיט 
אַ פראַגע-צייכען: איז דען דער מענש אַזױ וויכטיג ווי דער בוים פון 
פעלד? אַז דער מענש קאָן חרוב װוערען איז, משמעות, אַ קנאַפּערע 
דאגה... 

נאָך לאַנגע, פאַרצויגענע אונטערהאַנדלונגען האָט דער אַפּיטרופּוס 
ענדליך מסכים געווען אויף אַ פאַרטראַג מיט די ליובאַוויטשער חסידים 
זיי איבערצוגעבען די נייע צוויי בנינים. - | 

צוזאַמען, האָט איצט ליובאַװויטש זיבען געביידעס אין לוד, וואו אַרום 
דריי הונדערט תלמידים כ"י לערנען תורה, ממש בײיטאָג און בײינאַכט און 
זיי ווערען אויסגעהאַלטען מיט אַלע הצטרכותן. און אַן אַכטע געביידע 
האָט געהאַלטען אין געבויט ווערען ווען איך האָב דאָרט באַזוכט, 


8 א אי 
אַ חוץ אַ גרויסע ישיבה, האָבען די ליובאַוויטשער אויך דאָרט עטאַב- 
לירט אַ תלמודיתורה, אָבער די השגה פון אַ תלמוד:תורה איז אַ היבש 


ביסעל אַנדערש וי מ'פאַרשטײט עס דאָ: אין דער לוד'ער תלמוד-תורה 
לערענט מען אַ גאַנצען טאָג, און אין ידיעות, װוי אין דעם ליובאַוויטשער 

גייסט, זיינען אָט די תלמידים נישט וייט הינטערשטעליג פון די אין 
ישיבה, אָדער ישיבות, 

אין ישיבה װערט נאַטירליך אָפּנגעגעבען די מערסטע צייט צו לימודי 
תורה, אָבער עס וערען אויך געלערענט לימודי חול, װי עברית, חשבון, 
געאָגראַפיע, היסטאָריע. דאָס איז אַ /מוז", האָט מען מיר געזאָגט, כדי 
די תלמידים זאָלען זיין באַרעכטיגט צו די דיפּלאָמעס (תעודות בגרות) 
פון דעם אַלגעמײנעם סקוליסיסטעם ווען זי ענדיגען דעם קורס. די 
אַנדערע עלעמענטאַרע חינוך-אַנשטאַלטען, רעכענט זיך אויך ליובאַװויטש 
מיט דער נויטיגקייט פאַר אָט דער אַנערקענונג, און גיט-אָפּ אַ טייל פון 
דער צייט צו אַלגעמײינע לימודים. 

אין אַ געשפּרעך מיט מיר האָט דער סעקרעטאַר פון די לוד'ער 
תורה-אַנשטאַלטען, ר' חנוך גליצענשטיין, געמאַכט אַ טשיקאַװע באַאָבאַכ" 
טונג וועגען דער קװאַליטעט פון די תלמידים פון די מזרח-לענדער, באַ- 
זונדערס די תימנ'ער. 

אין אַלגעמײן, קענט איר אין ארץיישראל הערען פאַרשיידענערלײי 
מיינונגען און אָפּשאַצונגען וועגען דעם טיפּ מזרח-אידען. פון איין זייט 
זיינען זיי זייער פרום און אָפּגעהיט, און פון דער אַנדער זייט האָט די 
פרומקייט זעלטען אויף װאָס זיך צו האַלטען... אין אידיש וויסען זיינען 
זיי זייער הינטערשטעליג. דאָס מערקװוירדיגע פון דעם איז, אַז דאָס 
אַזױ ווייניג וויסען נעמט זיך נישט פון נישט לערנען. זיי האָבען גראַדע 
יאָ געלערענט, און אפשר אַ סך געלערענט, אָבער דאָס לערנען איז עפּעס 
װוי ;אשרי-זאָגען", אַ מין ,מצוות אנשים מלומדה", אָן מינדעסטער פאַר- 
טיפונג, גאַנץ אָפט אָן מינדעסטער אַנונג פון פּירוש המלות, 

מ'האָט מיר אָנגעוויזען, למשל, אויף קורדישע אידען, און אויך קור" 
דישע רבנים, וועלכע קאָנען אייך זאָגען גאַנצע בלעטער פון רמב"מ'ס איד 
החזקה" אויף אויסוועניג, אָבער וועלכע פאַרשטייען פון דעם נישט אַ 
װאָרט און הויבען נישט אָן וויסען װאָס דאָרט טוט זיךיי. 

אָט די פלאַכקייט פון וויסען דערקלערט אונז אפשר די שװערע 
רעטעניש, װאָס אַזױ פיל תימנ'ער און אַנדערע מזרח-אידען מיט לאַנגע 
בערד און פּאות האָבען זיך אַזױ גרינג אונטערגעגעבען צו דעם עקאָנאָ 
מישען צװאַנג פון לינקען לאַגער און זיך געלאָזט אַרונטערפירען פון 
אידישען דרך-הישר. עס איז געוען אַ האַרצװײטאָג צו באַגעגענען אַזױ 

פיל פאַרפירטע צווישען זיי אין אַזאַ פאַרהעלטניסמעסיג קורצער צייט. 
שוין אמת, אַז ;אַ מענש זינדיגט צוליב אַ שטיקעל ברויט", אָבער די 
גרינגע, שנעלע טראַנספאָרמאַציע אין אַ דערשיינונג פון וועלכערי מען 
שטוינט אין ארץ-ישראל אַפילו אין לינקען לאַגער, / 

און דאָס קאָן נאָר מיינען איין זאַך -- אַז אָן אַ ביסעל תורה:וויסען 
איז אַ איד קיינמאָל נישט באַשיצט און באַװאָרענט, און ער קאָן פאַר- 
בלאָזען ווערען אין אלע רוחות ר"ל אויב ער איז נישט פילווייניג אויס- 
געשטאַט מיט די איבערצייגונגען און דער געװיסענהאַפטיגקײט, װאָס עס 
גיט אים תורה-לערנען. פרומקייט אַלײין איז אַפּנים וייניג צו דער- 
האַלטען אַ אידענ'ס גייסטיגע חיות ביים לעבען -- עס פאָדערען זיך אויך 
די , באַשיצענדיגע און ראַטעװענדיגע" כלים פון דעם תורה-פאָלק, 

אויך דאָס איז היסטאָריש אַנטשײדעט געװאָרען אין נתזה'ס בוידעם- 
שטיבעל אין לוד: ,תורה איז גרעסער, ווייל עס ברענגט לידי מעשח?... 


*ִ * א 


אָבער צוריקקומענדיג צו די מזרח-קינדער אין די מוסדות התורה, 
האָט ר' חנוך גליצענשטיין מיר דערקלערט, אַז צווישען די תימנ'ער גע- 
פינט מען אָפּטמאָל בעסערע, מער באַגאַבטע תלמידים, װױי צוישען 
אשכנז'ישע, און אַז עס זיינען דאָ צווישען זיי שאַרפע עלוי'אישע מחות. 

אין זייערע אַלטע היימען האָבען זיי געלערענט אַ סך חומש, נביאים, 
אָבער מיט גאַנץ קנאַפּער הבנה, קענענדיג זעלטען פאַרטייטשען אַ פּסוק. 
דאָ, אין דער ליובאַוויטשער ישיבה, לערנען זיי גמרא, תוספות, מפרשים, 
דעם פתניא" און חב"ד'ער חסידות, און זיי קאָנען דאָס אויף אויס- 
וועניג --- אָבער עס איז נישט מער בלויז זכרון, עס איז גרינטליך וויסען 
און עכט-לומדישע פאַרטיפונג. און תימנ'ער קינדער וייזען זיך אַרױס 
באַזונדערס געאייגענט צו די דאָזיגע לימודים, און זייער חריפות ווערט 
שטאַרק באַוואונדערט, 

די דאָזיגע באַאָבאַכטונג וועגען תימנ'ער קינדער האָט זיך מיר באַ- 
שטעטיגט אויך אין אַנדערע, ארץ-ישראל'דיגע ישיבות, וועגען וועלכע 
עס װעט מיר נאָך אויסקומען צו רעדען אָבער מ'מוז צוגעבען אַז די 
לימודי חסידות װאָס ווערען געלערענט אין די לוד'ער מוסדות התורה, 
מיט דער באָזונדערער עמקות פון יענעם גרויסען רוח-הקודש'דיגען װערק, 

דער .תניא" --- איבען אויס אַן אײגענאַרטיגע ווירקונג אויף די מאָראַ- 
לישע חושים פון די תלמידים, דרינגען זיי דורך מיט דעם הויכען מוסר 
און דער פילאָזאָפיע פון אידענטום. און, מערקווירדיג, די תימנ'ער קינ" 
דער ווייזען אַרױס צו דעם אַ באַזונדערע נייגונג און ליבשאַפט. 

דורך עליובאַוויטש" איז אין לוד צוריקגעבראַכט געװאָרען די קרוין 
פון תורה, און די אַנטרונענע און פאַרלאָרענע פון פאַרשידענע גלותן 
טראָגען זי מיט כבוד, 


א ישיבה אין ירושלים װאַס אַמעריקאַנער 
בחורים האַבען געגרינדעט 


אויף דער װאַנט איז געהאַנגען אַ גרויסע אויפשריפט פון דעם פּסוק 
אין במדבר : ;נחנו נעבור חלוצים לפני ד'"... 

אין דעם צימער, אין אַ הויז אויף רחוב משה אין ירושלים, זיינען 
געזעסען אַרום אַ אַ לאַנגען / טיש עטליכע דרייסיג אינגלעך אין עלטער 
צווישען דרייצען און זעכצען יאָר, אומגעפער, די מערסטע פון זיי ספרדים,. 
קינדער פון די נייע עולים פון די מזרח-לענדער. אויבעןאָן זייער רבי, 
אַ יונגער רב, אַן ,אשכנזי", הרב יצחק גראמאן. ער האָט מיט זיי יענעם 
נאָכמיטאָג געלערענט חומש, 

כ'שטיי און הער זיך צו, באַטראַכט די תלמידים, און אויפ'ן ערשטען 
בליק זע איך דערוייל נישט קיין אויסערגעויינליכעס: דער זעלבער 
טיפּ מזרח-קינדער מיט די שװאַרץ-:חנ'עוודיגע פּנימ'ער, לאַנגע געקריי- 
זעלטע פּאות און בלישטשענדיגע אויגען, װאָס איך האָב באַגעגענט אין 
אַנדערע חינוך-אַנשטאַלטען אין ארץיישראל. כ'בין געקומען אַהין אַן 
אָנגעלאָדענער מיט שבחים פון וויכטיגע פּערזאָנען אויפ'ן חשבון פון דער 
נייער ישיבה. זי איז אינגאַנצען זעקס חדשים אַלט, האָט מען מיר גע- 
זאָגט, און זי האָט אויפגעטאָן ממש ואונדער. אָבער ואו אין דאָ דער 
חידוש? 

ס'האָט נישט לאַנג גענומען צו זעף 

די תלמידים גיבען-איבער אױף אויסװעניג פאַרשידענע גרױסע 
מפרשים אויף יעדען פּסוק חומש. אָבער מיין מיט-באַזוכער, הרב ברוך 
גאָלדבערג, מנהל און איינער פון די גרינדער פון דעם נייעם תורה- 
אַנשטאַלט, שטעלט-אָפּ דאָס חומש-לערנען און ער נעמט די תלמידים אויף 
פאַרהער אין זייערע גמרא-לימודים, ער רופט אַרױס איינעם, אַ צויי- 
טען, אַ דריטע. און יעדער אינער פון זיי זאָגט-איבער פון אים- 

ווענינ גאַנצע סוגיות גמרא, מיט תוספותץ, מיט מהרש'א'ס און מיט 
חידודים פון פאַרשידענע פּוסקים. הרב גאָלדבערג האַלט אין איין און- 
טערברעכען און ער פרעגט ביים ראש ישיבה, װאָס די תלמידים וייסען 
וועגען דעם אָדער יענעם ,קנייטש" פון וועלכען פון די ראשונים. 

דער יונגער רב זיצט אַ שמייכעלדיגער און זאָגט: נו, פרעגט זי 
פרעגט זיי! 

הרב גאָלדבערג פרעגט זיי, פרעגט זיי --- און נישטאָ איין האַרבע 
שאלה, אויף וועלכער די תלמידים זאָלען נישט ענטפערען באַלד, געני 
און פּינקטלעך, וי זיי װאָלטען דאָס האָבען אויף די שפּיץ-פינגער. 

איך װאַג נישט אַריינצושטעקען דעם קאָפּ אין דער דאָזיגער טיפער 
לומדות, און איך װויל בלויז וויסען ביים ראש-הישיבה, צי איז די בקיאות 
באַגרעניצט בלויז אויף עטליכע פון די תלמידים, װאָס האָבען זיך אָפּגץ- 
רופען, אָדער זיינען דאָ מערערע אַזעלכע. ער גיט דעם זעלבען ענט" 
פער : 

--- נו, פרעגט זיי, פרעגט זיי! -- רופט אַרױס וועלכע איר וילט, 
- רופט זיי אַלעמען!... 

עס ווערען אַרויסגערופען אַנדערע --- פיר, זעקס, אַכט פון זיי. אַלע 
ווייזען אַרױס די זעלבע בקיאות, אַלע די זעלבע שאַרפע מח- גימנאַסטיק, 
אַלע די זעלבע גרינטליכקייט אין דעם אָנגעװאָרפענעם באַרג מיט סברות 
אויף די באַטרעפענדיגע סוגיות. 

כ'האָב פּשוט נישט געקאָנט גלויבען מיינע אויערען. װי האָבען אָט 
די תלמידים דאָס אַלץ אויסגעלערענט אין זעקס חדשים? און װאָס איז 
דאָס פאַר אַ לערער -- אַ ;מכשף"?.. 

אָבער די מעשה נורא איז אַן אמת'ע, און מ'האָט מיר דערציילט אַז 
ערשט לעצטענס זיינען די תלמידים געבראַכט געװאָרען אויף פאַרהער 
צום ,חזון איש" און צו ר' וועלוועלע בריסקער, צוויי פון די גרעסטע 
גאונים פון אונזער צייט, וועלכע האָבען זיי שעה'ען לאַנג 2געטרייסעלט" 
פון אַלע זייטען,. און די יונגע לומדים זיינען פון דעם אַרויסגעקומען 
בשלום ... : | 

א א = 

אָבער װאָס אי! דאָס פאַר אַ ישיבה, װאָס האָט אין אַזאַ קורצער 

צייט זיך אַזױ קונה-שם געװען אין דער לומדישער װעלט פון ארץ- 

ישראל? ווער האָט זי געשאַפען, און װאָס איז איר באַזונדערע אויפ- 
גאַבע? / 

די ישיבה, אָדער מתיבתא, װאָס טראָגט דעם נאָמען ,מרום ציון", 
איז, הערט איר, געגרינדעט געװאָרען פון תלמידים פון דעם גרויסען 
אַמעריקאַנער תורה-אַנשטאַלט, מתיבתא תורה ודעת, אונטער דער אינספּי- 
ראַציע פון אירע ראשי הישיבה. 

און ;מרום ציון" איז געשטעלט געװאָרען אַלס מאָנומענט נאָך דעם 
גרויסען מחנך און מרביץ-תורה, ר' פייוועל מענדעלאָװויץ ז"ל -- דער 
אמת'ער צדיק און קדוש, וועלכער האָט כמעט איינער אַלײן מער אויפ- 
געטאָן פאַר דער פאַרשפּרייטונג פון תורה אין אַמעריקע און געגרינ- 
דעט מער גרויסע תורה'אַנשטאַלטען, וי הונדערטער חינוך-עסקנים צו" 
זאַמענגענומען. 

ר' פייוועל מענדעלאָוויץ, דאַרפט איר וויסען, האָט בוכשטעבליך זיין 
לעבען מקריב געווען פאַר הפצת תורה, ער איז געפאַלען אין שפּאַן אַ 
פאַרהעלטניסמעסיג יונגער מענש, ארבייטענדיג אויף אַלץ נייע פּלענער 
און פּראיעקטען צו פאַרזייען און באַפּלאַנצען אָט דעם שטיינערדיגען באָדען 
מיט אַלץ נייע און אַלץ מער פאַרצווייגטע תורה-מוסדות, 

און הרב מענדעלאָוויץ ז"ל האָט פאַר זיין פּטירה אויסגעדריקט זיין 
טיפען באַגער, אַז זיינע היגע תלמידים זאָלען גרינדען אַ גרויסען תורה- 
בנין אין ארץ-ישראל -- אַ ישיבה, װאָס זאָל אַרױסגעבען, נישט לומדים 
סתם, נאָר װאָס זאָלען זיין ראוי צו ווערען די מדריכים און לערער פון 
נייעם ישוב -- עכטע תורה-חלוצים, װאָס זאָלען זיך אַרױסלאָזען איבער 
דער לענג און ברייט פון דער אידישער מדינה און עראָבערען נפשות 
פאַר תורה און אידישקייט, 
װאָרום אַ חלוץ פון אמת'ער מסירת נפש איז געווען דער מענש, און 
ער האָט געפאָדערט די זעלבע חלוציות פאַר תורה פון זיינע תלמידים, 
די אויבען-ציטירטע אויפשריפט מיט דעם פּסוק אױיף דער ואַנט פון 
ישיבת ,מרום ציון" גיט פולען אויסדרוק צו דעם גייסט, פון וועלכען 
אָט דער מוסטער-איד איז באַהערשט געװאָרען זיין גאַנץ לעבען 

האָבען די תלמידים זיינע דאָ, טיף באַזעלט פון זייער רבינ'ס גרוי- 
סער ליבשאַפט פאַר ארץ-ישראל, אָנגענומען זיינע לעצטע וװוערטער וי 

אַ הייליגע צוואה --- און זיי האָבען באַלד גענומען פּלאַנעװען די נייע 
ישיבה אין ירושלים, | 
+* 8 * 

נו, װוי מ'גיט מיר איבער, האָט זיך די אונטערנעמונג אַרױסגעװיזען 
ממש קריעת ים-סוף. זיי, די תלמידים, האָבען גאָר אַליין נישט משער 
געווען װאָסערע שווערע שטרויכלונגען זיי וועלען באַגעגענען אויף זייער 
וועג, סיי דאָרט, אין ארץ-ישראל, סיי דאָ אין אַמעריקע... 

איך קאָן עדות זאָגען, אַז אין דער דאָזיגער ירושלימ'ער ישיבה, װאָס 
איז דערווייל קליין אין כמות, און װאָס שטעלט מיט זיך פאָר לעת-עתה 
בלויז די התחלה פון דער אידייע אין קאָנקרעטער פאָרֹם -- ליגט אַ 
וועלט מיט האַרצװײיטאָג, מיט כל'ערליי ערגעניש און עגמת-נפש'ץ, מיט . 
שווערע שאַפונגס-פּיין און גייסטיגע ענויים. 

װאָרום, װוי עס װעט וייטער דערציילט װערען, באַשטײט די אידייע 
נישט בלויז פון אַ ישיבה סתם, נאָר פון אַ ישיבה פאַר תורה און מלאכה. 

װאָרום אויך מלאכה פאַר לומדי תורה האָט דער גרויסער מחנך ז"ל 
פאָרגעזען און אויסגע'חלומ'ט אַלע זיינע יאָרע, און פאַר אַ געװיסער 
צייט האָט ער אויף דעם געביט געטאָן פּראַקטישע אַרבײט אויך צווישען. 
זיינע היגע תלמידים, אין דער מתיבתא תורה ודעת. 

האָט די דאָזיגע אויפגאַבע זיך אָנגעשטױסען אױיף אומגעהויערע 
מכשולים, און עס האָט גענומען, זאָגט מען מיר, אַזױ װוי צויי יאָר בין 
עס איז דערגרייכט געװאָרען די קאַנקרעטע התחלה. צו אָט דער אונ- 
טערנעמונג, װאָלט איך זאָגען, האָט זיך געפאָדערט הרב מענדעלאָװויץ 
אַליין, דער גרויסער אַדמיניסטראַטאָר און קאַמפּײינער, וועלכער האָט אויף 
זיין אייגענע האַנט געקאָנט זאַמלען מער געלט פאַר תורה װי אַלע עסקנים 
אַרום אים צוזאַמענגענומען. ער אַלײן װאָלט עס מסתמא געמאַכט פיל 
שנעלער... 

און דאָך, װען כהאָב געזען די ;התחלה" אין איר קאָנקרעטער 
פאָרם, האָב איך מיר געטראַכט: ;,מי יגלה עפר מעיניך", ר' פייװעל... 
וויפיל נחת ער װאָלט דאָס געשעפּט פון דעם אויפטו פון זיינע גייסטיגע 
יורשים ! וויפיל גליק עס װאָלט אים פאַרשאַפען די אומגעהויערע מסירת 
נפש פון זיינע תלמידים! | | 

אָבער װאָס איז די ספּעציעלע אויפגאַבע װאָס די גרינדער פון ,מרום 
ציון" האָבען זיך געשטעלט? כהאָב זיך וועגען דעם צונויפגערעדט מיט 
הרב גאָלדבערג און מיט עטליכע פון אירע מדריכים-סטעף, װאָס באַ- 
שטייט, אגב, פון אַמעריקאַנער יונגעלייט, גראַדואירטע פון דער מתיבתא 
תורה ודעת -- און זיי האָבען מיר דערקלערט די באַזונדערע אויפגאַבע 
פון דעם נייעם אַנשטאַלט, אומגעפער אַזױ: | | 

דער גייסטיגער מצב פון די ני-אײינגעװאַנדערטע ספרדישע אידען 
אין ארץיישראל איז אַ שפל'דיגער. אין תורה און וויסען זיינען זיי נע- 
בעך גאַנץ קנאַפּע יורשים פון דער ;תקופת הזהב". עס טליהען אין זי 
און אין זייערע קינדער גרויסע כשרונות, אָבער זיי זיינען פאַרװיאַנעט 
און פאַרשטיינערט -- איינגעשלאָפען דער הויכער גייסט פון דעם אַמאָ- 
ליגען ספרדישען אידענטום, | 

די נייע אונטערנעמונג זוכט, בכן, אָפּצוטרײסלען דעם אָנגעװאָקסע- 
נעם שטויב און דערגיין צו דעם לעבעדיגען פונק פון יענעם היסטאָרישען 
אידענטום, און מען דענקט, אַז אין די תלמידים פון דער נײיער ישיבה 
האָט אָט דער פונק זיך שוין גענומען אַנטפּלעקען. די קינדער, וועלכע 
זיינען צונויפגעקליבען (און קענטיג טאַקע געקליבענע) פון פאַרשידענע 
דערפער און פאַרשידענע לאַגערען פון איבער גאַנץ ארץיישראל, וויזען 
אַרױס עילוי'אישע, אויב נישט גאנונ'ישע, פייהיגקייטען | 

דער נייער מוסד התורה באַצװעקט, בעיקר, צו שאַפען מדריכים 
און מחנכים פון דעם ספרדישען אידענטום אַליין, פאַר דעם ספרדישען 
אידענטום. אויב די תלמידים וועלען, נאָך עטליכע יאָר לערנען אין דער 
ישיבה, זיך אַרױסװײזען נישט ראוי פאַר מדריכים און מחנכים, וועלען 
זיי אין דערזעלבער צייט האָבען איסגעלערענט אַ העכסט ויכטיגע 
מלאכה -- דרוקעריי און ;לאַינאָטײפּ"-זעצערײי -- און זיי וועלען זיך 
קאָנען נעמען צו אָט דער מלאכה, אויף וועלכער עס איז דאָ אַ גרויסע 
באַדערפעניש אין מדינת ישראל, אָבער אויך די וועלען זיין בני תורה 
און גוטע, באַוואוסטזיניגע אידען. 

אין יעדען פאָל איז דער הויפּט תכלית, אַרױסצוגעבען אַ טיפּ פון אַ 
פּראַקטישען בז-תורה -- פּראַקטיש, אָדער אין דעם זין פון גייסטיגער 
השפּעה און הדרכה, אין דעם זין פון דעראָרבערען נפשות פאַר תורה און 
מצוות ; אָדער אין דעם זין פון באַטײליגען זיך אַקטיוו אין דעם פיזישען 

אויפבוי פון דער מדינה, פון פּראָדוצירען די זאַכען, אין וועלכע דאָס 
לאַנד נויטיגט זיך. לגבי אָט דעם תכלית ווערט אין דעם אַנשטאַלט אָנ- 
געווענדעט אַמעריקאַנער פּראַקטישקײט און סיסטעם. די אַמעריקאַנער 
מדריכים באַטאַנען שטאַרק פאַר די תלמידים די וויכטיגקייט פון ,חיצוניות", 
פון אויסערליכער פאָרם, פון ריינקייט, פון מענשליכע באַנעמונגען, פון 
זעלבסט-דיסציפּלין, 

די תלמידים פון ,מרום ציון" ווערען געפירט אויף אָמטע ;טיולים" 
איבער'ץ לאַנד, וואז מ'ווייזט זיי די קיבוצים און װוירטשאַפט, און װי די 
מדינה ווערט געבויט, 


* א * 


װאָס איז נוגע דער אױיפגאַבע פון אַרױסגעבען גייסטיגע מדריכים, 
איז אָט די באַדערפעניש אַן אומגעהיערע אין דעם ננייעם לעבען פון 
ישראל, מ'האָט מיר, למשל, אָנגעװיזען אַז אַפילו די קינדער װאָס לער- 
נען די מערסטע שעה'ן פון טאָג אין תלמוד-תורות, כאַפּען זיך אַרײן אין 
די נאָכמיטאָג שעהן און אָװענטען אין די השומר-הצעיר צענטערען פאַר 
;פאַרװויילונג? און זאַפּען זיך דאָרט אָן מיט דעם סם פון קאָמוניזם און 
פון דער קלות-ראש און הפקרות װאָס קומען מיט דעם. 

פילט זיך איבער'ן לאַנד אַז אומגעהויערע נויט אין באַואוסטזיניגע, 
דערפאַרענע מדריכים, וועלכע זאָלען פאַרברענגען מיט אָט די קינדער 
אין זייער פרייער צייט און זיי געבען פאַרוויילונגען אין אַ אידישער אַט- 
מאָספערע --- פאַרהיטען דעם ריס אין זייערע נשמות צווישען דער תלמוד- 
תורה און השומר-הצעיר'דיגער וועג-ווייזעריי. 

די נייע אינסטיטוציע האָט פאַר איר צוועק צו שאַפען אַ טיפּ לערער 
און מדריכים, וועלכע זאָלען קאָנען אַרײנקומען אין די עולים-לאַגערען 
אין די מושבות און מעברות איבער אַלע טיילען פון לאַנד, און מיט זייער 
וויסען און פאַכמענערישקייט דאָרט קאָנען אַרײינברענגען דעם גייסט פון 
תורה און פון אידישען באַװאוסטזיין, אין אָט דעם מין חלוצים-מחנכים 
ליידט די נייע ארץ-ישראל פון אַ מורא'דיגען מאַנגעל. עס איז דאָ וייניג 
געגען-באַלאַנס צו די שטאַרקע, כל'ערליי עבודה-זרה'דיגע השפּעות װאָס 
געוועלטיגען איבער דעם ישוב. יו 

אין דער מתיבתא ;מרום ציון? וװוערען די לימודי קודש געלערענט 

אַמװײיניגסטען אַכט און פערציג שעה אַ װאָך. װי אין אַזאַ מין הויכ" 
שולע, װוערען נאַטירליך אויך געלערענט לימודי חול, אָבער נישט באַ- 
לאַנגענדיג צו קיין ,זרם" און נישט באַקומענדיג קיין סענט שטיצע פון 
דער רעגירונג, איז דער אַנשטאַלט נישט געבונדען צו יענעם טייל פון 
דעם לימודי-חול פּראָגראַם, װאָס נעמט איך אַרײן קנישט כשר'ע לי- 
טעראַטור". דאָס װערט שטרענג אויסגעמיטען. 


5 


דער יסור פון אייביגקייט אין ישראל'ס 
תורה-בנינים 


דער אונטערשיד צווישען אַ דערווייליגער דירה און אַ באַשטענדיגער 
(דירת עראי און דירת קבע) איז דער אונטערשיד צווישען אילוזיע און 
ווירקליכקייט ; צווישען דער אומזיכערקייט פון דעם װאַנדערער, פון דעם 
היימלאָזען, און דער זיכערקייט פון דעם תושב, פון דעם װאָס אין ;אין 
דער היים". דער ואנדערער בױט אַ ;סוכה", דער פּערמאַנענט באַזע" 
סענער בויט אויף דורות, 

דער דאָזיגער אונטערשיד זעט זיך קלאָר און בולט אין די געזעל- 
שאַפטליכע בנינים װאָס זיינען אויפגעבויט געװאָרען אָדער ווערען גע- 
בויט אין ארץיישראל, באַזונדערס די בנינים פאַר תורה און פאַר תפילה, 
אין גלות --- און אַפילו אין דער לעגענדאַריש:ריײיכער אַמעריקע נישט 
אויסגעשלאָסען -- וערט לרוב געבויט אין אומזיכערקייט, אויף דער- 
ווייל, מיט אַלערלײ גייסטיגע רעזעװאַציעס צו פאַרפערטיגען אָדער צאַרױפ- 
בויען" קלכשירחיב" -- װאָס דאָס מיינט נישט דווקא מער מאַטעריעלע 
רחבות, נאָר אויב מוועט עס דאַרפען... און אין דעם קאָן מען קיינמאָל 
ניט זיין צו-זיכער. מ'קאָן קיינמאָל נישט וויסען װאָס דער קומענדיגער 
דור ועט זאָגען, װאָס זיינע אידישע באַדערפענישען וועלען זיין, אוב זי 
וועלען בכלל זיין. דעריבער זיינען אַזעלכע בנינים, מיט זעלטענע אויס.- 
נאַמען --- גלות'דיגע, דערווייליגע, און נאָך עטליכע יאָר צעלייגט זיך אין 
זיי דער ;גלות" אין יעדען ווינקעלע... 

אין ארץיישראל -- באַזונדערס זייט דער אַנטשטעהונג פון דער 
מדינה, איז, קאָן מען זאָגען, יעדער בנין פאַר תורה און אידישקייט אַ 
בנין ;עדי עד". ער איז געבויט װי אַ זיכערע, באַשטענדיגע היים, אין 
רחבות, אין ליכטיגקייט, אין פולער באַקוועמליכקייט -- וױיל ער איז 
געבויט פאַר דער צוקונפט, און מען איז ברוך השם זיכער מיט דער 

צוקונפט. מען איז אין דער היים, און מען וייס אַז דער קומענדיגער 
דור, אויב די ירושה װעט אים דיכטיג איבערגעגעבען ווערען וװועט זי 
ממשיך זיין פאַר ווייטערע דורות און ער װעט מאַכען פולען געברויך 
פון די בנינים. נישטאָ אין דעם קין דערוייליגעס, קיין גלות'דיגער 
;בחפּזון", | 

איר קומט אַרײן אין וועלכער-נישט-איז פון די נייע שולען אָדער 
תורה-געביידעס אין מדינת ישראל, און איער אויג וװערט אָנגעזעטיגט 
פון דער עסטעטישער שיינקייט, פון דער רחבות און פון דער אייביג- 
געבענשטער ארץ-ישראל'דיגער ליכטיגקייט אין יעדע וינקעלע -- און 
איר, גלות-איד, באַוואונדערט די זיכערקייט פון די בויער, און איר זייט 
מקנא דעם געשמאַק פאַר הידור מצוה, 

כ'האָב געזאָגט צו אַ באַרימטען אידען אין ירושלים: דאָס אַמערי- 
קאַנער אידענטום װאָלט געדאַרפט שיקען קיין ישראל קאַמפּעין-דעלע- 
גאַציעס זאַמלען געלט אויף ישיבה-געביידעס אָדער אויף שולען פון דעם 
מין װאָס איר בויט דאָ... איר זייט דאָך דאָ, קיין עין- הרע, אַזעלכע ‏ 
מאַגנאַטען אויף דעם געביט.. 

דער איד האָט פּיקחות'דיג געשמייכעלט, הגם עס אין אים נישט 
דורכאויס געפעלען די המצאה... עס אין נישט מאַטעריעלע שפע, באַ- 
מערקט ער, װאָס מאַכט מעגליך די שיינע בנינים -- עס איז גייסטיגע 
רחבות. מיר זעען דעם גרויסען תכלית, דעם איינציגען תכלית פון 
אונזער קיום. אין דער אמת'ען בויען מיר אין נויט און אין אָרימקײט, 
- און מיט שווערע קרבנות. מיר נעמען-אונטער זאַכען װאָס זיינען ,פאַרבאָר- 
גען פון אויג", און עס קומט אַרײן די ברכה... מיר גלויבען באמונה 
שלמה, אַז אין דעם יסוד פון אידישקייט איז דער סוד פון ברבה, 


8 * אי 


מיט אָס דער זיכערקייט פון דעם רייכען קבצן האָט אַ גרופּע אַמע" 
ריקאַנער ישיבה בחורים אונטערגענומען צו בויען א פּערמאַנענטע היים 
פאַר דער ישיבה ;מרום ציון" אין ירושלים, וועגען וועלכער עס ווערט 
דערמאָנט אין אַַ פריערדיגען קאַפּיטעל. אונטער דער אינספּיראַציע פון 
זייערע ראשי הישיבה און פון דער צוואה פון זייער גרויסען מנהיג, ר' 


פייוועל מענדעלאָוֹיץ ז"ל, האָבען תלמידים פון דער מתיבתא, תורה ודעת 

אָנגעפאַנגען בויען --- דערווייל בלויז מיט דעם כח פון נױט, פון דריג" 
גענדיגער באַדערפעניש; װאָס אין שייך געלט, האָט מען עס אַפּנים 
געלאָזען אויף ;שפּעטער?... 

מ'האָט אָפּגעקופט אַ גרויסען פּרעכטיגען ?מגרש" אין ;בית וגן, 
װאָס איז בוכשטעבליך דער מרום ציון -- דער העכסטער פּלאַץ אין 
ירושלים. ער גרעניצט זיך מיט די שיכונים פון ,פּאַג"י" (פּועלי אגודת 
ישראל), הר הערצל און כפר מאָנד. כ'האָב געזען דעם פּלאַץ און באַ- 
וואונדערט זיין פּאַנאָראַמע און דעם צױבער פון זיין אומגעבונג; און 
דער אַרכיטעקט, אַ איד מיט אַ באָרד און לאַנגע פּאות, האָט מיר גע- 
וויזען דעם פּלאַן, לויט וועלכען דער בנין װעט זיין אױסגעשטאַט לױם 
דעם לעצטען װאָרט פון מאָדערנער רחבות און באַקװעמליכקייט. וי 
כ'הער, האָט דער רעגירונגס בוי-קאָמיסיע שוין גוטגעהייסען דעם פּלאַן 
און מען האָט זיך שוין געשטעלט בויע. . 

ווער די מעצענאַנטען זיינען פון אָט דער שװערער אונטערנעמונג 
איז מיר נישט באַקאַנט, און מיר שיינט אַז די אונטערנעמער, די היגע 
ישיבה-תלמידים, ווייסען אויך נישט... פון דעם אינציגען װאָס איך 
ווייס, איז דער באַקאַנטער ניו יאָרקער חינוך-עסקן מר. ענדרו מילער, 
וועלכער האָט באַזוכט ארץיישראל אין דער זעלבער צייט װאָס איך, און 
ער איז אַזױ באַאײינדרוקט געװאָרען פון דער וויכטיגקייט פון דער אונ- 
טערנעמונג און פון דעם גייסט פון די אונטערנעמער, אַז ער האָט עגע- 
פּלעדזשט" אַ. באַדײיטענדע סומע צו העלפען אויפבויען דעם בניף 

זיך צו מאַכען אַ באַגריף פון דעם, װי דער נייער תורה-אַנשטאַלט און 
זיינע מערקווירדיגע דערגרייכונגען אין אַ קורצער צייט, װעַרען אָפּגע- 
שאַצט אין די הויכע לומד'ישע קרייזען אין ארץ-ישראל, איז באַדייטונגס- 
פול דער פאָלגענדיגער פאַקט: אַ טאָג פאַר מיין אָפּפאָרען אַהיים איז אין 
ירושלים אָפּגעהאַלטען געװאָרען אַ פאַרזאַמלונג פון אַלע ראשי ישיבות 
און עס איז באַשלאָסען געװאָרען צו אַנערקענען די ,מרום ציון" אַלס 
די ,ישיבה מרכזית גבוהה", און אַז די תלמידים װאָס ענדיגען אַלע אַנ" 
דערע ישיבות, זאָלען איבערגיין אין דעם נייעם מוסד התורה פאַר ענד" 
ליכער פאַרפולקאָמונג (השתלמות סופית) אין הוראה (לערער און מדריכים), 
רבנות, שחיטה, א. ד. גל, 

שוין איצט קומען אָן אין דעם אַנשטאַלט בקשות פון פאַרשידענע 

געמיינדעס איבערץ לאַנד אַריינצונעמען ניע תלמידים, און ירושלים 
אַלײין איז גרייט מיט אַ היבשער צאָל. אָבער אין דער דערוייליגער גע- 
ביידע איז קיין פּלאַץ נישטאָ, און מװואַרט אויף דעם נייעם בניף 


* א* * 


וי שוין באַמערקט, באַשטײט דער לערעך פּראָגראַם פון דער ;מרום 
ציון", נישט בלויז פון תורה אין דעם הויך-לומד'ישען זינען פון דעם 
באַגריף, נאָר מען לערענט אױיך מלאכה -- אַזױ, אַז אויב עס װעלען 
זיך געפינען וועלכע תלמידים װאָס וועלען נאָך עטליכע יאָר לערנען אין 
דער ישיבה, זיך אַרױיסװוייזען נישט גענוג ראוי פאַר מדריכים און 
מחנכים, וועלען זיי אין דער זעלבער צייט האָבען אויסגעלערענט אַ העכסט ‏ 
וויכטיגע מלאכה, אויף וועלכער עס איז דאָ אין ארץ:ישראל אַ גרויסע 
באַדערפעניש. נעמליך, דרוקעריי און ;לאַינאָטײפּ"-זעצעריי. 

מ'האָט מיר אין ירושלים געויזען די דרוקעריי-שולע אָדער איר 
אָנפאַנג. זי איז אַפילון שוין איצט פיין אױיסגעשטאַט פאַר דער אויפגאַבע, 
עס איז איינגעשטעלט געװאָרען אַ מאָדערנע לאַינאָטײפּ מאַשין, װאָס איז 
דער בייטראג פון אַ באַקאַנטען ני-יאָרקער געשעפטסמאַן, מר. יהודה 
לייב קלאַרק, װעמעס נאָמען די דרוקעריי-שולע טראָגט (מכון קלאַרק, 
און פאַרשידענע אַנדערע דרוק-מאַשינען, אויף וועלכע די תלמידים ווערען 
אונטערריכטעט, דורך עקספּערט טעכניקער, אין אַלע פאַזען פון אָט דער 
פיינער מלאכה. ווען איך בין אַװעקגעפאָרען האָבען אַ צאָל תלמידים שוין 
געלערענט אין דעם ,מכון קלאַרק?" געוויסע שעהץ אין טאָג, און זיי טוען 
די אַרבײט מיט לומד'ישער התמדה און מיט דער זעלבער פעהיגקייט װאָס 
זי ווייזען אַרױס אין די תורה-לימודים. מ'האָט מיר געזאָגט אַז איינציג" 
ווייז וועלען אין דער דרוקעריי-שולע אָנגעשלאָסען װערען אַלץ מערערע 
תלמידים פון דעם אַנשטאַלט, 


אי * * 


אָבער...,. די אַלץ נייע שטערונגען װאָס די אונטערנעמונג באַגע- 
גענט אויף איר ועג, קאַנען אָפט פירען צו פאַרצווייפלונג ווען נישט די 
מסירת נפש פון אירע גרינדער און פירער. עס וויזט אויס אַז די לומדי 
תורה פון ארץיישראל בכלל, האָבען שוין דערגרייכט אַ געוויסע ;אימוני- 

טעט" צו מאַטעריעלער נױט, און אויך צו אַלערלײ נגישות, אָבער טייל- 
מאָל װוערט דאָס פאַרצויגען צו-ווייט און עס פאָדערען זיך איבערנאַ- 
טירליכע כחות דאָס צו קאָנען ביישטיין, 

פון אַ צושריפט פון דעם הויך-באַזעלטען מנהל פון דער ,מרום ציון", 
הרב ברוך גאָלדבערג, דערוויס איך זיך, למשל, אַז דער אַנשטאַלט קאָן 
באין אופן נישט קריגען די גוטהייסונג פון דעם וועלפעיר אָפּיס (משרד 
הסעד) וי אַ געזעלשאַפטליכע אינסטיטוציע,. דער סטעראַטיפּירטער ענט- 
פער אויף אַלע בקשות און אַפּליקאַציעס איז, אַז מען האָט דאָרט אינ- 
סטרוקציעס, נישט גוט-צוהייסען קיין נייע אַנשטאַלטען. דאָס האָט צו 
טאָן מיט אַ נייעם געזעץ, לט װעלכען עס איז פאַרבאָטען אָנצופירען 
וועלכען-עס-איז קאַמפּעין אָן דער הסכמה פון דער אַזױ-גערופענער איג- 
טער-אָפיס קאָמיסיע, װאָס באַשטײט פון דעם משרד החינוך, משרד הסעד, 
פינאַנס-מיניסטעריום, און נאָך. | 

און צו דעם אַלעם, קאָן מען נישט מער באַקומען קיין דערלויבעניש 
צו אימפּאָרטירען עסענװאַרג און אַנדערע באַדערפענישען פאַר די תלמידים, 
און אויך דער ועד הישיבות קאָן מער נישט קריגען אַזעלכע דערלויבע- 
נישען, אויך פאַר די פּרע-פאַבריצירטע ;טענטס" (צריפים) װאָס אַ גע- 
וויסער אידישער פילאַנטראָפּ האָט מנדב געװען קאָן מען נישט קריגען 
קיין אימפּאָרט-,פּערמיט". מ'האַלט דאָס אין איין מדחה זיין אָן שום 
טעם און אורזאַך. און דער נייער געזעץ שרייבט-פאָר דריי יאָר תפיסה 
פאַר דעם װאָס פיגורירט אַלס מנהל פון אַ ניט-אַנערקענטען אַנשטאַלט! 

אויב דאָס אַלץ איז ריכטיג --- און דער באַריכט קומט פון אַ העכסט 
באַגלויבטען מענש -- איז זיך לייכט פאָרצושטעלען צו װאָס דאָס קאָן 
פירען,. אויב די תורה פון ישראל דאַרף ערשט קריגען אַנערקענונג פון 
ישראל'ס הויכע פענסטער -- װאָס זיינען נעביך שולדיג די יונגע קינ- 
דער, די תינוקות של בית רבן -- פאַרװאָס איז דווקא אויף זיי נגזר גע- 
װאָרען די שאַנד פון הונגער? 

אַנטקעגענאיבער דעם גייסטיגען מצב פון דעם מוסד התורה, װאָס 
ווערט אַלץ בעסער -- דערקלערט דער מנהל -- וערט דער מאַטערי- 
עלער מצב אַלץ קריטישער.,. די שפּייז-שטאָפען ווערען אַלץ וייניגער 
און מאָגערער... צוויי אייער אַ װאָך פאַר אַ קינד... אַ האַלב- קילאָ 


צוקער אויף אַ גאַנצען חודש, װאָס קלעקט קוים אויף אַ װאָך... די איינ- 

געפראָרענע פלייש פון אַרגענטינע עסען מיר אין גאַנצען נישט... דער- 
באַרעמט זיך, שיקט אונז שפּײז! 

קלאָר, אַז אויב דאָס איז דער גורל פון די מוסדות התורה און לומדי 
תורה אין ארץ-ישראל, טראָגט, אַמװײניגסטען, די אַמעריקאַנער אָרטאָ 
דאָקסישע אידישקייט פיל אויף איר געוויסען, איר סטאַטעטשנע רוהיג- 
קייט און שטילקייט לגבי די אַלע דערשיינונגען זיינען אַ מין עהודאת 
בעל-דין" --- אַ רוהיגקייט װאָס באַאומרוהיגט און רופט אַרױס פּיינליכע 
מחשבות.. , 

פון עטליכע וויכטיגע פּערזאָנען אין ישראל איז מיר אויסגעקומען צו 
הערען די פעסטע הנחה: ענישטאָ קיין עם הארצות אין דער אידישער 
מדינה". די באַמערקונג איז געמאַכט געװאָרען אין פאַרשידענערליי גע- 
שפּרעכען און אין פאַרשידענע פאַרבינדונגען. 

האָב איך אָפט נאָכגעטראַכט וועגען דעם זין פון אָט דעם ;כלל" און 
געפונען אַז ער איז עפּעס ;ניט מיט אַלעמען" 

נו, געוויס, אַזאַ געקאָװעטע אידישע עם:הארצות וי מ'באַגעגענט 
אַזױ אָפט אין די גלות-לענדער, באַזונדערס אין די תהומ'ען פון אַסימי- 
לאַציע, איז אין ארץ-ישראל זעלטען צו געפינען. דאָרט קאָן כמעט יעדער 
איד, אַלט אָדער יונג, אַ ;שייטעל עברי", ער איז אַרומגערינגעלט מיט 
אידישקייט אַפילו ווען אים אַלײן רירט עס וויניג אָן, און דאָרט רעדט 
מען דאָך העברייאיש, װאָס דאָס אַליין מוז אויך האָבען, אַמװניגסטען 
אַ פּסיבאָלאָגישע השפּעה... 

און דאָך, איז שווער צו כאַפּען התפּעלות פון אַזאַ מין אַלגעמײנער 
הנחה. העברייאיש רעדען איז אין זיך אַליין נישט קיין רפואה בדוקה 
ומנוסה געגען עם:הארצות. מ'קאָן זיין פּונקט אַזאַ כפל-שמונה'דיגער 
עם-הארץ ווען מ'זאָגט, ?חוה, ערכי את השולחן", וי ווען מזאָגט, ק;חוה, 
גרייט צום טיש". און עס רעדען העברייאיש אין ישראל אַפילו גויים ממש, 
און די ;כנענים" אויכעט... 

איז גאָר איבעריג צו זאָגען, אַז העברייאיש-רעדען פאַר זיך איז אַ 
קנאַפּע באַװאָרעניש געגען אַלע מיני אסימילאַטאָרישע נייגונגען און געגען 
אויסלעבען זיך קככל הגויים", 

אָבער צו גאָר עפּעס אַנדערש צילט די הנחה ווען זי קומט פון רע- 
ליגיעזע מנהיגים, פון אידען װאָס זיינען געווידמעט צו דעם אידעאַל פון 
אַ .דור דעה". דאָ איז די הנחה באַגרייפלעך און אויך אמת. 

2 * א 

-- מ'קאָן נישט צושרייבען קיין עם-:הארצות צו ארץיישראל -- האָט 
צו מיר געזאָגט ר' ארי' לייב געלמאַן, פּרעזידענט פון דער מזרחי וועלט- 
צענטראַלע און יושב ראש פון דער הנהלה פון דעם ,מפעל התורה'? -- 
מ'קאָן נישט רעדען פון עם-הארצות אין אַ *ֿאַנד פון אַזאַ פאַרהעלטניס- 
מעסיג קליינעם שטח, איבער וועלכען עס זיינען פאַרשפּרײט הונדערטער 
מוסדות התורה -- ישיבות אַלין, אַרום הונדערט און זעכציג אין סך- 
הכל -- און וואו עס האַלטען אין איין געגרינדעט ווערען ניע כמעט 
יעדען טאָג,. נישט געװען אַ לאַנד אין דער גאַנצער אידישער גלות- 
געשיכטע, מיינט מר. געלמאַן, וואו עס זאָלען ווען האָבען געווען קאָנ- 
צענטרירט אַזױ פיל מקומות התורה, תורה ממש, וי אין ארץישראל, 
און אין קיין לאַנד אין דער װועלט איז דער פאַרמעסט געגען עם-:הארצות -- 
עם-"הארצות פון אידיש וויסען -- נישט געווען אַזאַ אינטענסיווער, אַזאַ 
אומאויפהערליך פּרעסענדיגער אויף די פאָקלס-מאַסען, װי ער איז אין 
מדינת ישראל, : 

וי עס װעט מיר נאָך אויסקומען צו דערמאָנען, אין שייכות מיט די 
אָפּשאַצונגען פון דעם רעליגיעזען מצב מצד אָנגעזעהענע פּערזענליבקיי- 
טען, באַלאַנגט נישט מר. געלמאַן דורכאויס צו די אָפּטימיסטען. ער זעט 
נאָך פאָר אַ שווערען ביטערען קאַמף פּאַר די רעכט פון רעליגיעזען ישוב. 
ער איז אָבער אָפּטימיסטיש לגבי דעם װאָס דער דאָזיגער ישוב טוט 
פאַר דער פאַרשפּרײטונג פון תורה אין לאַנד און לגבי דעם אומערמידליכען 
קאַמף װאָס ווערט אָנגעפירט אויף דעם געביט. אין דעם זינען קאָן טאַקע 
קיין אידישער קיבוץ אין דער װעלט זיך נישט פאַרגלייכען מיט ארץ- 
ישראל, | | 


* * + 


אין דעם דאָזיגען גרויסען פאַרמעסט צו פאַרשפּרײטען דאָס ליכט פון 
תורה איבער אלע ווינקעלעך פון דער מדינה, שפּילט אַן אומגעהויערע 
ראָלע דער ;מפעל התורה" --- די באַװעגונג וועמעס איניציאַטאָר איז גע- 
ווען דער מענש פון ויזיע און מעשים, הרב ר' מאיר בר-אילן (ברלין) 
זײל, 

אָט די באַװעגונג האָט פון איר סאַמע אַקטיוען אָנפאַנג אָן זיך גע" 
שטעלט דעם ציל צו פאַרווירקליכען אין דער באַנײיטער אידישער מדינה 

די צוואה פון ר' עקיבא אוֹיף דורי דורות: ;שטייט:אויף און פילט 
אָן דאָס לאַנד מיט תורה!" דער באַהערשענדיגער געדאַנק איז געװוען -- 
ברענגען די תורה צום פאָלק, זי מאַכען פאַר פאָלקס-אייגענטום אין אַלע 
זיינע שיכטען, װי דאָס איז געווען דער אידישער לעבענסזועג פון מעמד 
הר-סיני אָן 

הרב בר-אילן ז"ל און זיינע נאָכפאָלגער האָבען באַזירט די באַװעגונג 
אויפ'ן געדאַנק, אַז כפירה, דאָס אַראָפּװואַרפען פון זיך דעם עול פון אי- 
דישקייט, איז, בדרך כלל, אַ פּראָדוקט פון עם-הארצות. גייסטיגע ירידה 
איז אַ רעזולטאַט פון אומוויסען אין דעם װאָס דער אידישער זשעניע פון 
אַלע דורות האָט אונז געלערענט. און די שטאַרקסטע רפואה געגען אַלע 
מיני מאָראַלישע געפאַלענקײטען אין אידענטום איז אידיש וויסען. אויפ- 
צולעבען דעם פאָלקס-גייסט מוז מען שאַפען אַ דור פון בני תורה, פון 
באַזעלטע טרעגער פון דער היסטאָרישער ירושה, מ'מוז שטרעבען און זיך 
מוסר-נפש זיין פאַר דער פאַרװוירקליכונג פון ;וכל בניך" -- אַלע אידישע 
קינדער זאָלען זיין געלערענט אין די וועגען פון תורה, 


דער ;מפעל התורה" האָט, בכן זיך געשטעלט די אױפגאַבע צו 
ברענגען די תורה צום פאָלק, מיט איר אַרומצוגײן, אַזױ צו זאָגען, ?איבער 
איר אכסניא", אַריינדרינגען מיט איר אין אַלע פאָלקס-שיכטען -- איך, 
אָדער דווקא, צווישען יענע קרייזען װאָס באַציהען זיך גלייכגילטיג אָדער 
געגנעריש צו רעליגיעזע ווערטען. דער דאָזיגער פאַרנעם איז מיט רעכט 
באַצײיכענט געװאָרען פון לייטענדיגע פּערזאָנען װי ;אַ געװאַגטער, רע- 
װאָלוציאָנערער שריט, אַ שריט פון מרידה געגען דער עקזיסטירענדיגער 
לאַגש?. 

,גענוי װי אין די צייטען פון יחזקיהו בשעתו -- האָט דערקלערט 
דער יושב ראש פון ;מפעל התורה" --- דאַרפען מיר אָנצינדען די תורה-אויל 
אין די בתי כנסיות, אין די בתי מדרשים און אין האַרץ פון יעדען אידען. 
מיר מוזען אויסראַמען די ;עם-הארצות" ,פון דן ביז באר שבע", פון אַלע 
פּונקטען און ישובים, פון אַלע נאָענטע און וייטע גרעניצען פון דער 
מדינה. מיר דאַרפען אַרײנשטעקען אַ שװערד אין גראָב-יונגערשען, 
הפקר'דיגען גייסט, װאָס פלייצט און שטראָמט אין יעדער תקופה, און 
װאָס באַדראָט דעם קיום און די צוקונפט פון דער מדינה. מיר דאַרפען 

אויפשטעלען אַ נעץ פון סאַניטאַריעס, נישט בלויז פאַר פיזישער ערהאַלונג, 
נאָר בעיקר צו היילען קראַנקע נשמות"... 


* * * 


די קאָנקרעטע רעװולטאַטען פון אָט דעם פאַרמעסט האָב איך נישט 
געקאָנט פאַרפעלען צו באַמערקען אין כמעט יעדער געגענט אין ישראל 
װאָס איז מיר אויסגעקומען צו באַזוכען. העכער פופציג מוסדות התורה, 
איבער פערציג פון זיי ישיבות, זיינען אַ דאַנק אָט דער באַװעגונג אויס- 
געװאַָקסען איבער אַלע טיילען פון לאַנד. בלויז עטליכע פון זיי האָב איך 
געהאַט די געלעגענהייט צו באַזוכען און זאָל דאָ פאַרצײיכענט ווערען 
אַז די תורה-אַנשטאַלטען װאָס באַלאַנגען צו דעם ,מפעל" שטייען אויף אַ 
גאָר הויכער מדרגה און זייערע פּראָדוקטען שטעלען מיט זיך פאָר אַ 
גרונט-אייגענטום פאַר דער מדינה. איר געפינט דאָרט בחורים פיינע 
לומדים, און דער גרויסער רוב פון זיי, אַמװײיניגסטען בני תורה אין 
דעם שענסטען זינען פון דעם באַגריף, 

דער באַזונדערער כאַראַקטער פון די דאָזיגע חינוך אינסטיטוציעס 
באַשטײט אין דעם, װאָס זיי פאַרקערפּערען אין זיך דעם געדאַנק פון 
תורה-אויפלעבונג צוזאַמען מיט דער נאַציאָנאַלער אויפלעבונג פון פאָלק 
און לאַנד,. דער ,מפעל התורה" האַלט אין איין פּלאַנעװען און איינפירען 
אַלְץ נייע חידושים אין אַלע פאַזען פון זיין אַרבײט, אין איינקלאַנג מיט 
די נייע באַדינגונגען װאָס שאַפען זיך אין לאַנד, באַזונדערס זייט דעם 
אויפקום פון מדינת ישראל, ער זוכט שטענדיג צו שאַפען אַן אַלץ נענ- 
טערע פאַרבינדונג צווישען לומדי תורה און די בויער פון לאַנד, 

אין אַ רייע ישיבות פון דעם ,מפעל" זיינען אַי חוץ די לימודי קודש 
אויך איינגעפירט געװאָרען לימודי חול, און עס װערען אויך געלערענט 
פאַרשידענע פאַכען, אַזױ אַן עס שאַפט זיך אַן ענגער קאָנטאַקט צווישען 
דעם גייסטיגען און פיזישען אויפבוי פוֹן דער מדינה. עס וערט, אַזױ 
צו זאָגען, געגעבען ממשות צו דעם טיפען אידישען געבעט פון ;השם 
נפשנו ‏ בחיים" --- די אידישע נשמה דרינגט אַריין אויך אין דעם פיזישען 
געבוי פון לעבען. ' 

א 8 2 
טראָצדעם װאָס די ,מפעל" אַנשטאַלטען זיינען, אַזױ צו זאָגען, רע- 

גירונגס-אַנערקענטע און זיי באַקומען פון איר אַ געוויסע סובסידיע, לעבען 
זייערע לומדי תורה צוזאַמען מיט זייערע מרביצים, אַ לעבען פון דחקות, 
מ'האָט מיר געזאָגט, אַז אונטער די שטייגענדיגע קאָסטען פון לעבענס- 
מיטען, קאָנען די העכער צען טויזענט נפשות אין אָט די מוסדות התורה 
נישט באַזאָרגט ווערען אַפילו מיט די מינימום באַדערפענישען. די נאָר- 
מאַלע שפּײיז ,סופּלײיס? אין לאַנד זיינען כמעט אין גאַנצען אָפּגעשטעלט 
געװאָרען,. און צוליב דער שטרענגער אָפּגעהיטקײט אין כשרות װערען 
אין די דאָזיגע אַנשטאַלטען, װי אין די אַנדערע ישיבות, נישט גענוצט 
ודי פאַרפרוירענע פליישען, פּוױדער-מילך, אייער-פּױדער, א. אז. װו.,. װאָס 
שטעלען איצט מיט זיך פאָר אַ וועזענטליכען טייל פון דער ישראל דיעטע, 
אַלס רעװלטאַט פון אָט די אומשטענדען איז דער געזונט-צושטאַנד פון 
די טויזענטער תלמידים, זייערע לערער און פאַמיליעס, געפאַלען אין די 
לעצטע חדשים אויף אַן אַלאַרמירענדיגען אופן, 

בייצוקומען אָט דאָס ערענסט דראָהענדיגע פּראָבלעם, האָט דער 
;מפעל התורה? זיך געפונען געצוואונגען צו באַזאָרגען װאָס שנעלער אַ 
באַשטענדיגע מעדיצינישע הילף פאַר די אונטערנערטע ישיבה-מענשען און 
זייערע משפּחות. דער ;מפעל" האָט נעמליך געשלאָסען אַן אָפּמאַך מיט 
דער נאַציאָנאַלער ;קופּת חולים", צו באַפרידיגען די מעדיצינישע נויטען 
פון די בני הישיבות דורך די לייסטונגען פון באַוואוסטע דאָקטױרים. אָט 
די אַקציע האָט געעפענט אַ נייעם קאַפּיטעל אין דער הילפס-טעטיגקייט 
פאַר די לומדי תורה, װאָס דאָס האָט באַדײיטענד פאַרגרעסערט די פינאַנ- 
ציעלע לאַסט פון דער אָרגאַניזאַציע. אונטער דעם פּלאַן פון דעם 
;מפעל'ס" געזרה רפואית", ווערען די תלמידים און זייערע פאַמיליעס 
רעגיסטרירט אַלס באַשטענדיגע מיטגלידער פון דער ;קופת חולים", און 
אַלע קאָסטען -- ;דיוס", האָספּיטאַליזאַציע, מעדיצין, ספּעציעלע קלי- 
ניקס -- ווערען געדעקט פון דעם ,מפעל". מען דערװאַרט אַז בקרוב 
װעט די גאַנצע ישיבה-באַפעלקערונג זיין אָנגעשלאָסען אָן דעם געזונט- 
פּראָגראַם. אַ טייל פון אָט די אױסגאַבען װוערט געדעקט פון דזשאָינט 
און פון דעם רעליגיע-מיניסטעריום, אָבער דעם גרעסטען טייל פון דער 
לאַסט טראָגט דער ,מפעל התורה" אַלײן 

אין דעם פּראָגראַם פון דער דאָזיגער פאַרצווייגטער תורה- באַוועגונג 
אין ישראל איז, בכן, צו רפואת הנפש אויך צוגעקומען רפואת הגוף. 

צווישען די לייטענדיגע פּערזאָנען אין דער נשיאות און פאַרװאַלטונג 
פון קמפעל התורה", זיינען, אַ חוץ דעם יושב-ראש, ר' ארי' לייב געל- 
מאַן: הרב עוזיאל. הרב פראנק, הרב אונטערמאַן, הרב זאב גאָלד, פאָר- 
שטייער פון דער אידישער אַגענטור עקזעקוטיווע אין ישראל: הרב י 
ל, אױיערבאַך, הרב משה עפּשטיין,. הרב נתן רענן, הרב בצלאל כהן, הרב 
משה צבי נריה, הרב דוד סאלאמאן, ר' יצחק דוד מאַן און מר. ג. פּרוש. 

אין סךיהכל: װען מען זעט מיט די אייגענע אױגען אָט דעם 
מסירת-נפש'דיגען פאַרמעסט געגען עם-הארצות, איז מען גענייגט מסכים 
צו זיין מיט די װאָס קוקען אויף דעם גאַנצען בילד מיט מער אָפּטימיס" 
טישע אויגען. עס איז דער אָפּטימיזם פון מעשים! 

אין מיטען אַלע פּראָטעסטען איבער די קריוודעס געגען רעליגיעזער 
אידישקייט אין ארץ-ישראל טאָר נישט פאַרקוקט װערען דער אַלף:בית 
פון דעם גאַנצען פּראָבלעם,. און אָט דער אַלף-בית איז: 

דער ענטפער אויף די אַלע ביטערע ראַנגלענישען אין -- מעשים, 
קאָנסטרוקטיווע מעשים. סתם רייד װעלען נישט העלפען אַפִילו פּראָ- 
טעסטען וועלען צו דעם װאָרצעל פון דעם מצב נישט דערגיי. אויך 
די פּאָליטישע טרעװאָגעס זיינען אַ װאָגען װאָס באַװעגט זיך שווער, קוים- 
קוים. אויב ער באַװעגט זיך בכלל. אין יעדען פאָל, נישט שנעל גענוג 
צו קאָנען באַגעגענען די דרינגענדע אַרױספאָדערונג פון דעם פּראָבלעם, 
מיט פּאָליטיק בלויז -- וי וויכטיג און וי אומאויסמיידליך דאָס זאָל 
נישט זיין -- קאָן עס נישט געמאַכט װערען. מ'קאָן נישט און מ'טאָר 
נישט װאַרטען ביז די כראָנישע פּאַרטײי-איסברוכען וועלען אַמאָל איין- 
געשטעלט ווערען. עס איז במחילה, אַ פאַרשלעפּטע קרענק, און ביז װאָס- 
ווען, ווערען פאַרפּאַסט גרויסע, אָפענע געלעגענהייטען פאַר דעם גייס- 
טיגען אויפבוי פון דער אידישער מדינה, | 

דער ענטפער איז -- בויען. אויספילען מיט שעפערישען אידישען 
אינהאַלט דעם גרויסען גייסטיגען חלל װאָס בעט זיך דאָרט אויסגעפילט 
צו װערען ממש אויף שריט און טריט. דער ענטפער אין שאַפען די 
אינסטיטוציעס װאָס וועלען באַלעבען די מדינה מיט אַלע יענע כחות פון 
גייסטיגער דערנערונג, װאָס דאָס אידענטום פון אמונה װאָלט דאָרט וועלען 
זען, איין נייער מוסד התורה װאָס ווערט דאָרט אויפגעשטעלט, איין נייער 
רעליגיעזער מדריך װאָס װוערט דאָרט אַרױסגעגעבען, האָט מער קאָנסטרוק- 
טיווען װוערט וי אַלע פּאָליטישע מאַכינאַציעס און איבערקליגענישען צו" 
זאַמענגענומען. איין נייע ישיבה טראָגט אין זיך מער קאָנסטרוקטיוע, 

ממשות'דיגע לייזונג צו דעם פּריקרען מצב, װי אַ טוצען מעדיסאָן סקווער 
מיטינגען. | 

און װאָס מ'זאָל נישט זאָגען, װי ערנסט און גערעכט עס זאָלען נישט 
זיין אונזערע טענות --- אויף דעם געביט פון בויען אינסטיטוציעס פאַר 
תורה-אידישקייט אין ארץ-ישראל איז קיין שטערונג נישטאָ. קיינער 
שטייט נישט אין וועג, קיינער פאַרווערט נישט, קיינער מאַכט נישט גע- 
גען דעם קיין באַשרענקונגען. 


* א * 


איז בכן, אויב אַמעריקאַנער אידען, דורכגעדרונגען מיט דעם רוח 
התורה, ווילען זען װאָס מער רעליגיעזע אויפלעבונג און באַנייאונג אין 
ארץ-ישראל, --- און אוודאי ווילען זיי --- דאַרפען זיי זיך נישט באַנוגנען 
מיט פּראָטעסט מיטינגען, נאָר זיי מוזען נעמען און בויען זיי מוען 
האַלטען אין איין . פּלאַנעװען און עטאַבלירען אַלץ נייע מוסדות התורה, 
אַלץ נייע אַנשטאַלטען פאַר מחנכים און מדריכים, װאָס זאָלען אַרומ" 
נעמען און דורכדרינגען אַלץ מער און מער דעם ישוב. 

דאָס איז גענוי װאָס עס פעלט, דאָס איז דער קריטישער מאַנגעל, װאָס 
פילט זיך דאָרט איבער דער לענג און ברייט פון דער װאַקסענדער מדינה. 
און אויף אָט דעם ועג זיינען קיין פּאָליטישע מכשולים נישטאָ. אכל 
הארץ לפניך? -- פריי און אָפען. 

איר עראינער זיך: דער הויך-באַגאַבטער ציוניסטישער פירער, מנחם 
שיינקין ע"ה, וועלכער פלעגט דאָ אַרומפאָרען מיט פילע יאָרען צוריק 
פאַרקויפענדיג ארץ-ישראל באָדען צו אַמעריקאַנער אידען האָט געהאַט 
אַ גרייפענדיג שלאָגיװערטעל: קומט און נעמט! דאָס האָט זיך גע- 
רעדט וועגען פיזישען באָדען. איצט האַנדעלט זיך װעגען דעם גייסטיגען 
באָדען פון ארץ-ישראל, און ער איז דער רייפסטער און צוגענגליכסטער 
פון אַלע גייסטיגע באָדענס װאָס אידען האָבען ווען און וואו באַאַרבײט, 

| דער דאָזיגער באָדען רופט איצט צו אונז, ממש רחמים בעט ער: 
,קומט און נעמט?! 

עס איז מיר שוין אויסגעקומען צו דערמאָנען די וויכטיגע תורה- 
פּראָיעקטען װאָס אַמעריקאַנער אידען האָבען אונטערגענומען און דורכ- 
געפירט מיט מסירת נפש אָבער מיט ואונדערליכען דערפאָלג אין ארץ- 

ישראל. כ'האָב דערציילט ווֹעגען דער נעץ פון ליובאַוויטשער ישיבות 
איבער'ן לאַנד װאָס האַלט זיך אין איין אַנטװיקלען און פאַרמערען כ'האָב 
איבערגעגעבען װעגען דער מוסטערהאַפטער ישיבת ;מרום צייון" אין 
ירושלים, װאָס איז געגרינדעט געװאָרען פון תלמידים פון מתיבתא תורה 
ודעת -- אַן אויפטו װאָס גיט כבוד און הויכען פרעסטיזש יענעם באַ- 
רימטען אַמעריקאַנער מוסד התורה. און דאָס מאָל װיל איך באַריכטען 
וועגען נאָך אַ וויכטיגער תורה-אינסטיטוציע, װאָס יונגע רבנים אין אַמע- 
ריקע האָבען לעצטענס אונטערגענומען, און װאָס פאַרשפּרעכט צו זין 
די ,קרוינענדיגע גלאָריע? פון זייער גאַנצער אַרבײט דאָ. 


* * * 


אין רחובות, דער טויערוועג צום נגב, איז דאָ אַ ישיבה װאָס, 
טראָצדעם װאָס זי עקזיסטירט אַ פאַרהעלטניסמעסיג קורצע צייט, האָט 
זיך שוין דערװאָרבען אַ פיינע רעפּוטאַציע אין דער תורה-ועלט פון 
ארץיישראל,. אישיבת הדרום" איז איר נאָמען, און איר גרינדער און 
ראש ישיבה איז הרב צבי יהודה מעלצער, ראש בית דין פון רחובות. 

דער זון פון אַ גרויסען טאַטען, הרב ר' זלמן איסר מעלצער, און 
אַליין אַ מוסטערהאַפטע פּערזענליכקייט אין תורה און און מידות, האָט הרב 
מעלצער אויף זיך גענומען די גרינדונג פון אַ מין אינסטיטוציע װאָס 
קומט באַפרידיגען אַ העכט קריטישען מאַנגעל, ממש אַ לעבענס-נויט, אין 
דער גייסטיגער אַנטװיקלונג פון דער אידישער מדינה -- נעמליך דער 
מאַנגעל אין מחנכים און מדריכים װאָס זאָלען זיין אױיסגעשטאַט צו טאָן 
חלוצים-אַרבײט פאָר תורה און מסורה אידישקייט אין די נייע, גייסטיג- 
פאַרשמאַכטע ישובים איבערן לאַנד, באַזונדערס צווישען די גרויסע מאַ- 
סען תימנ'ער און איראַקער אידען. 

;ישיבת הדרום" האָט שוין לעצטענס אַרױסגעגעבען איר ערשטע 
גרופע פון אַכצען לערער און מדריכים, תימנ'ער און איראַקער, וועלכע 
פיגורירען שוין איצט אַלס ;יוצאי חלוצים" אין די ישובים פון די נייע 
מזרח-עולים. די אַכצען מסיימים, הויך:באַגאַבטע בני תורה, און טייל 
פון זיי עלויים, זיינען דורכגעדרונגען מיט טיפען ערנסט פאַר זייער אויפ- 
גאַבע און זיינען אױיסגעשטאַט מיט די נויטיגע אכלים" פון השפּעה און 
אויפמונטערונג צווישען זייערע ;לאַנדסלײט". 


10 


גאולה-װײיטאָגען פון דער אידישער מדינה 


דערווייל האָט די ישיבה אַרום פופציג תלמידים אָבער עס האָבען 
געקאָנט זיין פיל מער -- אַ גרויסע צאָל נייע תלמידים זיינען נאָך אַלץ 
אויף דער װאַרט-ליסט -- נאָר ס'איז אין דער איצטיגער געביידע פאַר 
זי קיין פּלאַץ נישטאָ, די מעגליכקייטען זיינען גרויסע, און עס מוז אויפ" 
געשטעלט וװערען אַ נייער בגין 

הרב מעלצער האָט באַװויזען צו פאַראינטערעסירען אין דער אויפגאַבע 
די הסתדרות הרבנים, און אָט די אָרגאַניזציע פון יונגע אַמעריקאַנער 
רבנים האָט איבערגענומען דעם גאַנצען פּראָיעקט פון אויסבויען די נייע 
ישיבה-געביידע און פון אױיסהאַלטען דעם אַנשטאַלט װי איר אייגענע 
תורה אונטערנעמונג אין ארץיישראל. 

עס איז פאַר דעם צוועק שוין אָפּגעקויפט געװאָרען אַ גרויסע שטרע- 
קע באָדען אין רחובות נישט וייט פון וייצמאַנ'ס הויז, און מ'האָט זיך 
שוין געשטעלט בויען. די נייע געביידע װועט באַשטײן פון דריי שטאָק, 
און ועט זיין אוױיסגעשטאַט מיט דאָרמיטאָריס און מאָדערנע קלאַס-צי- 
מערען, לויט אַלע אַמעריקאַנישע באַגריפען פון בילדונג-רחבות. אין דעם 
בנין װעט זיין פּלאַץ פאַר דריי הונדערט תלמידים. 


* * ** 


װאָס איז דער באַזונדערער פאַרמעסט און כאַראַקטער פון ,ישיבת 
הדרום"? מיר איז אויסגעקומען צו האָבען אַ לענגערען געשפּרעך וועגען 
דעם מיט הרב מעלצער, אַ געשפּרעך װאָס האָט אַרומגענומען נישט בלויז 
די ישיבה זיינע, נאָר דאָס גאַנצע בילד פון ישראל'ס גייסטיגע געשטאַל- 
טונג -- און איך גיב דאָ איבער דעם תמצית פון זיינע רייד, 

--- מ'קאָן פיל אױפּטאָן אין ארץיישראל פאַר תורה און פאַר רע- 
ליגיעזער אויפריכטונג. עס איז דער בעסטער, דער רייפסטער באָדען, 
אָבער געטאָן קאָן עס װערען נאָר מיט טאַקט, מיט ליבשאַפט, מיט אהכת 
ארץיישראל און, פאַרשטײיט זיך --- מיט מסירת נפש. מיר האָבען אַ ציבור, 
מיט האָבען גרויסע מעגליכקייטען, אָבער מיר מוזען אָננעמען דעם מוסר, 
מיט וועלכען די חז"ל האָבען גע'מוסר'ט די סנהדרין פאַר דער מעשה פּלגש 
בגבעה, אַז זיי האָבען געדאַרפט זיך אָנטאָן אין קאייזערנע קייטען" און 
גיין פון שטאָט צו שטאָט לערנען די מאַסען תורה... מיר מװען האָבען 
די יונגע לייט, די חלוצים פון אמונה, װאָס זאָלען אַרומפאָרען איבערן 

לאַנד און וועקען און אויפמונטערען די פאַרשמאַכטע אידישע נשמות, און 
גרינדען בתי תורה פאַר זיי און פאַר זייער קומענדיגען דור. די הערצער 
זיינען אָפען, דער שורש-נשמה איז דאָ אֲַפילו אין די וייטסטע און אִפַּ- 
געפרעמדסטע -- מ'מוז זיי װועקען, מ'מוז פון זיי אַראָפּטײיסלען דעם גלות- 
שטויב, און זיי וועלען אויפשטיין ;בקומה זקופה", וי גוטע, האַרציגע 
אידען. 

-- אַלע שנאה'ס קאָנען אָפּגעװישט ווערען דורך אהבה און מסירת 
נפש. דאָס אומגלויבליכע קאָן ווערען, און װערט, גלויבליך. פּונקט אַזױ 
װי עס האָט גענומען דעם ציוניזם, דער חיבת ציון באַװעגונג, איבער 
פופציג יאָר צו שאַפען די מדינה, אַזױ מוזען איצט אַװעקגײן נאָך צענד- 
ליגע יאָרען צו בויען ארץיישראל על פּי התורה. לייכט איז דאָס נישט, 
אָבער מי און אַרבײט האָבען געבראַכט גרויסע רעזולטאַטען און זיי ווע- 
לען ברענגען נאָך גרעסערע. דאָס אידענטום פון די תפוצות, באַזונדערס 
פון אַמריקע, מוז פּלאַנעװען, מוז טראַכטען -- נחפּשה דרכינו -- און 
מוז בויען בנינים פאַר תורה. קיין גרינגערער וֹעג איז נישטאָ -- און 
טענות און רייד און פּאָליטישע קאָכענישען וועלען נישט העלפען. דער 
באָדען איז גרייט, דאָס אידישע האַרץ איז אָפען -- קומט און טוט! 


+* * א 


איבערגייענדיג צו זיין אייגענעם מוסד התורה, האָט הרב מעלצער 
| אונטערשטראָכען עטליכע וויכטיגע פּונקטען: 

-- דער גייסט פון ,ישיבת הדרום" איז -- אהבת הארץ און בנין 
הארץ. דער אַנשטאַלט שטרעבט צו באַהעפטען זיינע תלמידים מיט דעם 
נייעם לעבען און צו טראָגען פאַר אים די נויטיגע געװיסענהאַפטע אחריות, 
ווען די מלחמה מיט די אַראַבער האָט אױיסגעבראָכען זיינען אַלע תלמידים 
פון דער ישיבה אַװעק אין דער אַרמײ אַלס פרייוויליגע און געקעמפט אויף 
אַלע שלאַכטפעלדער פאַר דער באַפרייאונג פון לאַנד. ‏ דער גײיסט פון 
מסירת נפש פאַר דער באַנײיטער ארץ ישראל האָט דאָס דיקטירט, 

-- גישיבת הדרום" ועט זיין באַזונדערס באַשטרעבט צו שאַפען 
די נויטיגע אַטמאָספערע פון גייסטיגער רחבות פאַר אַמעריקאַנער בחורים 
װאָס וועלען דאָרט קומען לערנען. דאָס װעט נישט זיין קיין /אויסלענדישש" 
ישיבה אין ישראל -- עס װעט זיין אַן אַמעריקאַניש-געזעלשאַפטליכע 

ישיבה, אין וועלכער דער היגער בחור װאָס װעט דאָרט לערנען דריי"פיר 
יאָר װעט צוריקקומען אַן ארץיישראל'דיגער אַמעריקאַנער -- דער סינטעז 
פון אַ תורה-איד, ארץ-ישראל'דיג באַזעעלט, אַ גאַנצער איד און אַ גאַנ- 
צער מענש אָן שטויסענדיגע אינערליכע סתירות, 

--- מיר האָפען צו קאָנען פיל לייסטען פאַר דער לייזונג פון דעם 
קריטישען רעליגיעזען פּראָבלעם אין ארץיישראל און אויך בײטראָגען 
שעפערישע און בויענדיגע יונגע כחות פאַר דעם אידענטום אין אַמע- 
ריקע. 

די , ספרות"-לימודים אין רעליניעזע 
חינור אנשטאַלטען 


כ'האָב אין ארץיישראל געזוכט צו דערגין גענוי װאָס מען איז 
אויסען מיט דעם אַזױ:גערופענעם שטאַאַטס-חינוך (חינוך ממשלתי), צוליב 
וועלכען מען ויל אָפּשאַפען די באַזונדערע דערציהונגס-ריכטונגען, די 
;זרמים". כ'האָב געװאָלט וויסען, גענוי אין װאָס גייט עס דאָ, וועלכע 
חינוך-ריכטונגען מוזען פפאַראיינהייטליכט? וערען, און צוליב װאָס! 

איז עס עקאָנאָמיע?... זוכט מען דורך דעם אָפּצושאַפען די פאַרי 
שידענע באַזונדערע אַפּאַראַטען, פאַרװאַלטונגען, ביוראָס, א. אַז. װו. און 
דורך דעם שפּאָרען געלט? נו, דאָס װאָלט זיין אַ תירוץ, כאָטש עס װאָלט 
לגבי דעם סאַמע תוך פון דעם פּראָבלעם גאָרנישט פאַרענטפערט, 

אָבער אָט דער תירוץ װוערט אין די טענות פון די לייטענדיגע פער" 
זאָנען, װאָס זיינען אַנטשלאָסען אָפּצושאַפען די ;זרמים", נישט אָנגע- 
געבען, װוערט גאָרנישט דערמאָנט. זיי מיידען אויס אַזאַ מין אויפקלערונג, 
אַפּנים דערפאַר, װאָס דאָס װאָלט באַלד אַרױסגערופען די פראַגע: עקאָי 
נאָמיע --- גענוי אויף וועמעס חשבון? װער וועמען און װער װאָם 
וועט עקאָנאָמיזירען?... 

אַ חוץ אַלערלײ רייד ,מיט דער צונג אין באַק" האָב איך, בכן 
קיין קלאָרען ענטפער אויף דער פּראַגע נישט באַקומען. אויך פּרעמיער 
בן-גוריון, אין מיין אינטערוויו מיט אים, האָט זיך באין אופן נישט גע" 
לאָזט אַרײינציהען אין דער דאָזיגער ;דעליקאַטער? פאַזע פון דעם דער" 
ציהונגס פּראָבלעם. ער האָט זיך באַגנוגענט מיט דער דערקלערונג, אַז 
עס װערט דאָ נישט באַצװעקט קיין ,איינהייטליכער" חינוך, װי דאָס ווערט 
אויסגעטייטשט שאין געוויסע קרייזען", נאָר אַ ;שמטאַאטליכער חינוך. 

װאָס אַזעלכעס אָט דער ;שיבולת" לאָזט אונז באַזונדערס הערען -- 
צו דעם האָט בן"גוריון בשום אופן זיך נישט געלאָזט צונאָגלען. 

װאָרים עס איז דאָך קלאָר, אַז װאָס איז נוגע די דערציהונגס-שטרעמונ- 
גען פון דער מאַיאָריטעט -- פון מפּא"י, מפּ"ם, װי אויך פון די אַלגע- 
מיינע ציוניסטען -- דאַרפען זיי נישט ערשט פפאַראיינהייטליכט" אָדער 
;פאַרשטאַטליכט? ווערען. זיי שטעלען מיט זיך פאָר אומגעפער דאָס, װאָס 
די מאַיאָריטעט באַגערט אין דערציהונג. און לגבי זיי געשיקט זיך גאַנץ 
גוט אַן אַלגעמײנער שטאַטליכער סיסטעם -- הגם איך צוישען אָט די 
לאַגערען קאָן מען זיין מחולק אין דעם, צי זאָלען קינדער דערצציגען 
ווערען לויט מאַרקס'ן, לוט סטאַלינ'ען, אָדער לויט דעם לעצטען װאָרט 
פון ,ליבעראַליזם", צו וועלכען עס איז צוגעטשעפּעט די אַזױ באַקװעמע 
לאָזונג פון אאָפּוונדערען קירכע פון שטאַאט",. 

עס איז אָבער דאָ אַ ;צד השוה" -- נעמליך, רעליגיעזע דערציהונג 
איז אָדער דורכאויס ;טאַבו", אָדער לאו דווקא. געאייניגט איבער אָט 
דעם ;צד השוה", איז שוין אייניגונג איבער אַ 2שטאַאטליכען" חינוך 
סיסטעם אַ גרינגע אויפגאַבע. און דער פאַקט איז, אַז די אַלע ריכטונגען 
אַרבײיטען טאַקע אומערמידליך פאַר דעם איינפיר פון אַזאַ סיסטעם װאָס 
שנעלער, | | 

מיט די רעליגיעזע חינוך ;זרמים", אָבער, אין שוין אַ גאַנץ אַנ- 
דערע געשיכטע. עס איז גענוי דער ;צד השוה" פון דער לינקער מער. 
הייט, װאָס שטעלט זייער חינוך וועזען אין ערנסטער געפאַר, און געגען 
וועלכען עס שטייט זיי איצט פאָר אַ שװערער, ביטערער קאַמף, די װאָס 
זיינען גענייגט צו דענקען, אַז דאָ האַנדעלט זיך װעגען גקלייניגקייטען, 
וועגען אַ קשנירעל פון אַ שוך", די מאַכען אַ פאַטאַלען טעות. עס האַנדעלט 
זיך אין דעם סאַמע עיקר, ממש אין ,זיין אָדער נישט זיין", און קיין רע- 
ליגיעזע גרופּע -- װאָס איר באַזונדערער בליק ועגען חינוך זאָל נישט ‏ 
זיין --- קאָן נישט פאַרפעלען צו זען װאָס עס איז דאָ אין קאָן 

איז דאָס אַן ענין פון געקשנות" ? האָבען די רעליגיעזע חינוך אזרמים" 
נישט אַרױסגעװיזען קיין נייגונג זיך צו פאַרשטענדיגען מיט דער רע- 
גירונג? האָבען זיי ביז איצט נישט געמאַכט קיין פּשרה מיט דער רע- 
גירונגס-פּראָגראַם ? 

די ווייטערע באַאָבאַכטונגען פון רעליגיעזע חינוך:אַנשטאַלטען אין 
ישראל וועלען זוכען צו ענטפערען אויף דער פראַנע. 

* *' א 

צווישען אַנדערע וויכטיגע ישיבות פון רעליגיעזע ;זרמים", איז מיר 
אויסגעקומען צו באַזוכען די הפועל:המזרחי ישיבה אין כפר הרואה און 
ישיבת הרב עמיאל פון מזרחי אין תל-אביב. ביידע פאַרנעמען אַ הויכען 
פּלאַץ אין ישראל'ס מוסדות התורה, זייער פּראָגראַם פון לימודי קודש 
איז אַן אינטענסיווער און גרינטליכער. די נאָענט פיר הונדערט תלמידים 
אין די צוויי אַנשטאַלטען באַקומען אַ תורה-חינוך אין פולען זינען פון 
װאָרט. עס קומען פון דאָרט אַרױס אמת'ע בני תורה און אויך לומדים, 
בראש פון דער ישיבת הרואה שטייט הרב משה צבי נריה, אַ יונגערמאַן 
אַ גרויסער תלמיד חכם, און אויך אַ בריליאַנטענער העברעאישער שרייבער 
מיט אַ שאַרפער פּאָלעמישער פּען, װאָס ער געברויכט גאַנץ אָפט צו 
פאַרטיידיגען די אידישקייט פון תורה ומסורה געגען אירע אָנגרייפער 
פון לינקס. | 

בראש פון ישיבת הרב עמיאל" שטײט הרב יהודה קאָלאָדעצקער, 
איינער פון די באַוואוסטע און הויך-באַזעעלטע מחנכים אין ארץ ישראל. 
דער תמצית פון אַ געשפּרעך מיט אָט דעם מנהל פון אַ וויכטיגען מוסד. 
התורה ווערט דאָ איבערגעגעבען. 

הרב קאַלאָדעצקער האָט מיך אינפאָרמירט אַז אין זיין ישיבה געפינען 
זיך, צוזאַמען מיט דער ,מכינה" (עלעמענטאַר-שולע), אַרום צוויי הונדערט 
און פופציג תלמידים, אין עלטער פון פערצען ביז צװאַנציג, ואָס פיל פון 
זיי קומען פון די מזרחי-שולען, תחכמוני, ביל"ו, און פון אַ שולע אױיף 
רחוב באַזעל, דער אַנשטאַלט האָט אייגענע דאָרמיטאָריס, און ער האַלט 
איצט אין בויען אַ נייע פיר-שטאָקיגע געביידע אויף רחוב פרישמאַן. 

די לימודי קודש וערען געלערענט פון ניין אין דער פרי ביז פינף 
נאָכמיטאָג. אַ חוץ די פיר באַשטענדיגע ראשי הישיבה, ווערען דאָרט 
אויך געגעבען שיעורים דורך הרב אונטערמאַן, רב הכולל פון תל-אביב 
און יפן, | 

די לימודי-חול ווערען געלערענט פון האַלב נאָך פינף ביז אַכט אין 
אָװענט, פון װאָס באַשטײען די לימודי חול? אַ חוץ די אַלגעמיינע וויסענ- 
שאַפטען און ענגליש ווערט אויך געלערענט ;ספרות", מאָדערנע העברעאישע 
ליטעראַטור. דאָס איז אַַ טייל פון דעם רעגירונגס פּראָגראַם און ער איז 
אָבליגאַטאָריש. אָן דעם קען דער תלמיד קיין ;תעודת בגרות" (דיפּלאָמע) 
נישט באַקומען. ער מוז צווישען די לימודי חול אויך דורכמאַכען אַ קורס 

אין ביאַליק, אחד-העם, פרישמאַן, א. א. -- די קלאַסישע העברעאישע 
ליטעראַטור, 


* * *+ 


האָט זיך אַנטװיקעלט אַ שמועס װעגען דעם ענין. אויך אין טייל 
חינוך-אנשטאַלטען פון אַנדערע רעליגיעזע ריכטונגען, װאָס װוערען סובסי- 
דירט פון דער רעגידונג, האָט מען מיר געזאָגט אַז דער לימוד פון ,ספרות" 
איז אָבליגאַטאָריש, דער חינוך-:מיניסטער באַשטײט אויף דעם, אב די 
תלמידים זאָלען קריגען דיפּלאָמאַס. דער מנהל פון ישיבת הרב עמיאל 
האָט זיך אויף דעם אָפּגעשטעלט. 

ער באַטראַכט נישט דעם לימוד פון מאָדערנער העברעאישער ליטע- 
ראַטור פאַר באַזונדערס צוגעפּאַסט צו דעם גייסט פון אַ תורה-חינוך. בעת 
ער האַלט, אַז יונגעלייט דאַרפען זיין באַקאַנט מיט דער דאָזיגער ליטעראַטור - 
ווען אַפילו בלויז צוליב /ודע מה שתשיב", איז ער וייט נישט איבער. 
צייגט אַז דער לימוד פּאַסט זיך גוט אַרײן אין אַ ישיבה פּראָגראם. ער 
מיינט, אַז ישיבה-יונגעלייט קענען די דאָזיקע װערק אַלײן לײענעף 
פריער אָדער שפּעטער, אויב זיי געפינען אַן אינטערעס אין דעם -- און 
זיי קענען דאָס אױפכאַפּען שנעלער װי נישט-ישיבה תלמידים -- און זיי 
נויטיגען זיך נישט אין קיין ספּעציעלע קלאַסען און ספּעציעלע לערער 
פאַר דעם צוועק. 

הרב קאָלאָדעצקער פילט זיך אַביסעל אומבאַקוװועם פון דעם גאַנצען 
שמועס, און קענטיג אין אַ פאַרזוך צו מאַכען דעם ענין אַביסעל גרינגער 
צו אפאַרדייען", זעצט ער צו: 

--- מיר ווייסען גאַנץ גוט אַז די קלאַסישע העברעאישע ליטעראַטוף 
איז געבויט אויף מרידה געגען דער אידישקייט פון תורה און טראַדיציע. 
אָבער פון פּראַקטישער חינוך:ערפאַרונג קען איך אייך זאָגען, אַז אין 
דעם געדאַנקען-גאַנג פון אונזערע תלמידים איז דער לימוד נישט אַקטועל, 
און ווערט נישט גענומען ערענסט... 

--- ;נישט אַקטועל, -- נישט ערענסט" ? -- האָב איך איבערגעפרעגט -- 
וי אַזױ ווערט אַזאַ לימוד געלערענט ענישט ערענסט"? װי נישט ערענסט 
קענט איר לערנען, למשל, י. ל. גאָרדאָנ'ס קקוצו של יוד", אָדער אחד- 
העמ'ס שיטה פון ;לאומיות", אָדער דוד פרישמאַן'ס אויפפאַסונג פון 

;במדבר", אָדער שניאור'ס ;לוחות גנוזים", אָדער אַפּילו דער שוין טראַ- 
דיציאָנעל נאָענטסטער פון זיי, ביאַליק? װאָס טוט איר, למשל, מיט 
אַזעלכע ביאַליק-שורות, װי: ;שמים! בקשו רחמים עלי! אם יש בכם 
אל ולאל (בכם נתיב ואני לא מצאתי.." אָדער די שטיק ;נביאות" אין 
.בעיר ההרגה"?: ;סלחו לי, עלובי עולם, אלקיכם עני כמותכם, עני הוא 
בחייכם וקל-וחומר במותכם,.. חלליכם חללי חנם, וגם אני וגם אתם לא 
ידענו למה מתם ועל מי ועל מה מתם, ואין טעם למותכם כמו אין טעם 
לחייכם",... באמת, װוי ,אומאינטערעסירט" קאָנען אַזעלכע ענינים גע" 
לערענט װערען?... 

דער חשוב'ער מנהל גיט-צו, אַז עס איז אַ שװוערע אויפגאַבע, אַן די 
אַלע מחשבות זיינען פּיינליכע סתירות צו די לימודי תורה, אָבער ער 
באַשטײט דאַרױף, אַז די תלמידים קלאַכען זיך אויס" פון יענעַם גאַנצען 
צוגאַנג צו אידענטום און אידישקייט, און אַז די פרעמדקייט פון די אַלע 
שיטות ווערט װוי געהעריג אינטערפּערטירט און באַטאָנט בעת די לימודים 
ווערען געלערענט. געס װענדט זיך וי אַוױי מ'לערענט דאָס, און גע" 
לערענט ווערט דאָס מיט אונזער אייגענעם פּירוש יי 

הרב קאַלאָדעצקער האָט ביים שלוס פון דעם אינטערויו צוגעגעבען 
אַז די ,דיפּלאָמע אויף חלב-פרעסעריי" ווייזט זיך אָפּט אַרױס פאַר אַ צר" 
הויכען פּרייז פאַר אַ מוסד התורה צו צאָלען, און אַז די ;הנחה?" צו דעם 
רעגירונגס-פּראָגראַם איז אַ קנאַפּער ריווחיי. 


* *+ * 


פון וועלכען עס איז, דאַכט זיך, צו דרינגעןי אַז די רעליגיעזע חינוך- 
זרמים האָבען ווייט זיך נישט אָפּגעשטעלט אויף אַ גקוצו של יוד" אין 
זייער ערנסטען באַגער צו קאָאָפּערירען מיט דער רעגירונג. זיי זיינען 
אײינגעגאַנגען אויף פּשרות אַפילו ווען עס האָט זיך געהאַנדעלט אין אינער- 
ליכער אַריינדרינגונג אין דעם סאַמע גייסט פון זייער חינוך-וועזען. 

אָבער די פּשרות זיינען אַפּנים ווייט נישט גענוג און זיי האָבען דעם 
באַגערטען איינזען מצד דער מערהייט נישט געבראַכט. איצט האַנדעלט 
זיך נישט מער וועגען פּשרות -- עס גייט אין דעם סאַמע קיום פון דעם 
רעליגיעזען חינוך. : 

און את חטאי אני מזכיר: כ'האָב אַמאָל געדענקט אַז ס'איז מעגליך 

אַ ,שטאַטליכער חינוך" מיט דער געהעריגער אױטאָנאָמיע פאַר די רע 
ליגיעזע ריכטונגען, כ'האָב געדענקט אַז אונטער אמת'ען גוטען ווילען קאָן 
קומען צו אַ צופרידענשטעלענדען אויסגלייך. מיין באַזוך אין ארץ ישראל 
האָט מיר געוויזען, אַז עס איז נישטאָ אַזאַ גוטער ווילען מצד דער מער- 
הייט צו דעם רעליגיעזען חינוך-וועזען. און יעדע נייע פּשרה װאָס װעט 
דאָ געמאַכט ווערען, װעט זיין אַ נייע לאַטע אויף דעם אידישען רעליגיעזען 
געוויסען... 

,מיר טוען די אַרבײט פון עזרא הסופר" -- האָט מיר געזאָגט, צווישען 
איין פאַמיליע-משפּט און אַ צווייטען, הרב ר' איסר יהודא אונטערמאַן. 
דער רב הכולל פון תל אביב:יפו, בעת ער איז געזעסען אַלס הױיפּט- 
ריכטער פון אַ רבניישען בית-דין אין דעם משרד הרבנות פון תל אביב 
און אויסגעהערט צדדים פון פאַרשידענע פאַמיליען-פּלאָנטערס. 

ווען כ'האָב זיך צוגעהערט צו די שטוינענדיגע געשיכטעס װאָס ווערען 
דאָרט פאַנאַנדערגעװיקעלט און זיך נעענטער באַקאַנט מיט די פאַרפּלאָנ" 
טערטע פּראָבלעמען מיט וועלכע אָט די רבנ'ישע געריכט-הייזער ראַנגלען 
זיך, איז מיר קלאָר געװאָרען די פולע באַדייטונג פון הרב אונטערמאַן'ס 
באַמערקונג. 

צווישען די פאַרשידענע תקנות װאָס עזרא הסופר אין זיין צייט 
האָט מתקן געווען, איז, װי באַקאַנט, די גרעסטע און וויכטיגסטע פון זי 
געווען --- רייניגען דאָס אידישע פאַמיליען-לעבען לײטערען עס פן 
געמישטע הייראַטען, און גרינטליכע אוױיספאָרשונגען פון דעם יחוס-בריף 
אָדער אָפּשטאַם פון יעדען אידען כדי צו דערגרונטעווען יעדען פּסול" 
משפּחה. די דאָזיגע רייניגונג האָט גענוי אָפּגעשאַצט די קללה פון אזײי 
האָבען זיך אויסגעמישט צווישען די גויים און געלערענט זייערע מעשים". 
די פּסול'ע אידישע משפּחה איז געווען און איז יענער לעצטער עטאַפּ 
אויפץ וועג צו פולשטענדיגער אַסימילאַציע, פון װעלכען עס איז מער 
- קיין צוריקקער נישטאָ. 

איז אפשר קיינער נישט אין דער לאַגע צו זאָגען, ווען דער דאָזיגער 
מצב פון אידישען פאַמיליען-לעבען איז געווען ערגער, אין עזרא'ס צייטען, 
אָדער איצט --- אָבער די זאַכען װאָס װערען איצט אויפגעדעקט דורך די 
רבנ'ישע געריכט-הייזער אין ארץ ישראל ווייזען, אַז דער מצב איז שלעכט 
גענוג, און אַז ווען נישט די דאָזיגע בתי-דין און ווען נישט זייער געזעצ- 
ליכע אױטאָריטעט צו האַנדלען וועגען דעם, װאָלט דאָס אידישע לעבען 

אין דער באַנייטער אידישער מדינה מיט זיך פאָרגעשטעלט אַזאַ מין 
! כאַאָטישען ;בבל", אַז די אַמאַלינע ;עשרה יוחסין" װאָלטען זיך אפשר 
נישט געהאַט װאָס צו שעמען אַנטקעגען די מאָדערנע... 


* * * 


די געביידע פון דעם משרד הרבנות און ,המועצה הדתית" (רעליגיע- 
זער ראַט) אין תל-אָביב איז אַ זודיגער קעסעל פון לעבען און באַװעגונג, 
עס איז אַ ריזיגער מלוכהאַפּאַראַט פאַר זיך. פון ניין אין דער פרי ביז 
זיבען אין אָװענט שוויבעלט און גריבעלט דאָרט מיט הונדערטער מענשען 
אין שייכות מיט די פיל-פאַרצווייגטע טעטיגקייטען װאָס דער אַפּאַראַט 
פירט אָן -- אויף אַ שטח װאָס נעמט אַרום אַ האַלבען מיליאָן אידען -- 
פאַר דער באַפעסטיגונג פון רעליגיעזען לעבען. דאָס נעמט אַריין אומ- 
צעליגע אַקטיװויטעטען אויפץן געביט פון שמירת שבת, כשרות, שחיטה, 
ענינים פון קידושין און גטן, אײנאָרדנונג פון עירובין, טהרת המשפּחה, 
| א. ‏ אז. װו. און די געריכט-הייזער, פאַר וועלכע עס קומען אויך פאָר 
אַלערלײ געשעפטליכע ליטיגאַציעס צווישען יחידים װאָס ווערען אַנטשײדעט 
על פּי דיני התורה. 

אָבער די פאַמיליען-אָנגעלעגענהייטען שטעלען מיט זיך פאָר די אינ- 
טענסיווסטע אַרבײט פון די רבנ'ישע געריכט-הייזער. עס װערט אױיף זי 
אָפּגעגעבען אַ מאַסע צייט און טיפע אויפמערקזאַמקײט. װאָרים אין אָט 
די פּראָצעסען שפּיגלען זיך אָפּ די סאַמע פּערזענליכסטע פּראָבלעמען פון 
דִי איינוואוינער, באַזונדערס פון די נייע עולים. 

עטליכע אַזעלכע געריכט-פּאַרהערען אונטער דעם פאָרזיץ פון הרב 
אונטערמאַן, האָב איך בייגעוואוינט, און כדי צו געבען דעם לײיענער אַ 
שטיקעל באַגריף פון די משפּחה-מישענינעס וװאָס ווערען דאָרט אויסגע- 
לופטערט, װעל איך דאָ איבערגעבען זייער תמצית בקיצור, 

עס שטייט פאַר'ן געריכט אַ יונגע פרוי, וועלכע האָט באַװיזען זיך 
צו ראַטעװען פון היטלער'ס קאַלך-אויווענס קיין שװעדען. דאָרט האָט זי 
חתונה געהאַט מיט אַ גױ, און איידער זי איז געבראַכט געװאָרען קיין 
ישראל, האָט זי זיך מיט אים געשיידט דורך אַ ציווילען גט. איצט האָט 
זי זיך פאַרליבט אין אַ מאַן און זי וויל דערלױבעניש מיט אים חתונה 
צו האָבען. | 

הרב אונטערמאַן אַדרעסירט אַ פּאָר שאַרפע באַמערקונגען צו דער 
פרוי ‏ | 

-- דער פאַל איז זייער אַ פּיינליכער, השם יתברך האָט אייך געהאָלפען 
זיך ראַטעװען פון דעם שיקואַל פון אַנדערע זעקס מיליאָן אידען. איז 
דאָס נישט געווען פאַר אייך פון קיין באַדייטונג ? האָט אייך נישט באַהערשט 
קיין ברעקעל געפיל אַז איר מוזט כאָטש אַביסעל ליידען פאַר דער אידיש- 
קייט, צוליב וועלכער זעקס מיליאָן פון אייער פאָלק זיינען פאַרברענט 
געװאָרען ? האָט איר, אַלס אידישע טאָכטער, זיך נישט געזאָלט אויס- 
היטען פון פאַרברענען זיך אַלײן?... און מיט װעמען גייט איר איצט 
אַרום ? איז ער אַ האַלבער גוי? איז ער אַ כהן?... 

נאָך אַן אויספירליכער חקירה-ודרישה פון דאָקומענטען און עדות 
איז דער בית-דין ענדליך מתיר דער פרוי חתונה צו האָבען 


* * '* 


אין אַ צווייטען פאַרהער שטייט אַ מאַן און טענה'ט, אַז זיין פרױי 
פאַרראַט אים מיט אַן אַנדערען מאַן, און אַז אַלע זיינע פאַרזוכען אָפּצו- 
שטעלען אירע באַציאונגען פון אומטרייהייט זיינען נישט געלונגען. האָט 
ער איר געשיקט אַ גט, אָבער זי װיל דעם גט ניט אַָננעמען. פאַרלאַנגט 
ער, בכן, אַ היתר חתונה צו האָבען אָן דעם. די פרוי איז ביי דעם 
פארהער נישט געווען, און עס זאָל הייסען, אַז אויך זי האָט אַ געשיכטע 
צו דערציילען וועגען איר מאַן. דער געריכט שיקט דער פרוי אַ שאַרפען 
בריוו אַרױספאָדערענדיג זי צו קומען און פּרעזענטירען אירע טענות -- 
און די ,, קעיס" ווערט אָפּגעלײגט. 

אין אַ דריטען פאַל דערציילט אַן אײינגעװאַנדערטע פרוי פון רומעניע, 
אַז איר מאַן לעבט דאָרט מיט אַ קריסטין, האָט זי אים פאַרלאָזען און איז 
געקומען אַהער מיט איר קינד. דאָ האָט זי זיך באַקענט מיט אַ מאַן 
פאַרלאַנגט זי אַז דער געריכט זאָל אַרויסקריגען אַ גט פון איר מאַן אין 
רומעניע, אָדער איר אַרױסגעבען אַן ערלויבעניש חתונה צו האָבען 

האָט מען איר געזאָגט, זי זאָל זיך ניט אַזױ איילען.. אָן אַ גט איז זי 
פון איר ערשטען מאַן נישט פריי. דער ראַבינאַט װעט שרייבען קין 
בוקאַרעסט און זוכען אויסצוגעפינען די איינצעלהייטען. דאָס אין אַ 
לאַנגער פּראָצעס און זי מוז האָבען געדולד. 

הרב אלי' האָפּמאַן, אַ ניו יאָרקער, וועלכער איז דער גענעראַליסעק- 
רעטאַר פון די רבנישע געריכט-הייזער, האָט אין שייכות מיט אָט דער 
;קעיס" דערמאָנט די מערקווירדיגע געשיכטע װאָס װערט דערציילט וועגען 
איינעם פון די גדולים פון פריערדיגע דורות -- אַז ער האָט געװאָרענט 
אַ מאַן, וועלכער האָט פאַרלאָזען זיין פרוי און זיך אַנטזאַגט איר צו געבען 
אַ גט, אַז עס זיינען דאָ צוויי וועגען דורך וועלכע אַ פרוי ווערט באַפרײיט: 
דורך אַ גט און דורך ,;מיתת הבעל". איז, אויב ער װעט נישט אָננעמען 
דעם ערשטען װעג װעט ער מוען אָננעמען דעם צוייטען... דער 
מאַן האָט אַלץ נישט געפאָלגט און ער איז אַ קורצע צייט שפּעטער גע- 
שטאָרבען +.. 

;אָבער מיר האָבען נישט אין אונזער דור אַזעלכע תקיפים, -- באַ- 
מערקט הרב האָפּמאַן, --- און מיר מוזען גיין מיט דעם געוויינליכען וועג". 

פון די רייד פון הרב אונטערמאַן אויפ'ץ ריכטער-שטול האָב איך 
פאַרשטאַנען, אַז אויך ארץ ישראל איז נישט פריי פון די ,ווינקעל-רבנים", 
וועלכע זיינע ,מקיל" און ביי וועלכע מ'קען קריגען אַ ,היתר" אויף אַלע 


פאַמיליע-איסורים פאַר אַ פּאָר דאָלער, אָדער אַ פּאָר פונט, אונטער. 
גראָבענדיג דערמיט די רבנ'ישע און געזעצליכע אױטאָריטעט פון די בתי- 
דינים. הרב אונטערמאַן, דער גרויסער תלמיד חכם און פּקח, האָט אויף 
דעם געגעבען אַ גרייפענדיגען משל: 

אין די גאַסען פּאַראַדען אין ענגלאַנד -- האָט ער דערצײלט -- 
מאַרשירען די פאַרשידענע בעאַמטע מיט זייער קלאפּערגעצייג, לויט דער 
ריי פון זייער אָפיציעלער וויכטיגקייט. צו-ערשט דער לאָרד מעיאָר, דאַן 
זיינע אַסיסטענטס, דאַן אַנדערע רעגירונגס-אָנגעשטעלטע, דאַן די ריכטער, 
די פּאָליס בעאַמטע, א. אַז. וו און נאָך אָט די אַלע באַװייזט זיך אויך 
דער מיסט-װאָגען 

8 8 4 

אַ גרויסער טייל פון דער אינטענסיווער אַרבײט פון דער רבנות 
הראשית און דער ;מועצה הדתית" אויף פאַרשידענע געביטען, װערט 
צוגעשריבען צו דער װאַקסענדיגער אימיגראַציע. מ'האָט מיר געזאָגט, 
אַז עס איז נישטאָ כמעט קיין איינציגער אימיגראַנט פון ביידע געשלעכטען, 
װאָס זאָל נישט האָבען עפּעס א צרה אין זיין אָדער איר פערזענליכען 
לעבען. : 

ישראל און אירע גלותץ ‏ 


מיט יעדער נייער עליה פון די גלות לענדער אַנטשטײען נייע פּראָב- 
לעמען וועגען מתיר זיין חתונה-האָבען צו מענשען װועמעס מענער אָדער 
פרויען זיינען פאַרטיליגט געװאָרען אין דעם וועלט-חורבן ; וועגען שידוכים 
אָדער גט'ען פון פּאָרלעך וועמעס דאָקומענטען זיינען פאַרלאָרען געגאַנגען: 
און פאַרפּלאַנטערטע רבנ'ישע שאלות אין שייכות מיט גיטין, הײראַט, 
חליצה און גרים, דאָס פאַרנעמען זיך מיט אָט די פּראָבלעמען שטעלט 
אין באַוועגונג נישט נאָר די ספּעציעלע רבנ'ישע געריכט-הייזער, נאָר 
אויך דעם גאַנצען אַדמיניסטראַטיוען אַפּאַראַט װאָס מאַכט מעגליך די 
אַלע אױיספאָרשונגען און די ענדליכע פּסקי-דין 

דאָס אױיספאָרשען עדות, האָט מען מיר געזאָגט, איז איינע פון די 
שווערע פאַרמאַטערענדיגע אויפגאַבען פון דעם דאָזיגען אַפּאַראַט. װאָרים 
די נייע עולים וועלכע קומען אין משרד הרבנות ועגען אַן ערלויבעניש 
חתונה צו האָבען, האָבען נישט קיין געניגענדיקע באַווייזען וועגען זייער 
פּערזענליכען באַשטאַנד, און אויך נישט קיין פאַרלעסליכע עדות, װאָרים 
אויך די עדות זייערע זיינען ניי-איינגעװאַנדערטע און מ'ווייס נישט אויף 
וויפיל מ'קען זיך פאַרלאָזען אויף זייער עדות זאָגען. אַ סך מאָל האָט 
נאָך לאַנגע חקירות ודרישות זיך אַרױסגעװיזען, אַז זיי האָבען גאָר נישט 
געקענט די פּאָרלעך װאָס זיינען געקומען נאָך חתונה-דערלויבענישעף 

אין דער לעצטער צייט האָבען זיך דורכגעשמוגעלט מיט דעם אימי- 
גראַציע-שטראָם אויך גוי'אישע מענער און פרויען, און טייל פון זיי האָבען 
פאַר דער צייט אויך שוין חתונה געהאַט אָדער זיך גע'גט אַלם אידען 
אין די פאַרשידענע משרדי הרבנות איבער'ן לאַנד. טייל פון זיי האָבען אויך 
שוין געבאָרען זין און טעכטער. און די דאָזיגע גוי'אישע טאַטעס אָדער 
מאַמעס זיינען אין געוויסע פאַלען געקומען אין דעם משרד הרבנות 
חתונה צו האָבען אַ צווייטען מאָל. ערשט נאָך לאַנגע אױספאָרשונגען איז 
מען דערגאַנגען אַז זיי זיינען אמת'ע גויים און מ'האָט געמוזט נעמען זי 
מגייר זיין, זיי און זייערע קינדער, | 

עס איז מיר דערציילט געװאָרען וועגען אומצעליגע פאַלען ואו 
מענער אָדער פרויען זיינען געקומען נאָך חתונה דערליבענישען אַלס 
גע'גט'ע, אַלמנ'ס אָדער אלמנות, און זיי האָבען אויך געהאַט גט-דאָקומענטען 
אָדער חתונה דערלויבענישען פון אַ בית-דין --- און דאָך איז זייער פּער- 
זענליכער סטאַטוס נישט געווען אין אָרדנונג, ווייל זיי האָבען שוין צויי 

מאָל חתונה געהאַט, און זייערע דאָקומענטען זיינען פון די צווייטע 
הייראַטען, בעת פון די ערשטע הײיראַטען האָבען זיי אינגאַנצען נישט גע- 
האָט קיין דאָקומענטען און קיין באַװייזען אַז זיי האָבען גאָר געמעגט 
חתונה האָבען אַ צווייטען מאָל,. איר פאַרשטײט אַ פּלאַנטער? 

אין די אַלע פאַלען מאַכט דער משרד הרבנות די גרעסטע אָנשטרענ- 
גונגען מתקן צו זיין די לאַגע -- דורך גרינטליכע אױספאָרשונגען און 
דורך אָפּדרוקען װאָרנונגען אין דער פּרעסע געגען געבען אַזעלכע פּאָרלעך / 
חופּה-וקידושין ביז זיי וועלען צושטעלען געניגענדיגע באַװייזען װעגען 
זייערע ערשטע הײיראַטען. 


+* 2 א 


הרב האָפמאַן האָט פאַר מיר געמאַכט אַן איבעראַשענדיגע בעאָבאַכ- 
טונג אין שייכות מיט די פאַמיליען-משפּטים אין די רבנישע געריכט- 
הייזער. אין אַ באַזונדערער צושריפט צו מיר שטעלט ער פעסט, אַז די 
מערסטע בעלי דין אין פאַמיליעפּלאָנטערס קומען פון די נייע עולים 
פון די מזרח לענדער, ער נעמט זיך, זאָגט ער, נישט אונטער צו באַשטימען 
די סיבה פון דעם -- דאָס איז אַן עובדה פאַר װיסענשאַפטליכע מומחים 
און פּאָרשער. אָבער בדרך כלל קען מען זאָגען, אַז אחינו בֹנַי ישראל 
פון יענע לענדער האָבען לגבי זייערע פאַמיליען- באַציאונגען זיך אָפּ- 
געלערענט פון זײיערע אַראַבישע שכנים -- און פון דאַנען נעמען זיך 
אַלע צרות. 

;אָבער -- זעצט צו הרב האָפּמאַן, -- אויך ביי אונזערע אשכנזישע 
אידען פון איראָפּע פעלען נישט קיין משפּהה-פּלאָנטערס.. לױט די 
אינפאָרמאַציעס אין מיין באַזיץ און לויט מיינע פּערזענליכע בעאָבאַכטונגען, 
זיינען די מערסטע פאַמיליע ליטיגאַנטען ביי אַשכנזים אַזעלכע, װאָס האָבען 
פון זיך אַראָפּגעװאָרפען דעם עול פון תורה ומצוות. און איבער זיער 
פאַמיליע-לעבען שװועבט ניט מער די אַלטע אידישע קדושה... די פאַקטען 
װאָס מ'הערט אָפט אין די רבנישע געריכט-הייזער, זיינען אַזעלכע מורא"- 
דיגע, אַז עס איז שווער זיי צו גלויבעף 

;אָבער די אונטערשטע שורה פון די אַלע משפּטים איז, אַז אָן דער 
קדושה פון ,כדת משה וישראל", איז דאָס אידישע פאַמיליעןילעבען קראַנק 
-- און מ'קען גאָר נישט צו-פיל װאָרנען וועגען דעם". 

דער ,הר ציון" װאָס געפינט זיך האַרט אויף דער גרעניץ צווישען 
דער נייער און אַלטער ירושלים, האָט אין די לעצטע פינף יאָר, זייט דער 
אנטשטייאונג פון מדינת ישראל, באַקומען באַנייטע אויפריכטונג אַלס 
דער פּלאַץ פון טראַדיציאָנעל-היסטאָרישער קדושה. כמעט וי אין די פאַר- 
מלחמה צייטען ווען אידען פלעגען עולה-רגל זיין און קומען דאַװונען צום 
כותל המערבי, זיינען זיי איצט עולה-רגל צום באַרג ציון, דאַװנען דאָרט 
אין דער פרי און אויף דער נאַכט, זאָגען תהלים, און גיסען אויס זייער 
האַרץ אין תפילה און אין בענקעניש אױף גאולה שלמה. 

כ'זאָג ;כמשט", ווייל מ'באַגעגענט נאָך אין ירושלים גרויסע רבנים 
און רעליגיעזע מנהיגים, װעלכע האָבען נאָך נישט שלום געמאַכט מיט 
דעם געדאַנק, אַז דער הר ציון זאָל, אַפּילו בלויז אויף דערווייל, פאַרנעמען 
אין דעם אידישען האַרץ דאָס אָרט פון דער כותל מערבי. אַ איד, האַלטען 
זיי, טאָר אויף איין מינוט נישט מסיח דעת זיין פון דער װאַנט פון בית 
המקדש און ער טאָר נישט אָננעמען קיין אַנדערע ;ממלא מקומ'ס", אַפילו 
ווען אויך זיי זיינען היסטאָריש פאַרהייליגט. 

ווייזט זיך אָבער אַרױס, אַז ביי די מאַסען פרומע אידען װאָס שטראָמען 
טעגליך צום הר ציון, איז דורך דעם וייט נישט אָפּגעשװאַכט געװאָרען 
די בענקעניש און צוגעבונדענקייט צו דער הייליגער װאַנט. נישט נאָר 
זיינען זיי אין זייערע תפילות נישט מסיח דעת פון איר, נאָר זייערע אויגען 
זיינען געװוענדעט צו דער כותל מערבי, װאָס מען קען זען פון דעם 
באַרג ציון אַראָפּקוקענדיג אויף דער אַלטער ירושלים. נישט נאָר ,פאַר- 
געסט" מען נישט, נאָר מען בעט און מען רייסט מיט הייסע טרערען אויף 
דער באַנייאונג פון כותל און פון אַלע ירושלים'ער הייליגקייטען. 

דער וועג אַרױף צום שפּיץ פון הר ציון אויף די שטיינערנע ,טרעפּ- 
לעך? איז אַ געפערליכע אונטערנעמונג. עס איז, אומגעפער, וי איר 
װאָלט נעמען אַרויפגיין צופוס צום העכסטען שטאָק פון דער ;עמפּייער 
סטעיט בילדינג", פאַר מענשען מיט שװאַכע הערצער שמעקט דאָס ממש 

מיט סכנת נפשות. אויב טראַדיציע איז אין וועג דאָרט אויפצושטעלען אַן 
עלעװײיטאָר, װעט אַזאַ באַזוך פאַר עלטערע, שװאַכע מענשען שטענדיג 
זיין אַ ריזיקאַלישע אויפגאַבע. איך אַלײן האָב דאָס שטאַרק געפילט און 
זיך געמוזט אָפּשטעלען עטלעכע מאָל. און דאָך זיינען אידען געגאַנגען 
כמעט אָן אויפהער: עלטערע מענשען האָבען שער געסאָפּעט און נישט 
אויפגעגעבען, 
*ִ *ִ *ִ 

כ/בין אַרויפגעקומען אין די שפּעטערע נאָכמיטאָג שעה'ן. אידען 
זיינען געשטאַנען מיט'ן פּנים צו דוד המלך'ס קבר, װאָס איז אָפּגעגרעניצט 
דורך אַ נידעריגער אייזערנער מחיצה, און געדאַװענט מנחה, אָדער געזאָגט 
תהלים,. די רירענדיגע השתפּכות הנפש פון דעם דאַװנען האָט מיך 
דערמאָנט אָן די מתפּללים און די האַרץ-רייסענדיגע געבעטען װאָס איך 
האָב געזען מיט צוויי און דרייסיג יאָר צוריק ביי דער כותל מערבי. עס 
לאָזט זיך נישט פאַרגעסען. 

דאָ, ביי דוד המלך'ס קבר, זיינען אידען געשטאַנען און געשעפּטשעט. 
זייערע תפילות שטיל, קוים הערבאַר, און פון זייערע אויגען האָבען זיך 
געגאָסען הייסע טרערען. 

אין אַ זייט ביי דער מחיצה שטייט אַ איד מיט אַ גרייז-גרויער באָרד, 
מיט אַ ברייטען שװאַרצען קאַפּעלוש אַרונטערגערוקט ביז איבער'ן שטערען 
און ער זאָגט מזמורי תהלים פון אויסווייניג. איבער זיין פּנים גיסען זיך 
אַרונטער טרערען אָן אויפהער, און זיין זאָגען, שטיל, געלאַסען, פּסוק נאָך 
פּסוק, גיט יעדען װאָרט עפּעס נייע באַדײיטונג און באַזונדערע כונה. מען 
הערט קוים, אַ חוץ דאָס אָפטע זיפצען און קרעכצען, אָבער צוזאַמען מיט 
די זיפצען רייסען זיך אַרױס די װערטער, און זיי שפּאַלטען ממש די 
לופט. אַזאַ מין תהלים זאָגען האָב איך נאָך קיינמאָל אין מיין לעבען נישט 
געהערט. דער טרויער און געבעט פון אַלע אידישע דורות האָבען זיך 
געטראָגען איבערץ גאַנצען צימער און עס אָנגעפילט, ממש איבער אַלע 
ווענט, מיט דער פולער טראַגישער געשטאַלט פון דעם ;נעים זמירות 
ישראל". | 

* א א 

די אויפריכטונג פון הר ציון אַלס רעליגיעז-היסטאָרישער צענטער איז 

דער אויפטו פון דעם רעליגיע מיניסטעריום (משרד הדתות), אָדער ריכ" 

טיגער --- פון זיין געוועזענעם אַדמיניסטראַטאָר, הרב אלכסנדר כהנא. 
פון אַ געשפּרעך מיט אים האָב איך געפונען אַז ער האָט אױסגעאַרבײט 
אַ גאַנצע שיטה װאָס שרייבט-פאָר, אין תמצית, צו באַקלײדען און באַפּוצען 
דאָס נייע לעבען אין ארץ ישראל מיט רעליגיעזער טראַדיציע. אויך די 
נאַציאָנאַלע פייערליכקייטען, די ניי-געשאַפענע נאַציאָנאַלע אינסטיטוציעס, 
און דאָס גאַנצע נאַציאָנאַלע לעבען, מוזען אָנגעטאָן װוערען אין רעליגיעזע 
פאָרמען און באַקומען רעליגיעזען אויסדרוק. 
| די רעאַליזירונג פון דער דאָזיגער שיטה אין באַזונדערס מערקבאַר 
אין דעם אויפגעלעבטען הר ציון. באַלד ביים אַרײנגאַנג, אויף דער דרויסענ- 
דיגער װאַנט, זיינען אויסגעקריצט טיף-רירענדיקע פּסוקים פון די מזמורי- 
תהלים, און דאָס זעלבע אויף די ווענט אינוייניג ממש אויף שריט און 
טריט, און עס איז קלאָר, אַז די דוד-געשטאַלט און אירע טיפע אויסגוסען 
זײַנען דאָ געמאַכט געװאָרען פאַר דעם ,צענטער פון אינטערעס", און זיי 
שאַפען ווירקליך אַן ערהאַבענע גייסטיגע אַטמאָספערע. 

די גאַנצע אױיסשטאַטונג נעמט אָן פאַר אַ היסטאָרישען פאַקט אַז דער 
קבר, װאָס געפינט זיך דאָרט, און איבער וועלכען עס זיינען אויסגעשטעלט 
אַלערלײ קאָסטבאַרע הייליגע חפצים, איז וירקליך דער קבר פון דוךד 
המלך -- װאָס אויף דעם זיינען דאָ פאַרשידען"געטייטשטע אָנדייטונגען 
אין תנ"ך (מלכים און דברי הימים), פון די חכמי התלמוד װערט, שיינט 
מיר, בלויז פעסטגעשטעלט, אַז דער קבר פון דוד המלך און די קברים 
פון אַנדערע מלכי ישראל געפינען זיך אין ירושלים. געוויסע היסטאָריקער 
באַציען זיך צו דעם טראַדיציאָנעל-אָנגענומענעם אָרט פון דוד'ס קבר וי 
צו אַ , לעגענדע". אָבער פון די איצטיגע באַזוכען דאָרט פון באַוואוסטע 
רבנים און סתם פרומע אידען, און פון דעם זייער איינדרוקספולען אופן 
וי דער פּלאַץ איז אויסגעשטאט געװאָרען פון דעם רעליגיע-מיניסטעריום, 
איז קלאָר, אַז דאָס רעליגיעזע אידענטום רעכענט זיך גאָר וועניג מיט 
דעם סקעפּטיציזם פון היסטאָריקער, און נעמט אָן, אָן שאָטען פון צוייפעל 
אַז דאָס איזן טאַקע דוד המלכ'ס קבר,. עס זיינען דאָרט אויסגעשטעלט 
פאַרשידענע חפצים און אַנטיקען װאָס האָבען פיגורירט אין די צייטען פון 
מלכות בית דוד: מזויקאַלישע אינסטרומענטען, קרוינען, היסטאָרישע 


אויסגאַבעס פון ספר תהלים, א. ד, גל. 
* * * 

אָבער אַן איינדרוק פון טיפסטער דערשיטערונג מאַכט אין העם בנין 
דער אַזױ-גערופענער אמרתף השואה" -- דער קעלער פון שוידערליכקייטען. 
דאָרט זיינען אויפגעזאַמעלט איבערבלייבעכצען פון אידישע הייליגקייטען 
און אַלערלײ כלי קודש, װאָס זיינען צושניטען און געברענט געװאָרען 
דורך די דייטשישע טמאים. 

דאָרט זעט איר צעברענטע און צעשניטענע ספרי תורה, מגילות, 
פּרוכת'ן, װאָס טיילען פון זיי זיינען דורכגעווייקט פון אידיש בלוט. דאָרט 
זיינען צונויפגעקליבען קעסטלעך מיט אַש פון די אידישע קדושים וועלכע 
זיינען פאַרברענט געװאָרען אין היטלער'ס קאַלך:אויװװוענס, און דאָרט 
זיינען אויסגעשטעלט די שטיקער זייף װאָס די דייטשישע קאַניבאַלען האָבען 
געמאַכט פון די קערפּערס פון אונזערע פאַרפּייניגטע, | 

אין איינעם פון די צימערען שטייט אין מיטען שטוב, אַן אָרון באַדעקט 
מיט אַ פּרוכת, װוי עס װאָלט זיין דער אָרון פון אַ מענשליכען גוף. אָבער 
ווען מ'דעקט דאָס אָפּ דערזעט מען אינעוייניג אַ ספר תורה, וועמעס 
יריעות זיינען שװאַרץ, דורכגעזאַפּט מיט בלוט, 

אין אָט דער אָפּטײלונג פון דעם ,קעלער פון שוידער" איז מיר ווידער 
אַמאָל אויסגעקומען זיך צו געפינען אין די שװאַרצע שאָטענס פון דער 
תוכחה, װאָס האָבען מיך נאָכגעיאָגט נאָך אַ באַזוך אין דעם בצלאל מוזעאום 
אין ירושלים, מיט צוויי און דרייסיג יאָר צוריק -- אָבער דאָס מאָל, אין 
שוידער-קעלער פון ;הר צין", זיינען די שאָטענס געווען געדיכטער, 
שװואַרצער -- זיי האָבען גערעדט, געיאָמערט, אין דעם לשון פון דער 
תוכחה אויף אונזער גרויסען חורבן אין אײראָפּע. 


* א * 


אין איין ווינקעל ליגען צעריסענע שטיקער ספרי תורה, אויסגעשמירט 
אין בלאָטע און אין שמוץ, קוים צו דערזען די אותיות; און אין אַן 
אַנדער ווינקעל -- העמדער מיט מאַנזשעטען און קעלנער און שטעק-שיך 
און טייסטערס -- אַלץ אויפגענייט פון דער פּאַרמעט פון ספרי-תורה! 

אויף דער אינעוויינדיגער זייט פון דעם העמד זעט זיך נאָר די ברודיג- 
קייט, די שמוץ, פון דער מענשען-חיה װאָס האָט עס געטראָגען 

אָבער די אותיות, די פסוקים, אויף די אַלע צוגעשניטענע שטיקער 
העמדער, מאַנזשעטען, שטעק-שיך! 

אויף איין שטיק העמד, פאַרקנייטשט, אָפּגעריסען און אָפּגעטראָגען, 
שפּרינגען און שטעכען די אותיות וי שפּיזען אין די אויגען: 
ונתן ד' לך לב רגז 
וכליון עינים ודאבון נפש... 
און אַביסעל העכער אויף דער ברוסט, ביי דער קעשענע: 
ונגוים ההם לא תרגיע 
ולא יהי' מנוח לכף רגלך... | 
און נידעריגער, אויף די צוויי פּאָלעס פון דעם בגד: 
והיו חייך תלאים לך מנגד... 
ופחדת לילה ויומם... 
בבקר תאמר מי יתן ערב 
ובערב תאמר מי יתן בקר, 
מפּחד לבבך אשר תפחד 
| = וממראה עיניך אשר תראה.י. 
און די אַרבעל צוזאַמענגענײיט פון פאַרשידענע שטיקער: 
והיית לזועה לכל ממלכות הארץ... 
יככה ד' בשגעון ובעורון ובתמהון לבב... 
והיית ממשש בצהרים כאשר ימשש 
העור באפלה ולא תצליח... 
והיית אך עשוק וגזול כל הימים 
ואין מושיע... 
און פון איינעם פון די ;שפּייז-רענצלעך" קראַכט-אויס װי אין אַ 
דונער דער ,קלימאַקס", דער ענדגילטיגער חשבון, די לעצטע װאָרנונג -- 
אל קנא ד' אלקיך -- -- 
* א א 


מיט דעם האָב איך פאַרענדיגט דעם באַזוך אויפן הר ציון. די אַנדערע 
מערקווירדיגקייטען װאָס מ'האָט מיר דאָרט געוויזען האָב איך מער נישט 
געזען. פאַר טעג און װאָכען דערנאָך זיינען געשפּרונגען פאַר מיינע 
אויגען די שאָטענס, װאָס האָבען געיאָמערט מיט בלוט און פייער -- די 
שאָטענס פון דער תוכחה... / 


.0 


אַלטדנײע סימבאַלען פון אירישער 
העלרישקייט 


אור-אַלטע סימבאָלען פון נסים און גבורה און פון קדושים װאָס 
האָבען מיט זייער לעבען װי מיט זייער טױט געלייטערט און געהייליגט 
דאָס אידענטום אויף אַלע דורות, װערען צונויפגעגאָסען מיט די אַנט: 
פּלעקונגען פון נסים און גבורה פון אונזער צייט. זיי ווערען איינס אין 
דער געדעכעניש פון פאָלק. די רינגעלעך פון דער קייט װערען װידער 
באַהעפט און פאַרבונדען, און מיט דעם כוח פון אויפסניי-פאַרבונדענע 
גרויסע תקופות וערט די קייט וייטער געשמידט, 

די קדושים פון העכער אַכצען הונדערט יאָר צוריק ריידען אַרױס 
פון זייערע אהלים און קברים צו דעם נייעם דור: די קרבנות פון אייערע 
געפאַלענע גבורים זיינען ניט געװען אומזיסט... זייערע גבורות פאַר 
דער באַפרייאונג פון לאַנד און פאָלק וועלען פאַרבלייבען ליכטיגע מאָנו" 
מענטען אין דער אידישער אייביגקייט. זיי וועלען װעקען דאָס פאָלק צו 
פרישע גבורות, צו נייער מסירת נפש פאַר זיין קיום, פאַר זיין לאַנד, און 
פאַר זיין תורה. נצח ישראל.., 

אָט דאָס איז מירון! 

דאָס באַרג-דערפעל אין גליל העליון, צו מערבזייט פון צפת, ואו 
עס געפינען זיך די קברים פון קדושי האומה און פרייהייטס-העלדען פון 
דער בר" כוכבא פּעריאָדע, איז געװאָרען אַ שטיק לעבעדיקע געשיכטע 
אין דעם ישוב פון דער באַנייטער ארץ ישראל. 

פּונקט אַזױ װוי אויף דעם ;הר ציון" זעען די עולי-רגל די כותל 
מערבי און פאַרגייען זיך פאַר איר אין בענקעניש, אַזױ זעען די טויזענטער 
עולי-רגל אין מירון די הייליגע געשטאַלטען פון יענער אור-אַלטער תקופה 
און זיי זיינען מתפּלל פאַר פולער אידישער אויפריכטונג, פאַר גאולה 
שלמה, אין זייער זכות. 

מ'קען זאָגען, אַז קיינמאָל אין דער געשיכטע פון דער מאָדערנער ארץ- 
ישראל האָט מירון ניט צוגעצויגען אַזעלכע גרויסע מאַסען פון עולי-רגל, 
באַזונדערס אין דעם טאָג פון ל"ג בעומר, די יאָרציײיט פון ר' שמעון בן- 
יוחאי, וי אין די לעצטע עטליכע יאָר, זינט דער אַנטשטײאונג פון דער 
אידישער מדינה. מענער און פרויען, יונג און אַלט, שטראָמען אין יענעם 
טאָג קיין מירון. און ניט בלויז פרומע אידען, נאָר אויך פרייע ווידמען 
דעם טאָג צו ,קבר אָבות" פון די קדושים אין מירון... 

אין פאַרלויף פון דער גאַנצער נאַכט פאַר דעם יאָרצײט טאָג האָבען 
אידען שוין געשטראָמט קיין מירון. אין אָװענט איז שױן אין תל-אביב 
און אין ירושלים כמעט ניט געווען צו קריגען קיין טעקסי, און אין אַלע 
טעקסי-סטאַנציעס דער זעלבער ענטפער: מירון! 

פאַר דעם אויפקום פון דער מדינה פלעגען אין ל"ג בעומר קומען 
קיין מירון העכסטענס עטליכע טויזענט. היי-יאָר האָט דער רעליגיע מיניס- 
טעריום (משרד הדתות) באַריכטעט אַז די צאָל עולי-רגל האָט דערגרייכט 
צו העכער דרייסיג טויזענט, און אַז די צאָל װאָלט געווען פיל-פיל גרעסער 
ווען ניט דער שװערער מאַנגעל אין טראַנספּאָרטאַציע-מיטלען, און די 
באַזונדערס הויכע פּרײזען, װאָס טעקסיס און באָסעס האָבען גערעכענט. 

די באַזונדערע צוציאונג פון גרויסע מאַסען קיין מירון אין די לעצטע 
עטליכע יאָר דערקלערט זיך, וי געזאָגט, אין דער נייער באַציאונג פון 
די עולי"רגל צו מירונ'ס היסטאָרישע פיגורען, און דורך דעם דערקלערט 
זיך אפשר אויך דער בייטענדיגער כאַראַקטער, װאָס יענע קברי אָבות 
האָבען אָנגענומען אין פאַרשידענע צייטען 

פאַר פיל יאָרען איז דאָס עולה-רגל זיין קיין מירון געווען פאַרבונדען 
מערסטענס מיט דער , הילולא" אויפ'ן קבר פון ר' שמעון בך-יוחאי װי 
דער מחבר פון ,זוהר". אָבער דאָס איז נישט שטענדיג געװען דער אייני 
ציגער צוציאונגס כוח. געווען צייטען ווען אידען פלעגען עולה-רגל זיין 
אין פּסח שני, צו די מערות (היילען) פון הלל און שמאי. און די אגדה 
האָט באַזונדערס פאַרהערליכט יענע קברים דורך וואונדער-מעשיות וועגען 
דעם נס פון וואסער. עס האָט געהייסען, אַז אין מיטען דער מערה געפינט 
| זיך אַ גרויסער אויסגעהוילטער שטיין אין דער פאָרם פון אַ בעכער... 

און פאַר די ערליכע פרומע אידען, װאָס קומען אַהין װוערט דער שטין 
פול מיט קריסטאל-קלאָר װאַסער. זיי וואַשען אין דעם די הענט און זיינען 
מתפּלל, .. און אַפילו ווען מען שעפּט אויס פון דעם שטין טויזענטער 
עמערס װאַסער, ווערט פון דעם גאָר ניט ווייניגער. דער ;בעכער" בלייבט 
פול וי געווען... (ר' פּתחי' פון רעגענסבורג). 

אַן אַנדער רייזע-באַשרײבער פון אַלטע צייטען דערציילט, אַז ;אין 
מירון איז דאָ אַ מערה פון הלל און שמאי און זייערע תלמידים, סך-הכל 
צוויי און דרייסיג. דאָרט קומט מען זיך צזאַמען אין פּסה שני, און אַז 
מ'געפינט װאַסער אין דער הייל זיינען אַלע פרייליך, ווייל דאָס אין אַ 
סימן אויף אַ געבענשט יאָר. און פיל מאָל ווען מ'האָט דאָרט ביים אָנקומען 
קיין װאַסער ניט געפונען, האָט דאָס װאַסער גענומען שטראָמען אַזױ באַלד 
וי מ'האָט אָנגעפאַנגען דאַװנען"... 

אָבער מיט דער צייט, באַזונדערס זינט די צייטען פון די גרויסע 
מקובלים אין צפת, איז דער קבר פון שמעון ב|-יוחאי געװאָרען דער 
הױפּט צוציאונגס-פּונקט אין מירון. פאַרשידענע מנהגים האָבען זיך 
געשאַפען אין משך פון די צייטען, און אַלע זיינען רמזים אויף דעם לעבען 
און דער גרויסער השפּעה פון דעם מחבר פון זוהר, 

למשל, דאָס אָנצינדען אַ גרויס פייער אין מירון דורך די עולי-רגל 
סימבאַליזירט דאָס גרויסע ליכט, װאָס האָט זיך אַנטפּלעקט דורך ר' שמעון 
בן-יוחאי'ן. דאָס ואַרפען זילבערנע מטבעות אין פייער אַריין לערענט, אַז 
אַ מענש דאַרף זיך באַפרײען פון דער תאווה פון געלט. דאָס װערט פאַר- 
בונדען מיט דעם װאָס װערט דערציײלט אין מדרש און אין ירושלמֿי, 
אַז ר' שמעון האָט איינמאָל. צוזאַמענגענומען זיינע תלמידים אין דעם טאָל 
װאָס איז נעבען מירון און מתפּלל געװען אַז דער טאָל זאָל אָנגעפילט 
ווערען מיט גילדענע רענדלעך. וען זיין געבעט איז דערפילט געװאָרען 
האָט ער געזאָגט צו די תלמידים זיינע, װועלכע פלעגען מקנא זיין די 
עשירים : | 
;אוב גאָלד װילט איר, אָט איז גאָלד, נעמט -- אָבער זייט וויסען, 
אַז יעדער װאָס נעמט איצט, דער נעמט שון אֶפּ זיין חלק עולם הבא.." 

אַזױ װוערט אויך דער מנהג פון אָפּשערען ביי קינדער די האָר אום 

ל"ג בעומר צוגעשריבען צו דעם קבלה'שען רמז אויף נזירות און שטרעג- 
גער אָפּגעהיטקײט, 

ר' שמעון בן-יוחאי'ס גלויבען און כוח אין נסים זיינען געווען אַזױ 
גרויס, אַז ער האָט, לויט װי עס װערט דערציילט אין דער גמרא, אויף 
זיך געזאָגט: ;איך האָב געזען בני עליה (דערפאַרענע אין נסים חוץ 
לדרך הטבע), און זי זיינען ווייניג. אויב עס זיינען דאָ טויזענט אַזעלכע, בין 
איך און מיין זון צווישען זײי; אויב הונדערט, בין איך און מיין זון 
צווישען זיי ; אויב צוויי, זיינען דאָס איך און מיין זון".. 

אין דעם זעלבען גרויסען אהל פון ר' שמעון בן-יוחאי'ס קבר געפינט 
זיך אויך דער קבר פון זיין זון ר' אלעזר, וועלכער איז, לויט דער גמרא 
געשטאָרבען אין דער דערבייאיגער גוש חלב. ווערט דערציילט אין מדרש, 
אַז ר' שמעון איז יאָרען נאָך זיין פּטירה צוֹ חלום געקומען די אייג- 
וואוינער פון מירון און זיך באַקלאָגט: ;כ'האָב געהאַט איין רעכט אױג 
און מ'לאָזט אים ניט ליגען נעבען מיר"... זיינען די מירונער איינוואוינער 
אַװועק קיין גוש חלב, אָדער מ'האָט זיי דאָרט נישט געלאָזט צונעמען ר' 
אלעזר'ס קערפּער. ענדליך האָבען זיי אים פון דאָרט ארויסגע'גנב'עט און 
אים באַערדיגט נעבען זיין פאָטער אין מירון. 

ר' שמעון בן-יוחאי איז געווען אַ תלמיד מובהק פון ר' עקיבא און 
ער האָט ביי אים געלערענט דרייצען יאָר אין בני ברק. אָבער לויט היס- 
טאָריקער גיבען אָן, האָט ער לכתחילה זיך אין גאַנצען ניט געמישט אין 
דעם אױיפשטאַנד געגען די רוימער, אין וועלכען זיין רבי האָט געשפּילט אַזאַ 
מאַרטירערשע ראָלע. ר' שמעון זאָל עס הייסען, איז אין אָנפאַנג געווען 
גענויגט זיך צו פאַרשטענדיגען מיט די רוימער, אָבער די אכזריות'דיגע 
רדיפות אויף אידען און די אויסמאָרדונג פון ר' עקיבא און זיינע תלמידים, 
האָבען אים אינגאַנצען איבערגעקערט צו דער זייט פון די אידישע רע- 
בעלען. מיט גרויס קנאות האָט ער זיך איבערגעגעבען צו דער רעטונג 
פון פאָלק און לאַנד און איז אַרױסגעטראָטען מיט די שאַרפסטע ווערטער 
געגען די רוימישע אַריינדרינגער. 


* * * 

עס איז, בכן, אָט די היסטאָרישע ראָלע פון ר' שמעון בך-יוחאי אין 
דער בר-כוכבא תקופה, װאָס װוערט איצט אויפגעלעבט אין דעם נגיעם. 
דור פון גבורה און פון מסירת נפש פאַר דער באַפרייאונג פון ארץ 
ישראל און דער באפרייאונג פון פאָלק. אויך דער איצטיגער העלדען- 
דור האָט אין זיין מלחמה מיט זיבען אַראַבישע פעלקער זוכה געווען צו 
גרויסע נסים, און ער דערציילט זיי מיט דער זעלבער פּיעטעט װי עס 
ווערען ל"ג בעומר דערציילט די נסים פון ר' שמעון בך-יוחאי און די 
פרייהייט-גבורות פון זיינע צייטען, 

צוויי גרויסע תקופות אין דער אידישער געשיכטע באַגעגענען זיך 
און זיי ווערען צונויפגעגאָסען אין איין רעליגיעזינאַציאָנאַלען יום-טוב. 
די מאַסען שטראָמען אין דעם טאָג קיין מירון אין באַנײטער פאַרהער- 
לעכונג פון דעם אָנדענקען און דער געשטאַלט פון ר' שׂמעון בך-יוחאי, 
דער גרויסער לוחם מלחמת ד', וועלכער איז אַנטלאָפּען פון די רוימער, 
זיך אױיסבאַהאַלטען אין אַ הייל, און באַשטראַלט דורי-דורות מיט דעם 
ליכט פון תורה. | | 

די ל"ג בעומר פייערליכקייטען אין מירון זיינען, אַ דאַנק די ספּעציעלע 
אײנאָרדענונגען פון דעם משרד הדתות, דורכגעדרונגען און באַזעעלט פון 
אַ הויכען רעליגיעזען גייסט און עס װערט געגעבען אַ שטאַרקער אויס- 
דרוק צו די נסים און וואונדער װאָס דער ,;גואל ישראל" האָט געוויזען אין 
דער לעצטער באַפרייאונג מלחמה, 

פאַר דער מירון צערעמאָניע װערט אַריבערגעפירט דער גרויסער 
פאקעל פון דעם הר צין, און מאַסען זעלנער, באַזונדערס רעליגיעזע, 
קומען אָן אַהין צו פּראַװען דאָרט אזכרות נאָך די געפאַלענע, בעת מירון 
איז איינגענומען געװאָרען און צו עהרען דעם אָנדענקען פון די באַפרייער 
פון גליל און פון גאַנצען לאַנד. | 

די געזאַנג און טענץ פון די צענדליגער טױזענטער עולי-רגל אין 
מירון ציען זיך אין אומבאַשרײבליכער התלהבות ביז שפּעט אין דער 
נאַכט, און עס װערען באַזונדערס אױסגעטאַנצט און אויסגעזונגען די 
,דרוי קרוינען" מיט וועלכע דער גרויסער תנא האָט באַצירט דאָס אידענ- 
טום -- כתר תורה, כתר כהונה און כתר מלכות.. 

אַלע שיכטען פון ישראל געפינען אין מירון די װוידער-באַהעפטע און 
ווידער-געשמידטע קייט פון אידישע דורות. 

דער איום העצמאות" -- דער יאָרטאָג פון פּראָקלאַמירען די אידישע 
מדינה --- ווערט אייגענטליך געפייערט אין ישראל צוויי טעג, איינער נאָכץ 
! צווייטען, אַנשטאָט בלויז איין טאָג. מען פייערט אויך אַן קערב" יום 
העצמאות. דער ;ערב"-טאָג איז אַ ,מעמאָריעל-טאָג", אָדער װוי מען רופט 
אים דאָרט אויף העברעאיש, ;יום הזכרון", נאָך די געפאַלענע גבורים און 
קדושים אין דער מלחמה מיט די אַראַבער. | 

דער דאָזיגער סאָג ערב דעם יום העצמאות טראָגט דורכאויס אַ 
רעליגיעזען כאַראַקטער און ווערט אָפּגעהיט מייסטענס פון פרומע אידען 
דורך ;יזכור"-פאַרזאַמלונגען אין די שולען און דורך ספּעציעלע תפילות. 

דער ;יום העצמאות" גופא, צומאָרגענס, טראָגט דורכאויס אַ נאַציאָ" 
נאַלען כאַראַקטער. ער וװערט אויך געפייערט וי דער יום סוב פון זיג 
איבער די שונאים, און די אימפּאָזאנטסטע פאַזע פון דער דאָזיגער פייערונג 
איז דער מיליטערישער פּאַראַד, אין וועלכען עס ווערען דעמאָנסטרירט די 
פאַרטיידיגונגס ,כלים", די מיליטערישע כחות פון דער אידישער מדינה -- 
װאָס דאָס באַצװעקט, משמעות, צו וייזען אונזערע /קאָזינס", אַז ישראל 
איז פולשטענדיג גרייט זיי צו געבען דעם ריכטיגען ;קבלת פּנִים" אויב 
זיי זאָלען ווידער אַמאָל װאַגען זיך אָנצופאַנגען. 

צי דאַרף מען טאַקע האָבען צוויי באַזונדערע טעג אויף באַצײיכענען 
די היסטאָרישע געשעענישען װאָס זיינען געווען אַזױ נאָענט און אַזױ ענג 
פאַרבונדען איינע מיט די צווייטע, איז אַ פראַגע װאָס איך האָב געהערט 
דיסקוטירען אין פאַרשײידענע קרייזען. און טשיקאַװע, עס זיינען דוקא די 
רעליגיעזע קרייזען װאָס זעען דאָ נישט קיין פאַנאַנדערטײלונג צווישען 
,חול" און ,קודש", און זיי װאָלטען וועלען אַז די צוויי פייערונגען זאָלען 
צונויפגעגאָסען ווערען אין איינער, אין דעם זעלבען טאָג. 

אָבער דאָס מאָל, אַמװײיניגסטען, האָבען די פייערונגען פון דעם יום 

העצמאות זיך פאַקטיש אָנגעפאַנגען צווישען דער באַפעלקערונג מיט | אַ 
טאָג פריער און ממילא זיך פאַרבונדען מיט דעם ;יזכור"-טאָג, כאָטש איין 
מין פייערונג האָט וייניג געהאַט צו טאָן מיט דער צווייטער. עס זיינען 
געווען, אַזױ צו זאָגען, צווייערליי רשות.ן... אין דרויסען האָם יונגװאַרג 
אין די צענדליגע טויזענטער, כ"י, דעם גאַנצען ;ערב"-טאָג און די גאַנצע 
נאַכט, געזונגען און געטאַנצט אויף די גאַסען, און אין פול-געפּאַקטע שולען 
זיינען אידען געשטאַנען און געויינט, ממש. טייכען טרערען פאַרגאָסען, 
ביים דערמאָנען די נשמות פון די געפאַלענע העלדען. 


* * * 


דער מיליטערישער פּאַראַד װאָס האָט זיך געצויגען פאַר שעהץ פון 
פאַרשידענע באַזען ביז ער איז אָנגעקומען צו דער פאַקטישער פייערונג- 
סצענע אויף אַרלאָזאָראָוו גאַס אין תל אביב, איזן געזען געװאָרען פון 
הונדערטער טויזענטער מענשען פון די באַלקאָנען, פון די פענסטער און 
פון די דעכער איבער דער גאַנצער שטאָט. דאָס פּאַטשען די עהידד'ס" 
און דאָס טרומפּייטערען מיט אַלע מינים כלים האָבען אָפּגעקראַכט אויף 
מיילען ווייט, 

עס איז דעמאַנסטרירט געװאָרען די מיליטערישע מאַכט פון דער 
אינגסטער אַרמײ אין דער וועלט, און דאָס אַלטע, היסטאָרישע פאָלק האָט 
מיט אַלע זיינע כוחות און חושים באַגריסט אָט דעם אויסדרוק פון זיין 
נאַציאָנאַלער זעלבסטשטענדיגקייט. אַזאַ ספּאַנטאַנעם אויסברוך פון אידישען 
ענטוזיאַזם װי מען האָט דאָרט געזען איז פון דערוייטענס זיך גאָר ניט 
פאָרצושטעלען. עס איז געוען אַ מין מאַסען-.שהחיינו" אָן ווערטער אויף 
דער גרויסער זכיה דאָס צו דערלעבען. 

פון דעם מיליטערישען פּאַראַד גופא האָב איך זיך װי אַן אינדיק 
אָנגעבלאָזען מיט נאַציאָנאַלער גאווה. װאָס מען האָט דאָרט געויזען -- 
און געוויזען אויף אַן אופן װאָס האָט אין סצענאַרישער טעכניק מבייש 
געווען האָליוואוד --- האָט דעמאָנסטרירט פאַר דער גאַנצער װעלט, אַז 
ווען מיר מוזען, קענען אויך מיר, דאָס פאָלק פון אייביגען שלום --- פּראָ- 
דוצירען דעם גאַנצען סאָלדאַטסקע קלאַפּערגעצײג מיט אַלע פּיטשעווקעס, 
און עס מאַכען ממש פון קישקע געלט.. | 

פאַר קאַרגע צוויי שעה דורכאַנאַנד האָבן זיי פאַרבײגעמאַרשירט, און 

פאַרבייגעפלויגען איבער די קעפּ פון דעם ריזיגען עולם -- דער סיגנאַל 
קאָרפּוס מיט זיינע אַפּאַראַטען, די ריזיגע טאַנקען, די האַרמאַטען, די קאַנאַ- 
נען, די מאַשין-ביקסען, די זעלנערס און די זעלנערקעס מיט ביקסען אין 
זייערע הענט און מיט געהויבענע קעפּ וי זיי װאָלטען געזאָגט: אנה 
לאָמיר זען, טוט מיר עפּעס!.. די מעדיצינישע מיידלעך, פּרעכטיג גע- 
קליידעט אין ווייס און בלוי; אַ גאַנצע אָפּטײלונג מיט זעלנער, וועלכע 
האָבען אַלע געפירט ריזיגע הינט, שפּיר-:הינט. זיי, די הינט, האָבען 
| געמאַרשירט מיט פאַרווארפענע קעפּ און זיך געבלאָזען, װי זיי װאָלטען 
זאָגען : מיר זיינע דאָ פּונקט אַזעלכע מיוחסים װוי איר צויי-פיסיגע, אויב 
נישט נאָך גרעסערע.. און ,יודעי דבר" האָבען באַשטעטיגט אַז די הינט 
| זיינע טאַקע גרויסע ,מיוחסים". זיי האָבען אין דער מלחמה געשפּילט 
העלדישע ראָלען אין דערשמעקען דעם שונא אין די וייטסטע, טיפסטע 
באַהעלטענישען און אין בריינגען ישראל'ס קעמפערס אויף דעם שונא'ס 
שפּורען, און איבער'ן קאָפּ, מחנות עראָפּלאַנען, פליענדיג ;אין פאָרמאַציע?, 
צו ניין, צוועלף, פופצען אין אַ גרופּע; און די מערסטע פון זייערע 
,פּיילאָטס?,. האָט מען מיר געזאָגט, זיינען זעכצען-יעריגע בחורים. די 
עראָפּלאַנען-סקאַדראָנען פליען ריטמיש, מיט דער האַרמאָניע פון אַ סימ- 
פאָניע אין זייער אַנסאַמבעל-באַװעגונג. אַ פּרעכטיג בילד, מיט וועלכען 
די אויגען האָבען זיך גאָרנישט געקאָנט אָנזעטיגען 


* * * 


נעבען מיר פון ביידע זייטען, זיינען געזעסען צוויי באַוואסטע זשורנאַ- 
ליסטען, איינער אַ קאָרעספּאָנדענט פון ,טאַים" מעגעזין, און דער צווייטער 
אַ אידישער זשורנאַליסט פון פּױילען, וועלכער ואוינט זייט די לעצטע 
עטליכע יאָר אין ישראל, 

--- איך ווייס נישט צי מיר זיינען שוין גרייט זיך צו פאַרמעסטען אין 
אַ מלחמה מיט אַמעריקע -- באַמערקט מיין פּוילישער קאָלעגע מעשה לץ -- 
אָבער ערנסט גערעדט, קען איך אייך זאָגען, אַז װאָס איר זעט דאָ האָט 
פּױילען פאָר דער מלחמה נישט פאַרמאָגט. מיר זיינען איצט מיליטעריש 
שוין פיל שטאַרקער װוי יענע פּוילען איז געווען, און איר דאַרפט וויסען 
אַז ווייט נאָך נישט אַלץ ווערט אייך דאָ געוויזען. נאָך פאַראַן גװאַלדאָוונע 
;כָלִים" װאָס מען קען נישט וייזען, זי זיינען מיליטערישע סודותיי 

מיין פּען-קאָלעגע, וועלכע איז באַקאַנט אין ישראל אַלס גוט-אינפאָר- 
מירטער מענש, באַמערקט מיין עטװאָס צעגערדיגען שמייכעל, און ער . 
איז מיך מבטל מיט אַ באַמערקונג צו דעם ;טאַים" קאָרעספּאָנדענט: ,יו 
טעל הים!* יענער באַמערקט, אַז װאָס ער ווייס באַשטיפֿט איז, אַז צווישען 
די טאַנקען װאָס מען האָט פאַרבייגעפירט זיינע דאָ אַזעלכע װאָס קאָסטען 
צו דריי מיליאָן דאָלאַר אַ שטיק, און מער, 

און אין דער נעקסטער רייע הינטער אונז זאָגט אַ איד צו זיין שבן: 

;דאָ קענט איר זען פאַרװאָס מיר האָבען נישט װאָס צו עסען!.. מיר 
האָבען קיין עין"הרע אַ גרויסע גבורה מיליטעריש, אָבער מיר אַליין קאָנען 
שוין קוים שטיין אויף די פיס.. אַזאַ עשירות, אָבער וואו נעמט מען אַ 
שטיקעל פלייש אויף שבת ?4" | 

דער איד האָט אין עטליכע שפּאַסיג-ערענסטע ווערטער ריכטיג אָפּגע- 
שאַצט די גאַנצע סיטואַציע. קראַנקע אידען טוען-נאָך די געזונטע גויים, 
ווייל... אַ ברירה האָבן זײי! | 


* ִ* * 


אָבער בעת אין דעם ייום העצמאות" האָט די אידישע מדינה 
אַרױסגעשטעלט, אַזױ צו זאָגען, אירע פיזישע מוסקולען, איז אין דעם 
;יזכור" טאָג ערב דעם מיליטערישען פּאַראַד, געגעבען געװאָרען רירענדער 
אויסדרוק צו דער גבורה װאָס קוועלט פון דער אידישער נשמה. אין דעם 
טאָג האָט מען אין די שולען און אויף פאַרזאַמלונגען געערט דעם אָנ" 
דענקען פון די װאָס זיינען געפאַלען אויפ'ן שלאַכטפעלד אין אַ מלחמת 
מצוה, און װאָס האָבען מקדש השם געווען מיט זייער מסירת נפש און 
העלדישקייט --- די װאָס האָבן ממש מיט זייערע קערפּערס אויפגעשטעלט 
אַ װאַנט אַרום דעם באַלאַגערטען ישוב און צעשמעטערט דעם אייזערנעם . 
רינג פון זיבען פעלקער װאָס האָבען אַרומגערינגעלט דאָס לאַנד, 

און אין נאָך אַ וויכטיגען פּרט האָט זיך אויסגעצייכענט דער עיזבור"- 
טאָג: ער האָט דערמאָנט די װאָס מען איז אַזױ אָפט גענייגט צו פאַר- 
געסען --- די יונגע לומדים און בני תורה, די ישיבה בחורים, און אומ- 
צעליגע יראים וחרדים פון רעליגיעזען לאַגער, וועלכע האָבען זיך ממש 
געװאָרפען אין פייער אַרײן פאַר דער באַפרייאונג פון לאַנד און האָבען 
אַרױסגעװיזען איבערמענשליכע גבורות צו פאַרטרײיבען דעם שונא. זי 

זיינען אין זייער מסירת נפש, אין זייערע גרעסטע קרבנות װאָס אַ מענש 
קען בריינגען, געטריבען געװאָרען פון קידוש השם און קידוש ישראל 
און זיי זיינען געגאַנגען צום טויט אומדערשראָקען. 

עס זיינען דערמאַנט געװאָרען די טייערע, אָפּגעהיטע יונגעלייט וועלבכע 
האָבען דורכגעבראָכען פאַרמאַכטע וועגען צו בריינגען ברויט און געווער 
צו דער באַלאַגערטער ירושלים. עס זיינען מיט באַזונדערען עהרען-פורכט 
דערמאָנט געװאָרען די תורה:ועבודה מענשען פון ;הר עציון" ועלכע 
האָבען מיט זייער טויט געראַטעװעט די אידישע הױפּט-שטאָט און די 
גאַנצע מדינה;: די װאָס האָבען געקעמפט ביז'ן לעצטען אָטעם און זיינען 
געפאַלען מיט אַ תפילה אויף זייערע ליפּען, מיט זייערע פּנימ'ער געריכט 
צום הר הבית און דער הייליגער שטאָט, 

אָט די קדושים האָבען זיך געבראַכט איף דער עקדה פאַר דעם 
לעבען פון אידישען לאַנד און אידישען פאָלק. 

עס זיינען אין די שולען און אויף פאַרזאַמלונגען דערמאָנט געװאָרען 
אָט די תורה קינדער און די באַזונדערע צוואה װאָס זיי האָבען דורך זייער 
קידוש השם נאָך זיך געלאָזען פאַר אַלע קומענדיגע דורות -- אָפּצוהיטען 
און באַשיצען די גייסטיגע ווערטען פון אידענטום, פאַר דעם קיום פון 
אידישען פאָלק און פון אידישען לאַנד, 

אויף דעם ;הר ציון" איז דער יזכור טאָג געפייערט געװאָרען מיט 
אָנצינדען ליכט אין אָנדענקען פון די געפאַלענע גבורים, און אַ באַזונדערע 
מנורה פון פיר רערען איז אָנגעצונדען געװאָרען נאָך די קדושים װאָס 
זיינען געפאַלען יענעם טאָג אין כפר עציון, עין צורים, משואות יצחק, 
און מרבדים, | | 

די רבנות הראשית האָט פאַר דעם טאָג צזאַמענגעשטעלט אַ באַזוג- 
דערען סדר התפילות און אַ ספּעציעלע תפילה פאַרץ וואוילזיין פון דער 
מדינה, אין די פאָלגענדע ווערטער : 

;אָבינו שבשמים צור ישראל וגואלו, ברך את מדינת ישראל, ראשית 
צמיחת גאולתנו". 

די פאַרשידענקייט פון צוגאַנג צווישען די צוויי מיני פייערונגען פון 
דעם אינדעפּענדענץ-טאָג און ערב דעם טאָג איז פאַר מיר גרייפענדיג 
כאַראַקטעריזירט געװאָרען פון דעם דירעקטאָר פון רעליגיע-מיניסטעריום, 
דר. ש. ז. כהנא, אין אַ געשפּרעך מיט אים: 

;דער װאָכעדיגער צוגאַנג צו דעם יום טוב באַגנוגענט זיך מיט דעם 
אָפיציעלען פּראָגראַם -- מיט דעם מיליטערישען פּאַראַד, מיט גאַסע" 
פּראָצעסיעס, מיט פאַרוויילונגען אין די טעאַטערס און פילם-הייזער. אַנדערש 
איז דער רעליגיעזער צוגאַנג, װאָס זעט דעם יום טוב וי אַן ?אתחלתא 
דגאולה". ער באַגנוגענט זיך נישט מיט דעם אַלעם. ער בענקט נאָך 
רעליגיעזע און מאָראַלישע פאָרמען און אויסדרוקען. ער קומט צוגרייטען 
די הערצער און מחנך זיין דעם דור צו גאולה, פון אתחלתא דגאולה 
צו גאולה שלמה. דער רעליגיעזער אויסדרוק פון דעם יום טוב אין 
באַגלײט פון אַ מסורה'דיגער אַרױספאָדערונג, און זי איז געװענדעט 
צו דער צוקונפט... די תפילות זיינען אַ שבח והודי' אויף דער פאַרגאַנגענהײט 
און אַ געבעט אויף דער צוקונפט?... | 

די צווייערליי פאַרשידענע צוגענג צו דעם נאַציאָנאַלען יום טוב מערקען 
זיך גאַנץ בולט אין דער אידישער מדינה, 

אין אַ האָטעל אין ירושלים איז צו מיר געקומען אַן אַלטער רב, אַ 
זקן מופלג, און ווען ער רעדט דאַרף מען זיך צובויגען נאָענט, ממש צו 
זיין מויל, אים צו קענען הערעףן 

ער האָט מיך נישט געטראָפען ווייל איך בין געווען אויף מיין זשורנאַ- 
ליסטישען געיעג, און ער איז געזעסען און געװאַרט אויף מיר עטליכע 
שעה. ווען כ'בין ענדליך אָנגעקומען און זיך מיט אים אַװעקגעזעצט, זיינען 
באַלד זיינע ערשטע ווערטער פאַרשטיקט געװאָרען פון געוויין. פאַר עטליכע 
מינוט דורכאַנאַנד איז דער אַלטיטשקער געזעסען און געויינט און הייסע 
טרערען זיינען אַראָפּגערונען איבער זיין פּנים. דאָס בילד האָט דאָס האַרץ 
צעריסען. כ'האָב געדענקט: אפשר חלילה אַ פערזענליכע טראַגעדיע, 
אפשר אַ דרינגענדיגע נויט און ער דאַרף האָבען הילף, 

ווען ער האָט זיך ענדליך באַרואיגט האָט ער אַרױסגענומען אַ פּאַק 
פּאַפּירען, ,,ליטעראַטור", און מיר דערלאַנגט: ;נא, לייענט דערוייל, ביז 
איך װעל אַביסעל צו-זיך קומען". 

ער האָט זיך דאַן פאָרגעשטעלט אַלס הרב אפרים זלמן האַלפּערן 
איינער פון די עלטסטע און אָנגעזעענסטע רבנים אין ירושלים, 

כ'האָב נאָך פריער געהאַט פיל געהערט װעגען אים אַלס אַקטיוער 
טוער אין קאירגון הנוער החרדי", אַן אָרגאַניזאַציע װאָס פירט אָן מיט 
אָווענט-שעורים פאַר קינדער פון פרומע עלטערען. איבער פינף הונדערט 
תלמידים פון תלמוד-תורה'ס און אויך ישיבות קומען צו די אָװענט- 
שעורים װאָס ווערען געלערענט אין פאַרשידענע טיילען פון שטאָט, און 
זי זיינען עוסק אין תורה ביז שפּעט אין דער נאַכט. די תלמידים, מערס- 
טענס פון אָרימע הייזער, װערען פון דער אָרגאַניזאַציע אויך טײילװייז 
באַזאָרגט מיט זייערע מאַטעריעלע באַדערפענישען. הרב ר' דוד וויידענ- 
פעלד, דער טשעבינער רב, איז דער נשיא פון דעם ;אירגון" און הרב 
האַלפּערז דער יושב ראש, 

האָב איך לכתחילה געדענקט, אַז דער זקן איז צו מיר געקומען אין 
שייכות מיט אָט דער תורה:אינסטיטוציע. אָבער געקומען איז ער גאָר 
אויסגיסען זיין האַרץ איבער דעם מצב פון אידישע טעכטער אין ישראל, 
איבער דער פראַגע פון דער אַזױ גערופענער ;גיוס-נשים" (פרויען מאָ- 
ביליזאַציע), מיט וועלכער עס האָט, אין פאַרלויף פון מיין באַזוך, ממש 
געקאָכט און געזאָטען איבערץ גאַנצען לאַנד, 


* א * 


--- פאַרװאָס טוט איר דאָרט גאָרנישט! װאָס שווייגט איר! -- האָט 
מיין ווירדיגער באַזוכער זיך פאַנאַנדערגעשמועסט אין אַ קוים-הערבאַרער 
שטימע אָבער אין טיפער אויפרירונג --- פילט דאָס איינפלוסרייכע אַמערי- 
קאַנער אידענטום נישט קיין אחריות פאַר דער מאָראַלישער הפקרות אין 
וועלכער טויזענטער אידישע טעכטער װערען דאָ פאַרזונקען? גייט דער 
דאָזיגער מצב ביי אייך דאָרט קיינעם נישט אָן! װי קען דאָס זיין ? וואו 
איז אידישע ערבות, וואו איז אייער אידיש געויסען? כאָטש איר אַלין 
האָט פון צייט צו צייט געשריבען װעגען דעם, געפין איך אָבער דאָרט 
נישט קיין אָפּקלאַנג פון דעם וי דאָס אַמעריקאַנער אידענטום, באַזונדערס 
דאָס רעליגיעזע, רעאַגירט איבער דעם ענין. רבונו של עולם, װאָס טוט 
זיך דאָרט מיט אייך, װאָס שווייגט איר! שווייגען מיינט דאָך חלילה מודה 
זיין, און איר זייט דאָך עתיד ליתן את הדין! 

--- נאָך מיט פיר יאָר צוריק האָבען די גדולי התורה -- הרב צבי 
פּסח פראַנק, הרב זעליג ראובן בענגיס, הרב איסר זלמן מעלצער, הרב 
דוב הערש ויידענפעלד -- אַרױסגעגעבען אַ פּסק דין, פּראָקלאַמירט אַן 
איסור אויף מאָביליזירען פרויען אין דער אַרמײ. רייד איך שױין נישט 
וועגען דער הפקר'דיגער באַציאונג פאַר דער גאַנצער צייט צו אַן איסור 
פון די גרעסטע רבנים אין לאַנד. פון דעם לאַכט מען זיך אויס, וי מ'לאַכט 
זיך אויס פון אַ סך אַנדערע גופי התורה. אָבער װאָס עס פּאַסירט מיט אידי" 
שע טעכטער איז דאָך קיין געלעכטער ניט. עס איז דאָך שוין איצט קלאָר 
פאַר אַלעמען אַז ;גיוס נשים" האָט געבראַכט מורא'דיגע מאָראַלישע הפקרות 
אין דעם לעבען פון טויזענטער פרויען און מיידלעך. מען זעט דאָס אױף 
טריט און שריט, עס רייסט ממש די אױגען איס! אַפילו קינדער פון 
פרומע אידישע הייזער וערען פשוט מער נישט דערקענט פון זײיערע 

טאַטעס און מאַמעס. עס אין דאָך געקומען אַ חורבן אין דעם פאַמיליען- 
לעבען. דאַרף מען דען נאָך ראיות פון איסור הרבנים, פון דעם דין פון 
דער גמרא, פון אַלע גרויסע פּוסקים, ראשונים און אחרונים, אַז גיוס 
נשים פירט צו אױיסגעלאַסענקײט, צו אַ חורבן פון אידישער צניעות 1 דאָס 
באַוואוסטע, דאָס װאָס אַלע זעען און אַלע וייסען, דאַרף דאָך קיין ראיה 
נישט... | 

דער זקן בלייבט זיצען שטיל, ער פאַרדעקט מיט ביידע הענט דאָס 
פּנים און זיין גאַנצער קערפּער טרייסעלט זיך פון געוויין.. 


* * * 


איך קוק איבער די ,ליטעראַטור" װאָס ער האָט מיר דערלאַנגט -- 
נישט קיין לומדות איבער דער פראַגע, נישט קיין מקורות פון הלכה, נאָר 
אויסשניטען פון דער אַרמײ צייטונג .במחנה". 

באַלד די בילדער און קאַרטונס װאָס ערשיינען דאָרט צו דעמאָנסטרירען 
דאָס ,גליקליכע? לעבען אין די אַרמײ-לאַגערען, ווייזען אייך, קודם בל, 
אַז די געפעפערטסטע אַמעריקאַנער ;טאַבלאָידס" און זשורנאַלען זיינען 
מוסטערען פון צניעות אין פאַרגלייך מיט דעם. דאָס דאָזיגע לעבען און 
פאַרבריינגען צווישען די געשלעכטען ווערט געוויזען אין אַלערלײ קאָנצי- 
ענדיגע" פּאָזעס און געשטאַלטען. מען באַרימט זיך דערמיט, מען מאַכט 
דערפון אַ ,פּאטריאָטישע? דעמאָנסטראַציע. 

איבער אַ העסליך אױסגעלאַסענעם קאַרטון פון אַ מיידעל מיט צויי 
מענער, ערשיינט אַן אויפשריפט אונטערן קעפּעל אעשרת ימי גך-עדן" 
(צען טעג אין גן עדן!). איך איבערזעץ אין פּאַראַגראַף פון דעם, פון 
העברעאיש, כזאָל נישט זינדיגען מיט די רייד: 

;די קאַרטונען אויף אָט דער זייט שילדערען עפּיזאָדען פון דער 
ווירקליכקייט אין איינעם פון די אַמבעסטען איינגעאָרדענטע אַנשטאַלטען 
פון אונזער אַרמײ -- דער אָפּרו-לאַגער. מיט דער פאַרענדיגונג פון די 
9'טע מאַנעוורעס, האָבען אַזױ װי זיבען טויזענט זעלנער, זעלנערקעס 
און אָפיצירען געוואונען צען טעג ,גן עדן". די אויסגעצייכענטע באַציאונג, 
די גוטע שפּייז, און די אינאָרדנונג פון אָנגענעמענע פאַרוויילונגען -- 
די אַלע זאַכען בריינגען דערצו, אַז די סאָלדאַטען זאָלען זיך פילען אין 
אָט דעם לאַגער בעסער װוֹי אין דער היים. אַלע (דאָ ווערען אויסגערעכענט 

די פאַרשידענע אַרמײי-:דינסטען און מיליטערישע טיטולען --- ד, א.) וואוינען 
צוזאַמען, טאַנצען און זינגגען צוזאַמען און טרינקען צװאַמען וי איין 
גרויסע, לוסטיגע פאַמיליע --- און אַלע באַוואונדערען די שיינע זעלנער- 
קעס פון אונזער אַרֹמײ... אַדמיניסטראַציע מענשען טענהץ אַז פילע פאַר- 
לאָזען דעם לאַגער מיט אַ צעבראָכען האַרץ, טייל פון זיי צוליב דער 
קורצקייט פון דער װאַקאַציע:צײיט, און טייל פון זיי צוליב די מיידלעך... 
אָבער, פאַראַן אַזעלכע, װאָס קומען צוריק אין לאַגער, װי גליקליך-פאַר- 
הייראַטע פּאָרלעך?... 


* * ** 


אָט אַזױ ווערט דער מיליטערישער ;גן עדן" געשילדערט מיט פין- 
טעלעך, באַגלײט פון בילדער ;פון דער ווירקליכקייט". אין דער אַרמײי'ס 
אייגענער צייטונג, 

די פּינטעלעך װערען אויסגעפילט פון אומצעליגע געשיכטעס װאָס 
ווערען דערציילט אין די גאַסען, אין די קאַפעען און אויך אין די היימען, 
וועמעס טעכטער דינען אין דער אַרמײ. אין איין פרום אידיש הויז האָבען 
טאַטע-מאַמע מיר פאַרטרױט אַז זיי דערקענען מער נישט זייער טאָכטער.. 
זי רעדט רייד װאָס זיי האָבען קיינמאָל פון איר נישט געהערט, זי האָט 
אַראָפּגעװאָרפען פון זיך דעם גאַנצען עול פון דער אידישקייט, אין וועלכער 
זי איז דערצויגען געװאָרען, און מ'קען מיט איר מער נישט איינ'טענה'ען 
--- זי ווייס אַלץ און פאַרשטיײיט אַלץ, 

די עלטערען האָבען גערעדט פון איר אין ;לשון עבר", וי זי װאָלט 
חלילה געווען טױיט... 

עס איז פאַר מיר קלאָר געװאָרען, אַז יענע אַלע װאָס טענהץן אַזױ 
הייס, אַז פרויען אין דער ישראל אַרמײ זיינען נישט אונטערװאָרפען צו 
קיינע געפאַרען אין זייער מאָראַל און צניעות, זאָגען נישט דעם אמת, אָדער 
אויס פּשוט'ער אומוויסענקייט, אָדער אויס אבזיכטליכען שקר. די גאַנצע 
וועלט ווייס װי ערנסט עס זיינען אָט די געפאַרען פאַר פרויען אין מילי- 
טער. און די װאָס מיינען אז די ישראל אַרמײ איז אַן אױסנאַם אין דעם 
פּרט, לייגען זיך פייגעלעך אין בוזים, 

די אָנצוהערעניש װאָס ווערט געמאַכט אין דעם ציטירטען פּאַראַגראַף 
פון דער אַרמײ-צייטונג וועגען אַדמיניסטראַציע מענשען װאָס באַקלאָגען 


145 


ישראל און אירע גלותץ 


זיך אַז פילע פאַרלאָזען דעם לאַגער, פאָדערט אַ שטיקעל פּירוֹש, און 
איך קען אייך זאָגען װאָס דאָס מיינט, | 

פון עטליכע מיליטער-מענשען אין ישראל איז מיר אויסגעקומען צו 
הערען אָפּענהאַרציגע רייד וועגען דעם ענין ;גיוס נשים". טייל פון זיי, 
אַמװײניגסטען, ערקלערען גאַנץ דייטליך, אַז די יונגע פרויען און מיידלעך 
אין אַרמײי-דינסט, זיינען נישט נאָר קיין הילף אין דעם זין פון אוים: 
שטעלען אַ גוט-געאיבטע דיסציפּלינירטע אַרמײי -- זיי זיינען אַ גרויסע 
שטערונג. עס איז שװער, אָפט אוממעגליך, זיי צו דיסציפּלינירען און 
זייערע ;סאָציאַלע? באַגריפען פון אַרמײ-לעבען מאַכען עס אָפט אומ- 
מעגליך צו האַלטען אויך די מענער צו דער ניטיגער מיליטערישער 
רוטינע. 

;לגבי דער גאַנצער אומגעהייערער אויפגאַבע, װאָס מיר האָבען דאָ 
פאַר זיך --- האָט איינער פון די מיליטערישע בעאַמטע געזאָגט -- זיינען 
פרויען אַ שטערונג, זי פּלאָנטערען זיך אונטער די פיס -- און עס װאָלט, 
פון יעדען שטאַנדפּונקט באַטראַכט, זיין פיל בעסער אָן זיי. פאַר אַ געזונטער 
אַרמײי:מאָראַל זיינען זיי היזק, ניט קיין ריווחת"... 


* * א 


אין סך הכל, קאָן מען אָבער זאָגען, איז די גאַנצע לינקע איינשטעלע- 
ניש פאַר ;גיוס נשים" נישט קיין גװאַלדאָוונע איבעראַשונג פאַר יעדען 
איינעם װאָס האָט בעאָבאַכטעט פון דער נאָהענט װאָס עס קומט פאָר. 

דער צעפלאַקערטער קאַמף איבער גיוס נשים, שטעלט מיט זיך פאָר 
בלויז נאָך איינעם פון די געבראָכענע אָפּמאַכען װאָס זיינען געשלאָסען 
געװאָרען מיט דעם רעליגיעזען צד אין דער רעגירונגס קאָאַליציע. דאָס 
ברעכען אָפּמאַכען איז פאַרװאַנדעלט געװאָרען אין אַ סיסטעם -- אַ 
פּאָליטישע ;מאָראַל? אַזאַ. פאַר וועלכער אַלע מיטלען זיינען כשר. ערשט 
דער אָפּמאַך וועגען רעליגיעזען חינוך, דאַן דער אָפּמאַך און די דעמאַגאָ 
גישע דריידלעך וועגען לערער אין די ;מעברות", און אָט -- אַרום דעם 
אָפּמאַך וועגען פרויען מאָביליזאַציע. 

מ'מוז, אין מיטען די אַלע קולות וברקים, דערמאָנען אַז די פּשרה 
וועגען באַפרײיען רעליגיעזע פרויען פון מיליטער-דינסט, איז נישט גע- 
קומען פון דעם רעליגיעזען צד. דער דאָזיגער צד האָט געקעמפט פאַר 

לאַנגע חדשים, אַז אַלע פרויען, פרומע אָדער נישט-פרומע, זאָלען אויס- 
געלאָזען װערען פון דעם מאָביליזאַציע-פּלאַן. אין מלחמה:צייט האָבען 
די רעליגיעזע פירער נישט געמאַכט קיין איינווענדונגען אויף דעם גע- 
ביט, און די ראָלע פון פרומע אידישע טעכטער אין די שלאַכטען אַרום 
גוש עציון, אויף די בערג אַרום ירושלים, אָדער אין די רעליגיעזע קיבוצים 
טירת צבי אָדער יבנה, איזן גוט באַקאַנט. די פרומע אידישע טעכטער 
זיינען אין מסירת נפש, אין שפּרינגען אין פייער אַרֹײן, נישט אָפּגעשטאַנען 
פון די מענער. אָבער אין פרידענס-צייט, זיינען די רעליגיעזע מנהיגים 
באַשטאַנען, מוזען פרויען געשאַנעװעט וערען, מון שטרענג אָפּגעהיט 
ווערען דער ;כבוד בת מלך פּנימה", זיי טאָרען נישט אויסגעשטעלט וע" 
רען צו די געפאַרען פון אַרמײ-לעבען 

און די פּשרה, אַז פרומע מיידלעך זאָלען באַפרײט װערען פון דינסט 
איז געקומען פון בן-"גוריונ'ען. דעם רעליגיעזען בלאָק איז די פּשרה 
גאָר נישט געפעלען, אָבער ער האָט קיין אויסװועג נישט געהאַט און זיך 
געפונען געצוואונגען זי אָנצונעמען. עפּעס איז דאָך אַלץ בעסער װי 
גאָר נישט, | 


א * * 


אָבער עס האָט זיך באַלד אַרױסגעװיזן אַז אויך דער אָפּמאַך איז נישט 
מער וי אַ ;סקרעפּ אָװו פּייפּער". כ'װאָלט נישט זאָגען, אַז בן-גוריון אַליין 
איז אין דעם שולדיג, אָבער פּונקט וי נאָך די אַנדערע דערמאָנטע אָפּ- 
מאַכען, האָבען זיינע אונטערלינגען און פּאַרטײי-מענשען גענומען מאַנעװ- 
רירען צו מאַכען פון דער גאַנצער פאַרשטענדיגונג אַ צינישען חוזק. מ'האָט 
נעמליך אַװעקגעזעצט קאָמיסיעס אױיסצופאָרשען די מיידלעכ'ס פרומקייט, 
און דערביי באַװאָרענט אַז די לינקע מיטגלידער אין אַזעלכע קאָמיסיעס 
זאָלען זיין אין דער מאַיאָריטעט -- אַזױ אַז זעץלטען אַ מײידעל איז פון 
אַזעלכע קעקזאַמענס? אַרױס בשלום. מ'האָט גענומען די מידלעך אױיף 
פאַרהער און ;לומדות", און די װאָס האָבען נישט אַרױסגעװיזען בקיאות 
אין שולחן-ערוך זיינען געשטעלט געװאָרען אין דעם ,גאָדין"-קלאַס, און 
! מ'האָט זיי באַצייכענט אַלס ,ליגנערינס". 

דער דאָזיגער ג;סיסטעם?" גייט אָן נאָך איצט. עס איז דער צינישסטער 
ספּעקטאַקעל װאָס מ'קאָן זיך נאָר פאָרשטעלען. אַז מ'זעט, למשל, אַ פרום 

ישראל און אירע גלותץ 


מיידעל גיין אין גאַס מיט אַ בחור, איז דאָס אַ געניגענדער גרונט, מֵילִי" 
טעריש צו פּסל'ען איר פרומקייט! פּונקט װוי עס װאָלט געװוען רעליגיעז 
פאַרבאָטען פאַר אַ מיידעל צו גיין מיט אַ בחור! 

אָדער די עקקזאַמינערס פרעגען פרומע מידלעך אַזעלכע קלוגע 
שאלות, וי מ'מאַכט אַ מוציא איבער אַ רעטאַך, וואו עס שטייט אין דער 
תורה אַז פרויען טאָרען נישט דינען אין דער אַרמײ, אָדער וי כשר'ט 
מען פלייש פרײטאָג נאָכמיטאָגא... און אַז זי ווייס נישט איף דעם צו 
ענטפערען, איז אַ סימן מובהק, אַז זי איז נישט אָפּגעהיט, און אַז זי איז 
אַ ליגנערקע. 

די אַלע געשיקטע פראַגען זיינען נישט בליז פון ;סתם מקשן", נאָר 
זיי באַצװעקען גראָב אָפּצולאַכען פון דעם גאַנצען רעליגיעזען לעבענס- 
שטייגער --- צו , באַװײיזען" אַז עס איז גאָר קיין אונטערשיד נישטאָ צוי- 
שען אָפּגעהיטע אידישע טעכטער און נישט-אָפּגעהיטע, ממילא איז נישטאָ 
קיין גרונט פאַר אױיסנאַמען לטובת זיי. 

דער ,סיסטעם" פון אָפּמאַך-ברעכערײ אַרבײט, בכן, אויף אַלע כלים, 
און עס איז קלאָױ, אַז אויב עס װועט נישט אַרײנגעבראַכט װערען עפּעס 
באַזינונג אין אָט דעם מין פּאָליטישע ;מאָראַל", וועלען יונגע פרויען אין 
ישראל זיין מאַטעריאל פאַר קרענקליכע אַרמײ-"פאַרװײלונגען", אָנשטאָט 
מאַמעס פון אַ נייעם דור. 

וי אַזױ ישראל'ס אַרמײ קאָן פון דעם געהאָלפען ווערען, אָדער װי 
אַזױ דאָס װעט פאַרזיכערען די מיליטערישע צוקונפט אין דער אידישער 
מדינה -- איז באמת נישט צו באַגרייפען! 

דער ווייצמאַן אינסטיטוט אין רחובות 


מיט מיין באַזוך אין רחובות האָב איך, דעם אמת, געזאָגט, באַצװעקט 
נישט נאָר צו זען דעם וייצמאַן אינסטיטוט, נאָר אפשר נאָך מער, צו זען 
ווייצמאַנ'ען אַלײן,. אים זען כאָטש נאָך איין מאָל. אין דעם אינסטיטוט, 
האָב איך זיך משער געװוען, מוז זיין גענוג װאָס צו זען, גרויסע וויסעג- 
שאַפטליכע וואונדער, אָבער צי איך װעל קאָנען פון דעם מאַכען זשור. 
נאַליסטישע אמטעמים" האָב איך געצווייפעלט, װאָס קאָן איך דערציילען 
דעם לייענער ועגען מאָלעקולען, פּאלימערען, אַמינאָ עסידס אָדער גע- 
שפּאָלטענע אטאָמס. אַז דאָס ביסעל װאָס איך האָב באַקומען פון די כע- 
מישע, פיזישע אָדער מאַטעמאַטישע ויסענשאַפטען אין אַמעריקאַנער סקולס 
האָט מיר, געדענק איך, קוים געקלעקט דורכצומאַכען די עקזאַמענס, און 
כ'האָב נאָךְ זיי געמאַכט אַ ;ברוך שפּטרני" מיט גרויס כונה... 

אָבער כאָטש כאַפּען אַ קוק אויף דעם אויסטרוימער און גרינדער פון 
אָט דער גרויסער ויסעגשאַפט-מלוכה אין דער באַנײיטער אידישער מדינה, 
איז געווען אַ טיפער באַגער. כ'האָב אין משך פון די לעצטע דרייסיג יאָר 
געהאַט מיט ד"ר וייצמאַנ'ען אומצייליגע אינטערוויוס, פאַרבראַכט פיל 
שעה'ן אין זיין געזעלשאַפט און זיך צוגעהערט צו זיינע באַצויבערענדיגע 
שמועסען און זיין שאַרפען, עכט שלום עליכמ'דיגען הומאָר. האָב איך 
געטראַכט, אפשר װעל איך כאָטש פון זיין פּנים קאָנען אַראָפּלײענען וויפיל 
צופרידענקייט ער געניסט פון זיין לעבענס-װוערק, אָדער וויפיל חרטה 
עס עגבערט אים אויף פּאָליטישע חטאים... אויף וויפיל אָט דער גרעס- 
טער פּקח פון מאָדערנעם ציוניזם פילט אַז ער האָט איבערגעקליגט די 
אומגעהויערע שטערונגען אויף זיין לעבענס-וועג און אויף וויפיל ער האָט 
איבערגעקליגט זיך אַלײין... 


* * * 
און נאָך אַ זאַך האָט שטאַרק גערייצט מיין נייגעריגקייט. אויף דעם 

גרויסען מיליטערישען פּאַראַד פון יום העצמאות אין תל-אָביב האָב איך 
געהערט פאָרלייענען אַ באַגריסונג מעסעדזש פון אים, אין וועלכען עס 
איז געברויכט געװאָרען דער באָמבאַסטישער זאַץ: ;כחנו ועוצם ידינו 
עשו את כל החיל הזה" (אונזער אייגענער כח און די שטאַרקײט פון אוג- 
זערע הענט האָבען דאָס אַלץ עראָבערט). דער זאָג האָט אױף דער גרוי- 
סער שמחה געלאָזען אַ זויערען טעם אין מויל, באַזונדערס ביי טראַדיציאָ- 
נעלע אידען, און מ'האָט וועגען דעם גערעדט מיט האַרצװײיטאָג. ‏ עס האָט 
געקלונגען װוי עפעס אַ להכעיס'דיגע פּארא-פראַזע געגען אַ פּסוק אין 
משנה תורה. | 

װאָס זשע ווייזט זיך אַרױס? וייצמאַן איז, אַמװײניגסטען אין דעם 
פאַל, נעבעך געווען אומשולדיג. ער איז אַזױ געווען אימשטאַנד צו שריי- 
בען דעם מעסעדזש, אָדער אַפילו אים דיקטירען, װי איר קאָנט לאַנדען 
אויף דער לבנה. | 

עפּעס אַ חלב-פרעסערישער ,גאָוסט ראַיטער" האָט אים געשריבען 
אין זיין נאָמען. 

אָבער די בענקעניש, אָדער נייגעריגקייט, האָט געמוזט בלייבען אומ- 
באַפרידיגט. כ'האָב וייצמאַנ'ען מער נישט געקאָנט זען. מר. איזידאָר 
פּאַסאָוו, וועלכער נעמט-אויף די באַזוכער און דערקלערט זיי די מערק- 
ווירדיגקייטען פון דעם אינסטיטוט, האָט מיר געװיזען, אַריבער דעם 
שטח פון די אינסטיטוט-בנינים און די אָראַנדזש-פּרדסים, ויצמאַנ'ס 
הויז: דאָרט געפינט ער זיך, אַן ערנסט קראַנקער, אַ כמעט אומבאַועגלי- 
כער, און געוויסע געסט װאָס דערציילען, אַז זיי האָבען לעצטענס מיט אים 
גערעדט, זאָגען נישט דעם אמת. 

ס'האָט געריסען דאָס האַרץ קוקענדיג בליז אױיף דעם הױז, אין 
וועלכען דער שטענדיג צאַפּעלדיגער און שטענדיג שפּרודעלדיגער וייצמאַן 
באַװועגט זיך קוים. איך האָב זיך אין דעם מאָמענט דערמאָנט אין אַ גע- 
שפּרעך מיט אים, מיט עטליכע צװאַנציג יאָר צוריק, אין וועלכען ער האָט 
מיר געזאָגט: ,צו עראָבערען און בויען אַ קראַנק לאַנד מוז געהילט 
ווערען אַ קראַנק פאָלק, און כ'האָב מורא, אַז אָט די היילונג װעל איך 
שוין אין מיינע טעג נישט זען"... 

ווייצמאַן האָט דעמאָלט נאָך געזען מיט געזונטע אויגען! 
א גנ *' 

אָבער ווייצמאַן האָט געהאַט די זכיה נאָך צו זען די פאַרװוירקליכונג 
פון זיין גרויסען חלום אין אַ באַנײטער אידישער מדינה -- דעם וויסענ- 
שאַפטליכען אינסטיטוט אין רחובות, פאַר וועלכען דער אינטענסיווער 
שטאַטסמאַן האָט, אין זיינע לעצטע יאָרען, כמעט אָפּגעטראָטען דעם פּלאַץ 
צו דעם אינטענסיווען ויסענשאַפטסמאַן. דער אינסטיטוט װאָס טראָגט 
זיין נאָמען, איז אין זיין אַלגעמײנעם פאַרנעם געװאָרען דאָס װאָס ער האָט 
זיין גאַנץ לעבען זיך פאָרגעשטעלט און געפּלאַנט. מ'האָט מיר געזאָגט, 
אַז די פאַרשײידענע לאַבאָראַטאָריעס פון דעם אינסטיטוט זיינען אַזױ פול- 
קאָם און אַזױ פאָרגעשריטען אין אינסטרומענטען און װיסענשאַפטליכער 
אוױיסשטאַטונג, אַז נישט נאָר קאָנען קיין אַנדערע לאַבאָראַטאָריעס אין מי- 
טעל-מזרח זיך מיט זיי נישט פאַרגלייכען, נאָר אַפילו נישט די פון גרוי- 
סע לענדער אין אײראָפּע. אַפילו די אױסשטאַטונג אין קיינער פון די 
אַמעריקאַנער לאַבאָראַטאָריעס איבערשטייגט נישט אויף דעם געביט דעם 
ווייצמאַן-אינסטיטוט, 

ד"ר ווייצמאַן האָט ביי פילע געלעגענהייטען אוױיסגעדריקט די איבער- 
צייגונג, אַז די װיסענשאַפט-אינסטיטוציע װאָס ער פּלאַנעװעט איז איינער 
פון די שליסלען צו דער צוקונפט פון דער אידישער מדינה. פאַר דעם 
צוועק, האָט ער געהאַלטען, װעט מען מוזען האָבען די הילף פון אידישע 
װויסענשאַפטסלײט אין אויסלאַנד,. ער האָט באַװיזען צונויפצוברענגען אַ 
רייע פון די גרעסטע װיסענשאַפטליכע מוחות פון אַמעריקע און אײראָפּע, 
וועלכע זאַמלען צונויף די אוצרות פון וויסען, װאָס זיינען נויטיג אױיף 
צו דערגרונטעווען די אוצרות פון דער נאַטור, װאָס זיינען טיף באַגראָבען 
אין דעם באָדען פון ארץ-ישראל. 

דער אינסטיטוט פאַרנעמט זיך נישט בלויז מיט פאָרשען און דער- 
גיין די אַלץ נייע סודות פון די פאַרשיידענע ויסענשאַפטען, נאָר אויך 
מיט אָנװענדען זיי אויף די פּראַקטישע נויטען און באַדערפענישען פון 
לאַנד און איר באַפעלקערונג -- אויף דעם װאָס מ'רופט פאַפּלאַיד 
סייענס". ' 
| פאַר דער פאַרהעלטניסמעסיג קורצער צייט װאָס די לאַבאָראַטאָריעס 
זיינען אויסגעבויט געװאָרען --- זיבען יאָר, אומגעפער -- ווערען זיי קרע- 
דיטירט מיט אַ רייע ויסענשאַפטליכע דערגרייכונגען װאָס וװערען באַ- 

טראַכט פאַר אומשעצבאַר אין דער ווייטערער אַנטװיקלונג פון דער מדינה, 
אויסצורעכענען בלויז עטליכע פון זיי: 

אין דעם אינסטיטוט ווערט אַנטװיקעלט אַ סאָרט סינטעטישע שפּײז 
פון פּראָטעינס, װאָס דאָס ווערט באַטראַכט פאַר איינעם פון די אינטע- 
רעסאַנטסטע און פאַרשפּרעכענדיגסטע געביטען פון מאָדערנער פאָרשונג. 
דאָס איז פאַרבונדען, מיט אַ גאַנצער רייע פּראָבלעמען, װאָס אפשר דער 
וויכטיגסטער פון זיי איז דאָס שפּייז פּראָבלעם. טעאָרעטיש איז דאָ גע" 
נוג פּראָטעין שפּייז אויף דער װעלט צו דערנערען די גאַנצע מענשהייט, 
אָבער עס באַשטײט אין גרעסטען טייל פון גרינס, וועדזשעטעיבעלס, נישט 
פון שפּייזען פון בהמות, אין וועלכע די װעלט האָט אַ קריטישען מאַנגעל. 
דאָס פּראָבלעם איז בכן, צו באַנוצען וועדעזשעטעיבעל פּראָטעין אין דער 
פאָרם פון פאַרהאַרטעװעטע ;קעיקס" פון אויל-קערענדלאך אָדער פון ,סאָי- 
בינס" און עס פאַרװאַנדלען אין פּראָטעין שפּײיז פאַר דעם מענשליכען גע- 
ברויך. 

אַ חוץ דעם גרויסען מאַנגעל אין פלייש-פּראָטעינס, האַלט מען אַז 
סינטעטישע פּראָטעין קאָן אויך העלפען היילען פאַרשיידענע מענשליכע 
קראַנקהייטען,. מחמת אַזאַ מין פּראָטעין-שפּײיז שטייט העכער װי נאַטיר- 
ליכע. אָט די אַרבײט גייט-אָן אויף אַ גרויסען מאַסשטאַב אין דעם וייצ- 
מאַן אינסטיטוט, 

די רחובות װיסענשאַפטלער אַרבײטען אויך אינטענסיוו אויף די קאַנ- 
סער-פּראָדוצירענדע שטאָפען, צו געפינען אַ רפואה פאַר אָט דער פּלאָ- 
גענדיגער מענשליכער חולאת;: אוױף אַנטװיקלען אַ ניעם סאָרט נײלאַן 
פון ,קאַסטאָר בינס", װאָס דאָס קאָן זיין דער באַזיס פון אַ גרויסער נײלאַן 
טעקסטיל אינדוסטרי ; און -- װאָס איז פון אומגעהויערער ויכטיגקייט 
פאַר דעם לאַנד -- אויף אַ נייער און מער װוירקזאַמער מעטאָדע פון ;ענט- 
זאַלצען" זאַלץ-:װאַסער. | 

זיך צו מאַכען אַ באַגריף פון דער אומגעהויערער באַדייטונג פון אָט 
| דער אַרבײט דאַרף מען בלויז וויסען, אַז אין ישראל'ס דרום-מדבר, דער 
נגב, למשל, איז דאָ פיל װאַסער, אָבער דאָס ואַסער אַנטהאַלט צופיל 
זאַלץ, ענטהאַלטען דאָס װאַסער אויף אַן עקאָנאָמישען אופן און אויף אַ קאָ- 
מערציעלען מאַסשטאַב װעט העלפען מאַכען דעם נגב פאַר אַ פרוכטבאַרען 
שטח פון אַגריקולטור פּראָדוקציע, װאָס װאָלט קאָנען דערנערען די װאַק" 

גאולה-װוײיטאָגען פון דער אידישער מדינה 


סענדיגע באַפעלקערונג פון דער מדינה. אָט אויף דעם וויכטיגען פּראָבלעם 
האָט דער וייצמאַן אינסטיטוט די גאַנצע צייט געאַרבײט צװזאַמען מיט 
דער =פּאַלעסטײן ריסוירטש אַסאָשיאײטס פון האַרװאַרד", װאָס איז גע- 
שאַפען געװאָרען פון דער אַמעריקאַנער קאָמיטע פון דעם רחובות אינ- 
סטיטוט, דאָס פּראָבלעם רירט אויך אָן פיל אַנדערע געגענטען פון ישראל, 
װאָס נויטיגען זיך אין פריש װאַסער פאַר איריגאַציע. 


2 / * * 


פון סאַמע אָנפאַנג פון זיין ציוניסטישער אַרבײט, מיט העכער פופ- 
ציג יאָר צוריק, האָט ד"ר ווייצמאַן געווידמעט זיינע װיסענשאַפטליכע פאָר- 
שונגען צו דעם פּראָבלעם פון שאַפען אַ סינטעז צװישען אַגריקולטור, 
כעמיע און אינדוסטריע,. דאָס נעמט אַרײן דעם געביט פון אַזוי גערו- 
פענער פּלאַסטיק, דער פּראָדוקט װאָס איז ביז מיט עטליכע יאָר צוריק. 
באַטראַכט געװאָרען אַלס ,סאָבסטיטוט" פאַר גלאָזיהאָלץ, טעקסטיל, בוי" 
מאַטעריאַל, א. אז. וֹ,, און װאָס האָט לעצטענס אַריינגעדרונגען אין אַזױ 
פיל אַנדערע אינדוסטריעלע געביטען אַז עס שטעלט איצט מיט זיך 
פאָר אַ. רעװאָלוציע אין וועלט-דיסטריבוציע פוֹן רויע מאַטעריאַלען. 

דורך דער אַנטװיקלונג פון פּלאַסטיקס, אויף וועלכען עס װערט פי- 
בערהאַפט געאַרבײט אין די רחובות לאַבאָראַטאָריעס, װעט דער ישראל- 
באָדען ווערען אַ קװאַל פאַר רויע מאַטעריאַלען אין אַ זין, װאָס איז געווען 
אוממעגליך זיך אַפילו פאָרצושטעלען מיט אַ דור אָדער צווי" צוריק, 

די געביידעס און די גאַנצע לאַנדשאַפט פון דעם וויצמאַן אינסטי- 

טוט מאַכען אַ מאַיעסטעטישען איינדרוק. נישט נאָר איז די אױסשטאַ- 
טונג אינערליך דאָס לעצטע װאָרט פון טעכנאָלאָגיע, נאָר אויך אויסער- 
ליך קאָן מען זען, אַז די בנינים זיינען געפּלאַנעװעט מיט אַ בליק פאַר 
מאַקסימום באַקוועמליכקייט און עסטעטישען עפעקט. דער ויסענשאַפט 
צענטער פון ישראל האָט דורך אָט די בנינים געשטעלט אַ צויבערליכען 
מוסטער פון אויסערליכער שיינקייט און אַרכיטעקטועלער האַרמאָניע. 
ער איז אויך אויף דעם געביט איינע פון די אָנציענדסטע אַקאַדעמישע 
אינסטיטוציעס אין דער וועלט, 

+ א 2 
אין זיין בוך ;טראיעל ענד עראָר" שילדערט ד"ר ווייצמאַן, אויף אַ 

זייער גרייפענדיגען אופן, די פּערזענליכקייט פון דעם באַרימטען דייטשישען 
װויסענשאַפטסמאַן פריץ האַבער, אַ גע'שמד'טער איד, וועלכער האָט גע- 
אַרבײט אויף אַלע כלים אָפּצורעדען איינשטיינ'ען פון אָנשליסען זיך אין 
ווייצמאַנ'ס װיסענשאַפטליכער אַרבײיט לטובת ארץ ישראל. ער האָט גע" 
קלאָגט אַז איינשטיינ'ס קאַריערע װעט ליידען ,אומערזעצליכען שאָדען" 
אויב ער װעט פאַרבינדען זיין שיקזאַל מיט די ציוניסטען און באַזונדערס 
,מיט אַזאַ ‏ אױיסגעשפּראָכענעם ציוניסט װוי וייצמאַן אַלײף, 

אין די היטלער-יאָרען האָט ד"ר וייצמאַן באַגעגענט האַבערן אין 
דער שווייץ, אַ צעבראָכענער, קראַנקער מענש, װאָס האָט אַרומגעװאַנדעלט 
וי אויף אַן עולם התוהו. היטלער האָט פון אים געמאַכט אַ שיינעם 
תכלית ! ווייצמאַן האָט אים דאַן געמאַכט די אָנצוהערעניש וועגען קומען 
קיין ארץ-ישרא?, אָבער האָט די זאַך נישט געפּרעסט צו-שטאַרק, וויסענדיג 
אַז דער מענש פאַרמאָגט נישט אַ ברעקעל אידישען זעלבסט-רעספּעקט, 
מיט אַ צייט שפּעטער האָבען זיי זיך ווידער באַגעגענט, און האַבער האָט 
שוין דעמאָלט געמאַכט פאַר וייצמאַנ'ען די פאָלגענדע װידוי: 

,ד"ר ווייצמאַן, איך בין געווען איינער פון די מעכטיגסטע מענשען 
אין דייטשלאַנד. איך בין געווען מער װי אַ גרויסער אַרמײ קאָמאַנדיר, 
מער וי אַ קאַפּיטאַן פון אינדוסטריע. איך בין געװען דער גרינדער פון 
אינדוסטריעס ; מיין אַרבײט איז געווען דרינגענד נויטיג פאַר דער עקאָי 
נאָמישער און מיליטערישער אויסברייטונג פון דייטשלאַנד. אַלע טירען 
זיינען פאַר מיר געווען אָפען. אָבער די פּאָזיציע װאָס איך האָב פאַרנומען, 
וי גלאָררײיך זי האָט נישט געזאָלט זיין, איז גאָר נישט אין פאַרגלייך 
מיט אייערע. איר שאַפּט נישט אין שפע -- איר שאַפט פון גאָרנישט, 
אין אַ לאַנד וואו עס פעלט אויס אַלץ; איר זוכט אַריינצוברענגען אין אַ 
געפאַלען פאָלק אַ חוש פון זעלבסטווירדע, און איך דענק אַז איר זייט 
מצליח. איך, ביים סוף פון מיין לעבען, געפין זיך באַנקראָט. ווען איך 
װעל שוין נישט זיין און זיין פאַרגעסען, װעט אייער אַרבײט שטין, וי 
אַ שיינענדיגער מאָנומענט, אין דער לאַנגער געשיכטע פון אונזער 
פאָלק". .. 

האַבער האָט ענדליך אָנגענומען ויצמאַנ'ס אָנבאָט -- צו-שפּעט: 
ער איז געשטאָרבען פּלוצים. אָבער װאָסער קלאָרע זעהונג פון אַ נשמה 
װאָס איז אַזױ געזונקען אין כף:הקלע!י.. 

דער רעליגיעזער תוך פון ציוניזם דורך די 
אוינען פון חיים ווייצטאן ע"ה 


ד"ר חיים וייצמאַן איז אין זיין אידיש דענקען געווען אַן השבלה- 
פּראָדוקט, כאָטש ער איז אין פּריװאַטע געשפּרעכען אָפט געװוען גע- 
נייגט דאָס אָפּצושפּאַרען. ער האָט פּרעטענדירט אָפּצואוואַרפען די נעגאַ- 
טיווע טענדענצען פון דער השכלה, דעם אָפענעם פאַרמעסט אירען צו 
שניידען לעבעדיגע שטיקער פון טראַדיציע:אידישקייט, אָבער ער האָט 
געהאַלטען אַז אין איר אװועלטליכען" פאַרנעם איז די השכלה געװען 
;קאָנסטרוקטיוו". זיין מיטעל-וועג צווישען די בלאָנדזשענישען פון דער 
השכלה און גלייכליניגען אידישען דענקען האָט ער געפונען אין אחד 
העמ'ען. 

ווייצמאַן האָט אָפט צוגעגעבען -- און ער מאַכט דאָס אויך קלאָר 
אין זיין אױטאָביאָגראַפיע -- אַז אחד-העם האָט אויף אים אויסגעאיבט 
אַ שטאַרקע גייסטיגע השפּעה. קער איז געוען זאָגט ער, איינער פון 
די פאָרמאַטיווע כוחות אין די פריהע יאָרען פון מיין לעבען". ער זעצט 
אָבער צו, אַז לגבי דעם פּראַקטישען ציוניזם איז אחד-:העם נישט געוען 
זיין רבי, 

,מ'האָט מיר אָפט פאָרגעװאָרפען -- שרייבט וייצמאַן -- אַז איך בין 
נישט געווען אַזױ קריטיש וועגען אחד העמ'ען וי איך בין געווען וועגען 
אַנדערע ציוניסטישע פּערזענליכקייטען. דער אמת איז, אַז איך האָב פון 
אים שטענדיג געדענקט אַלס דעם פילאָזאָף, נישט דעם מענש פון מעשים, 
אַ מוזיק קריטיקער דאַרף נישט קאָנען שפּילען אויף אַן אינסטרומענט, 
אָבער זיין קריטיק איז צוליב דעם נישט וייניגער װאָגיג. איך האָב נישט 
דערװאַרט פון אחד-העמ'ען װאָס איך האָב דערװאַרט פון הערצל'ען: 
מיין צוגאַנג איז געווען אין גאַנצען אַנדערש 


2 * / ן 

ווייצמאַנ'ען האָט אימפּאָנירט די , צוריקגעצויגענקייט און באַשײדענ- 
קייט" פון אחד-העמ'ען. ווייצמאַן מאַכט דאָ, אגב, דעם טעות װאָס אַנדערע 
זאָבען געמאַכט אין דער באַדייטונג פון דעם נאָמען, טייטשענדיג ,אחד- 
העם? -- איינער פון פאָלק. אין דער אמת'ן מיינט גאָר אחד-העם --- אין 
תנ"כ'ישען זינען -- דער חשוב'סטער פון פאָלק, דער העכסטער פון פאָלק, 
און אורטיילענדיג אַפילו בלויז לויט'ן ליטעראַרישען נאָמען, איז אחד-העם 
געווען ווייט פון אַן עניו. דאָך האָט וייצמאַן געהאַלטען אַז עס מוז גע- 
שאַפען ווערען א צונויפגוס, אַ סינטעז, צווישען דעם הערצלאנישען 
ציוניזם, ד. ה. דעם פּאָליטישען און פּראַקטישען ציוניזם -- און דעם 
אחד-העמ'ישען,. װאָס קאָנצענטרירט זיך אױיף דֶעם ,קװאַליטאַטיוען 
פּראָגרעס פון דעם ארץ-ישראל ישוב". 

ווייצמאַן אונטערשטרייכט מיט צופרידענהייט, אַז ;אין שפּעטערע יאָרען 
זיינען די צוויי אַנשויאונגען פאַראייניגט געװאָרען", און אַז פיל פון זיין 
געדאַנק און אַרבײט ,זיינען געווידמעט צו דער דערגרייכונג פון אָט דעם 
סינטעז" -- דער סינטעז, הייסט עס, פון דעם אויסשליסליך נאַציאָנאַלען 
געדאַנק, פון דעם אחד-העמ'ישער ,לאומיות"-פילאָזאָפּיע, מיט דעם גע" 
דאַנק פון פּראַקטישען ציוניזם און באַנײיטער ארץ-ישראל. וייצמאַן איז 
געװאָרען אַ פייערדיגער חסיד פון דער דאָזיגער קאָמבינירטער שיטה, 
און ער רעדט מיט גרויס סימפּאַטיע וװועגען אחד-העמ'ס קריטישער באַ- 
ציהונג צום ערשטען ציוניסטישען קאָנגרעס, אויף וועלכען ער, אחד- 
העם, איז געזעסען -- װי ער האָט שפּעטער אַליין געשריבען -- ;וי אַן 
אָבל אויף אַ חתונה"... וייצמאַן באַלױכט אָט די קריטישע באַציהונג 
מיט דער דערקלערונג, אַז אחד:העם קהאָט געציטערט פאַר די מאָראַ- 
לישע ווערטען פון דער באַװעגונג", וייל ער האָט געהאַלטען אַז ;אידי- 
שער כבוד, אידישע פרייהייט, אידישע זעלבסט-עמאַנציפּאַציע, קאָנען נישט 
דערגרייכט ווערען דורך עפענטליכע דעמאָנסטראַציעס, נאָר דורך אינער. 
ליכער דיסציפּלין און זעלבסט-באַהערשונג?... 

ווייצמאַן, דער שאַרפער מח אָבער האַלבער משכיל, האָט זיך נישט 
צופיל געגריבעלט אין אָט די ,מאָראַלישע ווערטען", האָט זיי נישט עק- 
זאַמינירט מיט זיין היסטאָרישען פאַרגרעסער-גלאָז, נאָר האָט זיי אָנגע- 
נומען װי דאָס לעצטע װאָרט אין ארץיישראל'ס גייסטיגער אויפריכ- 
טונג, | | 

אָבער וייצמאַן האָט אויך געהאַט זיינע דערהויבענדיגע מאָמענטע 
און עס זיינען געווען צייטען ווען ער האָט דעם גאַנצען ענין אַרומגענו- 
מען גרינטליך, מיט אַ טיפען היסטאָרישען חוש. און מערקוירדיג -- 
אַזעלכע דערהויבענדיגע מאָמענטען האָט ער געהאַט דווקא ווען ער האָט 
גערעדט צו גױיים און צו באַרימטע גו'אישע פּערזענליכקייטען. דאָס 
האָט שוין עפּעס נישט געשטימט מיט השבלה'שער פּסיכאָלאָגיע, מיט דעם 
משכיל'ישען דיקטום פון ,זיי אַ איד אין דיין געצעלט און אַ מענש אין 
גאַס"... דווקא ק;אין גאָס", פאַר פרעמדען געברויך, אַזױ צו זאָגען, 
האָט וייצמאַן אָפּערירט מיט די קרעפטיגסטע היסטאָרישע באַגריפען 
וועגען דער באַדייטונג פון ארץ:ישראל, אין דעם לעבען און קיום פון 
אידישען פאָלק; און דווקא דאָרט האָט ער שטאַרק באַטאָנט די ענגע 
פאַרבינדונג צווישען אידישער אמונה מיט דער אידייע פון שיבת ציון. 

װאָלט איך נישט זאָגען אַז דאָס איז געװוען אַ מין ;טאָפּעלטע בוכ- 
האלטעריע", אָדער צו פּאַראַפראַזירען אַ היינע"פראַזע: שאַמפּאַניער פאר 
גויים און װאַסער פאַר אידען -- אָבער דער פאַקט בלייבט, אַז דער ,איד 
פון דורות", דער היסטאָרישער איד, האָט אַרױסגערעדט פון ויצמאַנ'ען 
דווקא ווען ער האָט געקנעלט ציוניזם מיט באַרימטע גױים אָדער איז 
אויפגעטראָטען פאַר גויאישע אוידיענצען. עס איז מיר עטליכע מאָל 
אויסגעקומען אים צו הערען ביי אַזעלכע געלעגענהייטען, און כ'האָב מיר 
שטענדיג געטראַכט: אפשר װאָלט ער אַמאָל משנה געווען דעם סדר?... 
אידען װאָלטען מיט אַזעלכע רעדעס אויך נישט געקאָנט זיך חלילה דעם 
מאָגען פאַרדאַרבען... 

איין מוסטער פון וייצמאַנ'ס דערהויבענע מאָמענטען װערט דאָ אי- 
בערגעגעבען דורך אַן עפּיזאָד פון זיין ערשטער באַגעגעניש מיט באַל- 
פור'ן -- אַ באַגעגעניש, אין וועלכער וייצמאַן האָט, אַזױ צו זאָגען, ,פאַר- 
קויפט" יענעם באַרימטען גוי דעם ציוניזם װי אַ דורכאויס ,רעליגיעזע 
באַוועגונג", | 


* * א 


אין אַן אינטערוויו װאָס איך האָב געהאַט מיט אים מיט עטליכע 
צװאַנציג יאָר צוריק, און װאָס איז אין זיין צייט געווען פאַרענפטליכט אין 
,מאָרגען זשורנאַל", האָט ד"ר ווייצמאַן באַמערקט אונטער אַנדערעס, אַז 

פון אַלע זיינע באַגעגענישען מיט חסידי אומות העולם האָט ער געפונען 
אין באַלפור'ץ דעם איינציגען, װאָס האָט אָפּגעשאַצט דעם ציוניזם, און 
אויך די באַלפור דעקלאָראַציע, נישט בלויז װי אַ טובה צו אידען נאָר 
וי אַ וועלט-פּראָבלעם. ער האָט געהאַלטען אַז די אידישע פּראַגע אין אַ 
וועלט-פראַגע און מוז װי אַזעלכע געלייזט ווערען. 

אָבער נאָך אַן ענין האָט באַלפור גרינטלעך באַנומען -- האָט מיר 
ווייצמאַן דערקלערט ביי יענער געלעגענהייט -- נעמליך, אַז די אידישע 
פאַרבינדונג מיט ארץ ישראל שטאַמט פון די טיפסטע אמונה-װאָרצלען, 
און אַז אפילו פרייע, אַטעאיסטישע אידען, זיינען געקניפּט מיט דעמזעלבען 
שורש וען זייער פאַוואוסטזיין קומט אין באַרירונג מיט ארץ ישראל, 
כאָטש זיי וועלען דאָס נישט אַרױסזאָגען ,אין אַזופיל ווערטער"... 

איז אין דער פאַרבינדונג העכסט טשיקאַװֹע, אַז עס איז געווען ד"ר 
ווייצמאַן, וועלכער האָט דער ערשטער געגעבען באַלפור'ן אָט דעם טי" 
פערען בליק אין דעם תוך אַריין פון דעם ציוניזם און דער ציוניסטישער 
באַװעגונג. און וייצמאַן גיט-איבער װעגען דעם אָט דעם ויכטיגען 
עפּיזאָד : 


* * ִ* 


אין אָנפאַנג פון 1906 האָט ער געהאַט זיין ערשטע באַגעגעניש מיט 
באַלפור'ן. עס האָט זיך דעמאָלט געקאָכט מיט דעם אוגאַנדע פּראָיעקט, 
און עס האָט געהייסען אַז באַלפור האָט באַצװעקט מיט דעם אינטערויו 
צו באַקערען ווייצמאַנ'ען צו דעם געדאַנק. דער געשפּרעך האָט זיך אָנגע- 
פאַנגען מיט באַלפור'ס פראַגע, פאַרװאָס טייל אידען, ציוניסטען, באַ- 
קעמפען אַזױ ביטער דעם אוגאַנדע אָנבאָט. די ענגלישע רעגירונג איז 
ווירקליך באַשטרעבט צו פאַרגרינגערען די אידישע לאַגע, און דאָס 
פּראָבלעם איז אַ פּראַקטישעס און עס פאָדערט אַ פּראַקטישען צוגאַנג, 

ווייצמאַן האָט אין זיין ענטפער פאַנאַנדערגעװיקעלט דעם צװעק און 
די באַדײיטונג פון דער ציוניסטישער באַוועגונג, 

;איך האָב זיך אָפּגעשטעלט -- שרייבט וייצמאַן -- אויף דער גייס- 
טיגער זייט פון ציוניזם. איך האָב אָנגעװיזען, אַז נאָר אַ טיפע רע- 
ליגיעזע איבערצייגונג אויסגעדריקט אין מאָדערנע פּאָליטישע טער- 
-מינען קאָן לעבעדיג האַלטען די באַװעגונג, און אַז אָט די רעליגיעזע 

איבערצייגונג איז באַזירט אויף ארץ:ישראל און נאָר אויף ארץיישראל. 
יעדער אָפּקער. פון ארץיישראל איז -- נו, אַ פאָרם פון עבודה זרה. איך 
האָב צוגעזעצט, אַז ווען משה רבינו ווֹאָלט געקומען צום זעקסטען ציוניס- 
טישען קאָנגרעס וען עס איז אָנגענומען געװאָרען די רעזאָלוציע לטובת 
דער אוגאַנדע קאָמיסיע, װאָלט ער זיכער וידער אַמאָל צעבראָכען די 
לוחות . . . 

,מיר האָבען געוואוסט אַז דער אוגאַנדע אָנבאָט האָט גוטע כונות -- 
האָט ווייצמאַן ווייטער איינגע'טענה'ט מיט באַלפור'ן -- און פון אויבען- 
אויף קאָן עס אויסזען צו זיין דער מער פּראַקטישער וועג. אָבער איך 
בין זיכער אַז דאָס אידישע פאָלק װעט קינמאָל נישט געבען דאָס געלט 
אָדער די ענערגיע װאָס פאָדערט זיך אויפצובויען אַ װיסטען שטח און 
אים מאַכען באַוואױינבאַר, סיידען דאָס לאַנד איז ארץיישראל. נאָר ארץ- 
ישראל האָט אָט דעם צויבערדיגען און ראָמאַנטישען אַפּיל פאַר אידען 
אונזער געשיכטע איז װאָס זי איז נאָר צוליב אונזער פעסטען אָנהאַלט 
אין ארץ-ישראל, מיר האָבען קיינמאָל נישט אַנערקענט קיין נידערלאַגע 
און ארץ-ישראל איז קיינמאָל נישט אַרױס פון אונזער זכרון?... 

באַלפור האָט פאַרקירעװועט דעם שמועס צו ד"ר הערצל, װעמעס 
נאָמען ער האָט קוים געדענקט ריכטיג נאָכצוואָגען. ער האָט געהערט 
אַז דער ד"ר הערצל איז אַן אויסגעצייכענטער פירער, וועלכער האָט גע- 
גרינדעט און אָרגאַניזירט די באַװעגונג... וייצמאַן האָט אויף דעם 
באַמערקט, אַז הערצל האָט טאַקע אַװעקגעשטעלט די באַװעגונג אויף אַ 
נייעם באַזיס, ,האָט געגעבען דער טראַדיציע אַ מאָדערנעם פּאָליטישען 
פאַרנעם; אָבער הערצל איז געשטאָרבען יונג, און ער האָט אונז גע- 
לאָזען אָט די אוגאַנדע-ירושה, װאָס מיר זוכען צו ליקווידירען"... 


א א א 


די באַגעגעניש האָט זיך געענדיגט אויף דער נאָטע, אַז באַלפור האָט 
צוגעגעבען אַז ער האָט געלערענט עפּעס ;גאָר נייעס? וועגען דעם ציוניזם, 
אַז ער פאַנגט אָן תופס זיין דעם באַהערשענדיגען סענטימענט אין אידישע 
הערצער, און אַז ער װועט עס מאַכען פאַר זיין אויפגאַבע זיך נעהנטער 
צו באַקענען מיט דעם גאַנצען ענין, אין דעם באַזונדערען ליכט וי 
ווייצמאַן האָס עס אים געוויזען 


159 


ישראל און אירע גלותץ 


מרס. לעפּאָלד ראָטשילד, אַ ביטערע געגנערין פון ציוניזם: ;איך האָב 
געהאַט אַן העכסט אינטערעסאַנטען געשפּרעך מיט אַ יונגען רוסישען 
איד, אַ לעקטאָר אין דעם אוניווערזיטעט". 

און באַלפור האָט זיך גענומען ,נעהנטער באַקענען" מיט דעם ענין 
|האָט דורכגעלייענט הערצל'ס ,יודענשטאַט", און שפּעטער, אויך ;אַלט- 
ניילאַנד*, יענע צױבערהאַפטע ראָמאַנטישע ויזיע, װאָס דער פאָטער 
פון פּאָליטישען ציוניזם האָט אויסגע'חלומ'ט װעגען ארץיישראל װי די 
באַנײטע אידישע מדינה, 

עס איז נישט שווער זיך משער צו זיין דעם איינדרוק װאָס דאָס האָט 
געמוזט מאַכען אויף באַלפור'ן אין ליכט, פון דעם װאָס װייצמאַן האָט 
אים געזאָגט. ער האָט געקאַנט זען וי אַפילו דער איד פון אַ וייטער 
וועלט, פון אַסימילאַטאָרישען אָפּשטאַם, האָט געזען אַ באַנייטע ארץ- 
יישראל, באַהוֹיכט אַמװייניגסטען אין אויסערליכער פאָרם, מיט אידישער 
טראַדיציע. הערצל האָט נישט געהאַט קיין צוטריט צו אָריגינעלע אי 
דישע קוועלען און אַלץ װאָס ער האָט באַװויזען אויפצוכאַפּען פון אידישקייט 
איז רעפאָרמיסטישע ,פאָרם און דעקאָרום?, אָבער מיט זיין טיפער ויזיע 
האָט ער דאָך תופס געװען דעם עכטען רעליגיעזען זין פון די אידישע 
בענקענישען נאָך ארץיישראל, | 

און דער קלאָרער מח און דאָס אָפענע האַרץ באַלפור'ס האָבען אָן 
ספק געמוזט באַאײינדרוקט װוערען וװען ער האָט געלייענט, למשל, דעם 
לעצטען שמועס אין ;אַלטנײלאַנד", די נאָטע אויף וועלכער דאָס קינסט- 
לערשע װערק ענדיגט זיך: 

איינער פון די העלדען פרעגט: ;מיר זעען דאָ א ניע גליקליכע 
אָרדנונג און אופנים פון אַ מענשליכען חברה'שען לעבען. וער האָט 
זיי באַשאַפען ?" 

איינער פון דער מסיבה ענטפערט: ;די נויט"; אַ צוייטער: ,דאָס 
פאָלק": אַ דריטער: ;די נייע מיטלען פון האַנדעל און וואנדעל": אַ. 
פערטער: ;חכמה און װיסענשאַפט?: אַ פינפטער: ;די ליבע און ליי- 
דען", א. אז. װו. אָבער דאָס סאַמע לעצטע װאָרט האָט רבי שמואל. ער 
האָט זיך אויפגעהויבען פון זיין שטול און געזאָגט אין אַ הויך קול: 

;דער רבונודשל-עולם!?7... 


באַלפור האָס אַ קורצע צייט דערנאָך געשריבען אין אַ בריו צו 

ד"ר וייצמאַנ'ס ראָלע אין פאַרשפּרײיטען אָט דאָס ליכטיגסטע און 
תוכ'יגסטע פון דער ציון- באַװעגונג צווישען די גרויסע פון די אומות 
העולם --- טראָץ זיינע אַלע שפּעטערע פעלישריט -- װעט קיײנמאָל נישט 
פאַרגעסען ווערען. זיינע היסטאָרישע פאַרדינסטען און זיין צויבערהאַפטע 
פּערזענליכקייט האָבען אים אויסגעטיילט אַ זייער בכבודי'יגען פּלאַץ אין 
דער אידישער געשיבטע. 

מערקווירדיגע פאַקטען ווענען ד"ר ווייצמאַנ'ס . 
שאַרפען זכרון 


ווען עס האָט אימיצער געשטעלט ד"ר חיים װײיצמאַנ'ען אַ פראַגע, 
אָדער עס איז פאָרגעקומען אַ באַגעגעניש, װאָס האָט אויף דער שנעל 
אַרױסגעפאָדערט זיין כח הזכרון, פלעגט ער זיך אַ רייב טאָן מיט דער 
האַנט אויף דער הינטערשטער זייט פון קאָפּ אָנשטאָט אויפ'ן שטערען, 
און באַלד געענטפערט. װעךנאָר איך האָב דאָס באַמערקט אַ סך מאָל 
ווען איך האָב זיך געפונען אין ווייצמאַנ'ס געזעלשאַפט -- פלעג איך זיך 
דערמאָנען אָן דעם, װאָס ר' אברהם אב"עזרא זאָגט ערגעץ, אַז ,דאָס 
אָרט, וואו עס געפינט זיך דער כח הזכרון איזן אין דעם לעצטען טייל 
פון מח?... 


דורך אַ האַנט-באַרירונג איבער'ן הינטערשטען טייל פון זיין גרויסען 
מח פלעגט וייצמאַן זיך דערמאָנען אויגענבליקליך, נישט נאָר קאָמפּלי- 
צירטע ויסענשאַפטליכע פאָרמולאַס און טעקסטען נאָר -- װאָס איז 
אפשר נאָך מערקווירדיגער --- נעמען און פּערזאָנען, װאָס ער האָט באַ- 
געגענט מיט לאַנגע יאָרען פריער, וי אויך מינדערוויכטיגע טאָג-טעג- 
ליכע געשעענישען און אינצידענטען, װאָס פליען ביים פּשוט'ן מענשען 
געוויינליך אַרױס פון קאָפּ עטליכע שעה שפּעטער. זיין זכרון פאַר פאַר" 
שיידענע טאָגיטעגליכקייטען איז ממש געװוען צום שטינען אין אַנבאַ- 
טראַכט פון די הויכע שוערע ענינים װאָס ער האָט געטראָגען אויפץ 
קאָפּ און די אומגעהויערע פאַראַנטװאָרטליכקײטען מיט װעלכע ער איז 
שטענדיג געווען באַלאַסטעט, | 


עטליכע טשיקאַװע מוסטערען פון ד"ר וייצמאַנ'ס פּענאָמאַלען זכרון, 
אויך אין טאָג-טעגליכען פאַרקער, װערען דאָ איבערגעגעבען. 

פּראַפּעטאָר איינשטיין װאַשט זיין גומענעם קאָלנער 


אין זומער פון 1921, זיינען ד"ר וייצמאַן און פּראָפּעסאָר איינשטיין 
פאַר עטליכע טעג אײינגעשטאַנען אין אַ קליװולאַנדער האָטעל. די צימערען 
פון ביידע גרויסע געסט זיינען אַ גאַנצען טאָג געווען פול מיט מענשען: 
רעפּאָרטערס, ציוניסטישע עסקנים, חשוב'ע בעלייבתים און סתםנייגע- 
ריגע. ביידע געסט אין זייערע באַזונדערע ;סוויטס" זיינען אַ גאַנצען טאָג . 
פאַרװאָרפען געװאָרען מיט אַלערלײ פראַגען, וויכטיגע און אומוויכטיגע, 
און זיי האָבען אַלעמען געענטפערט גענוי און אויספירליך. אַפילו נאַאיווע 
פראַגען האָבען זיי נישט מבטל געווען, נאָר געענטפערט מיט פילאָזאָפישער 
געלאַסענקײט, אָפט באַגלײט פון אַ שמייכעל. אַ יונגער רעפּאָרטער האָט 
פאַרלאַנגט, למשל, אַז איינשטיין זאָל אים אויף איין פוס ;דערציילען" זיין 
רעלאַטיװױטעט טעאָריע. דער גרויסער אידישער ויסענשאַפטסמאַן האָט 
געװאָלט וויסען וי ווייט דאָס רעפּאָרטערל אין דערגאַנגען אין מאַטע- 
מאַטיק, פיזיקס, כעמיע, און יענער האָט אים פאַרזיכערט. אַו ער האָט 
דאָס אַלץ געלערענט אין... האַי סקול! איינשטיינ'ס ענטפער איז גע" 
ווען -- אַ צי פון דער לולקע און אַ שמייכעל.,. אַן אַנדער רעפּאָרטער 
האָט געפרעגט וויצמאַנ'ען, וי לאַנג ער האָט געאַרבײט אױף זיין ;טי" 
עזיטי" דערפינדונג, און וייצמאַן האָט אים קאַטעגאָריש דערקלערט, אַז 
ער איז ניט דער דערפינדער פון טי"ען"טי, און אים געבעטען ער זאָל 
די דאָזיגע קלאַנגען אָפּלײיקענען. מיט אַזעלכע מיני שמועסען איז אַװעק 
דער גאַנצער טאָג, 

פאַרנאַכט, אַ שעה צייט איידער זיי האָבען ביידע געזאָלט אויפטרע- 
טען אויף אַ גרויסער מאַסענפאַרזאַמלונג, האָט ד"ר וייצמאַן זיך פּלוצים 
אויפגעכאַפּט פון זיין שטול און אַ זאָג געטאָן: ,ד"ר איינשטיין... ער 
האָט זיכער פאַרגעסען, כ'מוז אים דערמאָנען!?... 

ער האָט געלאָזען דעם גאַנצען עולם און איז אַרין אין פּראָפּעסאָר 
איינשטיינ/ס צימער -- איך נאָך אים, 

אין װאָס האָט ער אים געדאַרפט דערמאָנען אַזױ דרינגענדיג? 

צו וואַשען זיין גומענעם קאָלנער!... 

פּראָכּעסאָר איינשטיין האָט געטראָגען גומענע קראַגענס, און די עובדה 
פון װאַשען די קראַגענס זיינע האָט ער קיינעם נישט אָנגעטרױיט. ער 
האָט דאָס געטאָן אַלײן. און ער איז געװען אַ שטאַרקער מקפּיד צו 

דערשיינען אויף עפענטליכע פּלעצער אין אַ פריש געװאַשענעם קאָל- 
נער. | 
אַן ?אָפּמאַך" אַזאַ האָט ער געהאַט מיט וויצמאַנען, ער זאָל אים אין 
דעם דערמאָנען. וייצמאַן איז אַרײן צו אים און אַ זאָג געטאָן מיט גרויס 
זריזות: ;דאָקטאָר -- דער קראַגען"! 

אַ סעקונדע שפּעטער האָב איך געזען איינשטיינ'ען אין זיַן שלאָפ- 
צימער איבער אַ שיסעל װאַסער מיט זייף, רייבענדיג און ואַשענדיג זיין 
גומענעם קאָלנער... | 


אימיצטר האָט געלאַטכענט וייצמאַנ'ם נאָטיצען 


אויפ'ן צװאַנציגסטען ציוניסטישען קאָנגרעס אין ציריך. 

דער עולם אין ,טאַן האלע" איז געזעסען געשפּאַנט װאַרטענדיג אויף 
ווייצמאַנ'ס רעדע. וי באַקאַנט, איז די אידישע וועלט דעמאָלט געגאַנגען 
אויף רעדלעך מיט דעם גצעטילונגס-פּלאַן?. די ציוניסטישע באַװעגונג 
איז געווען שאַרף צעטיילט אין ;יאָ זאָגער" און ;ניין זאָגער". װײיצמאַן 
איז געוװוען פון די יאָ-זאָגער, און ער איז אַ שעה פאַר זיין אויפטריט 
געזעסען אין זיין צימער און צוגעגרייט נאָטיצען פאַר דער רעדע. 

ווען ער איז שוין געזעסען אויף דער פּלאַטפאָרמע האָט אים אימי- 
צער אַרוסגערופען אויף עטליכע מינוטען, און ער האָט געלאָזט ליגען 
די נאָטיצען --- צוויי בלעטלעך פּאַפּיר, איף זיין שטול. װען ער איז 
צוריקגעקומען און דער פאָרזיצער האָט אים פאָרגעשטעלט, האָט ער גע- 
נומען זוכען די נאָטיצען, אויפ'ן שטול, אויף דעם רעדנער-שטענדער, 
אין אַלע קעשענעס -- נישטאָ. זיי זיינען פאַרשוואונדען װי אין װאַסער ‏ 
אַרײן. 

באין ברירה האָט ער זיך געשטעלט רעדען אָן נאָטיצען, דורכאויס פון 
זכרון. און אַ מייסטערװוערק פון אַ רעדע איז דאָס געװען: נישט בלוין 
די שטענדיגע װייצמאַנישע פּיקחות, נישט בלויז זיין געויינליכע /מער- 
דערליכע" סאַטירע אויפ'ן חשבון פון געוויסע אַפּאָנענטען -- נאָר אויך 
פול מיט דעטאַלנע ציפערען, פאַקטען, און אַ רייע ציטאַטען פון פאַר- 
שיידענערליי סטייטמענטס און דאָקומענטען. 

נאָך דער רעדע בין איך אַװעק אין מיין האָטעליצימער אָנשרײבען 
אַ באַריכט פאַר'ן ,מאָרגען זשורנאַל". מען קלאַפּט אין טיר און עס קומט 

גאולה-װײיטאָגען פון דער אידישער מדינה 


אַרײין אַ יונגערמאַנטשיקעל, אַ צייטונגסמאַן פון ווילנע אָדער פון װאַר- 
שע -- איך געדענק שוין נישט -- און ער וייזט מיר אַ באַגײיסטערטער 
װאָס ער האָט ,געפונען": וייצמאַנ'ס נאָטיצען! אַ קלאָר, פּערלדיג כתב 
מיט האַלבע און פערטעלדיגע זאַצען געשריבען אין העברעאיש, און מיט 
ציטאַטען, ציפערען און קורץ-נאָטירטע פאַקטען. | 

אויף מיין פּראַגע, צי ער האָט בדעה דאָס אומצוקערע װאָרים 
ווייצמאַן האָט דאָס אַרומגעזוכט, האָט ער דערקלערט, אַז עס פאַלט אים 
גאָר נישט איין -- עס איז ביי אים אַ: טייערער ,סואָוועניר?"... 

איך האָב פאַרגליכען די נאָטיצען מיט מיינע אייגענע, װאָס איך האָב 
אַרונטערגענומען בעת דער רעדע, און איך האָב ממש געשטױנט פון 
דער פּינקטליכקייט און דעם אַקוראַטנעם סדר, מיט וועלכער וייצמאַן האָט 
דורכגעפירט זיין טעמע --- פון אויסווייניג! עס האָט נישט געפעלט קיין 
איינציגער דעטאַל, קיין איינציגער ציטאַט, | 

ווען כ'האָב דערנאָך געפרעגט וייצמאַנ'ען, װי ער האָט באַװיען 
דאָס אַלץ צו געדענקען אין פּינקטליכער אָרדנונג אָן די נאָטיצען האָט 
ער געענטפערט: עס מאַכען זיך ביי מיר נאָטיצען אין מח בעת איך 
מאַך זיי אויפ'ן פּאַפּיר, און זיי זיינען אַפּנים פּונקט אַזױ גוט... 


ד"ר ווייצמאַן כאַראַקטעריזירט אַ קאָנגרעס-רעדע 


בעת יענער היסטאָרישער דעבאַטע איז אַ איד אַרױף אויף דער 
פּלאַטפאָרמע, גערעדט פאַר פייער און פאַר װאַסער, אין הויכע עװאַזשנף" 
פראַזען, און נעבעך נישט געוואוסט ווען צו ענדיגען. קיינער האָט נישט 
געוואוסט װאָס ער וויל, צי איז ער פֿאַר עפּעס אָדער געגען, און צייי 
טונגסלייט צוזאַמען מיט דעם עולם זיינען געזעסען נערוועזע און אומגע- 
דולדיגע. קווער האָט אָנגעדרײיט אָט דעם פיגעל?" -- האָט אַן ענג- 
לישער רעפּאָרטער. געפרעגט מיט רציחה, 

קיינער האָט נישט געואוסט װאָס דער רעדנער ול און קיינער 
האָט אויך נישט געוואזסט װער ער איז. מען האָט געפרעגט פאַרשידענע 
קאָנגרעס-באַאַמטע --- קיינער קען אים נישט, קיינער געדענקט אים 
נישט. ענדליך האָט אימיצער אַ פרעג געטאָן ביי װייצמאַנ'ען. ער האָט 
געכאַפּט אַ קוק אויף אים און געזאָגט : 

-- אָ, ער! ער איז מיט העכער צװאַנציג יאָר צוריק איינמאָל צו 

מיר געקומען מיט אַ פאַרטיגען פּלאַן וי אויסצוקויפען ארץיישראל אין אַ 
חודש צייט און אַריבערפּעקלען אַהין די אידען פון אַלע גלות'ן... אִי 
כ'געדענק אים, זיין נאָמען איז -- -- -- 

אַ רעפּאָרטער האָט געפרעגט וויצמאַנ'ען, צי ער האָט נישט עפּעס 
אַ פּאַסיגען נאָמען, אַן אָנגעמאָסטענע פראַזע,. צו באַצייכענען די באָמ- 
באַסטישע פּראַזאָלאָגיע פון אַזאַ מין גאָרנישט זאָגענדיגער רעדע. וויצ- 
מאַן האָט אַ שמייכעל געטאָן און געענטפערט: 

-- יאָ, ;קרני ראמים על ביצי כנים?... 


,װאָס מאַכט גאולח ל" 


אָנפאַנג יוגי, 1921, איז אין קליװולאַנד פאָרגעקומען אַן אױטאָמאָביל- 
פּאַראַד פאַר ד"ר וייצמאַן און פּראָפּעסאָר איינשטיין, וועלכע, וי שוין 
דערמאַנט, זיינען דעמאָלט דאָרט געווען צו"גאַסט. איך האָב זיך גע- 
פונען אין דעם אױטאָמאָביל מיט די גרויסע געסט, און ווען די קאַר 
האָט זיך דערנענטערט צו דער גאַס וואו איך האָב געואוינט, האָב איך 
געזאָגט: דאָ גיי איך אַרונטער. איך האָב אין מיין הוין אַ זייער ויכ- 
טיגען גאַסט: אַ ני-געבאָרענע טאָכטער -- ;גאולה", איז איר נאָמען. 

-- גאולה! -- האָט וייצמאַן איבערגעפרעגט אין איבערראַשונג -- 
איר האָט זיך מקדים געווען, זי געבראַכט פאַר משיח'ן... זאָל זיין מיט 
מזל! : | 
מיט זעכצען יאָר שפּעטער האָב איך באַגעגענט ויצמאַנ'ען אין דער 
שווייץ. נאָכ'ן שלום-עליכם האָט ער זיך גענומען נאָכפרעגען אויף גע" 
וויסע פּערזאָנען,. און באַלד, אַ קנייטש געטאָן דעם שטערען: ;יאָ, און 
װאָס מאַכט עפּעס נאולה ?"... 

כ'בין געבליבען שטיין מיט אַן אָפען מויל, אָבער כ'האָב פון דער 
שטוינונג קיין װאָרט נישט געקאָנט אַרױסרעדען. מיין גרוס פון גאולה 
איז פאַרשטומט געװאָרען... | 

מים מלוכה פירער און מים נדולי תורה אין ישראל 








אינטערוויו מיט פּרעמיער דוד בךנוריון 


אין די אָפּאָזיציע-קרייזען פון ארץ-ישראל, קאָנט איר גאַנץ אָפט 
הערען די באַשולדיגונג, אַז פּרעמיער דוד בן-גוריון איז אַ ;דיקטאַטאָר?, 
אָדער אַז ער האָט דיקטאַטאָרישע נייגונגען. מיט אָט דעם סך-הבל דער" 
קלערט די אָפּאָזיציע אַלע זיינע האַנדלונגען און אַרױסטריטען געגען 
איר, | 

אין מיין אינטערוויו מיט אים האָב איך אַזעלכע כאַראַקטער-שטריכען 
נישט באַמערקט. איך האָב, װֹי איר זייט זיך משער, נאָך קיינמאָל נישט 
געהאַט קיין פּערזענליכע באַגעגעניש מיט אַ דיקטאַטאָר. נאָר אויב אַ 
דיקטאַטאָר איז אַ פּאַרשױן װאָס רעדט צו אייך פון הינטער די װאָנצעס 
אָדער מאַכט אייך פילען אייער מינדערוויכטיקייט -- איז ב-גוריון, אין 
פּערזענליכען געשפּרעך, ווייט, ווייט פון דעם. אדרבה, ער איז ביז גאָר 
העפליך און פריינדליך. אַ ליבליכער שמייכעל טוט זיך נישט אָפּ פון זיין 
פּנים און ער מאַכט אייך פילען היימיש און חבר'יש. 

אַזױ װי דאָס איז געװען דאָס ערשטע מאָל װאָס איך בין זיך צו" 
נויפגעקומען מיט אַ אידישען פּרעמיער, האָב איך לכתחילה געדענקט, אַז 
איך ווייס נישט גענוג װי זיך נוהג צו זיין... אפשר דאַרף איך פריער 
אינסטרואירט ווערען וועגען געוויסע מאַניערען און העפליכקייטען, אָדער 
גאָר נעמען פריער אַ קורס אין קקוירטיסיס". האָב איך דערװאַרט, אַז 
בן"גוריונ'ס פּריװאַטער סעקרעטאַר, מר. עווראן,. װעט מיר שוין מסתמא 
געבען די נויטיגע קלעקציע" איידער ער פירט מיך אַרין אין דעם 
פּרעמיער'ס פּריװאַטען קאַבינעט. אָבער דער סעקרעטאַר האָט מיר וועגען 
דעם אַ װאָרט נישט געזאָגט. בליז מיך אַריינגעפירט, פאָרגעשׂטעלט 
און מיר געלאָזען אויף אייגענעם באַראָט. אין דערזעלבער רגע זיינען מיר 
געקומען אויפ'ן זכרון די אָפטע באַגעגענישען מיט בךגוריונ'ען מיט 
אומגעפער פינף און דרייסיג יאָר צוריק, ווען ער איז אַרומגעפאָרען אי- 
בער אַהייאָ אַלס פועלי-ציוניסטישער רעדנער און װי מיר פלעגען אָפט 

פאַרברענגען אין ציוניסטישע ויכוחים. די מאָמענטאַלע דעראינערונג 
האָט מיך באַפרײיט פון יעדער פאַרלעגענהייט. איך האָב אים אַדרעסירט 
פּשוט: ;מיסטער ב גוריון", און באַלד זיך מיט אים פאַנאַנדערגע- 
שמועסט -- אויף היימישען אידיש. דאָס, האָב איך מיר געטראַבט, 
װעט זיין דער באַקוועמסטער אויסוועג פון דעם שפּראַכען פּראָבלעם: 
אַזױ װי ער רעדט ענגליש ,על פּי המבטא הספרדי" און איך רעד 
ספרדישן העברעאיש וי אַ געבאָרענער טערק, װעט אידיש זיין אַ מחיה 
פאַר ביידען. 

און אַזױ איז עס טאַקע געוען. װי אַלע פאַנאַטישע העברעאיסטען 
רעדט נאָך בן"גוריון אַן אויסגעצייכענטען אידיש, און מיר האָבען זיך 
ביידע געקוויקט מיט דער געלעגענהייט... 


* * * 


אָבער אַ רעכטיביסעל וייניגער מחיה'דיג איז געװוען דער אינ- 
טערוויו גופא. און נישט דווקא צוליב דעם װאָס עס איז אונז אויסגע- 
קומען זיך ,אידייאיש" צו ראַנגלען אין משך פון די פראַגען און ענט. 
פערס, נאָר מערסטענס צוליב דעם װאָס ער איז באַשטאַנען אויף אַ באַ- 
שטימטער פּראָצעדורע אין פירען דעם געשפּרעך. 

כ'האָב זיך בשעת מעשה דערמאָנט אין אַן אינטערוויו װאָס איך האָב 
באַקומען מיט וועלכע דרייסיג יאָר צוריק פון פּרעמיער לאָיד דזשאָרדזש'ן 
אין אַמעריקע. דעמאָלט איז עס צוגעגאַנגען פיל גרינגער. איך האָב גע- 
שטעלט אַ פּראַגע און ער האָט געענטפערט; דאַן די צוייטע פראַגע 
און די דריטע, און לאִיד דזשאָרדזש האָט געענטפערט נאָך יעדער 
פּראַגע באַזונדער ווען זי איז אים געשטעלט געװאָרען 

דער פּרעמיער פון ישראל ויל נישט אַזאַ סדר. ער איז באַשטאַנען 
דאַרױף, איך זאָל אים פריער איבערגעבען אַלע מיינע פּראַגען, װאָס ער 
האָט פאַרצייכענט און נומערירט אויף אַ פּאַפּיר, און דערנאָך האָט ער 
געענטפערט אויף אַלץ מיט איינמאָל לויט די נומערען. | 

מיין ליבער פריינט מר. לעאָן געלמאַן, דער באַװאוסטער מזרחי 
פירער און פּרעזידענט פון דעם ,מרכז עולמי? פון מזרחי, וועלכער האָט 
פאַר מיר אַראַנזשירט דעם אינטערויו (טראָץ זייער אידייען-וייטקייט 
זיינען מר. געלמאַן און בן"גוריון נאָענט באַפריינדעט), האָט מיך פריער- 

אויס געװאָרענט װעגען דעם פּרעמיער'ס אײגענאַרטיגער פּראָצעדורע 
אין אינטערוויוס --- אַז דער פּרעמיער װועט רעדען און רעדען און עס װעט 
מיר אָנקומען זייער שווער צו ,קומען צום פּסוק", אַזױ איז עס טאַקע 
געווען. װען ער איז שוין געװען פאַרטיג מיט זיין ענטפער איף איין 
פראַגע און גענומען איבערגיין צו דער קומענדיגער, בין איך נאָך וייט ‏ 
נישט געווען פאַרטיג און האָב געזוכט אים אָפּצושטעלען מיט וייטערע 
באַמערקונגען איבער דעמזעלביגען ענין. 

כ'קאָן נישט זאָגען אַז ער האָט געזוכט מיך צו ,איבערקליגען" אָדער 
זיך אַרױסדרײען פון דירעקטע ענטפערס. ער האָט זיך בלויז פאַרענט- 
פערט אַז ער האָט נישט אַזי פיל צייט, אַז ער איז ;שרעקליך פאַךר- 
נומען", באַזונדערס מיט זיינע אויפטריטען אין דער כנסת יענעם טאָג; 
בעט ער דעריבער איך זאָל זיך באַנוגענען מיט זיינע ענטפערס אויף די 
געשטעלטע פראַגען. 

און אַזױ איז מיר אָפט אויסגעקומען זיך צו ראַנגלען פאַר דער אומ- 
געפער האַלבער שעה צייט װאָס זיין סעקרעטאַר האָט פריער-אויס באַ- 
שטימט פאַר דעם אינטערוויו. אויף טייל עקסטרא פראַגען האָט עֶר וי 
נישט-איז געענטפערט, און אויף אַנדערע האָט ער זיך צוהילף גענומען 
;מאַנגעל אין צייט?... 


* * * 


פּרעמיער בן"גוריון איז געווען באַזונדערס אױסגעשפּראָכען וועגען 
דעם כנסת-פּראָיעקט צו געבען דער אידישער אַגענטור אַ ספּעציעלען 
סטאַטוס אין דעם אויפבוי פון דער מדינה. ער איז געווען פאַר אַאַ 
ספּעציעלען סטאַטוס, אָבער נישט צו דער צײניסטישער אָרגאַניזאַציע, 
נאָר צו אַן אויסגעברייטערטער אַגענטור, װאָס זאָל אַרײננעמען אַלע אי" 
דישע שיכטען און גרופּעס, נישט בלױז ציוניסטען. ציוניזם איז געװען 
די /;מאַמע? פון דעם אידישען שטאַאַט, אָבער דאָס ,קינד" אין שוין 
;אויסגעגעבען? און איז מער נישט צוגעבונדען צו דער מאַמע'ס פאַר- 
טוך. די מדינה איז נישט געשאַפען געװאָרען פון דער ציוניסטישער באַ- 
וועגונג, נאָר פון די װאָס האָבען פאַקטיש זיך באַזעצט אין ארץ:ישראל 
אָדער זיינען דאָ געבאָרען געװאָרען... די מדינה אין דאָס אייגענטום 
פון גאַנצען אידישען פאָלק, און זי קאָן נישט עקזיסטירען אָן דער ויי- 

טערער און אַקטיוװוער הילף פון גאַנצען אידישען פאָלק -- פּאָליטיש, 
מאָראַליש און עקאָנאָמיש. אָבער די ציוניסטישע באַװעגונג האָט גע- 
נומען באַטראַכטען מדינת ישראל װי איר איײגענע אונטע-נעמונג. אָט 
די אידייע איז אַ פאַלשע. עס קאָן נישט דערלאָזען ווערען אַז די ציוניס- 
טישע באַוועגונג זאָל זיך שטעלען צװישען דעם אידישען שטאַאַט און 
דעם אידישען פאָלק. דער שטאַאָט איז סאָווערען אינערהאַלב זיינע גרע- 
ניצען, און נאָר זיינע בירגער קאָנען געשטאַלטען זיין רעגירונג און זיין 
שיקזאַל, - 

אויף מיין פראַגע, צי אַזאַ שטעלונג איז נישט עלול צו אונטער- 
גראָבען דעם קיום פון דער גאַנצער ציוניסטישער באַװעגונג אין די. 
תפוצות, װאָס דאָס קאָן נישט זיין אין די בעסטע אינטערעסען פון דער 
מדינה און איר אויפבוי -- האָט בן-גוריון געענטפערט מיט אַ רעכט ביסעל 
ביטערקייט און סאַרקאַזם, װאָס האָט מיר, אגב געוויזען אַז ער האָט וייט 
נישט קיין חרטה אויף זיין סטייטמענט פון אַ יאָר פריער אַז דער אַמערי- 
קאַנער ציוניזם איז ;באַנקראָט?... 

די אַמעריקאַנער ציוניסטען -- האָט ער געזאָגט -- האָבען געפונען 
פאַר פּאַסיג צו מאַכען ;יד אחת" מיט די אַלגעמײנע ציוניסטען דאָ אין 
לאַנד פאַר די װאַלען צו דער צווייטער כנסת. די אַמעריקאַנער ציוניסטישע 
אָרגאַניזאַציע באַטראַכט זיך װי די. איינציגע אין אַמעריקע. נישטאָ אין 
אָמעריקע איין ציוניסטישע אָרגאַניזאַציע. עס זיינען דאָרט דאָ אַנדערע: 
די הדסה פרויען, דער אַרבעטער-ציניזם, מזרחי, הפּועל המזרחי. די 
אַמעריקאַנער ציוניסטישע אָרגאַניזאַציע איז אַרונטער פון איר גדולה אין 
דעם מאָמענט ווען זי האָט באַשלאָסען זיך צו אידענטיפיצירען מיט אירע 
חברים אין ישראל, 

מיט דעם האָט ב"גוריון אָפּגעשניטען די דיסקוסיע װי מיט אַ 
מעסער און איבערגעגאַנגען צו פראַגע נומער צוויי, 


=+ א ; 
בן-גוריון איז זייער אומגליקליך פון דעם װאָס דער רעגירונג'ס חינוך" 
פּלענער ווערען באַצייכענט װי אַ סיסטעם פון אַן איינהייטליכען חינוך 


(חינוך אחיד). דאָס איז, מיינט ער, דורכאויס פאַלש. מיר זוכען נישט 
קיין , גלייכגעשאַלטע? דערציהונג. דאָס איז טאָטאַליטאַריזם. װאָס מיר 

ווילען איז אַ 2שטאַאַטליכען" חינוך. בן-גוריון נעמט אַרױיס פון זיין 
שרייב-טיש די פּלאַטפאָרם װאָס איז אָנגענומען געװאָרען ביי דער גריג" 
דונג פון דער איצטיגער רעגירונג און דאָרט, וייזט ער מיר, שטייט 
בפירוש אַז אַ רעגירונגס קאָמיסיע דאַרף באַאױפּטראַגט ווערען אויסצו- 
אַרבײטען אַ פּלאַן פאַר אַ שטאַאַטליכען חינוך אין אַלע שולען מִיט אַן 
ואָבליגאַטאָרישען מינימום, װאָס זאָל זיין בינדענדיג פאַר אַלע גרופּעןף 
דער סיסטעם װעט אָבער אַנערקענען דאָס רעכט פון עלטערען איס- 
צוברייטערען דעם מינימום און צו פאַרזיכערען אַ רעליגיעזע דערציהונג 
פאַר די װאָס ווילען דאָס. ער באַטאָנט, אַז די פּלענער זיינען פאַרטיג 
און דער נייער סיסטעם װעט דורכגעפירט וערען אין משך פון קומעג- 
דיגען יאָר. | עי{ 

אויף מיין פראַגע, צי אַזאַ איינפיר װועט נישט מיינען ברעכען דעם 
קאָאַליציע-אָפּמאַך מיט די רעליגיעזע גרופען, און צי דאָס װעט נישט 
פירען צו אַ נייעם רעגירונגס-קריזיס -- האָט בן-גוריון געענטפערט: 


!= מיר קומען גאַנץ גוט דורך מיט די רעליגיעזע מיניסטאָרען, און זיי זעען 


נישט אין דעם געפּלאַנטען סיסטעם קיין באַרױבונג פון די רעכט פון רע- 
ליגיעזען חינוך. אגב, איז נישטאָ אַזאַ אָפּמאַך װאָס זאָל אויף שטענדיג 
פאַרפליכטען די רעגירונג צו פיר באַזונדערע חינוך אזרמים"... 

בן-גוריון האָט באַמערקט מיין איבערראַשונג איבער דעם לעצטען 
זאַץ זיינעם, און מיך באַרוהיגט אַז אַלץ ווען זיין עבסדר"... 

כ'האָב קיין ברירה נישט געהאַט, נישט געקאָנט מאַכען קיין וױי- 
טערע איינווענדונג װעגען דעם ,סדר" -- ב"גוריון האָט שוין דיסקו- 
טירט די קומענדיגע פראַגע, יי 


* * א 


דער באַשלוס פון דער ישראל רעגירונג איבערצופירען דעם אויסערן 
מיניסטעריום קיין ירושלים, איז ;אַ ריין אינערליכע אָנגעלעגענהייט" און 
איז נישט אָנגעוויזען אויף קיין פאַרשטענדיגונג מיט וועלכע-נישט:איז 
אויסלענדישע מלוכות -- האָט מיר דערקלערט בךגוריון מיט באַטאָנונג. 

כאָטש דער באַשלוס מיינט דערוייל נישט קיין ענדערונג אין דעם 
פּאָליטישען מצב פון ירושלים, האָט אָבער די באַקאַנטמאַכונג אַרויסגערופען 
פרייד אין דעם ישוב. װאָרום מיט דעם שריט װערט ענדליך דורכגעפירט 

למעשה דער לעצטער אַקט פון דער ישראל רעגירונג'ס פּראָקלאַמאַציע שוין 
לאַנג צוריק, אַז ירושלים איז די הױיפּט-שטאָט פון דער מדינה. 

בן-גוריון האָט מיר געזאָגט, אַז די רעגירונג האָט זיך קיינמאָל נישט 
;שואל עצה" געווען מיט אַנדערע מלוכות וועגען דעם. אָבער עס איז אים 
אויסגעקומען צו רעדען אצופעליג" װעגען דעם ענין מיט פאָרשטייער 
פון אַמעריקע און רוסלאַנד און זיי האָבען נישט אַרױסגעװיזען קיין איינ- 
ווענדונג געגען דעם באַשלוס. / 

ער דערװאַרט, בכן, אַז אָן וועלכען דיפּלאָמאַטישען ;איבעררייך" 
וועלען בקרוב זיך אַריבערקלײבען קיין ירושלים די אַמבאַסאַדעס און. 
קאָנסולאַטען פון די אויסלענדישע רעגירונגען װאָס האַלטען אָן דיפּלאָ- 
מאַטישע באַציאונגען מיט דער אידישער מדינה. א דערװאַרטונג װאָס 
איז דערווייל נישט מקוים געװאָרען. 

אין משך פון די פינף יאָר װאָס מדינת ישראל עקזיסטירט איז די 
רעגירונג געווען, קאָן מען זאָגען, באַזונדערס פאָרזיכטיג אויף דעם גע' 
ביט, און האָט טראַנספערירט איינציגווייז אירע מיניסטעריומס קיין ירושלים, 
אין צוויי פאַלען, דאַכט זיך, האָט זי געפּראַװעט דעם איום העצמאות" אין 
תל-אָביב אָנשטאָט אין ירושלים -- אַלץ כדי נישט אָנצורירען די ,סענ- 
סיוויטעט? פון די איונייטעד ניישאָנס? אין באַצוג צו דער ירושלים פּראַגע, 

לעצטענס האָט זיך די לאַגע אַנטשידען געענדערט. די פאָדערונג 
צו אינטערנאַציאָנאַליזירען ירושלים, אויף ויפיל דאָס איז נוגע דער 
אידישער ירושלים, האָט אויפגעהערט צו זיין אַ פּאָליטישע סטראַשידלע, 
די מלוכות האָבען ענדליך זיך געמװזט רעכענען מיט דעם פאַקט, אַז 
ירושלים איז איצט באַוואוינט פון אַרום הונדערט און פופציג טויזענט 
אידען כ"י, אַ חוץ די נייע אַרומיגע ישובים, װאָס באַהעפטען די שטאָט 
אָרגאַניש מיט די אַנדערע טיילען פון דער מדינה -- בעת דער אַראַ- 
בישער ישוב דאָרט װערט אַלץ מער איינגעשרומפּען און זיין צאָל נפשות 
איז אַ נישטיגע לגבי דער אידישער ירושלים, 

אויב די פראַגע וועגען אינטערנאַציאָנאַליזירען ירושלים זאָל ווידער- 
אַמאָל. אויפגעהויבען װערען, װעט, בכן, זיך נאָר קאָנען האַנדלען װעגען 
דער אַלטער שטאָט און די אַרומיגע הייליגע פּלעצער -- און דאַן װעט 
די װועלט האָפענטליך זיך אויך מער רעכענען מיט דער לעבעדיגער 
ווירקליכקייט .. , | 

בןיגוריון זעט-פאָר גרויסע זאַכען דורך דער פולער מלוכה-באַפעס- 
טיגונג אין ירושלים, פאַר דער פּאָליטישער און עקאָנאָמישער אַנטװיקלונג 
פון דער אידישער מדינה, 

* אי א 

מען קאָן נישט זאָגען, אַז בך"גוריון האָט גענומען איבעריג ערנסט 
דעם קורצען באַזוך פון שלום אַשׁ אין ארץיישראל -- אַ געשעעניש װאָס 
האָט דאָרט אַרויסגערופען אַ היבשען טומעל. 

פון בן-גוריונ'ס קורץ-געפאַסטע װוערטער (צופיל מאַריך זיין ועגען 
דעם האָט ער נישט געװאָלט) האָב איך געדרונגען אַז עס איז אים גאָר 
נישט אינגעפאַלען אויפצונעמען אַשן בי זיך אָפיציעל -- כאָטש זיי 
האָבען פאַרבראַכט עטליכע מינוט ביי אַ טישעל אין כנסת רעסטאָראַן, װאָס 
דאָס איז געווען אַ צופעליגע באַגעגעניש --- און אַז ער איז קווייניג אינטערע- 
סירט, אין דעם װאָס אַשׁ שרייבט אוּן זאָגט אין די לעצטע עטליכע אאָר. 

-- איך האָב קיינמאָל נישט געלייענט זיינע יעזוס-ביכער -- האָט 
ער מיר געזאָגט -- און װעל זיי נישט לייענען. איך האָב פּשוט קיין צייט 
נישט פאַר דעם מין ליטעראַטור. איך בין אויך נישט אינטערעסירט אין 
די ,וידוי'ס?" װאָס ער זאָל דאָ האָבען געמאַכט. דער גאַנצער ענין איז / 
מיר גלייכגילטיג, און ארץיישראל האָט פאַר דעם וייניג װאָס זיך צו 
שרעקען... נאָך אַ אידישער טוריסט אויף באַזוך, דאָס אַלץ... 

די אוידוי'ס? װאָס בן-גוריון האָט דאָ פאַרבייגייענדיג דערמאָנט, האָ- 
בען זיך באַצױגען אויף שלום אַש'ס סטייטמענטס דאָ, אַז ער ,גלויבט" 
אין דער גאַנצער אידישער תורה אַ חוץ דער תורה פון נאָך עזרא'ן, אַז 
ער מאַכט זיינע ;אייגענע אינטערפּרעטאַציעס? אויף תורת משה, און אַו 
מען האָט אים יעדען טאָג מגלה געווען ;מן השמים?", אַז װאָס ער שרייבט 
איז ,ריכטיג און אמת", 

דער אַלגעמײנער איינדרוק פון די אַלע סטייטמענטס װאָס אַשׁ האָט 
דאָ אַרויסגעגעבען -- און שטענדיג באַגלײט פון זודיגע טרערען -- איז, 
אַז מען האָט דאָ צו טאָן אפשר מער מיט אַ פּסיכאָפּאַטישען פאַל װי מיט 
אַ מסית ומדיח. אָבער נישט אַלעמען האָט אָט דער ;סך הכל" באַפרידיגט, . 
און מען האָט דאָ גאַנץ אָפט געהערט דעם צװזאַץ: אב שלום אַש איז 
משוגע, איז ער דאָס אויפ'ן חשבון פון אידישען פאָלק, נישט אויף זיין 
אייגענעם .+.. 

אין ליכט פון די אויביגע באַטראַכטונגען װערט דאָ איבערגעגעבען אַ 
רייע אינטערוויוס און געשפּרעכען, װאָס כ'האָב געהאַט אין ארץ:ישראל 
מיט אייניגע פון די גרעסטע תורה-פיגורען פון אונזער צייט, וי אויך 
מיט פירער פון רעליגיעזע פּאַרטײען, און אַנדערע וויכטיגע פּערזענליב- 
קייטען, וועגען דעם איצטיגען רעליגיעזען מצב אין דער אידישער מדינה 
און די אויסזיכטען אויף דער צוקונפט. אין דער דאָזיגער סעריע וועלען 
איבערגעגעבען װערען די מיינונגען און אָפּשאַצונגען פון הרב הראשי 
ר' י. א. הלוי הערצאָג, קחזון איש", הרב ר' איסר זלמן מעלצער, ר' 
וועלוועלע סאָלאָװייטשיק, מיניסטער דוד צבי פּנקס ע"ה, מיניסטער משה 
שאַפּירא, הרב י. ל., מימון, און -- פירער פון די ,נטורי קרתא 

פאַר די װאָס האָבען געוואוסט װעגען די דאָזיגע אינטערויוס און 
זיך געוואונדערט, אין בריוו צו מיר, למאי איך האָב אָפּגעלײגט דאָס 
וויכטיגסטע פון די רייזע-איינדרוקען אויף שפּעטער, זאָל מיר דערלויבט 
זיין דאָ צו דערקלערען, אַז דער פּלאַן איז געווען צו געבען צוערשט דעם 
;טעקסט? אַליין און דערנאָך די פּירושים -- איבערגעבען פריער דעם 
מצב גופא װי כ'האָב אים געפונען אין ארץ:ישראל'דיגען לעבען און 
ווירקליכקייט, כדי דער לייענער זאָל האָבען אַ באַגריף אין װאָס דאָ האַנ- 
דעלט זיך, און דאַן ערשט די באַלױכטונגען איף דעם, פון באַרימטע 
פּערזאָנען װאָס קאָנען דעם מצב דורכדרינגליך און זיינען אַ דאַנק זייער 
גדלות אין תורה אָדער ברייטע פירערישע דערפאַרונגען, באַזונדערס ראוי 
אים אָפּצושאַצען. זייער װאָרט איז פון גרויסער באַדייטונג, ווען אַפילן 
עס קומט פון פאַרשיידענע, טײילמאָל געגנזעצליכע, שטאַנדפּונקען אָדער 
פריער-אויסיגע הנחות, װאָס לאָזען זיך דיסקוסירען. 

נאָך אָט דער סעריע אינטערוויוס, מיין איך צו געבען אַן ענטפער, אין 

דער פאָרם פון אַ סך-הכל, צו עטליכע אָנגעזעענע רבנים דאָ אין אַמעריקץ, ‏ 
וועלכע האָבען פאַר דער צייט זיך צו מיר געװענדעט מיט שווערע טענות 
וועגען געוויסע באַמערקונגען אין מיין אַריינפיר צו אָט די רייזע איץן- 
דרוקען -- באַמערקונגען, אין ועלכע זי האָבען געזען אַ שרעקליכע 
;סתירה" צו אַלץ װאָס כ'האָב באַשריבען און. צו דער גאַנצער אליניע" פון 
מיין שרייבען בכלל, 

כ'האָף צו קאָנען באַװייזען אַז נישט מיינע איז די סתירה, נאָר די 
סתירה פון לעבען, װאָס איך זוך איבערצוגעבען אַזױי וי עס איז, אָן 
פאַרבען און אָן באַפּוצונגען. כ'װעל זיך באַמיען קלאָר צו מאַכען דעם 
שלוס װאָס כ'האָב פון דעם געצויגען, און אפשר אויך באַװייזען אַז אַפילו 
דאָס שאָטענדיגע איז נישט לױטער שאָטען נאָר עס האָט אויך ליכטיגע 
זייטען --- נאָך אַלץ ליכטיגער װי דער גלות.., 

עס האַנדעלט זיך, דאַרף מען געדענקען, אין ארץ-ישראל, און לגבי 
קיין אַנדער אָרט אין דער װעלט איז נישט אַזױ אמת דער פאפילן 
הריקנים שבך"... דאָס טאָר מען איף איין מינוט נישט פאַרגעסען 

און, אגב -- אין די אָפּשאַצונגען פון די אינטערויואירטע ועלען 
מיינע חשוב'ע טאַדלער וידער אַמאָל געפינען... די סתירה! יענע 
גרויסע אידען זיינען אין זייערע אָפּשאַצונגען פון דעם מצב וויט נישט 
;איינשטימיג?. דאָרט וואו איין גדול זעט לויטער שאָטען זעט אַן אַנ- 
דערער אויך ליכט-זייטען; וואו איינער איז דורכאויס פּעסימיסטיש, איז 
אַן אַנדערער, װאָס זעט אויך דאָס שאָטענדיגע, באַהערשט פון אָפּטימיזם. 

דער אונטערשיד צווישען זי איז, װאָלט איך זאָגען, אין דעם װאָס 
מ'רופט אויף ענגליש פּאָינט אָװו וויו", דער אױסגאַנגיפּונקט, פון וועל- 
כען זיי קוקען. דער װאָס קוקט בלויז פאָראויס, זעט דעם אומגעהויער- 
ווייטען מהלך װאָס מ'דאַרף נאָך ערשט גיין און סווערט אים שװער 
אויפ'ן האַרצען: דער װאָס קוקט אויך אויף צוריק און זעט דעם לאַנגען 
וועג װאָס מ'איז שוין אָפּגענאנגען, איז פול מיט האָפנונג און בטחון... / 

איז, בכן, די סתירה, נישט דווקא אין דעם בליק גופא, נאָר אפשך 
בעיקר אין דער ריכטונג אין וועלכער ער איז געווענדט, 

כ'פאַנג אָן מיט הרב הערצאָג,. | 

| = 8 ;א 
אין דעם אריינפיר (אויף דער אויסשטעלונג פון אידישע גלותץ") 

איז מיר שוין אויסגעקומען צו דערמאָנען די פּערזענליכע װאָרנונג פון 
דעם רב הכולל פון מדינת ישראל, אַז ,מ'טאָר נישט רעדען קיין שלעכטס 
אויף ארץ-ישראל, ווייל אין דעם װאָס איז ארץיישראל איז קיין שלעבטס 
לגמרי נישטאָ. עס איז לויטער ליכט און לויטער גוטס... אױב איר 
װועט אין משך פון אייער באַזוך געפינען עפּעס װאָס איז נישט אַזױ, זאָלט 
איר גוט געדענקען אַז דאָס קומט פון גלות! דער גלות האָט נעביך מעביר 
געװען אַ סך אידען על דעתם ועל דעת קונם. דער גלות האָט זי פאַר- 
קריפּעלט גייסטיג און פיזיש. דער גלות האָט פאַרװאַנדעלט גוטע, טייערע 
אידען אין פאַרבלאָנדזשעטע און אָפּט איך פאַרלאָרענע נשמות... עס 
איז ליידער דער ;וידו אוחזת בעקב עשו", װאָס איז מבזה די אידישע 
בכורה... אָבער דער שורש נשמה איז געבליבען -- דאָס קאָן קיינמאָל 
נישט צעשטערט װערען -- און דאָס װעט זי סוף-כל-סוף ראַטעװען 
דאָ אין דערחיים, אין דעם לאַנד פון העכסטער קדושה, װעלען זי זיך 
צוריקגעפינען... עס װעט נעמען צייט, און מ'מון האָבען געדולד... 
און דער רבונוישל-עולם װעט צו זייערע זכותים מצרף זיין זכות אָבות, 
וי ער האָט דאָס געטאָן מיט די יוצאי מצרים?.. 

די מסיבה פון תלמידי חכמים און לומדים, אין וועלכער די װוערטער 
זיינען געזאָגט געװאָרען, איז געווען טיף גערירט פון דער הקדמה צו 
דעם געשפּרעך, און אפשר נאָך מער גערירט, אָדער פארוואונדערט זיינען 
זיי געווען ווען הרב הערצאָג האָט מיט דעם ;גלות-מאָטיוו" מלמד זכות 
געווען אויף געוויסע פּערזאָנען פון דעם לינקען לאַגער. ער האָט זיך 
באַזונדערס אָפּגעשטעלט אויף פּרעמיער בך"גוריון. 

ער האַלט שטאַרק פון בן-גוריונ'ען -- נישט בלויז פון זיינע גרויסע 
פייאיגקייטען אַלס שטאַאַטס-פירער, נאָר אויך פון זיין באַזעעלונג אַלס 
איד, אַנדערש פון אַנדערע פון דעם לינקען לאַגער, האָט ער איין מעלה -- 
מיינט הרב הערצאָג -- ער איז נישט קיין געשװאָרענער אַפּיקורס... 
ער איז אַן אוהב ישראל באמת. ער האָט ליב אַלץ אידען אויך פרומע 
אידען... | 

הרב הערצאָג שמועסט זיך פאַנאַנדער וועגען די ;שטותים פון 
ראַציאָנאַליזם", וועגען דעם לויטער-מח צוגאַנג צו אידישע פּראָבלעמען 
און צו אידישען דענקען בכלל, און ער קומט צום אויספיר, אַז דער יצר- 
הרע פון מח קאָן זיין פּונקט אַזױ פאַרפירענדיג פאַר דעם אידישען מענ- 


178 


אינטערוויוס און געשפּרעכען 


שען, װי דער יצר-הרע פון האַרץ. ביידע קאָנען קומען אונטער דער 
שליטה פון שטן אויב זיי ווערען נישט אומאויפהערליך באַװאַכט פון דעם 
לויטערען אידישען געוויסען. 

עס איז דער יצר:הרע פון מח, װאָס פירט צו אַלערלײ פאַרגלייכען 
מיט דער גוי'אישער װעלט, און װאָס װעַנדט-אָן, למשל, די טעאָריעס 
וועגען .קירכע און שטאַאַט?" אויף דעם אידישען מלוכה-לעבען; און עס 
איז דער אידישער געוויסען װאָס זאָגט-אונטער די אידישע גרונט-אידייע 
פון ,גנוי אחד", און וייזט די לעכערליכקייט פון יעדען מין פאַרגלייך 
מיט די אומות-העולם אויף דעם געביט. אויב אידענטום דאַרף ערשט 
קומען לערנען ביי דער וועלט די אידייען פון דעמאָקראַטיע, איז די וועלט 
אַליין מורא'דיג באַנקראָט... 


* * * 


הרב הערצאָג אונטערשטרייכט אַז מ'טאָר זיך נישט מיאש זיין פון 
די איינגעװאַנדערטע גלות-מאַסען, וועלכע האָבען מיטגעבראַכט מיט זיך 
די באַציהונג פון לייכטזין און פּריקת עול פון תורה און מצוות. ער האַלט 
אַז דער באָדען איז רייף, און ווען מ'װאָלט האָבען גענוג באַזעעלטע מדריכים 
אַרומצופאָרען איבער די פרייע קאָלאָניעס און קיבוצים און וועקען אי- 
דישע הערצער, און פאַר זיי באַלױכטען דעם פולען זין פון אידישער 
אויפריכטונג אין דעם לאַנד פון קדושה, װאָלט מען קאָנען פיל אױפטאָן, 
װאָלט מען קאָנען היילען און געזונט מאַכען מאַסען קראַנקע נפשות, 
דאָס אידענטום פון אמונה האָט דאָ נאָך אויף זיך אומגעהויערע אויפ- 
גאַבען, פון וועלכע עס איז דערוייל קוים באַרירט געװאָרען דער או- 
בערפלאַך. אַזױ לאַנג וי מיר האָבען נאָך אַזױי וייניג אונטערגענומען 
און געטאָן אויף דעם געביט, איז נישטאָ קיין ווירקליכער גרונט פאַר 
פּעסימיזם, | 

דאָס אַלץ מיינט, פאַרשטײיט זיך, נישט צו זאָגען אַז דער װעג צו 
רעליגיעזער אויפריכטונג איז אַ גרינגער. אוי, ניין! ער אין פול מיט 
שטיינער און דערנער. הרב הערצאָג מינימיזירט נישט אויף אַ האָר די 
ערנסטע געפאַרען װאָס דראָהען דאָס רעליגיעזע לעבען אין ישראל. ער 
טרעט נישט צוריק פון די שוערע באַשולדיגונגען, מיט וועלכע ער איז 
אַרױסגעטראָטען מיט חדשים צוריק, נעמליך אַז -- 

;פאַר אונז, רבני ישראל, איז קלאָר װי די זון אַז דאָ אַרבײט אַן 
אָרגאַניזירטער, מאָביליזיטער כח, װאָס באַנוצט זיך מיט אַלע פאַרפירענ- 
דיגע רייד, מיט אַלע מיני אָפּשרעקונגען, מיט אַלע מיני תחבולות, אַראָפּ- 
צופירען קינדער און יונגעלייט פון דער אמונה פון זײיערע עלטערען 
וועלכע האָבען זיך פאַר איר מוסר נפש געװען פילע הונדערטער יאָרעןיי. 
װאָסער אומפאַרשעמטע פאַרלעצונג פון מענשליכע רעכט שוין נישט רע- 
דענדיג פון סאַבאַטאַזש, פון פאַרברעכערישען אָנגריף אויף אונזערע גרעס- 
טע הייליגקייטען !* 


* א א 


דער רב הראשי פון ארץ-ישראל פאַרפעלט נישט צו אונטערשטרייכען 
די ערנסטע סכנות פון די אַלע ;שטות'ן פון ראַציאָנאַליזם". אַזױ האָט ער 
אין דעם געשפּרעך נישט פאַרפעלט אָנצווייזען אויף די אַלץ ניע מאַ- 
נעוורעס װאָס ווערען געמאַכט צו אונטערגראָבען דאָס רעליגיעז לעבען 
און באַרױבען די גייסטיגע מנהיגים פון זייער אױטאָריטעט. ער וױיזט 
אָן, למשל, אויף די קונציגע אָנגריפען װאָס װערען געמאַכט איף דעם 
;שיפוט הרבני" (רבנישע יוריסדיקציע) איבער גיטין וקדושין, ווען מ'זוכט 
אויף דעם געביט אויך צו געבען אַנערקענונג צו גאַנצע און האַלבע 
רעפאָרם ראַבײיס, מ'וויל, הייסט עס, אַז די רבנים זאָלען בלויז צושטעלען 
די אינפאָרמאַציע, אָבער זאָלען נישט האָבען קיין אױטאָריטעט די דינים 
אויסצופירען. 

דאָס זעלבע אויפן געביט פון ירושות, אין וועלכע דער לינקער 
לאַגער זוכט איינצופירען פּאָראָנדקעס, װאָס זיינען אַבסאָלוט געגען די 
גופי התורה; אָדער די פאַרזוכען איינצופירען אַן ,איינהייטליכען חינוך", 
װאָס דאָס מיינט אונטערגראָבען דעם קיום פון די רעליגיעזע קזרמים" און 
ממילא פון דעם גאַנצען תורה חינוך. 

/הרב הערצאָג איז טיף באַאומרואיגט פון די אַלע מאַנעװורעס און 
אונטערשטרייכט די דראָהענדיגע געפאַרען. אָבער אין דער זעלבער 
צייט, קוקט ער אויך אויף צוריק און ווייזט אָן אויף די גרויסע זאַכען װאָס 
זיין שוין דערגרייכט געװאָרען. עס איז דאָך צושטאַנד געבראַכט געװאָרען 
מער שמירת שבת איבער'ן לאַנד, װי מיר האָבען געהאַט פאַר דער אַנט- 
שטייהונג פון דער מדינה: עס איז דאָך דאָ מער כשרות און מער כשרות- 

קאָנטראָל װי עס איז געװען פריער: עס פונקציאַנירט דאָך אַ שטאַרקע 
רעליגיעזע אױטאָריטעט, װאָס לייטערט און רייניגט דאָס אידישע פאַי 
מיליען-לעבען אין אַלע שיכטען פון דער באַפעלקערונג: עס איז דאָך דאַ 
אַן אינטענסיווער רעליגיעזער חינוך סיסטעם װאָס ציט אַרײן אַלץ מער 
קינדער אויך פון די לינקע לאַגערען און באַזאָרגט אַלץ מער קינדער פון 
די מזרח-לענדער מיט אַ תורה-דערציהונג, 

די באַדייטונג פון די אַלע דערגרייכונגען טאָר נישט מינימיזירט 
ווערען. זיי זיינען אַ גרויסער טיף-ווירקענדיגער אָנפאַנג, און זיי ווייזען 
װאָס עס קאָן געטאָן װערען מיט מסירת נפש און מיט חלוצים גייסט, 
אָבער מען טאָר זיך ביי דעם נישט אָפּשטעלען. דאָס רעליגיעזע אידענ- 
טום, פון די תפוצות אַזױ גוט פון מדינת ישראל, קאָן זיך נישט פאַר- 
| גינען קיין אָפּרו און קיין אָפּהענטיגקײט, עס מון שטיין אױף דער װאַך 
| צו באַשיצען די שוין דערגרייכטע פּאָזיציעס און צו דעראָבערען נייע. 
סוף"כל-סוף געהערט די צוקונפט צו דעם אידענטום פון מעשים. 

צום שלוס איז, אגב, אויך צו ריד געקומען װועגען דעם ענין פון 
מעלקען די קי אום שבת אין די רעליגיעזע קיבוצים און קאָלאָניעס -- 
אַ פראַגע, איבער וועלכער עס איז אין טייל קרייזען פאַרשידענאַרטיג 
קאָמענטירט געװאָרען. | | 

דער רב הראשי האָט דערקלערט, אַז די רבנות הראשית, מיט דער 
הסכמה פון די גדולי ההוראה אין לאַנד, האָט מתיר געווען דאָס מעלקען 
אום שבת דורך עלעקטרישע מאַשינען, קאָנטראָלירט פון אױטאָמאַטישע 
זייגערס. די ערשטע אינצופירען דעם דאָזיגען סיסטעם, האָט ער גע- 
זאָגט, זיינען געווען די פּועלי אגודת ישראל, און שפּעטער איז דאָס אויך 
איינגעפירט געװאָרען אין די קבוצות פון ;הפּועל המזרח", 

די ימים-נוראימ'דיגע התעוררות אין דעם גרויסען אַמעריקאַנער אי" 
דישען קיבוץ װערט פון ויכטיגע פּערזענליכקייטען אין ארץיישראל 
געזען פון צוויי געגענזעצליכע זייטען -- עס ווענדט זיך װער עס איז דער 
זעער. דער מליץייושר זעט ליכט און באַװאונדערט עס;: דער שטרענ" 
גער בעל חשבון זעט שאָטען אויך אין דעם, און באַדױערט עס 

און ביידע בליקען, אַפּנים, שאַצען אִפּ דאָס בילד ריכטיג און זיינען 
מכוון די זעלבע הויכע כונה, 

פון איין זייט איז קלאָר, אַז אין דעם ,ספּעציעלען" ימים-נוראים איד, 
לעבט און צאַפּעלט זיך אַ אידיש באַוואוסטזיין. ער יאַװעט זיך ראש 
השנה און יום כיפּור, אָבער אונטער אַנדערע אומשטענדען װאָלט ער 
זיין ;אונזערער" אַלע טעג פון אַ גאַנץ יאָר. ער איז אין תוך אַ אידישער 
איד, אַ רעליגיעזער, אַ נאַציאָנאַלער, אָדער װי איר זאָלט אים נישט באַ- 
צייכענען -- און ער איז אין אַ היבשער מאָס ;אינטערעסירט" אין אַלץ 
װאָס קומט פאָר אין אידישען לעבען. שוין דער דראַנג זיך צוזאַמענצוקו" 
מען עטליכע טעג אין יאָר מיט דעם צבור, וייזט אַז ער האָט מיט אים 
אַ אשייכות" און אַז ער באַטראַכט זיך אין דעם צבור נישט פאַר קיין 
פרעמדען. 

די אַנדערע זייט פון דעם קלוי יצחק באַרדיטשעװװער" צוגאַנג איז -- 
די ,ספּעציעלקייט? פון דער ימים נוראימ'דיגער אידישקייט. ווען מען 
זעט וי צענדליגער טויזענדער אידען פילען אָן די שולען ביז'ן ברעג 
און װי אַזױ פיל הערצער װערען צונויפגעגאָסען װי איין האַרץ אין 
.תשובה, תפילה און צדקה", און ווען מען הערט די אומצייליגע ;אַפּילס" 
װאָס ווערען אאַרײינגעכאַפּט" אין אָט דעם קורצען הייסען מאָמענט פון 
אידישען יאָר --- קומט אויפן געדאַנק יענע צױבערהאַפטע אידישע לע" 

לענדע וועגען דער באַשטימטער נאַכט אין יאָר וען די הימלען שפּאַלטען 
זיך אויף איינאיינציגער רגע, און יעדער מענש וועלכער אוספּעיעט אַרױס- 
צוזאָגען אין יענער רגע זיין באַגער װערט געהאָלפען 

און אַרום דער לעגענדע דערציילען לצים אַ מעשה, אַז עס איז געווען 
אַמאָל אַ איד, אַ זאַהיקע, וועלכער איז נעביך געװוען אַ גרויסער קבצן 
און האָט געהאַט זעקס פאַרזעסענע בתולות חתונה צו מאַכען, און די 
ווייב איז געווען אַ חולה מסוכן, און ער אַליין אויך עישט מיט אַלעמען? -- 
האָט זיך אַזאַ העלד אַרױסגעלאָזט אין יענער נאַכט פון הימל-שפּאַלי 
טעניש צו דערלאַנגען זיין רעשטעל בקשות אין איין רגע. איז, ביז ער 
האָט אַרױסגעשטאַמעלט די צוויי װוערטער: ג-ג- גיב מ-מימיר... זיינען 
שוין די הימלען געווען צוריק פאַרמאַכט און ער האָט פאַרשפּעטיגט... 

װאָס און וויפיל קאָן דערגרייכט װערען אין דעם הייסען מאָמענט 
מיט וי אַ שטרוי פלאַקענדיגער אידישקייט װאָס דויערט בלויז דריי 
טעג אין יאָר? די סטרונע-שפּילער, די אַפּיל-מאַכער, װי פייהיג און 
געשיקט זיי זאָלען נישט זיין, בלייבען אַלץ אין דער בחינה פון יענעם 
זאַהיקע מיט דעם לאַנגען צעטעל בקשות, װאָס איידער װאָס-װוען, זיינען 
פּאַר זיי די ;טויערען" פאַרהאַקט און זיי בלייבען נעביך שטיין מיט אַן 
אָפען מויל... 


+ * * 


אָט די צוויי זייטען, אומגעפער, פון דער זעלבער מטבע, זיינען פאַר 
מיר אָפּגעשאַצט געװאָרען פון צוויי באַרימטע גדולי תורה אין ארץ-ישראל, 
ביידע האָבען זיך אויף דעם פאַררופען בלויז אין אַ סימבאָלישען זין 
מחמת די געשפּרעכען זיינען פאָרגעקומען לאַנג פאַר דעם ימים:נוראימ'- 
דיגען סעזאָן. פון אָט דעם הויכען פּונקט איז באַטראַכט געװאָרען דאָס 
גאַנצע בילד -- גלות-:אידישקייט ווי-זאיווי ארץ:ישראל אידישקייט. אָבער 
וי פאַרשידענאַרטיג ! : 

אין אַן אָװענט בין איך אַריינגעקומען אין הויז פון דעם בריסקער 
רב, ר' וועלוועלע סאלאווייטשיק, אין ירושלים. ער איז געזעסען ביים 


טיש אַ פאַרטיפטער און געשריבען אין אַ נאָטיץ-בוך, מסתמא! חדושי ‏ 


תורה. ער האָט זיך קאָנטיג געפילט געשטערט. ער האָט קוים אויפגע- 
הויבען דעם קאָפּ מיר צו געבען שלום, און ווייטער געשריבען.., מ'האָט 

מיר געזאָגט, אַז אַזױ איז ער געויינליך זיך נוהג אויך מיט אַנדערע באַזו" 
כער: זיי רעדען און ער זיצט און שרייבט אָדער ער איז פאַרטיפט אין 
אַ ספר... זעלטען אונטערברעכט ער זיך צו מאַכען אַ באַמערקונג, און 
אין די מערסטע פאַלען באַשטײט די באַמערקונג פון: ק;אָ, דברים 
בטלים"... 

בין איך געזעסען און גערעדט, און עס האָט מיר אויסגעוויזען וי ער 
װאָלט נישט געהערט אַ װאָרט. אָבער קאָנטיג אַז מיט עפּעס אַ פראַזע אין 
שייכות מיט דעם רעליגיעזען מצב אין לאַנד, האָב איך אים קאויפגע- 
וועקט",. ער האָט אַװעקגעלײגט די פעדער און געזאָגט אין אַ טאָן פון. 
אַ לעצטען פּסק-דין: 

-- הערט זשע: מיט אַ יאָר צוריק האָב איך געזאָגט, אַז אויב 
דער מצב װעט אין אַ יאָר אַרום נישט זיין ערגער, וועלען מיר האָבען 
גרונט צו זיין צופרידען... איצט בין איך ווידער גרייט דאָס אונטער- 
צושרייבען: אויב עס װעט אין אַ יאָר אַרום נישט זיין ערגער װעלען 
מיר זיך מוזען באַנוגענען... 

דער בריסקער רב זעט מיין איבערראַשונג און ער זעצט'צו אין גע" 
האַקטע פראַזען+ / 

-- ביי אייך אין אַמעריקע איז מען געוואוינט צו ;עסען טעג",.. 
איר האָט ספּעציעלע ,טעג" פאַר ;כיבוד אב", פאַר ;כיבוד אם", און אויך 
,ספּעציעלע פאָרכטיגע טעג", אַ דריי מאָל אין יאָר... ארץיישראל איז 
אַנדערש. דאָ קאָנען נישט זיין קיין אויסגעטײילטע טעג װען עס פאַנגט 
זיך אָן דער עם קדוש און ווען עס ענדיגט זיך... עס ענדיגט זיך קינ" 
מאָל נישט... נישט מעגליך קיין קדושת יום טוב װאָס איז אָפּנעטײלט 
און אָפּגעריסען פון קדושת חול... ארץ-ישראל קאָן זיך נישט באַפרידיגען 
מיט ווייניגער. | 

מיט דעם האָט דער בריסקער רב װידער אויפגעהויבען די פעדער, 
זיינע אויגען זיינען צוריקגעפאַלען אויף דעם שרייב-בוך און דער /איג" 
טערוויו" איז געווען געענדיגט, 


* * א 
פון דאָרט, אין דעם זעלבען אָװענט, בין איך אַװעק צו הרב ר' 
איסר זלמן מעלצער, זקן ראשי הישיבות און דער לייטענדער גייסט פון 

דעם באַרימטען ירושלימ'ער מוסד התורה, ישיבת עץ חיים. די אויפ- 
נאַמע איז געווען פון אַ גאַנץ אַנדערען מין. איינער פון די געציילטע גאונים 
פון אונזער. צייט און אַ מנהיג װאָס האָט פאַר צענדליגע יאָרען געלייגט 
זיין שטעמפּעל אויף דעם תורה-אידענטום אין ארץ ישראל, איז זיין ליב" 
ליכקייט און צוגעלאָזענקײט געווען ממש אַ דערפרישנג, 

נאָך אַ פּיינליכער באַגעגעניש יענעם טאָג מיט די ;נטורי קרתא" 
װאָס האָט מיך אינגאַנצען צערודערט, און נאָך דעם שטרענג-קורצען חשבון 
ביים בריסקער רב, איז דאָס געווען אַ העכסט אָנגענעמע איבערראַשונג. . 
אָט דער זקן פון גרויס חכמה נעמט זיך צייט, שמועסט מיט אייך 
בהרחבה'דיג און באַטייליגט זיך מיט װאַרימען אינטערעס אין יעדען ענין 
װאָס דער שמועס אַנטװיקעלט, זיינע רײיד, אפילו איבער אַלגעמינע 
ענינים, זיינען געשליפענע שיחות חולין של תלמידי חכמים, און טראָץ 
זיין קנאַפּער באַרײידעוודיגקייט, האַלט ער אייך ממש געשפּאַנט. 

כ'האָב אים, וי אַן איינלייטונג צו דעם געשפּרעך, איבערגעגעבען 
אין קורצען מיין ערפאַרונג מיט די פירער פון אנטורי קרתא" און װאָס 
איך האָב פון זיי געהערט. ער האָט באַלד רעאַגירט אויף דעם אין אַ 
געלאַסענעם טאָן: , 

-- ס'איז אַ גרויסע שאלה, צי מ'קען מפקיר זיין אַלע אידען און 
אָננעמען אַז נאָר די נטורי קרתא זיינען דאָס אידענטום... 

הרב מעלצער שמועסט זיך פאַנאַנדער וװועגען דעם גאַנצען ענין וי 
ער װאָלט מאַכען אַ פּירוש צו דעם נאָרװאָס געזאָגטען: 

--- קיבוץ גליות איז אַ הויכער רעיון. מען דאַרף אים פאַרשטיף 
די אומגעהויערע באַדייטונג פון קיבוץ גליות ווערט אַמקלאָרסטען אַרױס- 
געבראַכט אין משנה תורה. דער גרעסטער פון די נביאים, משה רבנו, 
האָט דאָס מיט אונז איינגע'חזר'ט. אויב קיבוץ גליות קומט נישט פון 
פולער תשובה, קומט עס פון הרהורי תשובה... אוהשבות אל לבבך בכל 
הגוים אשר הדיחך שמה". גרויסע מפרשים מאַכען דאָס קלאָר: אין די 
לענדער פון גלות ווערען אידען אָפּגעפרעמדט פון די מצוות, סי" מצד 
דעם װאָס איז געשריבען אין דער תוכחה, סיי מצד דעם װאָס פילע מצוות 
זיינען אָפּהענגיג אין לאַנד (תלויות בארץ). און דאָס איז דער זין פון 
די ווערטער ;ושבת עד ד' אלקיך" -- אַפילו ווען דו װעסט תשובה טאָן 
בלויז אין האַרצען, כאָטש דו ביזט נאָך נישט מקיים אַלע מצוות, װעט 

דער רבונוישל-עולם זיך אויף דיר מרחם זיין, דיך איינזאַמלען פון אַלע 
גלות'ן און דיר צוריקבריינגען אין דעם הייליגען לאַנד. | 

--- אין די איינגעזאַמעלטע פון די פאַרשידענע גלות'ן האָבען געמוזט 
זיין, אַמװײיניגסטען, הרהורי תשובה -- אין דעם קען דער מינדעסטער 
ספק נישט זיין. אַנדערש, װאָלט דער אָנפאַנג פון קיבוץ גליות פון אונזער 
צייט, װי קליין ער זאָל נישט זיין, נישט געקענט צושטאַנדקומעןיי. 
עס זיינען געקומען אויף אונזער פאָלק די קללות פון דער תוכחה ר"ל, 
װאָס דאָס האָט דערװעקט תשובה, דערווייל אפשר בלוין ;אין האַרצען, 
אָבער די סימנים פון לייטערונג זיינען דאָ... באַלד דאָס קומען זיך 
באַזעצען אין ארץ ישראל איז אַזאַ סימן מצד יעדען אידען... און די 
תשובה שלמה וװועט סוף-כל-סוף קומען, טראָץ די מיטגעבראַכטע חושך'ן פון 
גלות... דער אָנפאַנג פון קיבוץ גליות װעט טראָגען זיין המשך אב 
מיר'ן זוכה זיין... | 

כ'האָב געזוכט אַרײנצואװאַרפען אַ װאָרט ועגען דער בלאַסקײט פון 
די ,סימנים".. אַז עס איז אַזױ אָפּט שװער צו זען אַפילו די הרהורי 
תשובה... הרב מעלצער האָט באַמערקט, אין תמצית : 

-- וי אידען פון אמונה מוזען מיר אין דעם גלויבען. קיבוץ גליות, 
זאָגען די חז"ל, איז אַ גרויסער טאָג. דאָס װערט געדרונגען פון די 
ווערטער גושב ד' אלקיך את שבותך" -- װי דער רבונו-של-עולם אַלײן 
װאָלט אָנגענומען אידען ביי די הענט און ממש זיי אַרױסגעשלעפּט פון 
זייער גלות-פאַרשפּרײטונג אין דעם לאַנד פון צװאָג. אונזערע חכמים 
האָבען, אגב געלערענט פון דעם פּסוק, אַז די שכינה איז מיט אידען אין 
גלות און זייער אוסלייזונג שרייבט דער רבש"ע צו צו זיך אַלין, אז ער 
אַלײן קערט זיך אום מיט זיי... אַ איד פון תורה און אמונה מוז אין. 
דעם גלויבען. | 

עס איז אין דעם זינען וויכטיג צו געדענקען -- האָט הרב מעלצער 
צוגעזאָגט --- אַז די אַלע דערמאָנטע פּסוקים זיינען אַרײינגעשטעלט גע- 
װאָרען אין די ימים'נוראים'דיגע תפילות. דאָס איז דערפאַר װאָס אין 
דעם אידען'ס פאָרכטיגע טעג זיינען דאָ אַמװײניגסטען הרהורי תשובה, 
אויב נישט תשובה שלמה.,. און איבער אַלע תפוצות ישראל, אויך אין 
גלות, זיינען דעם אידענטומ'ס הרהורי תשובה אין די פאָרכטיגע טעג 
אמת'דיגע און דערהויבענדיגע. די קדושה פון די טעג דרינגט:דורך דאָס 

אידישע האַרץ. מען מוז זיך צו דעם באַציען ערענסט. מען טאָר חלילה 
נישט מלשין זיין.. . 


* * * 


בכן, פון די צוויי גדולי תורה -- צוייערליי פאַרשידענע בליקען 
צווייערליי אָפּשאַצונגען פון דער באַדײיטונג פון קיבוץ גליות און פון 
די ,ספּעציעלע? גלות-,טעג"... װוי איינער װאָלט געווען אַן ענטפער אויפץ 
צווייטען. איין בליק זעט שאָטען און באַדױערט, דער צוייטער -- לויטער 
ליכט און דערהויבונג, און באַוואונדערט. הגם אין תכלית זיינען ביידע מכוון 
די זעלבע ערהאַבענע כונות, איז אָבער קענטיג דאָך דאָ אַן אונטערשיד 
אין זען, אין דעם חוש הראיה, און טאַקע לגבי די פאָרכטיגע טעג זעט 
זיך אַפּנים מיט דעמדאָזיגען חוש פיל, פיל מער... 

אי הרב מעלצער'ס הויז בין איך אויך געװען פּריװױלעגירט צו 
באַגעגענען נאָך אַן אימפּאָזאַנטע פּערזענליכקייט פון דער זעלבער משפּחה -- 
די רביצין, ביילע הינדע, אַ למדנית פון וועלכער עס שפּרודעלט ממש 
מיט תורה און חכמה. אָבער וועגען אָט דעם העכסטען מערקוירדיגען 
טיפּ -- אין אַ באַזונדער קאַפּיטעל, 

דור צבי פּנקס ע"ה: , מ'מוז פארטיליגען 
עבודה זרה" 


;געלויבט השי"ת, װאָס מיר האָבען די פּראָבלעמען. -- 

מיט די ווערטער האָט דוד צבי פנקס ע"ה איינגעלייט זיינע ענטפערס 
אויף אַ רייע פראַגען װאָס איך האָב אים געשטעלט אין שייכות מיט די 
פּריקרע אומשטענדען אין וועלכע עס געפינט זיך הער רעליגיעזער ישוב. 

עס איז געווען אין אַ שבת-צונאַכטס אין מאַי, ביי אים אין הז 
אין תל-אביב. דאָס גאַסט-צימער איז געווען פול מיט באַזוכער, צווישען 
זי כנסת דעפּוטאַטען, רבנים און אַנדערע חשובים. װען ס'האָט מיר 
אויסגעזען אַז ער איז צו פאַרנומען און כ'האָב פאָרגעשלאָגען אָפּצולײיגען 
דעם אינטערוויו אויף אַן אַנדערען טאָג, איז ער אױפגעשטאַנען, זיך 
אַנטשולדיגט פאַר דער געזעלשאַפט, און מיר געזאָגט: ;ניין, כוויל ניט 
אָפּלײיגען. דער ענין מיט וועלכען איר פאַרנעמט זיך דאָ איז מיר זייער 
וויכטיג". 

ווען ער האָט, זיצענדיג מיט מיר אין זיין ביבליאָטעק, זיך גענומען 
פונאַנדערשמועסען, האָבען מיך צוגעצויגען די שאַרף-לינירטע כאַראַקטער- 
שטריכען פון דעם מענשען, וועלכען איך באַגעגען פּערזענליך צום ערשטען 
מאָל. אַ מיטעל-יעריגער מענש, פון הויכער סטאַטור, װאָס מען רופט אַ 
,;שענער מאַן", נאָר אַ מידער, אַ ליידענדיגער ; דאָס פּנים האָט געויזען 
קלאָר : אַ בעל יסורים, פיזישע און גייסטיגע. אָבער זיינע אויגען, מעלאַנ- 
כאָליש און דורכגעדרינגענדיג, האָבען לייכט געשמייכעלט און געגעבען דעם 
איינדרוק אַז דער מענש איז זיינע יסורים מקבל באהבה... ער רעדט מיט 
טיפען ערנסט, אָבער רעדט שיין און בילדליך, וי אַ מענש פון הויכער 
קולטור, און מיט פיינעם אידישען הומאָר. דער בלישטשענדיגער הומאָר 
פון דעם תלמיד חכם. 

עס איז אַ קולטורעל-באַלאַנסירטער סאָרט שמועסען. ער איז אס" 

געשפּראָכען, געברויכט שטאַרקע פראַזען, אָבער פון זיינע אדיעקטיוען 
זיינען, אַזױ צו זאָגען, אָפּגעשניטען די שפּיצען. ער פאַרדאַמט ניט, ער 
שפּרינגט ניט אַרױס פון די כלים -- ער לערנט. ער ויל אַלײן פאַר. 
שטיין, און מסביר זיין דעם ענין צו אַנדערע. 

עס האָט גערעדט אַ העכסט אינטערעסאַנטע אידישע פּערזענליכקייט, 


* * * 


ער האַלט אַז דאָס אַלגעמײנע בילד פון דער באַנייטער אידישער 
מדינה איז אַזױ באַצויבערענדיג, אַזױ אָטעם-פאַרכאַפּענדיג, אַז עס פאַרדעקט 
זיינע פעלערהאַפטע, אומראַפינירטע שטריכען. עס וערט דאָך מקוים פאַר 
אונזערע אויגען די בענקעניש פון דורות. די ;אהבת ציון", מיט וועלכער 
עס זיינען געווען דורכגעדרונגען די עמודי התורה פון פאַרשידענע תקופות 
-- דער רמב"ן, רי יהודה הלוי, ר' עובדי' מברטנורא, ר' ישראל בעל שם 
און דער ווילנער גאון, װוערט אין אונזער דור פאַרװאַנדעלט אין בנין ציון, 
דאָס אין אַ היסטאָרישע זכיה, װאָס קען דורך קיינע כמאַרעס פון דעם 
מאָמענט ניט פאַרשאָטענט ווערען. די איצטיגע װײטאָגען זיינען געבורט- 
ווייען, חבלי לידה, און מ'מוז האָבען געדולד און גלויבען --- אמונה, אַז די 
גרויסע נסים װאָס זיינען אונז דאָ געשען, האָבען באַצװעקט די אויפריכטונג 
פון אונזער לאַנד און דעם קיום פון אונזער פאָלק. מ'דאַרף זיין בלינד 
צו זען מיט די אייגענע אויגען נסים חוץ לדרך הטבע און ניט זען זייער 
זין און באַדייטונג, | | 

דער וועג איז אַ שווערער, פיל שװערער וי איר אין גלות שטעלט 
זיך פאָר -- פאַרקירעװועט זיך מיניסטער פּנקס -- די ברכה פון קיבוץ 
גלויות קומט ליידער נישט ,במידה טובה".. די גלות'דיגע עבודה:זרה'ס 
פאַלען שווער אויף דער הייליגער ערד, זי קען זיי נישט דערטראָגען,. דאָס 
איז, קענטיג, דער טיפער זין פון דעם רמב"ם'ס ווערטער אין שייכות מיט 
דעם פּסוק אין דער תורה ;ואבדתם את שמם מן המקום ההוא" (איר זאָלט 
פאַרטיליגען דעם נאַָמען פון די עבודה זרה'ס פפון יענעם אָרט", ד. ה, 
פון דעם אידישען לאַנד): כאָטש אויך אין אַנדערע לענדער זיינען מיר 
מחויב אױיסצוראָטען עבודה זרה, דאַרפען מיר אָבער ניט גיין זי אויסזוכען 
כדי זי צו פאַרניכטען. אין ארץ ישראל, אָבער, מוז מען אויסזוכען יעדען 
מין עבודה זרה און זי פאַרטיליגען"... 

מ'קען נאָך ליידער נישט אָנרופען דעם אידישען שבת קין פולען 
;בן-בית" אין ארץ ישראל -- זעצט פאָר מר. פּנקס ע"ה, -- זיין פאַר- 
שוועכונג װערט פון פרייע נאָך פאַרבונדען מיט ,פרייהייט". ווען מיר 
װאָלטען זוכה געווען, װאָלטען אַפילו פרייע אידען באַגריפען די גרויסקייט 
פון שבת. אַ איד מוז זיין באַזעעלט פון דער ;נשמה יתירה" אויך אין 
דער װאָכען כדי ער זאָל זי האָבען אום שבת. די אימפּאָרטירטע גלות- 
שקלאַפעריײי וויל מאַכען פון שבת אַזױ וי זונטאָג ביי די גויים: פינף און 
צװאַנציג פּראָצענט אַרבײטען זונטאָג, כדי פינף און זיבעציג פּראָצענט זאָ- 
לען קאָנען פאַרברענגען אין תענוג. דאָס איז אַפילו בלויז אין סאָציאַלען 
זינען, נישט גערעכט און נישט יושר'דיג. 

דער אידישער יום מנוחה מאַכט מעגליך פאַר אַלע אידען צו געניסען 
עונג שבת. אַ לאַנד-געזעץ צו באַשיצען דעם שבת איז אַפּנים נישט בכח 
אױיסצוראָטען די גלות-שקלאַפּערײ אויף דעם געביט. אָט ווערט דאָס לאַנד- 
געזעץ געטראָטען מיט די פיס דורך דעם חיפה'ער שטאָט-ראַט, און דער 
חיפה-מעיאָר אַלײן, וועלכער װאָלט געדאַרפט זיין פון די ערשטע צו 
רעספּעקטירען דאָס געזעץ, טוט אַלץ אין זיינע כוחות עס צו פאַרלעצען 
צווינגענדיג די באָס-דרײיװוערס צו פאָרען אום שבת. 

אַזעלכע דערשיינונגען זיינען ,תועבות", אומווירדיגקייטען, אויף דעם 
ארץ ישראל'דיגען באָדען, און פאַר דעם ,עם סגולה". 

אין דער זעלבער צייט אונטערשטרייכט מיניסטער פּנקס די וויכטיגע 
דערגרייכונגען פאַר שמירת שבת אין דער אידישער מדינה. דער לאַנדי 
געזעץ אַליין, מיינט ער, באַשטעטיגט די פאַלשקייט פון דער ;הנחה", 
אַז די גרעסטע מערהייט פון דעם ישוב איז גליכגילטיג אָדער אַנטאַ- 
גאָניסטיש צו דער אָפּהיטונג פון אידישען רו"טאָג. דער פאַקט איז, אַז 
דער גרויסער רוב פון דער באפעלקערונג באַגרייפט די באַדייטונג פון 
שבת פאַר דער אידישער מדינה און ער איז גרייט צו רעספּעקטירען דעם 
געזעץ. אָבער וויי איז אונז פון די סאָציאַלע טעאָרעטיקער װאָס מאַכען פון 
קלותיראש, פון אידישער הפקרות, אַ עהייליגען פּרינציפ וי 

--- איך בין ניט קיין סאָציאַליסט -- פאַקטיש, איך בין איבערצייגט 
אַז ארץ ישראל האָט פון מאַרקס'עס ;תורה" קיין גוטס נישט צו לערנען -- 
אָבער מיר איז באַקאַנט דער קאַמף װאָס סאָציאַליסטען האָבען אָנגעפירט, 
לויט זייערע אידייען, לטובת דעם כלל און דעם פּרט -- װי זי האָבען 

אין געוויסע לענדער זיך איינגעשטעלט פאַר האַלטען געשלאָסען די גע- 
שעפטען אום זונטאָג, אָדער פאַר שליסען זיי פריער יעדען אַװענט, וי 
די אייגענטימער האָבען געװאָלט. מ'האָט זיי געסטראַשעט אַז די געשעפטען 
וועלען אונטערגיין, אָבער די סאָציאַליסטען האָבען זיך מיט דעם ניט 
גערעכענט, זיי האָבען זייערס אויסגעקעמפט, און די געשעפטען זיינען ניט 
אונטערגעגאַנגען. דאַרף סאָציאַליזם ניט אַרױסװײזען כאָטש דעמזעלבען 
איינזען צו דעם אידישען רו-טאָג אין דער אידישער מדינה? פאַרװאָס 
אַזאַ מסירת נפש פאַר זונטאָג, און אַזאַ צינישע באַציאונג צו שבת? 

איך האָב פּנקסן, אַלס מיניסטער פון קאָמוניקאַציע, געשטעלט 
געוויסע פראַגען אין שייכות מיט די אַזױי:גערופענע ;פּאָבליק יוטיליטיס" 
אום שבת. ער האָט ערקלערט: 

--- עס איז קלאָר, אַז מ'מוז האָבען געוויסע ;סוירוויסעס" װאָס זיינען 
פאַרבונדען מיט דער זיכערקייט פון דער מדינה און מיט פּקוח נפש. 
אַזעלכע מיני דינסט -- אויף אַזויפיל וי זיי ווערען ניט מיסברויכט פאַר 
אַרבײט װאָס איז ניט אַזױ דרינגליך -- זיינען דערלויבט אום שבת, און 
זיי ווערען געטאָן מיט דער דערלויבעניש פון דעם ראַבינאַט. 


* * א 


אין דער פאַרבינדונג, ווייזט מר, פּנקס מיר אָן אויף אַ משנה אין 
ראש השנה ועגען די חדשים װאָס ,מען איז מחלל שבת" 

איך באַמערק, אַז אַזױ ווייט וי איך קען געדענקען האַנדעלט זיך 
אין יענער משנה וועגען אַרױיסשיקען עדות אין שייכות מיט קידוש החודש, 
און אַזעלכע עדות איז דערלויבט געװאָרען אַרױסצוגײן מחוץ לתחום-שבת, 

אָן אַ מינוט טראַכטען, ברענגט פּנקס אָן אַ גמרא אין עירובין און 
פאַר גוטער מאָס לייגט ער צו אַ תוספות אויף דעמזעלביגען בלאַט -- 
אַז ווען עס האַנדעלט זיך אין ;עסקי נפשות" גייט מען אַרױס מיט די 
כלי-זיין און מען איז מחלל שבת, און אין א גרעגיץ-שטאָט גייט מען 
אַרױס און מען אין מחלל שבת אַפילו ווען עס האַנדעלט זיך ניט אין 
;עסקי נפשות", נאָר אַפילו בלויזן װעגען אַ שונא'ס אַריינדרינגונג צו 
רויבען שטרו"... | 

כ'האָב שפּעטער נאָכגעקוקט און געפונען. אַז פּנקס האָט ציטירט די 
גמרא און דעם תוספות, כמעט ווערטערליך, פון זכרון! 

ישראל און אירע גלותץ / 


די אידישע תורה, האָט ער באַמערקט, איז אין קיין פּרט ניט הינטער- 
שטעליג דער מאָדערנער װויסענשאַפט און די מאָדערנע באַדערפענישען 
זי קומט-נאָך די דאָזיגע נויטען, אויב עס האָנדעלט זיך באמת אין דעם 
שוץ פון דער מדינה און אין פּיקוז נפש. פאַרשטייט זיך, אַז אַזעלכע 
היתרים טאָרען ניט פאַרצויגען װוערען איף מלאכות װאָס זיינען ניט 
אַזױ דרינגענדיג זיי צו טאָן אום שבת. די מענשען פון גרינגען געוויסען, 
װאָס ציען יאָ פאַנאַנדער די היתרים, מאַכען עס אוממעגליך פאַר אָפּגעהיטע 
אידען צו אַרבײיטען אין עפענטליכען דינסט, און מיט אַזעלכע ;מקילים" 
האָבען מיר דאָ צו זינגען און צו זאָגען... 

אגב, אַז דער פאַרשטאָרבענער מיניסטער איז געווען אַ חוץ אַ הויכער 
קולטור-מענש, אויך אַ איד אַ תלמיד-חכם, װאָס פלעגט אין יעדער פרייער 
מינוט זיינער עוסק זיין אין תורה, איז מיר קלאָר געװאָרען פון דעם 
אינטערוויו און שפּעטער נאָך מער פון זיינער אַ העברעאישער רעדע בי 
דער פייערליכער ערעפענונג פון ,כפר ציטרין" אין עתלית, װאָס געפינט 
זיך אונטער'ץ הר הכרמל. עס האָבען דאָרט גערעדט אויך אַנדערע גרויסע 
רעדנער און געלערנטע, אָבער פּנקס'עס רעדע איז געװען באַזונדערס 
באַצױבערענדיג אין איר פאָרם, אינהאַלט און שפּראַך. ניט בחינם האָט 
ער גע'שמ'ט אין ישראל אַלס איינער פון די בעסטע העברעער אין דער 
כנסת. זיין העברעאיש איז אַ וואונדערליכע קאָמבינאַציע פון אַלע גרויסע 
שעפערישע תקופות אין דער אידישער געשיכטע: תנ"ך, משנה, גמרא, חבמי 
שפּאַניע, שאלות ותשובות, חסידישער סגנון און אַלע נייע ניאַנסען פון 
דער מאָדערנער העברעאישער ליטעראַטור. דאָס לשון זיינס אַלין, שױן 
ניט ריידענדיג פון דעם פעטען אינהאַלט, איז געווען צום באַוואונדערען 


* א * 


פון שפּעטערע באַריכטען, האָב איךְ באַקוטען דעם אינדרוק, אַז 
פּנקס -- דער העכסט ערליכער מענש, שטענדיג גרייט צו זיין אַ מודה 
על האמת -- האָט לגבי דעם חינוך-פּראָבלעם אין ישראל געביטען זיין 
מיינונג זייט דער צייט וען איך האָב מיט אים גערעדט. עס איז אונז . 
אויסגעקומען, בעת דעם געשפּרעך, זיך אַביסעל צו ראַנגלען איבער דער 
פראַגע. ער איז באַשטאנען דאַרױף, אַז די ניע ענדערונגען װאָס די 
רעגירונג זוכט אַריינצוברענגען אין דעם חינוך-סיסטעם, שטעלען ניט 

מיט זיך פאָר קיין ,חינוך אחיד" (איינהייטליכען סיסטעם), נאָר אַ קחינוך 
ממלכתי", אַ רעגירונגס-סיסטעם, אין וועלכען דער רעליגיעזער חינוך 
וועט האָבען זיין אאָנערקענטען פּלאַץ" און װועט זיין פולשטענדיג באַשיצט 
און באַװאָרענט, ו 

פּרעמיער בן-גוריון האָט אין מיין אינטערויו מיט אים שפּעטער, ‏ 
גענוצט דעמזעלבען 2;שבולת": ניט ;חינוך אחיד", נאָך ;חינוך ממלכתי", 
און ער האָט זיך פאַררופען אויף דער שטעלונג פון פּנקס'ן אַלס קתנא 
דמסייע?.. . | | 

כ'האָב געזוכט אָפּצופרעגען פּנקס'עס זיכערקייט אַז דער גאַנצער פּלאַן 
קומט מיט ,ריינע הענט", און צי דער לינקער לאַגער איז דאָ ניט אויסען 
צו אונטערגראָבען דעם קיום פון די רעליגיעזע ;זרמים". | 

פּנקס איז באַשטאַנען, אַז דער פּלאַן איז אַן אויפריכטיגער, אַז ער 
באַצװעקט צו היילען אַ אקראַנקען חינוך סיסטעם", און אַז אויב דאָס 
רעליגיעזע אידענטום װעט, כאָטש אוֹיף דעם געביט, מיט זיך פאָר- 
שטעלען אַ פאַראייניגטען פּראָנט, װועט נישט זיין װאָס מורא צו האָבען 

דער ;אויב" איז שוין אַריין אין פּאַרטײ פּאָליטיק, און כ'האָב דאָס 
מער ניט געפּרעסט, 

לוט די שפּעטערע ידיעות, האָט פּנקס, עטליכע טעג פאַר זין 
טראַגישען טויט, קלאָר געמאַכט אַז ער האָט געביטען די דאָזיגע פעסטע 
מיינונג זיינע מהיפּוך להיפּוך. ער האָט, קענטיג, פאַר דער צייט, געלערענט 
פון דערפאַרונג װאָס די אמת'ע כונה איז דאָ, און ער האָט עפענטליך מודה 
געווען אויף זיין טעות. 

אין אַ. רעדע אויף אַ מזרחי קאָנפערענץ אין חדרה האָט ער אָנגערופען 
דאָס קינד ביים נאָמען, נעמליך, ;אַז מפּאיי באַצװעקט צו ליקוידירען, 
| נישט בלויז די זרמים, נאָר די גאַנצע שיטה פון רעליגיעזען חינוך, און 
ער האָט געװאָרענט אַז דער מזרחי װעט ,פאַרלאָזען די רעגירונג קאָאַ- 
ליציע? אויב עס ועט ניט פאַרזיכערט וװערען די פולע און געזעצליכע 
פרייהייט פון רעליגיעזען חינוך. מיר האָבען מסכים געווען אַז דער חינוך 
זאָל זיין אַ מלוכה'שער, אָבער נישט קיין איינהייטליכער... װאָס מען 
זוכט אונז איצט איינצושלייערען איז אַ לינקער חינוך, און מיר רעדען 
מער נישט אין אַ מלוכה-לשון"... | 

דער קאַמף צעפלאַקערט זיך, און עס איז פאַר דעם רעליגיעזען 

אידענטום אַ שװערער פאַרלוסט, װאָס פּנקס װעט מער אין דעם נישט 
פיגורירען. 

ווען כ'האָב געהערט װעגען די באָמבעס װאָס די אכנענים" האָבען 
געװאָרפען אויף זיין הויז האָט מיר דאָס האַרץ געציטערט, הלואי זאָל 
דער מענש, אַ האַרץיקראַנקער, אן אויסגעמאַטערטער, דאָס איבערטראָגען 
זייט דער שוידערליכער ערפארונג, איז פּנקס כמעט די גאַנצע צייט געלעגען 
אַ צוזאַמענגעבראָכענער אין בעט. / 
| דער כוליגאַנישער אַקט האָט צוגעאיילט פּנקס'עס טױט, און דער" 
מיט אויך דערלאַנגט אַ שווערען קלאַפּ דעם רעליגיעזען ישוב בפרט, און 
מדינת ישראל בכלל, 

עס איז אַן אומערזעצליכער פאַרלוסט, װאָס װעט נאָך לאַנג, לאַנג 


באַװײינט ווערעןי 

הרב מימון -- שאַרפער מוסר-זאַגער פון 
רעליניעוען ישוב 


עס איז אַ באַקאַנטע דערפאַרונג צווישען צייטונגס-לייט וועלכע עס 
קומט אויס אים צו אינטערויואירען: איבערגעבען אַן אינטערוויו מיט 
הרב ל, מימון איז כמעט שטענדיג אַ שווער זשורנאַליסטיש פּראָבלעם, מיט 
וועלכען מ'קען זיך עפּעס גאָר קיין עצה נישט געבען... עס איז נישט 
;אַזוי-זיך? אַן אינטערוויו -- עס איז אויפרייס-מאַטעריאַל, עס איז ;שאָ- 
קירענדיגער" שטאָף, װאָס ווען דער שרייבער זאָל עס איבערגעבען אַזױ װי 
עס גייט און שטייט, װאָלט ער געמזט אַנטלױפען פון שטעטעל... און 
ער אַלין, הרב מימון, דענקט גאָר נישט אַז עס איז דאָ אין זיינע ריד 
עפּעס װאָס. אדאָס האַרץ צום מיל אַנטפּלעקט נישט', װאָס מען זאָגט 
נישט פאַר דער עפענטליקייט. אַדרבא, ער זאָגט אייך, אַז ער מיינט גאָר 
נישט צו באַהאַלטען, און איר דאַרפט אים נישט ארעדאַקטירען"... 

איז, בעת עס מזען דאָ און דאָרט, אַזױ צו זאָגען, אַרומגעשניטען 
ווערען די שפּיצען כדי צו פאַרהיטען פון צו-טיפע שניטען אין לעבעדיגען 
פלייש --- מוז אָבער פאַרשטאַנען װוערען אַז די שועריגקייט באַשטײט 
נישט אין דעם, װאָס הרב מימון רעדט וי אַ פּאַרטײ-פירער אָדער אַ 
פּאַרטײי-מענש. אָ, ווייט דערפון! הרב מימון איז טאַקע איינער פון די 
גרויסע שאַפער פון דער מזרחי באַװעגונג, איינער פון אירע ערשטע 
בויער און טעאָרעטיקער, פּונקט וי ער איז איינער פון די געציילטע װאָס 
האָבען פיגורירט פּראָמינענט אין דער פּראָקלאַמירונג פון דער אידישער 
מדינה. אָבער אַם ווייניגסטען לגבי דער גייסטיגער געשטאַלטונג פון דער 
מדינה איז קיין ברעקעל פּאַרטייאישקייט נישטאָ אין זיין גאַנצען געשטעל, 
גאַנץ פּשוט: ער גייט נישט ;אין שפּאַן". ער איז אַ פּאַרטײ פאַר זיך און 
אַ במה פאַר זיך. ער איז דער אומדערמידליכער רעבעל -- דער פענפאן ‏ 


טעריבל" אַפּילו אין די אייגענע לייטענדיגע פּאַרטײ-רײען. מען הערט 

זיך צו צו אים מיט גרויס ארץ ארץ, מען האָט טיפען אָפּשײ פאַר דעם 
יונגען זקן פון גרויס חכמה און שאַרפזין. אָבער אין אַזױ פיל פאַלען איז די 
פּאַרטײ, אָדער די פּאַרטײי-לײטונג, נישט אײנפאַרשטאַנען, און דער ענד. 
גילטיגער פּסק איז גאָר נישט זעלטען: ;הלכה ואין מורין כן"... 

הרב מימון געניסט הויכען רעספּעקט אין ישראל, נישט נאָר אין די 
אייגענע רייען, נאָר אויך אין די מלוכה- קרייזען בכלל, וואו מען זעט 
נישט שטענדיג מיט אים אויג אויף אויג אין זיינע שאַרפע אַרױסטריטען 
לטובת דער אידישקייט פון תורה און טראַדיציע. עס רעספּעקטירען אים 
אויך די עלעמענטען, װעלכע ער שלידערט אַזױ אָפט ביטערע אמת'ען 
אין פּנים אַרײן. 


* * א 


דער גרויסער דרך ארץ קען, שיינט מיר, צוגעשריבען װוערען, בעיקר, 
צו צוויי זאַכען : ערשטענס, הרב מימון'ס פאַרבענרייכע שריפטשטעלערישע 
קאַריערע, און צווייטענס --- זיין שטוינענדיגע יוגענטליכע ענערגיע און 
אַרבײטזאַמקײט, 

דער מחבר פון אַ ריע װאָגיגע װערק איבער חכמת ישראל, האָט 
הרב מימון זיך קונה שם געװען נישט בליז מיט דעם װאָס ער האָט 
געזאָגט, נאָר אויך מיט דעם װי ער האָט עס געזאָגט. ער אינטריגירט 
אייך שטענדיג מיט זיין אינהאַלט און באַצױבערט אייך מיט זיין פאָרם. 
ער איז איינער פון די געציילטע צווישען רבנים װאָס שרייבען העברעאיש 
אין אַ וואונדערליכען סטיל. ער איז דער געשליפענער בעל סגנון אַפילו 
ווען ער שרייבט וועגען לומדישע ענינים. ער איז אַ פּנים דער גרעבעל" 
אויך אויף דעם געביט. ער האַלט אַז דוקא פאַר לומדות דאַרף באַנוצט 
ווערען אַ לשון, אין וועלכען יעדער יודע ספר זאָל זיך קענען פאַנאַנדער- 
קלייבען, נישט בלויז גרויסע לומדים. ער אונטערשטרייכט אַז אַלע גדולים 
פון היסטאָרישען אידענטום האָבען געשריבען מיט סגנון און מיט פאָרם, 
און אויב מ'קען פאַרשטײיען דאָס ליכטיגע לשון פון דעם רמב"ם, און מ'דאַרף 
זיך מאַטערען איבער דעם אלומדישען לשון" װאָס װוערט געברויכט פון 
פילע רבנים פון אונזער צייט, איז אַלץ ;דער מער" מיט זייער שרייבען, 
נישט מיט דעם רמב"ם'ס... | 

בכן, בני תורה און אַלע װאָס פאָלגען נאָך מאָדערנע העברעאישע 

שאַפונגען לייענען הרב מימון'ען מיט טיפען אינטערעס און מיט באַ- 
וואונדערונג --- באַוואונדערונג פאַר דעם רב, װאָס שרייבט װעגען הויכע 
ענינים אין אַזאַ קלאָרען, לעבעדיגען סטיל. 


* * 8 


און אָט דער 78 יעריגער אַלטיטשקער איז יונג און צאַפּעלדיג אין 
זיין שאַפונגס-ענערגיע, אין זיין אונטערנעמונגס-גייסט. ער פּלאַנט נאָך 
און בויט נאָך גרויסע בנינים אויפץ געביט פון חכמת ישראל. דער ;מוסד 
הרב קוק", למשל -- איינעם פון די שענסטע געביידעס אין ירושלים -- 
איז, קאָן מען זאָגען, אין גאַנצען הרב מימון'ס אויפטו. דער בנין, ווען 
ער װעט זיין פולשטענדיג אױיסגעשטאַט, װעט אָפּקאָסטען אַרום הונדערט 
און פופציג טויזענט דאָלער, און הרב מימון האָט דאָס געלד כמעט אַלײן 
געשאַפען. | | 

אין דעם ,מוסד הרב קוק" ווערען געדרוקט און אַרויסגעגעבען אַלערלײ 
ספרים און הרצאות איבער אידישער ויסענשאַפט. אַרום פינף הונדערט 
אַזעלכע װערק האָט שוין דער דאָזיגער פאַרלאַג אַרױסגעגעבען און זי 
פיגורירען פּראָמינענט אין דער װעלט פון אידישען דענקעף 

דער ,מוסד הרב קוק" גרייט זיך אַרױיסצוגעבען ספרי ראשנים, 
געשיכטע-װוערק פון און איבער גדולי ישראל, אַ גאַנצע רעליגיעזע ליטע: 
ראַטור פאַר יוגענט, און די מדרשים און די ספרי הרמב"ם אין וויסענ- 
שאַפטליכע אויסגאַבען. 

הרב מימון האָט אין זיין געשפּרעך מיט מיר באַטאַנט, אַז דער הויפּט- 
פּאַרנעם פון דעם ,,מוסד" איז תורה שבעל פּה, איר טיפקייט, איר הויכע 
מאָראַל און איר הדרכה אין אידישע מידות. הרב מימון האַלט אַז דאָס 
ליכט פון תורה שבעל פֹּה װערט נישט גענוג פאַרשפּרײט. די תורה ווערט, 
זאָגט ער, פאַרגעסען ביי אונז און ביי אונזערע קינדער נאָר דערפאַר 
װאָס מ'טיילט אָפּ תורה שבעל פֹּה פון תורה שבכתב, װי דאָס װאָלטען. 
געווען צוויי באַזונדערע תורות. דאָס איז פאַראַנטװאָרטליך פאַר דער 
מוראידיגער עם-הארצות װאָס האַלט זיך אין איין פאַרמערען צוישען 
אונז. אויף תנ"ך'ישער אידישקייט בלוין קען זאָגט ער, דאָס אידענטום 
נישט לעבען. אָן תורה שבעל פֹּה זיינען מיר פאַראורטיילט צו גייסטיגען 
אונטערגאַנג ר"ל, | 

אין דעם בנין איז דאָ אַ זאָל מיט טױיזענט זיץ-פּלעצער, און דאָרט 
וועלען אַראַנזשירט ווערען אויסשטעלונגען פון ספרים און אַלטע מאַנוס. 
קריפּטען און עס װעלען געהאַלטען ווערען פאָרטראַגען איבער חכמת 
ישראל. עס וערט אויך געשאַפען אַ ביבליאָטעק מיט אַלע אוצרות פון 
אידישען שאַפען דורך די פאַרשידענע דורות, 

הרב מימון האָט קרעדיטירט די אידישע אַגענטור מיט בײטראָגען 
צו דעם ,מוסד" גרויסע סומען אויף דרוקען און אַרױסגעבען די ספרים, 
אויך די רעגירונג, האָט ער געזאָגט, סובסידירט דאָס אַרױסגעבען די ספרי 
הרמב"ם מיט אַ סומע פון אַכציג טויזענט פונט. 

און איינער פון הרב מימון'ס גרויסע פּלענער איז אַ ;בית מדרש 
עליון לתורה ולחכמת ישראל", װאָס זאָל אויסגעבויט ווערען אין ירושלים. 
אַרום אָט דעם פּראִָיעקט, װאָס איז נאָך געװען דער חלום פון הרב קוק 
ז"ל, װי כ'האָב דאָס אין צייט איבערגעגעבען אין אַן אינטערוױיו מיט 
אים אין ירושלים מיט צויי -און דרייסיג יאָר צוריק -- אַרום אָט דעם 
פּלאַן האָט זיך געדרייט דער גאַנצער געשפּרעך, און טאַקע פון דעם 
האָבען זיך געצויגען די ?דברים קשים כגידים", װאָס הרב מימון האָט געהאַט 
צו זאָגען מכח דעם מצב פון תורה-אידישקייט אין דער באַנײטער אידישער 
מדינה, 


* * * 


בעת הרב מימון רעדט מיט גאל ועגען די מאַנעװרעס פון דעם 
לינקען לאַגער צו מאַכען פון ארץ ישראל אַ ככל-הגוים דיגע מדינה, האָט 
ער אָבער אויך גאָר וייניג נחת פון דעם איגענעם. דעם רעליגיעזען 
לאַגער, און די מערסטע פיילען זיינע -- זיינע שאַרפע אַפאָריזמען און 
תלמיד-חכם'דיגע שלאָגיווערטלעך -- זיינען געצילט אַהיף 

;די ראשי המדינה פאַרגעסען אַז ס'איז דאָ אַ תורה, און די ראשי 
התורה פאַרגעסען אַז ס'איז דאָ אַ מדינה?... 

אין דעם לאַגער פון אנשי שלומנו רעדט מען דוקא יאָ אַ סך וועגען 
;דת", אָבער עס פעלען, זאָגט ער, די אָרגאַנישע פאַרבינדונגען פון דעם 
באַגריף. דער ;דת" איז געגעבען געװאָרען אין שושן הבירה (;והדת ניתנה 
בשושן הבירה") אָבער די תורה איז געגעבען געװאָרען אויפן באַרג 
סיני. | 

צווישען די פילע פראַגען -- פּאָליטישע, עקאָנאָמישע, קולטורעלע -- 
װאָס זיינען אנטשטאַנען מיט דעם אויפקום פון מדינת ישראל, איז דאָ 
איינע װאָס איז די וויכטיגסטע פאַר די װאָס ווילען זען די אויפלעבונג 
פון אידישען פאָלק לויט זיין תורה. מ'זאָגט: ס'איז דאָ אויפלעבונג, ס'איז 
דאָ ב"ה אַ זעלבסטשטענדיגע מדינה, אַ פּאַרלאַמענט, אַלערלײ אָרגאַני- 
זאַציעס, װאָס שטרעבען צו דירעקטירען די אויפלעבונג אין גייסט פון 
דער תורה-ומסורה אידענטום -- אָבער ווען מ'נעמט אַריינדרינגען הינטער 
דעם שלייער פון די ערשיינונגען און זיך גריבלען אין דער אינערליכער 
ווירקליכקייט פון דער דאָזיגער אויפלעבונג, מוזען מיר מודה זיין זאָגט 
הרב מימון, אַז אין גייסטיגען זינען, נישט נאָר האָבען מיר קיין פאָרשריט 
| נישט געמאַכט, נאָר עס איז אויך קענטיג אַ צוריק-שריט אין אַ מורא- 
דיגען גראד, | 

הרב מימון האָט נישט קיין ברעקעל געדולד מיט די װאָס רעדען פון. 
;נאַציאָנאַלער?" ערװאַכונג און ;נאַציאָנאַלער" אידישקייט. װאָס איז דאָס 
אזעלכעס, פרעגט ער, אַ נאַציאָנאַלער אידענטום אָן די אַלטע קװאַלען, 
אָן װאָרצלען, אָן תורה ? דאָס איז אַ געפעלשטער נאַציאָנאַליזם װאָס הענגט 
אויף גאָר נישט. 

ער האַלט אָבער, אַז אויך אין רעליגיעזען לאַגער האָט מען גענומען 
שלום מאַכען מיט אַן ;עם הארצות דאורייתא"... מען איז נישט גענוג 
דורכגעדרונגען מיט דעם מוסר און די מידות פון תורה. מען איז אָפט 
גענייגט צו אונטערשיידען צווישען מצוות שבין אדם למקום און מצוות 
שבין אדם לחברו. מען איז מזלזל אין זאַכען װאָס שטייען אברומו של 
עולם" פון דער תורה-מאָראַל; מען פאַרגעסט, למשל, אַז נעמען הויט.- 
שינדערישע פּראָצענטען איז פּונקט אַזא האַרבער לאו װוי בשר בחלב. מיט 
דעם פאַראורזאַכט מען חילול הדת צוישען דעם יונגען דור. װאָס פאַר 
אַ באַציאונג קען דער דאָזיגער דור האָבען צו רעליגיעזער אידישקייט 
ווען ער זעט אַ גרינגשעצונג פון מצוות שבין אדם לחברו אויך בי 
רעליגיעזע אידען? 

אָן דורכגעדכינגענקייט מיט דער מאָראַל פון תורה, מיט איר אָנ 
ווענדונג אויף דעם גאַנצען אידישען לעבענס-שטייגער, צװוישען מענש 
און מענש -- אָן דעם איז אידישקייט אַ גוף אָן אַ נשמה, אַ ,מעשה'. 
גולם אָן שם המפורש". 

הרב מימון אונטערשטרייכט די אומגעהויערע באַדייטונג פון ישראל'ס 
תורה-אנשטאַלטען. ער שעצט הויך די טויזענטער תלמידים װאָס זיינען 
געווידמעט צו תורה, צו משנה, צו תלמוד און פּוסקים. אָבער ער האַלט 
אַז די אַלע אויפטוען זיינען נישט גענוג פאַרבונדען מיט דעם לעבען 
פון דער באַנײיטער מדינה, האָבען נישט אויף דעם קיין השפּעה, און ממילא 
זיינען זיי נישט בכח זיך צו פאַרמעסטען געגען די פרעמדע וינטען װאָס 
בלאָזען אין אונזער לאַנד. ;תחיה", אויפלעבונג, מיינט אַלץ װאָס דער 
אידישער זשעניע דורך אַלע דורות האָט געשאַפען -- אַלע שטראַלען פון 
מחשבה און געפיל און די גאַנצע שיינקייט פון אויסדערויילטע שאַפונגען 
אין דעם גייסט פון אונזערע נביאים און חכמים פון אַלע ציטען: די 
באַלוכטענדיגע אידייען פון דת און מסורה, תורה און מפרשים, מוסר 
און מידות. | 

גענוי װאָסער מין אַנדערען פּראָגראַםס הרב מימון װאָלט אָנגעבאָטען 

די תורה אנשטאַלטען כדי זיי צו מאַכען ;מער באַהעפט" מיט'ן נייעם 
לעבען, איז מיר אין דער אמת'ען ניט געווען גאַנץ קלאָר. אָבער כ'בין ‏ 
משער אַז דאָס האָט אַלץ געצילט צו דעם, װאָס מען פאַרנעמט זיך נישט 
גענוג מיט חכמת ישראל: װאָס מען װוידמעט זיך בלױז צו תורה וויסען 
און ווייניג צו תורה-װויסענשאַפט. 

אין דעם קומט, פאַרשטײט זיך, אַרײין דער פּלאַן פון אַ ;בית מדרש 
עליון לתורה ולחכמת ישראל", אין וועלכען הרב מימון זעט-פאָר דעם 
יסוד היסודות פון דער מדינה, פון וועלכען עס זאָלען אַרױסקומען תורה 
און ליכט פאַר דער מענשהייט בכלל און פאַר אונזער אומה בפרט. 

און אין דעם קומט אויך אַרײן הרב מימו'ס חלום װעגען דער 
,באַנייאונג פון סנהדרין אין אונזער באַנײטער מדינה". די צויי חלומות 
זיינען, זאָגט ער, ;איין חלום", װאָרים פון דעם בית מדרש עליון וועלען, 
האָפט ער, ;אַרױסקומען די פרישע, באַנייטע תורה-כוחות, װאָס פון זי 
און דורך זיי װעט בעזרת השם געגרינדעט װערען די סנהדרין אויף 
וועלכער מיר האָפען. דאָס איז דער חלום און דאָס אין דער פּתרון?... 

מיט באַזונדערער ביטערקייט רעדט הרב מימון וועגען דעם, װאָס אין 
די גרויסע מוסדות התורה װערט גאָר געלערענט אױיף אידיש אנשטאט 
-אויף העברעאיש. , דאָס איז דאָך --- פּראָטעסטירט ער --- אונזער נאַציאָנאַל 
לשון, די שפּראַך װאָס האָט אין זיך איינגעזאַפּט די לויטערקיט פון 

אונזער תורה, אַלע טייערע אייגענשאַפטען פון אונזער אַלטער ליטעראַטור, 
די יוגענט-טוי פון דער אַלטער ארץ ישראל -- טאָ פאַרװאָס זאָלען דוקא 
די בני-ציון, וואָס פון זיי קומט אַרױס תורה, זיך באַנוצען מיט גלותי 
שפּראַך,. אנשטאט מיט דעם לשון פון תורה?2... 
4 * * | 

הרב מימון זאָגט אַרױס שװערע אומדרוקבאַרקייטען וװעגען דער 
צעשפּליטערטקײיט פון רעליגיעזען אידענטום, און דער תמצית פון זיינע 
שטראָף-רייד איז: דאָס רעליגיעזע אידענטום איז צעשפּאָלטען אויף 
שטיקלעך : אין פּאַרטײען, אין גרופּעס און אַלערלײ כיתות, און אַלע 
קריגען זיך און רייסען זיך און באַקעמפען זיך און זיינען מבטל איינע 
די צווייטע בתכלית הביטול. יעדע איינע פון זיי גלויבט, אָדער מאַכט דעם 
אָנשטעל, אַז זי איז דאָס זאַלץ פון דער אומה און אַלץ איבעריגע איז 
ניט ווערט קיין ;קליפּת השום". 

און פאַר גוטער מאָס זעצט הרב מימון צו: 

,מען שעצט ביי אונז דעם רעליגיעז-נאַציאָנאַלען שריפטשטעלער, 
אַזױ לאַנג װוי ער גרייפט אָן די פרייע, אַזױ לאַנג וי ער גיסט אויס זיין 
גאַנצען צאָרן אויף די לינקע... זאָל ער אָבער װאַגען אָנצואווייזען אויף 
פעלערען אין אייגענעם רעליגיעזען לאַגער, זאָל ער אַריסקומען מיט 
דער מינדסטער קריטיק וועגען די מעשים פון רעליגיעזע אינסטיטוציעס 
אָדער זייערע פירער, -- איז זיין זינד אומפאַרצײיליך, איז ער אַ געשטעמ- 
פּעלטער... 

כ'מוז זאָגען, אַז כ'האָב שטאַרק סימפּאַטיזירט מיט אָט דעם איס.- 
דרוק פון שרייבערישע װײיטאָגען, כאָטש מ'מוז אָננעמען אַז דער שרייבער 
איז אַזױ מענשליך וי זיינע טאדלערס און אויך ער קען מאַכען טעות'ץ 
אין זיין אורטייל.., | 

אַנפאַנג פון גאולה 


--- וואו וואוינט דאָ ערגעץ דער חזון איש1... 

דער איד איז געשטאַנען אַרונטערגעבױיגען כמעט ביז צו דער ערד 
אויף דער זייט פון אַ' שאָסעי אין בני ברק און געהאַקט שטיינער. מיר 
האָבען זיך עפּעס נישט געקאָנט דערפרעגען צום הויז, און מיינע באַגלײטער 
אין דעם אױטאָמאָביל האָבען חוזק'דיג געשמייכעלט אױיבער דעם, װאָס איך 
ווענד זיך וועגען אַזאַ אַדרעס צו אַ שטיינער-האַקער. 

דער איד האָט זיך אויפגעשטעלט אין פולער הויך, פאַרדעקט מיט אַ 
האַנט דעם קאָפּ און געזאָגט װי אַ תפילה מיט כונה: 

--- ווייטער אַרױף פאַרְקירעװועט זיך לינקס ביז איר ווֹעט קומען צו 
אַ בערגעל. דאָרט אויפ'ן בערגעל איז דאָס הויז פון דעם חזון איש -- 
זאָל געזונט זיין... 

נאָר עפּעס בלאַנדזשען מיר נאָך אַלץ, און איך פרעג וידער אַמאָל 
אַ פאַרבייגייענדיגען אידען װאָס טראָגט אויף זיך אַ גרויסען פּאַק מיט 
אַלטע קליידער, אַז מ'זעט אים קוים אַרױס. ער שטעקט אַרױס דאָס פּנים 
און זינגט אויס װי אַ שטיקל שבת'דיגע זמירות: ;דער חזון איש, דער 
חזון איש -- דאָס דריטע הויז פון דאַנען ‏ 

די צוויי פּשוט'ע אידען, אַזעלכע האַרציגע וועג-ווייזער, האָבען גע- 
הויבען מיין געמיט, װאָס איז געװען אַביסעל געשלאָגען טראַכטענדיג 
וועגען דער שליחות מיינער. עפּעס האָט מיר דאָס האַרץ געזאָגט אַז דאָס 
וועט זיין דער אַמװייניגסטען מונטערער אינטערוויו פון אַלע װאָס כ'האָב 
געהאַט ביז בני ברק. און עס האָט זיך מיר געהאַלטען אין איין בלאָנקען 
אין קאָפּ: חזון, חזון.. אַ װאָרט, װאָס לויט די מפרשים, איז פון די 
נביאים גענוצט געװאָרען אויף באַזונדערס שװערע שטראָף-רייד, אויף 

תוכחות... עס איז פון די צאָרענדיגסטע װערטער פון די ,צען לשונות ‏ 
פון נבוֹאה" (;חזות קשה הוגד לי').. | 

מיר איז נישט באַקאַנט די געשיכטע פון דעם נאָמען, און וי אָט 
דער באַרימטער גאון איז געקומען צו אים. (זיין אמת'ער נאָמען איז ר' 
אברהם ישעי! קאָרעליץ), אָבער אַפילו אין אנשי-שלומנו קרייזען אין ארץ 
ישראל האַלט מען אַז דער נאָמען איז צוגעפּאַסט צו דער פּערזענליכקייט, 
ער איז אַ מוכיח, אַ שטראָפער, אַן איש אמת אין דעם ערהאַבענסטען זינען 
פון װאָרט. קיין װאָרט פון חניפה, אָדער איבערגעטריבענער לויב, קומט 
קיינמאָל נישט איבער זיין מויל. ער רעדט בכלל נישט סתם ריד -- 
אַ ,הייליג מויל", | 

און דאָך גייט זיין נאָמען אים פאָראויס אַפילו צווישען די פּשוט'ע 
מאַסען. מ'רעדט וועגען אים מיט כבוד און מיט ערען-פורכט. ואו-נאָר 
מ'זעט אים פאַרבייגיין שטעלען אידען זיך אויף און שעפּטשען זיין נאָמען: 
דער חזון איש!... די צוויי האָרעפּאַשנע אידען װאָס האָבען מיר געויזען 
דעם וועג צו אים, האָבען מיט זייער באַנעמונג, ווען זיי האָבען דערהערט 
דעם נאָמען, דעמאַנסטרירט דעם אומגעהויערען דרך-ארץ, װאָס עס פילען 
צו אים די מאַסען, װוי ;רוח הבריות" פאַרהערליכט דעם מוביח. 


א * * 


כ'בין געקומען אַהין אַרום עלף אַזײיגער פאַר מיטאָג. דאָס הוין איז 
געווען געפּאַקט מיט מענשען -- רבנים, לומדים, עסקנים און סתם-אידען, 
מענער און פרויען. װוער עס קומט רידען מיט דעם חזון איש אין 
לומדות, װער עס קומט זיך באַראַטען וועגען אַ געזעלשאַפטליכען ענין 
און װער עס קומט װי צו אַ רבי'ן נעמען אַ ברכה, אָדער פאַר אים 
אויסגיסען דאָס האַרץ אין אַ צרה ר"ל. 

יאָ, אויך דאָ אידען וװאָס האָבען אין אים אמונת צדיקים, און זיי 
גלויבען באמונה שלמה אַז ער האָט רוח הקודש און איז בכח צו ווייזען 
מופתים. וואונדער-מעשיות וועגען אַזעלכע מופתים פון דעם חזון איש 
זיינען מיר דערציילט געװאָרען אין טיפען ערנסט פון אינטעליגענטע, 
כ'װאָלט זאָגען, גאַנץ מאָדערנע מענשען. איינע פון אָט די וואונדער-מעשיות 
וועט איבערגעגעבען ווערען ווייטער. 

די שוועסטער פון דעם חזון איש האָט מיר געזאָגט אַז ער האָט זיך 


203 


ישראל און אירע גלותץ 


צוגעלייגט אויף אַ האַלבער שעה, ער שלאָפט. זעענדיג דעם גרויסען עולם 
װאָס האָט אָנגעפילט די צימערען, האָב איך געטראַכט: אוב עס גײט 
דאָ לויט'ן ;,נעקסט", על איך אין צוויי טעג זיך אויך צו אים נישט 
דערשלאָגען, און אין דרויסען װאַרט אויף מיר דער אױטאָמאָביל,. כ'האָב 
זיך,. בכן, געװוענדט מיט אַ באַזונדערען אַפּיל צום חזון איש'ס שװועסטער, 
צי װאָלט זי מיר נישט געבען די פּריווילעגיע אים צו זען דער ערשטער, 
מחמת מיין צייט איז שטאַרק באַשרענקט, זי האָט געענטפערט אַז זי װעט 
אים פרעגען אַזױ באַלד וי ער װעט אויפשטיין פון שלאָף. מיט עטליבכע 
מינוט שפּעטער איז זי אַרױסגעקומען פון צימער און מיך איינגעלאַדען 
אַרײינצוגיין, ער װעט מיך זען באַלד, 

כ'האָב פאַר זיך דערזען אַ מענשען פון עטװאָס נידעריגען ואוקס, 
אַ ביסעל אַן אויסגעצערטער, מיט אַ קליין, מערסטענס גרוי בערדעל, שפּי 
ציג פון ביידע זייטען, און מיט מידע, אָבער שאַרף-דורכדרינגענדיגע אויגען. ‏ 
דער ערשטער איינדרוק איז מער פון פּשטות, פון ליבליכען, האַרציגען 
;פאָלקס-מענש", װי פון גאונות;: מער ,איש? וי ;חזון". אַ קוים-מערק- 
באַרער שמייכעל ווייזט זיך אויף זיינע ליפּען, און דער שמייכעל איז אייך 
מקרב, מאַכט אייך פילען אַביסעל היימישער און באַקװעמער, װוױ אויפץ 
ערשטען בליק. אָבער דאָס דיערט בלוין אַ סעקונדע. באַלד װערט זיין 
! פּנים פאַרצויגען מיט ערענסטקייט װוי מיט אַ שלייער, און זיינע אויגען 
װאַנדערען אַװעק אין די ווייטקייטען. 

נאָכ'ן אָפּגעבען זיך שלום און נאָך זיין איינלאַדען מיך צו זיצען, נעם 
איך אַרױס, וי געוויינליך, מיין נאָטיץ-ביכעל און פּען און פאַרזוך איינצו" 
פעדימען דעם שמועס. 

אָבער... עפּעס איז דאָ געשען! ער ענטפערט נישט איף מינע 
פראַגען, ער רעדט נישט. כ'בלייב זיצען דערשטוינט, עפּעס וי אַ פּלוצים- 
פאַראורטיילטער, און כ'קען מיר דאָס באין אופן נישט דערקלערען. װאָס 
האָב איך דאָ געזאָגט, װאָס האָב איך דאָ געטאָן אַזעלכעס, װאָס האָט אַלץ 
קאַליע געמאַכט? כ'פאַרזוך אים צו דערקלערען: כ'פאַרטרעט די אָרטאָ-. 
דאָקסישע פּרעסע אין אַמעריקע, און טויזענטער פרומע אידען זיינען טיף 
פאַראינטערעסירט אין דעם װאָס ער האָט צו זאָגען וועגען די אומ- 
שטענדען אין ארץ ישראל, א. אז. װ, 

ער ענטפערט מיר קורץ, װי מיט אַ מעסער אָפּגעשניטען: 

--- איר'ט מיר מוחל זיין, איך בין אין דעם נישט פאַראינטערעסירט.. 
איך פאַרנעם זיך ווייניג מיט דעם װאָס צייטונגען שרייבען.. כ'גיב נישט 
קיין אינטערוויוס... נישט. מיין ענין.. 

הערענדיג דאָס, באַגרײף איך אַז עס וועלען מיר נישט העלפען קיין 
טענות, און איך לייג צוריק דאָס נאָטיץ-ביכעל מיט דער פען אין קעשענע 
אַרײן, גרייט אויפצושטיין און גיין. | 

ממש אין דערזעלבער סעקונדע װי כ'האָב דאָס געטאָן, האָט זיך צוריק 
באַװיזען דער לייכטער שמייכעל אויף דעם חזון איש'ס פּנים, וי ער 
װאָלט זאָגען : װאַרט, און ער האָט גענומען זיך פונאַנדערשמועסען 

דעם אינהאַלט פון דעם געשפּרעך האָב איך נאַטירליך ערשט געקענט 
פאַרצייכענען ווען כ'בין אַרױס פון הויז. און ער וערט דאָ איבערגעגעבען 
פון זכרון, 


* * אל 


- אויב איר האָט דאָ ריכטיג געזען זאַכען, געקוקט מיט אָפענע 
אויגען --- פאַנגט אָן דער חזון איש אין א װאַרימען, האַרציגען אידיש -- 
דאַרפט איר קאָנען משיג זיין, װי שווער עס מוזען זיין אונזערע הערצער. 
מיר קאָנען זיך נישט פרייען מיט די אַלע גרויסע דערגרייכונגען, עס 
טוט זיך פון אונז אָפּ די שמחה, ווען מ'זעט װאָס עס קומט פאָר פאַר 
אונזערע אויגען... מ'דאַרף כסדר פירען א ביטערע מלחמה געגען 
האָדעװען און פאַרקויפען חזיר אין דעם לאַנד פון די אָבות, און מ'דאַרף 
זיך איינשטעלען מיט מסירת נפש ממש צו ראַטעװֹען דעם שבת.. איר 
האָט מסתמא געהערט, אַז גלייך איצט פינצטערען עטליכע יונגע מענשען 
אין תפיסה... כ'גיי נישט אַרײין אין דעם, צי האָבען זי זיך באַנומען 
ריכטיג אָדער נישט, צו האָבען זיי ווירקליך ,; געשטערט די אָרדנונג" אָדער 
נישט -- אָבער זייער ;חטא" באַשטײט דאָך בעיקר אין דעם, װאָס זי 
האָבען געװאָלט באַשיצען די קדושה פון שבת. פאַר דעם זיצען זיי אין 
תפיסה, | 

-- אָבער --- װאַרף איך אַרײן אַ באַמערקונג -- דאָס אַלגעמײנע 
בילד, די באַנייטע אידישע מדינה, אייגענע מלוכה, קיבוץ גליות ?4. 

דער חזון איש בויגט זיך אַריבער צו מיר איבער'ן טיש און ענטפערט 
אין טיפער אויפרירונג : 

-- אַ. רייכער מענש, אַ גביר אַדיר, פאַרמאָגט הייזער און שלעסער 
און געניסט פון אַלע תענוגי העולם -- אָבער וען ער האָט צאָןװײיטאָג 
גייען אים די אַלע רחבות'ן נישט איין. ער ליידט יסורים און עס באַקומט 
אים נישט די עשירות... מיר האָבען צאָן-װײיטאָג, מיר זיינען בעלי יסורים, 
ס'איז נישטאָ קיין פרייד אין אונזער לעבעףי / 

--- אַזױ פיל אידען, אויך יראים ושלמים, זעען אין מדינת ישראל 
אַ גרויסע היסטאָרישע געשעעניש, ,דעם אָנפאַנג פון דער גאולה". פעלט 
אין דעם אידישע שמחה!? 

-- דאָס אין נישט ;אתחלתא דגאולה? -- דאָס איז האָפענטליך דער 
סוף פון פּורעניות. נאָר אפשר אַ טאָג פריער.. אָבער אין דער סאַמער 
ישועה ליידען מיר נאָך פון די פּורעניות פון גלות. פאַראַן אַ דעה אַז אויף 
פּורעניות בכלל מאַכט מען גאָר קיין ברכה נישט. דער טעם דערפון אי 
ווייל דער רבונו-של-עולם זאָגט עמו אנכי בצרה" און ער ויל גאָר אַלײן 
נישט מ'זאָל אים לויבען פאַר צרות.. אַפּשיטא, אין אַזעלכע יסורים װאָס 
מיר אַליין שיקען אויף זיך אָן. דאָ, האָב איך מורא, איז ער נישט ,מיט 
אונז"... דאָס אידענטום פון אמונה איז דאָ אַ מיעוט, און מיר זיינען כמעט 
הילפלאָז. װאָס מיר באַווייזען צו טאָן איז פאַרבונדען מיט גרויס מסירת- 
נפש, און וי קאָן מען דערװאַרטען אַזױ פיל מסירת-נפש, אויף יעדען אידי" 
שען טריט, פון דורכשניטליכע אידען, וי גוט און פרום זיי זאָלען נישט 
זיין ? מיר זיינען אַ מיעוט, און דער רוב באַהערשט אונז, אונזער געוויסען 
ווערט באַצוואונגען פון דער מאַיאָריטעט. מ'טוט דאָס אונטער דעם 
פּרינציפּ פון ,דעמאָקראַטיע", און מ'פאַרגעסט גאָר אַז לגבי תורה-אידישקייט 
קענען אַזעלכע פּרינציפּען נישט גילטען. לגבי דעם געוויסען פון אמונה 
איז נישטאָ קיין רוב און קיין מיעוט.. 


* * * 


-- זיינען מיר נישט, פרעג איך, שטענדיג געווען אַ מיעוט, און איז 
נישט איף דעם מיעוט שטענדיג געשטאַנען אונזער װעלט, אונזער 
קיום דורך אַלע גלות'ץ? ‏ / 

-- אָבער דאָס איז ארץ ישראל! דאָ איז יעדער שפּאַן הייליג. דאָ 
ווערען מיר גענומען לדין פאַר יעדען שפּור פון עבודה זרה ר"ל. די 
ערד פון ארץ ישראל קען נישט טראָגען קיין אַנדער פאָלק װי עם קדוש. 

אויב אין גלות װאָלטען מיר אָן תורה שוין לאַנג אונטערגעגאַנגען, קענען 
מיר אין דעם הייליגען לאַנד אַפּילן קיין גלות-קיום אויך נישט האָבען 
אָן תורה און אָן שטרענגער אָפּהיטונג פון אירע מצוות. באַנייט אַ פאָלק 
פון מעמד הר-סיני זיין נאַציאָנאָלען קיום מיט גאָר נישט:.. פאַנגט עס 
אָן פון דאָסנײ, װי עס װאָלט קיינמאָל גאָר נישט פאַרמאָגט, װי עס װאַלט 
קיינמאָל נישט געהאַט קיין תורה, קיין נביאים, קיין גאונים און חכמים, 
װאָס האָבען אונז באַשאָנקען מיט דער ירושה פון נצחיות, פון אייביקייט? 
אזוי קערט זיך אום דאָס פאָלק ישראל קיין ארץ ישראל --- מיט די מנהגים 
און זיטען פון ;ככל הגויים", פון אַלע פעלקער-פּראים און באַרבאַרען? 
איז דאָס אויף וועלכען אונזערע נשמות און הערצער זיינען אױסגעגאַנגען 
אין בענקעניש און אין געבעט דורך אַלע אידישע דורות? אָט פּראַװעט 
מען ביי אונז דאָ, מיט טאַצען און פּױיקען דעם אַזוי"גערופענעם יום 
העצמאות", דעם טאָג פון זעלבסטשטענדיגקייט. טאַקע אַ וויכטיגע שמחה, 
אָבער עס איז נישט קיין ,שמחה במעונו", און עס װערט נאָך דורך איר 
נישט באַצײיכענט די אמת'ע אידישע זעלבסטשטענדיגקייטא. . 

-- דענקט איר נישט, רבי, אַז דאָס אמונה-אידענטום װאָלט איצט 
געקענט זיין אין דער מאַיאָריטעט וען אַלע זיינע שיכטען װאָלטען אין 
די לעצטע פופציג-זעכציג יאָר זיין אָנגעשלאָסען ברוח ובפּועל אין דער 
וועלט-באַוועגונג פאַר שיבת-ציון? -- האָב איך זיך װי אַרױסגעכאַפּט און 
באַלד חרטה געהאַט אויף מיין קחוצפּת". / 

--- אָ, דאָס איז אַלץ מן השמים -- האָט דער חזון איש געענטפערט, 
גראַדע רואיג און געלאַסען --- מיר ווייסען נישט דעמדאָזיגען חשבון. דאָס 
איז /כבשא דרחמנא", די יראים און שלמים האָבען מורא געהאַט, און זייער 
האַרץ שרעקט נאָך איצט.. זייערע כונות זיינען געװען װי פון אידען 
יראים וחרדים. צי זיי האָבען באמת געמאַכט אַזאַ געװאָלדיגען טעות אין 
זייער מורא, בלייבט נאָך אַלץ צו זען -- ואשרי המאמין. אונזער בטחון 
איז נאָך אַלץ גרויס, מיר זיינען חלילה ניט האָפנונגסלאָז. קדושה װעט 
סוף-כל-סוף זיגען. דערווייל, אָבער, זיינען מיר שװערע בעלי-יסורים., 


א א* אי 
מיט דעם האָט זיך דער ;אינטערוויו" געענדיגט -- זיך געענדיגט 
כמעט אין מיטען. כ'האָב נאָך געהאַט אַ סך צו פרעגען און כ'האָב נאָך 

געמיינט צו קריגען זיין אָפּשאַצונג וועגען פאַרשידענע פאַזען פון ארץ- 
ישראל'דיגען לעבען, אָבער כ'בין געבליבען זיצען אַ דערשלאָגענער און 
פאַרװייטאָגטער, און אַלערלײ פּיינליכע מחשבות האָבען יענעם גאַנצען 
טאָג זיך געבלאָנקעט אין קאָפּ.. 

ס'איז מיר שפּעטער אויסגעקומען צו ריידען מיט זיינע מקורבים און 
סתם-אידען, און דאָס בילד איז, אַזױ צו זאָגען, דערגענצט געװאָרען דורך 
די שילדערונגען וועגען דעם חוון איש אַלס ;בעל מסתורין" און מקובל, 
הגם מיט מיר האָט ער, דאַכט זיך, גערעדט גאַנץ פּשוט'ע, פאַרשטענדליכע 
דבורים, אָבער זיינע חסידים גלויבען, וי געזאָגט, באמונה שלמה, אַז 
אָט דער באַרימטער גאון, דער מחבר פון העכער צװאַנציג ספֿרים איבער 
הלכה און מוסר היהדות, איז אַ ;בעל מופת". פון די פאַרשידענע ואוג- 
דער מעשיות, װאָס זיינען מיר דערציילט געװאָרן, גיב איך דאָ איבער 
איינע, | 

/אַ פרייע מיידעל --- לויטעט די געשיכטע -- האָט זיך פאַרליבט אין 
אַ פרומען בחור, זי האָט צוגעזאָגט אָפּצוהיטען אַלע דינים און מצות. 
דער יונגערמאַן האָט זיך געװענדט צום חזון איש, און ער האָט מסכים 
געווען אויפ'ן שידוך. אַ טאָג פאַר דער חתונה האָט דאָס מיידעל אַרונטער- 
געשלונגען אַ נאָדעל און דאָקטוירים האָבען דערקלערט איר לאַגע פאַר 
קריטיש. דער חזון איש האָט געהייסען דעם בחור אָנגיין מיט די הכנות 
צו דער חתונה, מאַכענדיג דערביי די לאַקאָנישע באַמערקונג: /מען רעדט, 
אַז די נאָדעל װעט אַרױס פאַר דער חתונה"... עטליכע שעה פאַר דער חופה 
איז די נאָדעל אַרױס -- און מיין דערציילער פאַרענדיגט מיט גרױיס 
התלהבות : | | 

;ווען דער חזון איש עצה'ט עפּעס, טאָר מען נישט משנה זיין. װאָס 
ער זאָגט װערט מקוים -- ער האָט רוח הקודש!*.,. 


באַמערקנג: אין שייכות מיט געוויסע ציטאַטען פון אחזון-איש", 
האָבען פיל זיך צו מיר געװוענדט מיט דער פּראַגע: װי קען דאָס זיין אַז 
דער חזוןיאיש זאָל האָבען געזאָגט אַז מען מאַכט נישט קיין ברכה איף 
פּורעניות 1 װי שטימט דאָס מיט דער בפירוש'ער גמרא: ,חייב אדם לברך 
על הרעה כשם שמברך על הטובה"?+ ‏ 

דער ענטפער איז, קודם-כל, אַז דער חזון-איש האָט אַזױ געזאָגט, 
און איך האָב אים ציטירט ווערטערליך. ער האָט דאָס מקדים געווען מיט 
די װוערטער: ,פאַראַן אַ דעה". אַזױ וי ס'איזן דאָ נישט געגאַנגען אין 
לומדות אָדער בקיאות, האָב איך גענומען זיין װאָרט דאַרױף, וויסענדיג אַז 
מ'קען זיך אויף אים גאַנץ גוט פאַרלאָזען... 

צוליב די נאָכפראַגען האָב איך זיך גענומען די מי נאָכצוקוקען, און 
טאַקע געפונען אז עס איז אַ בפירושער מאמר אין מגילה דף ל' עמוד ב': 
(ריש לקיש אמר, לפי שאין אומרים ברכה על הפּורעניות"), און אויך דעם 
טעם דערפון װאָס דער חזון-איש האָט אָנגעגעבען -- אַז דער רבוש"ע 
זאָגט: עמו אנכי בצרה", און דעריבער ויל ער גאָר אַלין נישט מזאָל 
אים לויבען פאַר צרות. אָט דער טעם װערט אויך געבראַכט אין ירושלמי 
און אין דעם מהרש"א אויף יענעם מאמר, 

אגב, מיר שיינט אַז עס איז דאָ אַן אונטערשייד צווישען אפּורעניות" 
און פרעה". דאָס ערשטע באַציט זיך אויף צרות הכלל און דאָס צווייטע אויף 
פּערזענליכע צרות, ר"ל, צרת היחיד. וצריך עיון, 

משה שאַפּירא: ווענען רעליגיעזע נרופּען 
אין דער קאַאַליציע 


משה שאַפּירא האָט געטראָגען צויי פּאָרטפעלען אין דער ישראל 
רעגירונג -- מיניסטער פון אינעָרן און מיניסטער פון רעליגיע -- און ווען 
מ'האָט געדאַרפט פון אינערליכען שלום װעגען האָט ער געלייגט פון 
איין פּאָרטפעל אין צווייטען אַרײן צו באַלאַנסירען זיין שווערע משא. דאָס 
גלייכגעוויכט האַלט געויינליך נישט אָן לאַנג. אין טראָגען װערט די 
לאַסט כסדר איבערגעלאָדען אין איין האַנט אָדער אין דער צוייטער, און 
די עובדא פון באַלאַנסירען איז אַ מעשה אָן אַ סוף. 

דאָס מיינט נישט צו זאָגען אַז מיניסטער שאַפּיראָ איז װאַקעלדיג 
אין זיינע אידייען און פּרינציפּען, אַז מ'קען אים בויגען אין פאַרשידענע 
ריכטונגען. אָ, ניין! ער איז אַ פּרינציפּען-פעסטער מענש, מיט שטאַרקע 
איבערצייגונגען, און פּשרות מאַכען אויפ'ן חשבון פון זאַכען װאָס ער 
האַלט פאַר פונדאַמענטאַל, איז נישט אין זיין געשטעל, 

ער איז באַזונדערס פעסט און אומבויגזאַם אין זיינע איבערצייגונגען 
וועגען דער גייסטיגער געשטאַלטונג פון דער מדינה. ער שטייט אייזען- 
שטאַרק אויף דער אידייע אַז די באַנייאונג פון דעם אידישען לאַנד איז נאָר 
מעגליך אויף די יסודות פון תורה און טראַדיציע. דאָס איז דער עיקר 
העיקרים. דאָ ווייס ער נישט פון קיין פּשרות, און דאָ קען עֶר אַרױס- 
שטעלען דעם שטאַרקסטען װידערשטאַנד אַפילן צו וועלכער-נישט איז 
ריכטונג אין זיין פּאַרטײ. ער פאַרפעלט קינמאָל נישט צו אונטערשטריי- 
כען, אַז דער הפּועל המזרחי, פון וועלכען ער איז דער פירער און ליי" 
טענדער גייסט, איז בעיקר אַ רעליגיעזע באַווענונג, און אַלס אַזעלכע -- 
טראָצדעם װאָס זי איז אַן אַרבײטער-פּאַרטײ --- טאָר זי נישט פאַרשמאָל- 
צען ווערען אין קיין אַנדערער אַרבײטער-גרופּע, װאָס איר הױיפּט ריכטונג 
איז קלאַסען-קאַמף. דער הפּועל המזרחי טאָר נישט מאַכען קיין שותפות'ען. 

דורך וועלכע ער קאָן פאַרלירען זיין אידענטיטעט אַלס רעליגיעזע באַי 
וועגונג, 

מהאַי טעמא, װאָלט ער עס נישט באַטראַכט פאַר קיין ,פּסול משפּחה" 
ווען די פּאַרטײ זאָל אַרײננעמען אַלס מיטגלידער נישט דוקא אַרבײטער, 
נאָר אויך סתם-אידען וועלכע שטרעבען צו דער רעליגיעזער אויפריכטונג 
פון אידישען לאַנד, 


* א א 


ווען מ'זאָגט, בכן, אַז מיניסטער שאַפּיראָ זוכט באַלאַנס און גלייב- 
געוויכט צווישען פּאָרטפעלען, מיינט דאָס געוויס נישט אויפ'ן חשבון פון 
זיינע פּרינציפּען און אודאי נישט אויפ'ן חשבון פון זיין רעליגיעזען ;אני 
מאמין?. עס מיינט אַז דער מענש איז פון נאַטור אַ רעאַליסט, אָדער אפשר 
ריכטיגער : אַ פּאָליטישער רעאַליסט, און ער האַלט אַז עס איז אויף דעם 
וועג נישטאָ און נישט מעגליך קיין קפיצת הדרך. פּאָליטישער רעאַליזם איז 
אַ פּראָצעס פון ;גיב און נעם", און געווינען קענען סוף-כל-סוף נאָר די 
װאָס פאָלגען-נאָך די ,רולס פון דער געים". דורך אָנהאַלטען דעם פּאַלי- 
טישען גלייכגעוויכט אין לאַנד מאַכְט מען פאָרשריט, ווען אַפילו פּיינליך- 
לאַנגזאַמע פאָרשריט, דורך צעשטערען דעם פּאָליטישען גלייכגעוויכט, דורך 
אַרויסרופען אָפטע רעגירונגס-קריזיסען, שאַפט מען דויערענדיגען כאַאָס, 
און מען געװוינט גאָר נישט. מען פאַרלירט אַפילו דאָס װאָס מ'האָט נאָך 
שווערער מי שוין דערגרייכט. אין אָט דעם זין, איז פּאָליטישער ;גיב 
און נעם" בעיקר נישט קיין פּשרות, נאָר גיכער אין עס די סטראַטעגיק 
װאָס מאַכט אַמאָל איין שריט ריקװוערטס כדי צו קענען מאַכען פינף שריט 
פאָרווערטס, ו' 

אָט דאָס, אומגעפער, איז די אַלגעמײנע ריכט-ליניע, װאָס איך האָב 
געצויגען פון דעם ספּעציעלען אינטערוויו װאָס מיניסטער שאַפּיראָ האָט 
מיר געגעבען, אָפּשאַצענדיג דעם רעליגיעזען און פּאָליטישען מצב פון 
מדינת ישראל. 

טראָץ זיין פּאָליטישען רעאַליזם -- אָדער אפשר צוליב דעם -- איז 
משה שאַפּיראָ דער אױסגעשפּראָכענער אָפּטימיסט. ער זעט די שאָטען" 
זייטען, ער זעט שווערע שטרויכלונגען, אָבער ער זעט אויך, אַזױ צו זאַגען 
די ,סילווער ליינינג", אַפילו אין דעם פאַרצווייפעלסטען געראַנגעל. ער איז 

גענייגט צו כאַפּען אַ בליק אויף צוריק, אייך וייזען דעם לאַנגען װעג 
װאָס מ'איז שוין אָפּגעגאַנגען, און ציען דערפון דעם גאַלילעאישען שלוס 
אַז ;ס'באַװעגט זיך דאָך" און מיר וועלען גיין ווייטער, פאָרװוערטס, טראָץ 
אַלע שטערונגען. אוודאי איז נישט גרינג -- װאָס האָט איר דערװאַרט? -- 
אָבער דאָס איזן דער פּרואושטיין פון אונזער אויסדויער, פון אונזער 
ציל-באַוואוסטזיין,. איז עס נישט אַזױ בכלל? גרינגע אידישקייט פאָדערט 
נישט קיין מסירת נפש. נאָר פאַר דער אידישקייט װאָס איז שװוער פירט 
מען אומאויפהערליכע מלחמות -- איצט, װי דורך אַלע אידישע דורות, 
מ'געווינט און מ'פאַרלירט, מ'פאַלט זיבען מאָל און מ'שטייט אויף און -- 
מ'קעמפט ווייטער... | 


אל א א 


דער פאָדעם װאָס האָט זיך געצויגען דורך משה שאַפּיראָ'ס גאַנצען 
געשפּרעך מיט מיר איז געװען -- ;פּאָליטישער שטילשטאַנד? 

ווייס איך נישט צִי זיין מיינונג אין דעם פּרט האָט פאַר דער צײיט 
זיך געביטען, אָבער אַמװײניגסטען ווען דער אינטערוויו איז פאָרגעקומען 
האָט מיניסטער שאַפּיראָ געהאַלטען, אַז די געוועזענע רעגירונגס קאָאַליציע 
װאָלט קענען האָבען אַ לאַנגען לעבען, און אַז מ'דאַרף טאָן אַלץ װאָס איז 
נאָר מעגליך זי צו דערהאַלטען ביים לעבען צו פאַרהיטען פון נייע 
איבערקערענישען. 

די קאָאַליציע איז, זאָגט ער, צושטאַנד געקומען אַלס רעװלטאַט פון 
דעם װאָס ביידע צדדים האָבען באַגריפען אַז פּאָליטישער שטילשטאַנד 
איז א דרינגענדיגע נויטווענדיגקייט, און אַז יענע קאָאַליציע איז געוען 
דער בעסטער, דער זיכערסטער ועג דאָס צו דערגרייכען. ביידע צדדים 
האָכען אויך פאַרשטאַנען, אַז דער קולטור-קאַמף װאָס האָט ,,געהאַלטען אין 
אויסברעכען", טאָר דערווייל נישט פאָרקומען, מוז אויסגעמידען װערען 

דאָס לאַנג-לעבען װאָס משה שאַפּיראָ האָט געזען פאַר דער קאָאַליציע, 
האָט ער צוגעשריבען צו פאַרשידענערליי פּאָליטיישע חשבונות און קקאָג- 
יוקטורען". די דאַמאָלס אָפט אויסגעדריקטע מורא פאַר אַ פּאָליטיש איבער- 
בעטען-זיך צווישען מפּא"י און מפּ"ם, באַטראַכט ער פאַר דורכאויס 
גרונטלאָז, אין די וויכטיגסטע פאַזֹען פון דער רעגירונגס פּאָליטיק, אינער- 

ליכער וי אויסערליכער, איז נישט מעגליך קיין פּשרות און קיין צוריק- 
טריט ; ממילא קען דאָ גאָר קיין רייד נישט זיין פון איבערבעטעניש, וייל 
קיינער פון די צוויי צדדים קען דאָ נישט אַרונטערלאָזען פון ?מקח" און 
נאָך אַלץ בלייבען דאָס װאָס ער איז. 

אונטער די דאַמאָלסדיגע אומשטענדען האָטס עס איך געהאַלטען 
זייער, זייער ווייט פון אַ קאָאַליציע-מעגליכקייט מיט די אַלגעמײינע ציוניס- 
טען, און שאַפּיראָ האָט געדענקט אַז די דאָזיגע וייטקייט װעט נאָך 
אָנהאַלטען פאַר אַ לאַנגער צייט, מחמת מען איז מחולק אין פונדאַמענטאַלצ. 
ענינים. די צייט קען ברענגען נייע פּאָליטישע שלאַין אַפּס", אָבער נאָך 
פאַר אַ צייט װועט דאָס זיין אַ קראַנקער שלום, האָט ער געמיינט. 

יענע קאָאַליציע איז, בכ געװוען דער אינציגער אױיסוועג פון 
פּאָליטישען כאַאָס און די איינציגע באַװאָרעניש פאַר פּאָליטישען שטיל- 
שטאַנד, 

האָט מיניסטער שאַפּיראָ געהאַלטען אַז דער דאָזיגער שטילשטאַנד טאָר 
נישט געבראָכען ווערען, און אַז זיכער טאָר דער רעליגיעזער צד נישט 
זיין די אורזאַך פון אַזאַ ברוך. ער באַטאָנט אַז די טענדענץ מצד געוויסע 
רעליגיעזע פירער זיך צוריקצוציען פון דער קאָאַליציע אויב דער מאַיאָרי- 
טעט-צד װעט באַשטיין אויף זיינע געפּלאַנטע ענדערונגען, װי למשל אין 
דעם חינוך-:סיסטעם -- אַז דאָס איז נישט אין די בעסטע אינטערעסען 
פון דעם רעליגיעזען צד. אונטער אַלע אומשטענדען זיינען אונזערע 
שאַנסען בעסער אין דער רעגירונג, װי אױסערהאַלב איר, / 

איידער די קאָאַליציע איז געשאַפען געװאָרען האָבען די לינקע געטאָן 
זאַכען װאָס האָבען פאַרלעצט די געגענזייטיגע ;סבלנות", אָדער טאָלעראַנץ. 
זייט דער קאָאַליציע האָט זיך דאָך פיל געענדערט צום גוטען כאָטש עס 
איז נאָך דאָ פיל פּלאַץ פאַר אויסבעסערונג. מיניסטער שאַפּיראָ דענקט, 
אַז דאָס .װאָס פעלט נאָך", קען נישט אויסשליסליך צוגעשריבען ווערען 
צו דער רעגירונג אָדער צו דער באַהערשענדיגער פּאַרטײ, :עס איז דער 
גלות, אָדער דער געמיש פון פאַרשידענע גלות'ען, װאָס אין פאַראַנט- 
װאָרטליך פאַר אַ סך פון אונזערע שועריגקייטען 


8+ ;2 * 
װוי, זעט ער, קען דער קולטור-קאַמף פאַרמידען װערען? -- האָב 

איך געפרעגט -- קען דער רעליגיעזער צד פאַרשווייגען דאָס ברעכען דעם 
אָפּמאַך אויפ'ן געביט פון חינוך, אָדער זיך מאַכען נישט וויסענדיג וועגען 
אַנדערע טרויעריגע דערשיינונגען אויפ'ן חשבון פון אידישע היליג- 
קייטען? 

מיניסטער שאַפּיראָ פאַרקירעװועט זיך אַביסעל זייטיג און ענטפערט: 

--- דער רעליגיעזער מצב אין לאַנד אין נאָך נישט דאָס, װאָס מיר 
װאָלטען אַלע וועלען, אָבער ער איז דאָך בעסער וי איבער דער גאַנצער 
וועלט... דער קולטור-געראַנגעל װעט סוף-כל-סוף נישט אַנטשײדעט ווערען 
דורך פּאָליטיק --- ער װעט אנטשיידעט װערען צווישען די װוענט פון 
אונזערע שולען, פון אונזערע חינוך אנשטאַלטען. מיר האָבען נישט דעם 
מינדעסטען צווייפעל, אַז טראָץ אַלע שטערונגען און אומגינסטיגע מאַני- 
פעסטאַציעס, װועט די אנטשיידונג זיין אויף דער זייט פון טראַדיציאָנעלען 
אידענטום. אויף אַזױ פיל װי דאָס דאָזיגע אידענטום שטייט אויף דער 
װואַך און פאַרנעמט זיך מיט קאָנקרעטע מעשים, האָט עס שוין דערגרייכט 
גרויסע זאַכען, אין חינוך װי אויף אַנדערע ויכטיגע געביטע. עס האָט ‏ 
עטאַבלירט אַ פאַרצווייגטע נעץ פון חינוך אנשטאַלטען איבער'ן לאַנד, 
און זייער צאָל האַלט זיך אין איין פאַרמערען. אין די שולען פון מזרחי און 
הפּועל המזרחי אַליין לערנען איבער זיבען און פופציג טױיזענט קינדער 
כ"י, און די צאָל תלמידים פון אַלע רעליגיעזע גרופּען צװזאַמענגענומען 
דערגרייכט צו העכער דרייסיג פּראָצענט פון דער גאַנצער צאָל שול-קינ- 
דער אין לאַנד -- און דאָס שליסט נאָך נישט איין די ישיבות אין וועלכע 
עס לערנען נאָך אַ זעקס טויזענט תלמידים, בערך. | 

-- אַז דאָס רעליגיעזע לעבען פּראָגרעסירט טראָץ אַלע מכשולים, 
קען זען אַפילו אַ. בלינדער. מיר פאַרשווייגען גאָר נישט און מאַכען קיין 
שלום נישט מיט געבראָכענע אָפּמאַכען -- אָבער מיט אַלע כחות און 
מעגליכקייטען מוזען מיר בעסער זוכען אַ פארשטענדיגונג מיט אונזערע 
קאָאַליציע-שותפים איידער מיט זי אָפּברעכען און ארויסרופען פֿאָליטישען 
כאַאָס. אויב די פאַרשידענע חינוך ;זרמים" זיינען, וי יעדער ווייס, אין 
אַ מצב פון פינאַנציעלען באַנקראָט, מוז דאָך עפּעס געטאָן װערען זיי צו 
ראַטעװען פון פולשטענדיגען צוזאַמענברוך. מיר זוכען די ועגען, און 
װאָס די פּראָיעקטירטע לייזונגען זאָלען נישט זיין -- האָט קיין מורא 
נישט: דער רעליגיעזער צד װעט זיך נישט לאָזען אָפּנאַרען... זיין 

חינוך מוזן און װועט וי געהעריג באַשיצט װערען אונטער אַלע אומ- 
שטענדען. 

מיניסטער שאַפּיראָ איז איבערצייגט אַז דער רעליגיעזער ישוב איז 
נאָך ווייט נישט אַזױ פּערמאַנענט מאַיאָריזירט ווי פילע זיינען גענייגט 
צו דענקען. ער האַלט אַז די רעליגיעזע אידען פון די מזרח לענדער, 
וועלכע געפינען זיך דערוייל אין אַ מצב פון עקאָנאָמישער אונטער- 


װאָרפענקײיט, וועלען נאָך שפּילען אַ שטאַרקע ראָלע אין דער גייסטיגער 
געשטאַלטונג פון דער מדינה. זיי וועלען פריער אָדער שפּעטער קומען 
צום אויסדרוק, און דאַן װעט אַלץ אָננעמען אַן אַנדער פּנִים. מ'טאָר נישט 
פאַרלירען דעם געדולד. דער קולטורעלער געראַנגעל װעט סוף-כל-סוף 
אַנטשײדט װערען אויף דער זט פון היסטאָרישער אידישקייט, די 
אידישקייט פון מעשים.. 

נו, געגען אָט דעם מין אָפּטימיזם האָט זיך עפּעס נישט געפילט 
וי צו מאַכען וועלכע ווייטערע איינווענדונגען, כאָטש אויפן באָדען פון 
רעאַליזם האָט דער חשבון עפּעס נאָך אַלץ נישט געשטימט.,, 

--- זאָג מיר, כ'בעט דיך, װאָס מיינט ;נטורי קרתא"? 

מיט דער פראַגע האָב איך אָפּגעשטעלט אויף דער גאַס אין מאה- 
שערים קװאַרטאַל פון ירושלים אַ אינגעל פון אַ יאָר פערצען מיט לאַנגע 
פאות און אַן אױיסגעבלאַסט פּנים. ער האָט געטראָגען אַ גרויסען שװאַרצען 
קאַפּעלוש מיט אַ ברייטען ראַנד, װאָס דאָס האָט נאָך שטאַרקער באַטאָנט 
זיין בלאַסקײט, און זיין קליין פּנימ'ל האָט אויסגעזען וי אַ בלישטשענדיגער 
שטערן אַרױסשפּאַרענדיג פון אַי געדיכטען װאָלקען. ער האָט מיך באַ- 
טראַכט פון אויבען ביז אַראָפּ און געענטפערט: 

--- נטורי קרתא מיינט די היטער פון שטאָט. 

--- פאַר װאָס-זשע רופען זיך אַזױ די אידען װאָס ואוינען דאָֿ? -- 
האָב איך איבערגעפרעגט -- װאָס היטען זיי? 

דאָס אינגעל האָט אַפּנים דערשמעקט אַז די פראַגע איז נישט דורכ" 
אויס מעשה-תם און ער האָט גענטפערט שוין אַ צעװאַרימטער און בלשון 
;מיר" : 

--- מיר היטען עס זאָלען זיך צווישען אונז נישט אַרײנכאַפּען קיין 
פּושעי און עוכרי ישראל. מיר היטען אַז אונזער הייליגע שכונה זאָל 
נישט פאַרשוועכט ווערען פון די אַפּיקורסים און פרייע װאָס מיט זיי איז 
פול דאָס לאַנד. אָט װאָס מיר היטען!... 

מיט דעם האָט ער אויסגעגליכען דעם קאַפּעלוש אויף זיין קעפּעל, 
זיך אַװעקגעדרײיט און מיך געלאָזט שטיין מיט אַן אָפען מויל. 

דאָס איז געווען דער פאַריינפיר? צו מיין באַזוך ביי די נטורי קרתא, 
און זייערע פירער. 

נאָך אָט דער ערשטער באַגעגעניש האָב איך נאָכגעטראַכט: קעךן 
דען זיין אַז דעם בחורל'ס היציגער ;פּירוש" אויף נטורי קרתא זאָל זיין 
דער ריכטיגער? און װאָס איז אייגענטליך דער היסטאָרישער שורש פון 
דעם נאָמען? אין תלמוד בבלי האָב איך עפּעס אין ערגעץ די װערטער 

ענטורי קרתא" נישט געקענט געפינען. מ'האָט מיר אָבער שפּעטער 
אָנגעוויזען אויף אַ מעשה אין ירושלמי (חגיגה), וואו דער נאָמען װוערט 
דערמאָנט, אָבער עפּעס נישט אין דעם זין װי די נטורי קרתא פון מאה 
| שערים זעען אים. דאָרט ווערט נעמליך דערציילט: 

ר' יהודה הנשיא האָט געשיקט ר' חייא און רב אסי און ר' אמי 
דורכצוגיין די שטעט פון ארץ ישראל און דאָרט באַשטימען סופרים און 
משנה-לערנער. זיינען זיי אַרײנגעקומען אין איין אָרט און האָבען דאָרט 
נישט געפונען קיין מלמד אויף משנה און מקרא. האָבען זיי געזאָגט צו די 
שטאָדט-מענשען: ברענגט אונז די נטורי קרתא. אָבער געבראַכט האָבען 
זיי גאָר די ,סנטורי קרתא", דאָס הייסט די פּאָליסלײט, די סטראַזשניקעס. 
האָבען די דריי גרויסע שלוחים פון ר' יהודה הנשיא אויסגעשריען: דאָס 
זיינען ביי אייך די נטורי קרתא, די היטער פון שטאָט? דאָס זיינען דאָך 
די װאָס מאַכען חרוב די שטאָדט? ואו זיינען די נטורי קרתאו... 


* * אל 


נו, עס איז אודאי נישט אָנצונעמען אַז ר' יהודה הנשיא'ס דרי 
שלוחים זאָלען האָבען געהאַט אויסצוזעצען געגען פּאָליסלײט ;אַלס אַזעלכף?. 
די פּאַליסלײיט האָבען זיך געקענט זיין גאַנץ פיינע מענשען אָבער די 
שלוחים האָבען גערעדט פון גייסטיגע היטער, פון תורה-פאַרשפּרײטער, און 
ווען מ'האָט פאַר זיי געבראַכט סטראַזשניקעס זיינען זיי אויפגעשטורעמט 
געװאָרען, זיי האָבען אַפּנים געזען אַז ביי יענע שטאָדט בעלי-בתים זיינען 
| ,נטורי קרתא" און סטראַזשניקעס איינס און דאָס זעלבע.. מעגליך אָט 
די צעמישעניש פון באַגריפען האָט דאָס זיי אַרױסגעבראַכט פון געדולד. 

געוויס מיינט דאָס חלילה נישט צו זאָגען, אַז די נטורי קרתא פון מאה 
שערים פאַרמישען שומרי החומות מיט פּאָליסלײט. חלילה. זיי זיינען 
שטרענג אָפּגעהיטע אידען, יראי שמים, און זיי זיצען על התורה ועל 
העבודה. אָבער זייער באַציאונג צום אידענטום אױסערהאַלב זײיערע 
קמויערען" איז אַ דורכאויס נעגאַטיווע, אויב נישט ביטול'דיגע. נישטאָ 
אין זייער אנשויאונג קיין אידישע שיטה, װאָס זאָל האָבען פּלאַץ פאַר 
דעם כלל ישראל. די וועלכע הונדערט און פופציג נפשות, אָדער משפּחות, 
װאָס עס ציילען, זאָגט מען, די נטורי קרתא, לעבען אין אַ גלות-סוכה 
אין סאַמע מיטען פון דער באַפרײטער אידישער מדינה. זיי זיינען נאָך 

אין ארץ ישראל נישט אַרײנגעקומען. מיט זייער גאַנצער פרומקייט האָבען 
זי נאָך דערצו נישט זוכה געװוען. 

אודאי האָבען זיי שװװערע טענות, אָבער דיזעלבע שװערע טענות 
ווערען אומאויפהערליך געהאַמערט אויך פון אַלע אַנדערע רעליגיעזע 
גרופּען און שיכטען פון דעם ישוב. 

ווען די נטורי קרתא פירער װאָלטען ריידען וי זיי ריידען וועגען 
דעם רעליגיעזען מצב, װאָלט מען גאַנץ גוט קענען פאַרשטיין זייער 
ביטערקייט און סימפּאַטיזירען מיט זייער פּראָטעסט. דער רעליגיעזער 
ישוב איז פולשטענדיג איזאָלירט, איז אין אַ צושטאַנד פון באַלאַגערונג, 
און עס װאָלט אים זיכער געװען בעסער אַז אַלע אידען װאָס זעגלען 
אונטער דער תורה-פאָן זאָלען שטיין אויף זיין זייט, זאָלען העלפען אין 
דעם ביטערען קאַמף, אנשטאָט אים מבטל זיין און אויסלאַכען 

אָבער דאָס איז ווייט, ווייט פון דער נטורי קרתא שיטה. די נטורי 
קרתא זיינען ברוגז מיט דער װעלט, און דוקא מיט דער אידישער וועלט, 
סיי פון ארץ ישראל, סיי פון גלות. און זיי קענען מיט דער דאָזיגער וועלט 
קיין שלום נישט מאַכען. עס איז אַ שיטה פון ;צידוק הדין" אויפ'ן גאַנצען 
אידענטום, אַ חוץ אויף זיך אַליין -- װי דאָס איז צו זען פון זייערע 


אייגענע רייד, וועמעס תמצית וװערט דאָ וייטער איבערגעגעבעױ 


* * * 


פאַרנאַכט צו מנחה בין איך אַרײנגעקומען אין דער נטורי קרתא 
שול ,קהל יראים". עס איז געווען אַ קליינער עולם, אפשר דריי מנינים. 
כ'האָב געבעטען אַ אידען ער זאָל מיר אָנװייזען אויף ר' עמרם בלױ, 
דער הױיפּט מנהיג פון די נטורי קרתא, וועלכען כ'האָב קיינמאָל פריער נישט 
באַגעגענט. כ'האָב באַטראַכט דעם מענשען פון דער ווייטענס -- אַ הויכער, 
אַ ברייט-בייניגער, מיט לאַנגע נישט-געקרייזעלטע פּאות, און אַ פיין, 
געמיטליך פּנים; אויפ'ן ערשטען בליק -- אַ ;נוח לבריות". 

נאָך מנחה איז ער, צווישען אַנדערע, צוגעקומען און מיר געגעבען. 
שלום. ער זעט אַז כ'בין אַן אַמעריקאַנער און וויל וויסען פון וועלכער 
שטאָדט. כ'האָב פאַרשפּאָרט צו ענטפערען: איינער פון די אָנוװעזענדע 
האָט זיך אָפּגערופען אז ער האָט געלייענט וועגען מיר אין די צייטונגען, 
און ער האָט איבערגעגעבען ר' עמרם'ן מיין גאַנצען ;יחוס" -- אַ ;סוד" 

װאָס איך האָב דאָרט געהאַט בדעה צו באַהאַלטען און דאַן האָט זיך 
אָנגעפאַנגען די סצענע. : : 

באַלד איז צוגעקומען אַ צוייטער אָנגעזעענער נטורי קרתא פירער, 
מר קאַצענעלענבאָגען, און אייַדער כ'האָב זיך אַרומגעקוקט זיינען מיר 
געווען אַרומגערינגעלט פון אַן עולם װאָס איז געװאָרען אַלץ גרעסער און 
גרעסער אַזױ װי דער שמועס האָט זיך צעװאַרעמט. 

ר' עמרם בלוי פעדימט-איין דעם געשפּרעך מיט דער דערקלערונג, 
אַז דאָס אַמעריקאַנער אידענטום טראָגט די גרעסטע פאַראַנטװאָרטליכקײט 
;פאַר דעם װאָס עס איז געװאָרען פון ארץ ישראל?... 

--- װאָס איז אַזעלכעס געװאָרען? 

--- ווען נישט די הונדערטער. מיליאָנען פון אַמעריקאַנער אידען 
װאָלט דאָס אומגליק אויפ'ן הייליגען לאַנד נישט געקומען... 

--- אומגליק ?! רעטונג פון הונדערטער טיזענטער אידישע נפשות, 
קיבוץ גלויות -- דאָס רופט איר אומגליק? 

יאָ, די גאַנצע געשעעניש איז געקניפּט און געבונדען מיט ;חוקת 
הגוי, מיט גוי/אישע באַגריפען, מיט גוי'אישע אנשויאונגען. אידען קענען 
נישט דוחק זיין דעם קץ, אידען מוזען װאַרטען אויף גאולה שלמה, און 
די װאָס זוכען צו ברענגען אַ כלומרשטע גאולה, פאַר דער צייט, ברענגען 
חורבן... די פּסול'ע ;לומדות" פאַררופט זיך אויפ'ן רמב"ם, אַז מיט 
דער גרינדונג פון אַ אידישער מלוכה אין ארץ ישראל פאַנגט זיך אָן די 
גאולה, אָבער קאָנט איר זאָגען, מיט אַ ריינעם געוויסען אַז דאָם איז 
די אידישע מלוכה װאָס דער רמב"ם האָט געמיינט? האָט דער רמב"ם, 
חלילה, געקענט מיינען אַ מלוכה װאָס אונטערגראָבט די סאַמע יסודות פון 
אידישען דת ? דאָס איז דאָך אומדענקבאַר. 


* * * 


--- װאָס מיינט איר מיט ;חוקת הגוי", גוי'אישע באַגריפען? -- 
פרעג איך אים, און ער ענטפערט אין אַלץ העכערע טענער: 

--- דער דור איז נישט מוכשר פאַר גאולה... אויף אונז איז נגזר 
געװאָרען צו זיין דאָס שעפעלע צוישען די וועלף. ווען מיר וילען זיך 
פריצייטיג פון דעם באַפרײיען רופען מיר אַרױס אויף זיך דעם צאָרן פון 
די גויים און זייער רשעות געגען אונז װאַקסט. 

אונזער גאַנצער אומגליק אויף דער ועלט איז אין דעם װאָס מיר 
פאַרגעסען דאָס, און מיר נעמען זיך באַטראַכטען װי אַ טייל פון די 
גוי/אישע פעלקער צווישען וועלכע מיר לעבען. מיר נעמען זיך באַטײליגען 
אין זייער פּאָליטיק, מיר דרינגען אַרײן אין זייערע רעגירונגען, און מיר 
שטופּען זיך אויף פּאָזיציעס װאָס באַלאַנגען נישט צו אונז. דאָס ברענגט 
צו שחיטות אויף אידען ר"ל, דאָס ברענגט אַלע צרות. 

--- מיינט איר צו זאָגען אַז די היטלער-מגפה איז געקומען אויף דער 
וועלט נאָר צוליב דעם װאָס איַדען באַטײיליגען זיך אין גוי/אישער פּאָליטיק ? 

-- דער רבונו-של-עולם מוז אַװודאי האָבען זיינע אורזאַכען װאָס מיר 
קענען נישט משיג זיין. אָבער אויף ויפיל אונזערע מענשליכע אױגען 
קענען יאָ זען, האָט דאָס שעפעלע זיך פאַרזינדיגט -- עס האַלט אין איין 
אויפרייצען די וועלף... מיר װאָלטען קענען לעבען בשלום ובמנוחה צווישען 
די גויים ווען מיר װאָלטען זיך גיין אונזער אייגענעם אידישען וועג און... 

איך שפּרינג אַרױס, ממש, פון מיין זשורנאַליסטישען געדולד און איך 
אונטערברעך אים : 

--- זעט צו װאָס אייער שיטה פירט. אַזאַ מלשינות אויפ'ן כלל ישראל 
און אַזאַ רעכטפערטיגונג פון גוי'אישען קאַניבאַליזם איז דאָך אומגעהערט. 
איז דאָס אַ אידישע שיטה, אַ אידישער צוגאַנג צו די אומגליקען פון גלות ? 
איר האָט,. מסתמא, געזען דעם מדרש: אברהם אבינו טענה'ט:איין מיטץ 
רבונוישל-עולם, פאַר װאָס ער האָט פאַרטריבען זיינע קינדער אין גלות, 
זיי איבערגעגעבען אין די הענט פון די אומות און זיי געלאָזט אויס- 
הרג'ענען מיט אַלע מיתות משונות ר"ל. און אויף דעם ענטפער: גדיינע 
קינדער האָבען געזינדיגט", האָט דער ערשטער פון דער אבות געפאָדערט 
עדות, און ווען מ'האָט פאָרגערופען די תורה, האָט די תורה אַלײן זיך 
אַנטזאַגט עדות צו זאָגען אויף דעם: און אַלע כ"ב אותיות פון אלף-בית, 
ווען מ'האָט זיי גערופען אַלס עדות, האָבען זיך פאַרשעמט פון אברהם 
אָבינו'ס טענות פון לימוד-זכות און זיי האָבען נישט געװאָלט עדות זאָגען.. 
און אָט קומט איר, ר' עמרם, און ערקלערט אייער פאָלק שולדיג אין די 
שחיטות אויף אים, און געפינט גאָר אַ זכות פאַר די פּראים און באַרבאַרען? 
איז דאָס אַ שיטה פאַר פרומע אידען?... פון אידישער באַפרייאונג לאַכט 
איר אָפּ, פון ראַטעװען די לעבענס פון הונדערטער טויזענדער אידישע 
נפשות מאַכט איר אַן /אומגליק" -- װאָסיזשע בליבט אייך?... און 

אויב אייער וואוינען אין ארץיישראל איז אַ מצוה, פאַרװאָס איז דאָס 
וואוינען פון אַנדערע אַנדערטהאַלבען מיליאָן אידע כ"י, אין ארץ 
ישראל, אַ ;חטא"?.. 
** 3: *ִ 

ר' עמרם בלוי ציט-פאָר צו ענטפערען בלויז אױף דעם לעצטען 
טייל פון דער פראַגע: 

-- דער זכות איז נישט געגעבען געװאָרען צו אַלעמען ;ראיתי בני 
עליה והם מעטים". בלויז יחידי סגולה האָבען אין דעם זוכה געוען. 
און די װאָס קומען אַהער אָן זכות,. לעבען נישט אין ארץיישראל, זיי 
לעבען אין איינער פון די גלות-מדינות, און זייער פירונג רייצט אָן איף 
אונז די אַרומיגע לענדער, רופט אַרױס מלחמות מיט זיי. מיר האָבען 
מיט זיי געלעבט בשלום פאַר הונדערטער יאָרען זיי האָבען אונז נישט 
געטשעפּעט, ביז איר האָט אָנגעפּאַנגען צונויפצוברענגען אַהער אידען 
פון דער גאַנצער וועלט, װאָס זיינען נישט מוכשר צו וואוינען אין ארץ- 
ישראל, און זיי ברענגען אַרײן אַלע מנהגי גויים אין הייליגען לאַנד, די גאַנ- 
צע ציוניסטישע אידייע איז ווילד-פרעמד דעם הייליגען באָדען. מיר, נטורי 
קרתא, וועלען מיט דעם קיינמאָל נישט שלום מאַכען, קײנמאָל נישט! 

עס האָט זיך אַרײנגעמישט מר קעצענעלבאָגען. ער רעדט נישט צו 
אייך גלייך אין פּנים אריין, נאָר קוקט אויף אייך פון אַ װוינקעל פון רעכ- 
טען אויג. ער ווערט, אַזױ צו זאָגען, פּערזענליך: 

--- איר פיגורירט וי אַן אָרטאָדאָקסישער איד, שרייבט אָרטאָדאָל- 
סישע אַרטיקלען, און דאָך הער איך אַז איר זענט גאָר אַ סכנת-נפשות" 
דיגער ציוניסט און אָנגעשלאָסען אין דער זעלבער חבריא... 

--- איך באַקער זיך צו דעם ;חטא" -- האָב איך געענטפערט -- און 
איך פיל זיך פיל באַקװעמער אין דער ;קחבריא", וי כ'װאָלט זיך פילען 
אַלס איינער פון אייערע ;בני עליה", פאַר װעמען דאָס גאַנצע פאָלק, 
אַ חוץ איר אַלײן, קומט גאָר נישט אין חשבון. װאָלט איך זיין אַזאַ 
,אויסגעוויילטער", װאָלט איך אייך פון גאַנצען האַרצען ווינשען אַו איר 
זאָלט פון אַ ,קהל יראים" אויך װערען אַ ;קהל שלמים"... 
| = דאָ איז שוין די שול געווען איבערגעפּאַקט אויף אַלע ברעגען ביז 
איבער'ן קאָרידאָר און אַ טייל פון דעם געסעל. כ'האָב זיך דורכגעשטופּט 
און בין אַרױס. כ'האָב געהאַט גענוג. 

וי די אידישע מדינה געשטאלט זיך נייסטיג -- 
| סך הכל 


איידער כ'קום צום גופא ענין, זאָל מיר דערלויבט זיין אַ פּערזענליכע 
באַמערקונג, 

כ'האָב פריער-אויס באַגריפען אַז דער פאַרמעסט צו שרייבען דעם 
אומבּאַפאַרבטען אמת, וי איך האָב אים געפונען, וועגען דעם רעליגיעזען 
מצב אין מדינת ישראל, װעט זיין אַ פּיינליכע, אומדאַנקבאַרע עובדה, 
ס'האָט זיך נישט געפאָדערט קיין צו-גרויסע חכמה צו פאַרשטיין אַז אין 
דעם ביטערען קאַמף צווישען רעכטס און לינקס און אויך אין דער פלאַ- 
קענדיגער פּאַרטיי-מלחמה צווישען רעכטס, על איך זיין דער שעיר 
לעזאזל --- דער ,העלד" װאָס כאַפּט די פּעטש, פון ביידע זייטען. כ'האָב 
זיך געריכט אויף די אַטאַקעס פון די פּאָליטיש-;סענסיטיווע" און פון 
אַלע, װאָס וועלען זיך פילען אָנגעטראָטען אױף די פּאָליטישע הינער- 
אויגען. אָבער כ'האָב זיך נישט פאָרגעשטעלט, אַז אויך אין דעם לאַגער 
פון ;אנשי שלומנו", תורה-באַזעלטע אידען אָן פּאָליטישע קאָלירען -- אַז 
אויך פון דאָרט זאָל מען קומען מיט שווערע פּרעטענזיעס און מ'זאָל פאַר 
מיר מאַכען שלוסען איידער איך האָב אַלין באַװויזען זיי צוֹ מאַכען פון 
אָט די אידען האָב איך אין דער אמת'ן דערװאַרט אַ ביסעל מער גע- 
דולד מיט מיר און אויך אַ ביסעל מער פאַרטיפונג אין די באַהאַנדעלטע 
ענינים. 

עס איז אַ פּיינליכער געדאַנק, אַז נאָך צענדליגער יאָרען פון האַמע- 
רען איבער מסורה-אידישקייט אָן פּשרות, זאָלען קומען די סאַמע אינטע- 
ליגענטסטע לייענער און זאָגען אַז זיי ווייסען נישט וואו איך שטיי, אָדער 
אַז זיי צווייפלען אינגאַנצען צי כ'האָב עפּעס אַ שטעלונג לגבי די דאָזיגע 
ענינים. זו תורה וזו שכרה?... 


* * * 


222 


אינטערוויוס און געשפּרעכען 


נו, ווען דאָס אַלץ איז געזאָגט, מוז איך צוגעבען אַז עס איז אפשר 
געווען אַ גרונט זיך טועה צו זיין אין אַ געוויסען זאַץ אין איינעם פון 
די אַריינפיר-קאַפּיטלעך, הגם כ'האָב צוגעזאָגט דאָס קלאָרער צו מאַכען 
ביים סוף פון דער סעריע. דאָס איז נעמליך געווען די באַמערקונג: ;איך 
זאָג נישט אַז עס שטייט-אויף חלילה אַן ערגער פאָלק, און איך זאָג נישט 


אַ בעסער פאָלק --- איך ווייס נישט; דאָס איז נאָך אַלץ שפּעקולאַציע". 


פאַר אָט דעם זאַץ בין איך ביטער אַטאַקירט געװאָרען פון אַ רב 
אויף 'אַ רבנים-פאַרזאַמלונג, און עס זיינען מיר פאַר דער צייט אָנגעקומען 
אומצייליגע פּראָטעסט-בריוו פון רבנים און אַנדערע אינטעליגענטע לייענער, 
וועלכע האָבען געשטורעמט, אומגעפער: וי קאָן דער רוב פון דעם איצי 
|טיגען דור אין ישראל באַצײיכענט װערען אַלס ;בעסערער דור" וען ער 
באַקעמפט און פאַרלעצט די סאַמע עיקרים פון אידישקייט? אװאָס הייסט 
מר. איידעלסבערג ווייס נישט? מיינט ער צו זאָגען אַז ער איז אין דעם 
נײיטראַל, אַז אים אַליין גייט עס נישט אָן, צי דער נייער דור װעט איבער- 
רייסען מיט אונזער גאַצען עבר -- און דאָך זיין אַ בעסער פאָלק!"... 
| אױסלאָזענדיג די ,הנחות" וועגען מיר, בלייבט דאָס אָבער אַ שטאַרקע 
קשיא, און איך װעל זיך דאָ באַמיען אויף איר צו ענטפערען 


* א אל 


װאָס הייסט בעסער" אָדער גערגער"? דאָס איז דאָך אַ פאַרגלייך 
מיט עפּעס -- מיט װאָס-זשע און מיט וועמען איז דער פאַרגלייך ? דער 
ענטפער אויף דעם, האָב איך געדענקט, איז גאָר נישט אַזױ וױיט אַז 
מ'זאָל זיך דאַרפען װעגען דעם פּשט'לען. 


מיר האַנדלען דאָ מיט צוויי מיני מערהייטען פון אונזער דור, יונגען 
אָדער עלטערען: דער מערהייט:דור פון גלות און דער מערהייט דור 
פון ישראל. האָב איך געזאָגט און זאָג נאָך איצט, אין פולער איבערציי" 
גונג, אַז דער מערהייט-דור אין ארץ-ישראל -- יאָ, אף הריקנים שבך! -- 
איז אין נאַציאָנאַלען זינען שוין אַ בעסערער דור, װוי דער מערהייט-דור 
װאָס מיר האָבען אויפגעצויגען אין גלות. עס אין גאָר קיין פאַרגלייך 
נישט! יעדער פאַרזוך צו מאַכען אַזאַ פאַרגלײיך אין אַ באַלײידיגונג פאַר 
אונזער אינטעליגענץ און אַ פאַרלעצונג פון אמת. 

אָבער דער פאַרגלייך וװערט דאָ ארויפגעצוואונגען, און, אָט איז ער 
אין פּשוט'יע דבורים. . 

אונזער מערהייט-דור אין גלות איז אין יעדען נאַציאָנאַלען חשבוף 
אַ פאַרלאָרענער דור, אַ גייסטיג פאַרלאָרענער דור -- סיידען גרויסע 
נסים זאָלען געשען... ער דענקט נישט אידיש, ער פילט נישט אידיש, 
און אַ חוץ דעם פאַקט װאָס ער איז געבוירען אידיש, האָט ער שוין לאַנג 
;געסעטעלט" אַלע חשבונות מיט דעם לעבעדיגען אידענטום. אַלץ װאָס 
זעט זיך נאָך אָן קלאָר און בולט פון זיין ;אידישקייט", איןז זיין געקאָ- 
וועטע אידישע עם-הארצות, זיין ברעכען האַלז-און-נאַקען איבער אַ אידיש 
אָדער העברעאיש װאָרט, זיין ווילד-פרעמדקייט, און ממילא, זיין גראָב- 
צינישע באַציהונג -- צו אַלץ װאָס אָטעמט מיט אידישען גייסט און מיט 
אידישען קיום. רעדט נישט מיט אים װעגען די זאַכען -- ער אין נישט 
אינטערעסירט! און אויב ער הערט אייך, אויס רעספּעקט צו אייך, הויבט 
ער נישט אָן וויסען װאָס איר ווילט פון אים. קורץ -- אין טערמינען פון 
אידיש-נאַציאָנאַלער צוקונפט איז ער איין גרויסער נול -- אַ נול אויף 
דער לינקער זייט פון אַלע אידישע ציפערען. 

אָ, כ'ווייס, מ'טאָר גאָר אַזפיל נישט אַרױסרעדען וי מיר וייסען 
,;דאָס האַרץ צום מויל אַנטפּלעקט נישט". אַזױ טראַגיש פּיינלעך איז עס. 
אויב עס קאָן אימיצער מיר מאַכען אַ בעסערען חשבון וועגען דעם דאָ- 
זיגען גלות- דור, אַ גליקליכערען סך-הכל אויף דער קרעדיט-ייט פון 
אונזער בוכהאַלטעריע -- אדרבה. כ'ועל זיין גליקלעך צו זען און 
הערען. 

* א *ִ 

אַ גאַנץ אַנדערען חשבון -- אַ קלאָרען, אָפענעם חשבון -- שטעלט 
מיט זיך פאָר דער מערהייט-דור אין מדינת ישראל, 

קודם"כל: די גלות-נייגונגען צו נאַציאָנאַלער אסימילאַציע (צו רע- 
ליגיעזער אַסימילאַציע קום איך שפּעטער), און די באַגלײיטענדיגע אַטרי* ‏ 
בוטען פון ווילדער עם:הארצות, קאָנען צו דעם דאָזיגען דור נישט צו- 
געשריבען ווערען. עס איז אַ נאַציאָנאַל-באַוואוסטזיניגער אידישער דור, 
זיין אידישער פּאַטריאָטיזם האָט קיין גרעניץ נישט, ער גרייכט צו דער 
שטופע פון מסירת נפש ממש, אין בוכשטעבליכען זינען פון דעם װאָרט -- 
ער איז גרייט צו יעדער מינוט זיין לעבען אַוועקצוגעבען פאַר לאַנד און פאָלק, 

רעדט העברעאיש און לערענט העברעאיש. יאָ, איך וייס -- לגבי דעם 
הויכען באַגריף פון ,דור דעה", פון תורה-וויסען, קאָן מען זיין אַ בפל- 
שמנה'דיגער עם-הארץ אַפילו וען מ'רעדט העברעאיש. אָבער דאָ האַנד- 
לען מיר דאָך, פאַרגעסט נישט, ועגען אַ פאַרנלייך, װעגען ;בעסער" 
און ;ערגער" -- איז אַפילן בלויז אַ העברעאיש-רעדענדיגער און העב. 
רעאיש-וויסענדיגער דור ווייט פון עם:הארצות, און ביי פאַרגלייך איז ער 
דאָך ממש אַ /;למדן מופלג?... 

דער מערהייט-דור פון ארץ:-ישראל איז דורכגעדרונגען מיט אַ טי- 
פער פאַראַכטונג צו דעם געדאַנק פון נאַציאָנאַלער אַסימילאַציע. ער קאָן 
דעם דאָזיגען געדאַנקענגאַנג מיט אַלע זיינע מיאוס'קייטען און ער פאַר- 
אַכטעט אים וי אַ צרעת ממארת, 

יאָ -- אַן אומפאַרגלײיכליך בעסערער דור, װי דער צו וועלכען מיר 
האָבען זיך שוין צוגעוואוינט אין גלות (;מזאָל נישט געפּרואװוט װערען 
מיט װאָס מ'קאָן געוואוינט וװוערען), און יעדער פאַרזוך דאָס צו פאַר- 
לייקענען אָדער עס מאַכען צו קליין"געלט, אין פאַלשע אָפּשאַצונג פון 
דער זאַך-לאַגע, און װאָס נאָך ערגער -- פאַלשע סטראַטעגיע... 

װאָרים מ'מוז פריער ריכטיג אָפּשאַצען דעם געגנער, איידער מ'נעמט 
זיך געגען אים פאַרמעסטען אין מלחמה. מבטלזיין אים און זיינע מעכ- 
טיגע ;כלים", איז פאַטאַלע זעלבסט-נאַרערײ, 


און מ'קאָן נישט דורכאויס אָנרופען ,עם:הארצים" אַ יוגענט װאָס 


אי *ִ אל 


דאָ קום איך צום עיקר. 

איך גלויב אַז אין זיין איצטיגער אָפּשאַצונג פון רעליגיעזע װוערטען 
פון דער היסטאָרישער קדושה װאָס איז ארץ:ישראל, איז יענער מער- 
הייט-דור פאַרפירט אָבער נישט פאַרלוירען -- פאַרפירט פון פרעמדע 
אידייען און פרעמדע, גלות'דיגע באַגריפען װאָס זיינען װי קראָפּעװע פאַר 
דעם ארץ-ישראל'דיגען באָדען. 

נאָך מער: עס איז מיין טיפע איבערצייגונג, אַז דער קיום פון דער 
אידישער מדינה קאָן נאָר זיין געזיכערט דורך אַן ענגער, אָרגאַנישער 
פאַרבינדונג מיט אונזער צויי-טויזענט יאָריגער געשיכטע, דורך בױען 
דאָס אידישע לאַנד אויף די יסודות פון דער אידישער תורה, דורך אַלץ 

מער דערנענטערונג צו דעם יעוד הנביאים פון ;ומלאה הארץ דעה". אַ 
לאַנד בלויז באַוואוינט פון אידען, אָפּגעריסען פון זיינע חיונה'דיגסטע 
היסטאָרישע װאָרצלען -- איז אין לעצען סך'הכל נישט מער אידיש 
לאַנד, װי עס איז, למשל, אַמעריקע מיט איר פיל גרעסערען אידישען 
קיבוץ. עס בלייבט טאַקע ארץיישראל, אָבער נאָר אַן ארץיישראל של 
מעלה, װאָס האָט לגבי פאָלק און קיום שטענדיג געהאַט העכסט שטרענגע 
און העכסט ,קאַפּריזנע" חשבונות ... 

מיר קאָנען אין נלות נישט לעבען בלייבען ;ככל הגױים", און אין 
ארץ-ישראל אַװדאי נישט. מיר קאָנען לעבען נאָר וי מיר זיינען באַשאַ- 
פען געװאָרען --- דאָס תורה-פאָלק -- אָדער חלילה אינגאַנצען אונטער" 
גיין, פיל מער פון אונזער אומה זיינען פאַרשוואונדען דורך דער שװערד 
פון אַסימילאַציע, װי דורך דער שװערד פון שונא. אויף אַזױ פיל װוי דאָס 
תורה-פאָלק האָט זיך דערווייטערט און אָפּגעריסען פון זיין היסטאָרישען 
שורש, איז עס שוין אונטערגעגאַנגען -- אונטערגעגאַנגען מיליאָנען-וייז, 
דער דאָזיגער טראַגישער חשבון איז קלאָר און בולט פאַר יעדען װאָס 
האָט נאָר אויגען צו זען;: ער איז אונז געוויזען געװאָרען אין אַלע דורות, 
און ער װוערט אונז געװיזען. ממש אױף שריט און טריט, אין אונזער 
אייגענעם דור. נאָר דאָס אָרגאַניש געזונטע אין אידענטום, נאָר דער 
גייסטיגער שארית הפּליטה, װאָס איז געבליבען פעסט פאַרװאָרצעלט 
אין דעם באָדען פון תורה ומצוות -- איז געבליבען לעבעדיג און פרוכט- 
באַר, און פאַראַנטװאָרטליך פאַר אונזער המשך און קיום, 

בכן, אויף וויפיל די טענדענץ פון דער איצטיגער מערהייט אין מדינת 
ישראל איז, זיך אויסצורייסען פון דעם היסטאָרישען שורש און זיך באַ- 
פרייען פון דער ירושה פון אַלע אידישע דורות, אויף אַזױ פיל איז ;ער- 
גער", ערגער, שוין דערפאַר װאָס ארץ-ישראל איז אונזער לעצטע האָפע- 
נונג, דאָרט זוכען מיר, אַזױ צו זאָגען, אין דער לעצטער קעשענע... און 
אויב דאָס בעסטע װאָס מיר קאָנען אויך דאָרט דערװאַרטען איז אַ נייע 
;שבט" װעמעס פאַראַכטונג פאַר אַלץ װאָס שמעקט מיט ,גלות" דער- 
גייט אַזש צום באַרג סיני -- אין דאָס נאָך וייט, ווייט אַפילו פון ;אָן- 
פאַנג פון דער גאולה"". | 

אַזאַ מין ,ניי פאָלק" -- האָב איך באַמערקט ביים אָנפאַנג -- אקאָן 
מיט דער צייט אָננעמען דעם כאַראַקטער פון אַ לעװאַנטינער-פאָלק, און 

מיר וועלען נישט האָבען די מינדסטע השגה פון דעם גרויסען ואונ- 
דער"... 
א* * * 

בעסער" האָט, בכן, זיך באַצױיגען אויף דער געגענװאַרט, און האָט 
פאַרגליכען דעם איצטיגען מערהייט-דור אין ישראל מיט דעם מערהייט- 
דור אין גלות; און ,ערגער" האָט שפּעקולירט וועגען דער צוקונפט: 
װעט פון אַזאַ ישראל דור זיך אויספורעמען אַ בעסער פאָלק אָדער חלילה 
אַן ערגער פאָלק? און איך האָב צוגעגעבען אַז קאיך וייס נישט: דאָס 
איז נאָך אַלץ שפּעקולאַציע?. עס איז בעסער װי דער גלות. אָבער די 
צוקונפט פון ארץיישראל איז דורך דער בעסערקייט נאָך נישט געזיכערט, 

פון דער סעריע אינטערוויוס מיט גרויסע אידישע פּערזענליבקייטען, 
װאָס איך האָב איבערגעגעבען, איז אָבער, דענק איך, קלאָר געװאָרען אַז 
די צוקונפט-שפּעקולאַציע וועגען ;ערגער", איז טאַקע דערווייל נישט מער 
װי.., שפּעקולאַציע. כ'מוז זאָגען,. אַז פון קיינעם פון יענע גדולים האָב 
איך נישט געהערט קין אַבסאָלוטען פּעסימיזם װעגען דער צוקונפט, 
אדרבה, די געדאַנקען-ליניע איז געווען, אומגעפער, אַז דער באָדען איז 
רייף פאַר אַ שטופענווייזער דערנענטערונג צו אידישקייט פון תוכן און 
צורהת מצד דער נאַציאָנאַל-באַזעעלטער און פּאַטריאָטיש-מסירת-נפש'דיגער 
ישראל-יוגענט -- אָבער דער באָדען דאַרף נאָך ערשט באַאַרבײט וע" 
רען, און קוים אַן התחלה איז אויף דעם געביט געמאַכט געװאָרען, עס 
איז דאָ אַן ערנסטער מאַנגעל אין כוחות. עס איז נאָך נישט געשאַפען 
געװאָרען די חלוצים-אַרמײ, צו באַאַרבײטען און באַפרוכפּערען דעם גייס- 
טיג-פאַרשמאַכטען ישוב. און ביז אַזאַ חלוצים-ארמיי פון רעליגיעזע 
מדריכים וערט געשאַפען, האָבען אַלע פּעסימיסטישע השערות ועגען 
דער צוקונפט קיין זין נישט. מיר וועלען האָבען אַזאַ ארץ-ישראל וי מיר 
וועלען בויען, נישט וי מיר װועלען שפּעקולירען אָדֶער קמורא" האָבעף 
אָט דאָס איז די מיינונג -- יאָ, די פעסטע איבערצייגונג -- פון לייטענ- 
דיגע פיגורען אין דעם נייעם לעבען פון דער אידישער מדינה, 

*ִ א א 

איך ענדיג מיט אַ קורצען ציטאַט פון אַי בריוו פון איינעם פון די 
מוסטערהאַפטע יונגע מענשען אין ישראל. זיין נאָמען איז דוד כהן אַ 
יונגערמאַן אַ ;בן טובים", דער זון פון אַ תורה-טרייער משפּחה פון ארץ- 

ישראל-געבאָרענע זייט עטליכע דורות. איך ציטיר עטליכע זאַצען פון 
זיין קלאַסישען העברעאיש: 

;איר האָט אַװודאי געפילט, אַז די יוגענט אין לאַנד איז אין איר תוך 
אַ געזונטע יוגענט, װאָס קוקט בלוין פאָראויס און דרייט נישט אויס 
דעם קאָפּ אויף צוריק. די גאַנצע ירושה פון גלותת איז וייט פון איר, 
און די טראַדיציאָנעל-קולטורעלע ווערטען פון אַלטע דורות זיינען איר 
פרעמד, אָט די יוגענט (עס איז אויך דאָ אַן אַנדערע יוגענט!) האָט דער- 
גרייכט די שטופע, וואו זי האָט נישט קיין נשמה'דיגע בענקענישען נאָך 
ירושת אבות. אמת, זי איז געהאָדעװעט און דערצויגען געװאָרען אויף 
אידישע היסטאָרישע ווערטען, אָבער זיי זיינען פאַר איר נישט מער וי 
אַ קאַפּיטעל היסטאָריע, װאָס האָט נישט קיין שייכות מיט דעם פּראַקטישען 
לעבען. 

;איר װעט זיך אפשר וואונדערען ווען איך װעל אייך זאָגען, אַז דער 
גרעסטער טייל פון דער יוגענט אין לאַנד זעט אויך נישט דעם ציוניזם 
פון יענעם זיכט-פּונקט, פון וועלכען עס זעט אים דאָס גלות אידענטום, 
;ציוניזם" איז פאַר איר אָן באַדייטונג, איז בלויז אַ שיינער סענטימענט 
פאַר זקנים װאָס קוויקען זיך נאָך מיט יוגענט-חלומות. זי, די יוגענט, 
לעבט מיט דעם פּראַקטישען לעבען זי שאַפט און בויט וייל דאָס אין 
דער געבאָט פון לעבען -- דער סוד הקיום. זי מאַכט נישט קיין היסטאָ- 
רישע חשבונות, סי" וועגען דער וייטער פאַרגאַנגענהײט, סיי װעגען ‏ 
דער נאָהענטער. דאָס איז אַ יוגענט װאָס רעדט מכלומר'שט אין דעם . 
לשון פון פאַקטען, זי איז אינגאַנצען אַרײנגעטאָן אין רעאַליזם -- אי" 
דייאישער רעאַליזם (מיט דעם גאַנצען פּאַראַדאָקס װאָס ליגט אין אָט דעם 
באַגריף), 

ק;און דאָס אַלץ האָט זיך נישט אָנגעפאַנגען דווקא זייט דעם אויפקום 
פון דער מדינה. נאָך אַ לאַנגע צייט פריער האָט עקזיסטירט אָט דער 
מצב. איך דענק, אַז דער ציבור אין ישראל האָט דערפילט די גרויסע 
ענדערונג ווייניגער, וי יעדער אַנדער אידישער ציבור אין די תפוצות.,. 

;שווער צו זאָגען, װוי דער גייסטיגער געשטאַלט פון דער יוגענט װעט 
אויסזען אין דער צוקונפט. אָבער איךְ פּערזענליך גלויב, אַז עס װעט 
קומען אַ דערװאַכונג אין דעם ציבור פון ישראל און אַ צוריקקער צו די 
מקורות, ואשרי המאמין".... 

צופעליגע באַגעגענישען און זייערע איבערראשונגען 


אין אַ גערער שטיבעל אין תל-דאביב 


ארץ-ישראל איז דאָס לאַנד וואו איר באַגעגענט זעלטענע מענשען 
וואונדערליכע קוריאָזען, כמעט אויף טריט און שריט; נישט בלױז באַי 
רימטע גדולים אין תורה און אין חכמה, נאָר אויך וייניגער באַקאַנטע 
מענשען, אָן טיטולען און אָן אָפיציעלע עפּאָלעטען, וועלכע שטעלען מיט 
זיך פאָר אָטעם-פאַרכאַפּענדיגע מענשליכע געשיכטעס. עס איז ממש 
גאָלד און בריליאַנטען, װאָס די אַלט-באַזעסענע האָבען שוין גענומען באַ- 
טראַכטען וי געוויינליכע, זעלבסט-פאַרשטענדליכע דערשיינונגען. דאָס 
לאַנד האָט קיין עין הרע אַזױ פיל פון אָט די ;יקרי המציאות", אַז וואונ- 
דער-מענשען זיינען מער נישט קיין וואונדער. 

כמעט וואו נאָר איך בין געקומען פלעגען פריינט און באַקאַנטע מיר 
אָנװייזען: אָט איז אַ זעלטענער מענש, אַ יוצא מן הכלל, איר מוזט אים 
זען, איר װעט דערשטוינט וערען פון זיין לעבען און געשיכטע. 

כ'האָב, ליידער נישט געהאַט די מעגליכקייט צו גיין זען די פילע 
וואונדער-יחידים, אויף וועלכע מ'האָט געצויגען מיין אויפמערקזאַמקײט. 
פּשוט קיין צייט נישט געווען, און עס האָט קיין שיעור נישט געהאַט: מיט 
אַזעלכע טיפען אַליין װאָלט מען קאָנען אָנפילען גאַנצע ביכער. אָבער עט- 
ליכע פון זיי האָב איך באַגעגענט צופעליג, אין דער אַרבייט-רוטינע פון 
אויפזאַמלען מאַטעריאַלען. 

דאָס ווייטערע שטעלט פאָר איינעם פון אָט די טיפּען, װאָס איך האָב 
באַגעגענט אונטער טשיקאַװוע אומשטענדען 


*ִ ט * 


אין אַ שבת אין דער פרי בין איך געגאַנגען דאַװנען אין אַ גערער 
שטיבעל אין שכנות פון דעם הז וואו איך בין אײינגעשטאַנען אין תל- 
אָביב. דאָרט האָט פאַר מיר אויפגעלעבט, אין פולען חסידישען גלאַנץ 

און פּראַכט, דאָס שטיבעל פון דער אַלטער היים. אויך, דאָס, האָב איך 
מיר געטראַכט, איז אַפּנִים נאָר צו געפינען אין ארץ-ישראל. 

איז מיט דעם חלילה נישט געמיינט קיין גרינגשעצונג פון די חסידים- 
שטיבלעך אין אַמעריקע, אייך צו באַרוהיגען, קאָן איך אייך מגלה זיין 
דעם ,סוד", אַז פאַר די לעצטע עטליכע און צװאַנציג יאָר בין איך אַלײן 
אַ שבת-דאַוונער אין אַזאַ שטיבעל, און אַ סך פון מיינע חסידישע דאַװ" 
נער דאָרט האָבען, משמעות, פאַר דער גאַנצער צייט זיך נישט אוים- 
געהערט וואונדערען, װי איך קום אַהין... | 

אָבער זאָל מיר דערלויבט זיין אָנצואווייזען אויף דעם אונטערשיד, אַ. 
חוץ דעם װאָס די אַמעריקאַנער שטיבלעך זיינען -- אפשר מיט זעלטענע 
אויסנאַמען --- אַ מין ,קיבוץ גלויות" פון אַלערליי חסידים, אַ געמיש 
פון פּאַרשידענע חסיד'אַרניעס, אָדער גאָר פון אַזעלכע ,חסידים? וי איך 
אַליין . .. זיינען די שטיבלעך פון ארץ-ישראל ;מעור אחד", דאָס הייסט, 
אויסשליסליך פון די חסידים פון אַ באַשטימטען רבי'ן: גערער שטיב- 
לעך זיינען פון לויטער גערער חסידים, און אַזױ ליובאַװיטשער, אַלעקסאַנ- 
|דערער, קאַזמירער, א. ד. ג. 

אָבעֹר דאָס איז נישט דער איינציגער אונטשיד. עס איז דאָ אַ פיל 
וויכטיגערער אונטערשיד, װאָס האָט צו טאָן מיט דער סאַמע צוקונפט 
פון אָט דער אַלטער, ערהאַבענער חסידות-אינסטיטוציע. באַטראַכטענדיג 
דעם דורכשניטליכען חסידים עולם אין היגע שטיבלעך, געפין איך, אַז 
ער באַשטײט אין זיין איבערוויגענדיגער מערהייט -- כ'װואָלט זאָגען, אַמי 
ווייניגסטען, אַכציג פּראָצענט -- פון עלטערע מענשען, זקנים. יוגענט -- 
גאָר, גאָר ווייניג. כדי מ'זאָל מיך נישט אַרױסװאַרפען פון שטיבעל, אייל 
איך זיך צוצוגעבען, אַז װען כזאָג ;זקנים" מיין איך טאַקע מערסטענס 
זקני תלמידי חכמים, מיט וועלכע עס איז אַ גייסטיגער תענוג צו פאַר- 
ברענגען. אין גייסטיגען זינען, זיינען אַזעלכע יונגע זקנים, אין אַזאַ 
גרויסער צאָל קיין עין הרע אויף איין פּלאַץ, זעלטען צו געפינען אין 
געוויינליכע שולען. די מערסטע פון זיי זיינען לומדים, בקיאים: אַמ- 
ווייניגסטען בני-:תורה -- און דאָס שמועסען מיט זיי ביים דאַװנען איז 
פון די גתאוות" װאָס לאָזען זיך באין אופן נישט באַהערשען, כאָטש די 
שמועסער וערען אָפט שאַרף גע/מוסר'ט... 

אָבער אין טערמינען פון צוקונפט איז עלטער אין יאָרען דאָך אַ 

וויכטיגער חשבון, און אין דעם זינען קענען זקנים -- אַפילו פון דעם 
מין ?שקנו חכמה" -- נישט פאַרנעמען דעם פּלאַץ פון יוגענט. איז, גאַנץ 
אָפּט קומט מיר אויס צו טראַכטען: אָן יוגענט -- װאָס װעט מיט צען 
פופצען אָדער צװאַנציג יאָר שפּעטער װערען פון שטיבעל?... 

דער גלות גיט אַ מורא'דיגען ענטפער: עס איז די זעלבע צוקונפט 
װאָס שטייט-פאָר אידישקייט בכלל אָן יוגענט -- סידען גרויסע נסים 
זאָלען געשען... 


* * * 


נו, כ'בין דאָ פאַרקראָכען אויף אַ זייטיגען וועג און מוז זיך אומ- 
קערען. | | 

אין אַן ארץיישראל'דיג שטיבעל געפינט איר טאַקע יונגע זקנים 
פון דעם דערמאַנטען מין -- אָבער אויך יוגענט ממש; צאַפּעלדיגע, 
גייסטיג-שעפערישע יוגענט, װאָס אָטעמט מיט דער אידישקייט פון חסידות, 
און זיי זיינען, לויט מיין באַאָבאַכטונג, אין דער מערהייט. איר זעט בולט 
דעם המשך, | 

האָב איך אין דעם דערמאָנטען גערער שטיבעל פון תל-אָביב דערזען 
אַ צױיבערהאַפט אידיש בילד. 

מען פירט זיך דאָרט אַז צווישען שחרית און מוסף וװוערט געמאַכט 
אַן הפסקה פון איבער אַ שעה צייט און דער עולם זעצט זיך אַװעק לערנען 
אין גרופּעס,. איין גרופּע לערענט אַ שיעור גמרא, אַ צוייטע חומש מיט 
מפרשים, אַ דריטע --- רמב"ם, אַ פערטע -- דעם שפת אמת א. ד. ג. אין 
די אַלע גרופּעס באַטײיליגען זיך בחורים, יונגעלייט, און אויך עלטערע 
מענשען -- און מיט דער התמדה פון עכטער אהתפּשטות הגשמיות", 
אינגאַנצען אויסגעטאָן פון עולם-הזח, 

- בעת'ן דאַװונען האָט מען מיר דאָרט אָנגעװיזען אויף אַ. יונגערמאַן : 
;אַ טיפּ, אים מוזט איר זעף. 

ער איז געשטאַנען מיט'ן טלית, מיט אַ זילבערנער עטרה, איבערץ 
קאָפּ און געדאַװענט שאָקלענדיג זיך התלהבות'דיג. 

נאָכ'ן דאַװנען האָט מען מיר אים פאָרגעשטעלט: 

-- 2באַגעגענט -- מיסטער ישראל!"... 

-- ,מיסטער ישראל"? -- איז דאָס דער אמת'ער נאָמען? 

-- ניין -- ענטפערט ער אַליין מיט אַ שמייכעל -- מיין נאָמען איז 
רפאל האַלפּערן. צו אַמעריקאַנער ווער איך פאָרגעשטעלט אַלס מיסטער 
ישראל צוליב מיין פּראָפּעסיאָנעלען טיטול: ;מר. ישראל" מיט וועלכען 
איך בין באַעהרט געװאָרען אין 1950. | 

דער יונגערמאַן, אַ הויכער, אַ שלאַנקער, אַן אַטלעטישער ריז, רעדט 
זיך מיט מיר פאַנאַנדער אין ענגליש. אָבער דער שטענדיגער שמייכעל 
אויף זיין פּנים שטימט עפּעס נישט מיט זין אַטלעטישען געבוי. די 
שטריכען פון דעם ישיבה-בחור זיינען גאַנץ בולט, | 

ער לאַדט מיך איין צו זיך אַהײים אויף קידוש. דאָס הויז איז אויס- 
געשטאַט מאָדערען און פאַרמעגליך, אָבער װאָס סוואַרפט זיך באַזונדערס 
אין די אויגען זיינען שענק מיט ספרים, אַלערלײ ספרים: ש"ס, פוסקים, 
ספרי מוסר, ספרי חסידות, און אַ גאַנצע רייע ספרים פון דעם ;חזון איש", 
און אויך קלאַסישע ענגלישע ביכער. די פרוי, אַ גראַדואירטע פון אַן 


ענגלישען אוניווערזיטעט, רעדט אַ חוץ געשולטען ענגליש, אױך אַן 
אויסגעצייכענטען העברעאיש, און דער בעל הבית אַלײן רעדט אויך 
פיין אידיש, | 

כ'בין אויפ'ן מאָמענט װי צעמישט געװאָרען: אַ תורה-איד, אַ רע- 
ליגיעזער מענש, אַן אַטלעט! אַ פיזישער ריז, מיט איזערנע מוסקולען 
װאָס שפּאַרען ממש אַרױס פון זיינע בגדים, דער גרינדער און אייגענ- 
טימער פון אַ גרויסען אינסטיטוט פאַר פיזישע איבונגען... װאָס איז 
דאָס פאַר אַ קאָמבינאַציע ? װוער איז ער, דער ,מיסטער ישראל" ? 

דער ענין האָט מיך אינטריגירט, און פון מיין שמועס מיט אים 
און מיט אַנדערע מענשען װאָס קענען אים נאָענט, האָב איך אַרױס- 
גענומען די פאָלגענדע געשיכטע, װאָס כ'גיב דאָ איבער בקיצור, 


* * א 


רפאל האַלפּערן, אָדער ,מיסטער ישראל", האָט געלערענט פיר 
יאָר אין אַ ישיבה אין פּתח תקוה און אַכט יאָר אין דער חברוו'ער 
ישיבה. זיין פאָטער, ר' יעקב האַלפּערן, איז איינער פון די חשובים און 
אָנגעזעענע עסקנים אין דעם רעליגיעזען לעבען פון ארץ ישראל. אַלס 
תלמיד פון דער חברונ'ער ישיבה האָט רפאל, צװאַמען מיט אַנדערע 
בחורים; דורכגעמאָכט פּיינליכע דערפאַרונגען מיט דרויסענדיגע נייגעריגע, 

וועלכע פלעגען אויסדריקען זייער ,נייגעריגקייט" דורך באַפאַלען תלמידים, 
רייסען ביי זיי די פּאות, און ניט זעלטען אויך דורך קלעפּ. וואו נאָר 
מ'האָט געפּאַקט אַ ישיבה-בחור ערגעץ אין אַ וינקעל, איז מען אים 
באַפּאַלען און געשלאָגען אויב ער האָט זיך נישט געלאָזט רייסען די 
פּיאות אָדער האָט אָפּגעענטפערט אויף גראָבע זלזולים און באַלײידיגונגען 

רפאל'ן איז דער עסק גאָרניט געפעלען... ס'קען אַזױ וייטער ניט 
אָנגיין, מ'מוז עפּעס טאָן װעגען דעם. אָבער װאָס? טאַקע אמת, אַז אַלע 
וישיבה בחורים ווייסען פון דעם ,הבא להרגך", אַז ווען איינער קומט 
דיך הרג'ענען, הרג'ע אים פריער. אָבער בלויז וויסען פון דעם דין איז 
אַפּנים נישט גענוג -- מ'מוז אויך האָבען די ,כלים" אים אויסצופירען 
אין דער פּראַקטיק. 

רפאל האַלפּערן האָט באַשלאָסען צו שאַפען די ;כלים". ער האָט 
גענומען אַליין פּראַקטיצירען די קונסט פון קחילוץ עצמות?", פון אַנט- 
וויקלען שטאַרקע מוסקולען, און זי אויך געלערענט זיינע חברים. מ'האָט 
מיר דערציילט, אַז נאָך עטליכע חדשים פון אַזעלכע איבונגען האָט 
אויפגעהערט דאָס רייסען פּיאות ביי חברונ'ען ישיבה בחורים און דאָס 
באַפאַלען און שלאָגען זיי. די גאַסן-העלדען האָבען פאַרלאָרען זייער 
נייגעריגקייט", און זי האָבען גענומען אַרױסװײזען אַ געזונטען רעספּעקט, 
אויב ניט פאַר די ישיבה בחורים גופא, איז פאַר זייערע נײע קכלים". 
די בחורים האָבען גענומען דערלאַנגען צוריק מיט גרויס געשיקטקייט, 
און באַזונדערס רפאל האַלפּערן איז געװאָרען דער טעראָר פון די ווייסע" 
חברה'ניקעס. 

אין שפּעטערע יאָרען, ווען רפאל איז מער נישט געװען ;בין כוֹתלי 
בית המדרש", האָט ער זיך אויפ'ן גרונט פון אָט די דערפאַרונגען, דער" 
טראַכט צו אַ געדאַנק. מ'דאַרף גרינדען אַ ;פיזיקאַל קאָלטשור" אינסטיטוט, 
װאָס זאָל דינען דער גאַנצער יוגענט פון ארץ ישראל; אויסבויען אַן 
אינסטיטוציע, אויסגעשטאט לט דעם לעצטען װאָרט פון פיזישער 
איבונג און מוסקולען-אַנטװיקלונג, - 


* אי * 


כאָטש עס זיינען דאָ פילע ספּאָרט-אַקטיװױטעטען אין ישראל -- 
האָט מר. האַלפּערן מיר געזאָגט -- האָט די באַנייטע אידישע מדינה זיך 


235 


ישראל און אירע גלותץ 


גענויטיגט אין אַ צענטער, וואו די יוגענט זאָל באַקומען אַלזיטיגע . 
ספּעציאַליזירטע איבונגען אויפצובויען שטאַרקע, געזונטע קערפּערס. דער 
,מכון שמשון? (דער אינסטיטוט װאָס טראָגט דעם נאָמען פון רפאל'ס 
יונגען זון) באַפרידיגט אָט די באַדערפעניש. ער דינט צו דערהיבען 
נישט בלויז דעם פיזישען סטאַנדאַרד, נאָר אויך דעם קולטורעדען שטאַנד 
פון ישראל, | 

,מיט דעם אויסברוך פון דער מלחמה מיט די אַראַבער, האָבען אידען 
אַרױסגעװיזען אַזעלכע וואונדער פון גבורה און קוראַזש, אַז די וועלט האָט 
געלערענט זיי אַרוסצואװוײיזען אַ נייעם געזונטען דרך:ארץ, קיין שפּראַך 
אין דער וועלט װערט ניט בעסער פאַרשטאַנען װי די שפּראַך פון גבורה 
און פון געזונטע מוסקולען, דאָס איז די שפּראַך װאָס ווערט געלערענט 
דער יוגענט פון ישראל אין דעם קמכון שמשו". מיר העלפען בויען 

די צוקונפט?.., 

איך בין, װי איר זייט זיך משער, אַ גאַנץ קנאַפּער עקספּערט אויף 
די געביטען פון אַטלעטיק און ספּאָרט, אָבער מענשען װאָס וייסען יאַ 
פון די ענינים האָבען מיר געזאָגט, אַז דער ;מכון שמשון" שטעלט מיט 
זיך פאָר דעם בעסט-אויסגעשטאַטען אַנשטאַלט פון דעם מין אין גאַנצען 

מיטעל-מזרח, און די ישראל יוגענט שטראָמט אַהין יעדען טאָג צו אַנט- 
וויקלען אירע מוסקולען און קערפּערס. עמוס בן גוריון, דער פּרעמיער'ס 
זון, איז איינער פון רפאל'ס אַטלעטיק תלמידים, 

ווען זי איז געווען אַן אַכצען-יעריג כלה-מיידעל -- אַ יתומה, -- 
איז איר חתן ערנסט קראַנק געװאָרען. אויס איינזען מיט איר האָט ער איר 
פאָרגעשלאָגען אָפּצולאָזען דעם שידוך, זי האָט דעם פאָרשלאג קאַטע- 
גאָריש צוריקגעוויזען און אים ערקלערט: | 

;אויב מיר װועט באַשערט זיין, װעט דער קראַנקער געזונט װערעף 
אויב חלילה נישט, קען דער געזונטער קראַנק ווערען"... 

זיי האָבען חתונה געהאַט און דער קראַנקער איז ברוך השם געזונט 
געװאָרען --- און ער איז איצט באַרימט אין דער אידישער װעלט אַלס 
איינער פון די גדולי תורה און פון די ליכטיגסטע פּערזענליכקייטען אין 
אידענטום, | 

און זי, זיין לעבענס-באַגלײטערין? 

איך האָב געהאַט דעם כבוד זי צו באַגעגענען אין איר הױז אין 
ירושלים. נאָך פריער איז מיר אין ארץ ישראל אויסגעקומען אַ סך צו 
הערען וועגען איר. אידען בני תורה, און אויך לומדים, האָבען זי פאַר 
מיר געשילדערט אַלס אַ מערקוירדיג יונגע זקנה, װאָס ס'איז נישטאָ . 
אירס גלייכען. ;זי באַלאַנגט צו די זעלטענע פרויען-טיפּען אין דער 
| אידישער געשיכטע" -- האָט אַ רב מיר געזאָגט. 

כ'בין לכתחילה געווען גענייגט צו דענקען אַז אָט די אָפּשאַצונג 
מוז זיין אַביסעל איבערטריבען. אָבער די פּערזענליכע באַגעגעניש האָט 
נאָך מער פאַרשטאַרקט דעם איינדרוק װאָס איך האָב באַקומען פון הערען- 
זאָגען. איך האָב באַגעגענט אַ פרויען פּערזענליכקייט -- צום ערשטען 
מאָל אין מיין לעבען, -- פון עילוי'אישער באַגאַבונג; אַ שאַרפער מח, 
אַ פענאָמענאַלער זכרון, מיט פיל אידישער בקיאות און מיט אַ פאַר- 
שטענדעניס פאַר קאָמפּליצירטער לומדישע ענינים. און א קלאָרער קאָפּ, 

אַ גלייכליניג דענקענדיגער מח, װאָס לאָזט זיך נישט פאַר'פּשט'לען און 
פאַרטונקלען דורך סאָפיסטישע סברות. 

מיט איין װאָרט, טאַקע אַ זעלטענע, מערקווירדיגע פרוי. אָבער װער 
איז זי! | | 


אי א * 


איר נאָמען איז ביילע הינדע. זי איז די פרוי פון דעם באַרימטען 
ירושלימ'ער גאון וצדיק, הרב ר' איסר זלמן מעלצער. איר משפחה האָט 
מיר באין אופן נישט ערלויבט אַרױסצוגעבען וי אַלט זי איז --- זיי זיינען 
בכלל נישט געווען איבעריג גליקליך ווען זי האָבען געהערט אַז כ'האָב 
בדעה צו שרייבען וועגען איר --- אָבער איך קאָן זאָגען אַז זי איז אָן עין 
הרע פון גאָר הויכען עלטער, נאָר די יאָרען קענען דאָ בכלל נישט קומען 
אין חשבון. אין גייסט, אין פלינקייט פון מח-ארבייט -- האָב איך קײַן 
אינגערען מענשען נישט באַגעגענט. | 

ווען איך בין געקומען אין אַן אָװענט אין זייער הױיז -- און גע- 
קומען בין איך, וי איך האָב שוין פריער געשריבען, זיך דורכרעדען מיט 
הרב מעלצער -- איז זי געזעסען ביים טיש איבער אַ גרויסען מדרש 
רבה... 

הרבנית ביילע הינדע האָט אויפגעהיבען דעם קאָפּ פון ספר און 
באַגריסט דעם אורח מיט דער האַרציגקײט פון אַי נאָענטען קרוב,. אַ 
קליין-געוויקסיגע, אַן אויסגעצערטע, איז איר פּנים אין שאַרפען קאָנ- 
טראַסט מיט איר גאַנצען קערפּערליכען געשטעל. עס איז אַ ליכטיג, 
װואַרעם פּנים מיט זייער קלוגע אויגען, װאָס באַװעגען זיך קװועק זיל- 
בערדיג. 

הרב מעלצער רעדט בנעימות'דיג,. געציילטע װערטער, מיט לאַנגע 
פּאָזעס צווישען די זאַצען; און דאָ און דאָרט מישט זי זיך אַרײן מיט אַ 
װאָרט, מיט אַ געשליפענער פראַזע, װאָס נעמט אַרום גענוי און גרינטליך 
דעם גאַנצען ענין װאָס איר באַרימטער מאַן דיסקוטירט און זי באַ- 
שמעלצט עס מיט אַ פּסוק, מיט אַ מאמר חז"ל, מיט אַ מדרש, אַרין- 
װאַרפענדיג דערביי אירע אייגענע ;דיוקים" און אויסטייטשונגען אױיף 
געוויסע ווערטער פון די ציטירטע טעקסטען 

ערשטוינט פון דער בקיאות, און נאָך מער פון דער טרעפליכער 
דרשנות, באַמערק איך אַביסעל תם'עװאַטע: 

;אָ, די רביצין איז אַן אמת'ע למדנית!"... 

-- יאָ, זי ווייסט, זי געדענקט אַ סך, -- ענטפערט הרב מעלצער אַ 
שמייכלענדיגער. | | | 

די רביצין שמועסט זיך פאַנאַנדער, זי דייט אָן װעגען איר ראָלף . 
אין איר מאַן'ס ספרים. אָבער טראָצדעם װאָס עס וװערט קלאָר אַז זי 
שפּילט ווירקליך אין דעם אַ זייער וויכטיגע ראָלע, פילט זיך נישט אין 
אירע רייד קיין שפּור פון זעלבסט-לויב, פון גאוה, חלילה, נאָר דורב- 
אויס אַ שטאָלץ מיט איר מאַן'ס גרויסע תורה-ווערק, און שטאָלץ מיט 
דער הילף װאָס זי קען אים אין דעם לייסטען, 


* * * 


--- מיין מאַן האָט -- זאָגט זי, -- אַרױסגעגעבען זיבען ספרים, און 
נאָך צוויי האַלטען זיך איצט אין דרוקען. די ערשטע זיבען זיינען אויף 
קדשים און נזיקין. און די צוויי װאָס זאָלען בקרוב ערשיינען זיינען אויף 
מועד און נשים. מיין אַרבײט קומט אַריין אין דעם אופן װי ער שרייבט 
זיי... | | 
-- אין דעם אופן וי ער שרייבט זיי? -- פרעג איך איבער. 
זי ענטפערט דרייסט: 
|-- אדרבא, זאָל ער אייך זאָגען װי ער שרייבט... װאָס עס קומט 
אַרױס פון זיין האַנט איז נישט קיין ספר נאָר הונדערטער קליינע שטיק- 
לעך פּאַפּיר... עס פאַלט אים איין אַ רעיון, נעמט ער און פאַרצייכענט 
עס אויף וועלכען-ניט-איז שטיקעל פּאַפּיר װאָס ער געפינט אונטער דער 
האַנט און לייגט עס אין קעשענע אַרין. די מקורות אויף וועלכע ער 
באַציט זיך ווערען אָנגעגעבען האַלב און פערטעלדיג אָדער גאָר ברמז... 
זיינע קעשענעס זיינען פול מיט אַזעלכע שטיקלעך פּאַפּיר, אָנגעצײכענט, 
אָנגעוואונקען, און אָפּטמאָל אין גאַנצען אָן מראי מקומות. ווען מ'נעמט 
זיך אַרױסגעבען אַ ספר, נעם איך זיך צו די קעשענעס פון זיין אנציגער, 
כ'שטעל אַלץ צוזאַמען, גריבעל זיך װאָכעךלאַנג אין דעם קשר (פאַר- 
בינדונג) פון איין שטיקעלע פּאַפּיר מיט'ן צווייטען, כ'קוק נאָך די מקורות, 
כ'קאָפּיר זיי און בין זיי מסדר צוזאַמען מיט די פּלפּולים פון די באַ- 

שריבענע פּאַפּירלעך. איך שרייב אַלץ איבער איף ריין, מאַך קלאָר און 
בינדענדיג דאָס לשון -- און עס װערט אַ ספר... 

הרב מעלצער זיצט און שאָקעלט-צו מיט'ן קאָפּ אַ שמייכלענדי- 
דיגער : | 

--- יאָ, ס'איז אמת, ס'איז אמת... כ'פאַרלאָז זיך אויף איר,.. זי 
ברענגט אַרױס אַ דבר מתוקן... 

די יונגע אַלטיטשקע זעצט פאָר: 

--- טייל מאָל געדענקט ער אַליין ניט מער גענוי אויף װאָס זיינע 
פאַרצייכענטע רעיונות האָבען זיך באַצױגען. דער מֵַח אַרבײט ביי אים 
צודשנעל, ער האָט נישט קיין געדולד פאַר איינצעלהייטען, װאָס ער 
באַטראַכט װי ,מן המפורסמות" פּרטים װאָס זיינען באַוואוסט), אָבער 
נישט פאַר אַלע לומדי תורה זיינען זיי אַזױ באַוואוסט וֹי ער נעמט אָן 
איז עס מיין עובדה אויפצוקאָפּען די מקורות, אויף וועלכע די הונדערטער 
שטיקלעך פּאַפּיר באַציען זיך, זיי אױיסקאָפּען און זי פאַרבינדען מיט די 
פאַרצייכענטע הערות... ס'איז גלויבט מיר, אַ שווערע, פאַרמאַטערענדיגע 
אַרבײט... ווען איך דערזע אַז דער ענין אױיף אַ שטיקעל פּאַפּיר איז 
מטושטש, אַז עפּעס איז נישט גלאַטיג, נעם איך זיך קאָפּען אין די מקורות, 
און איך גיב נישט אויף ביז איך קאָפּע זיי אויס,.. כווייז אים און ער 
איז מסכים מיט מיר... 

כ'בלייב זיצען ממש אויסער זיך פון דערשטױנונג און כ'כאַפּ אַ 
קוק אויף הרב מעלצער. מיט אָפענער צופרידענהייט גיט ער צו, אַז װאָס 
די רביצין זאָגט איז אמת. 

-- יאָ, זי געפינט און זי וייס וואו צו זוכען. פון איר מסדר-זיין 
אַ ספר ווערט דער ענין מער צוגענגליך. אַלץ בינדט זיך און אַלץ װערט 
קלאָר און פאַרשטענדליך. און איר כתב, איר האַנטשריפט איז באמת אַ 
תענוג צו לייענען. 

הרבנית מעלצער נעמט אַרױס אַ בלעטעל פון די כתבים און וייזט 
מיר איר האַנטשריפט. עס איז דאָס שיינע, רונדיגע, פּערלדיגע כתב פון 
אַ יונגען מענשען. די טיפע לומדות איז געשריבען איף אַ כמעט מאָ- 
דערנעם אופן, מיט פיין-אָרגאַניזירטע זאַצען און מיט דער קאָרעקטער 
פּונקטואַציע װאָס אין אַזױי זעלטען צו געפינען אין דעם לומדי'שען 
סאָרט שרייבען. | 

יאָ, ביילע הינדע, זאָל געזונט זיין, האָט אַ טיכטיגע האַנט אין די 
ספרים פון איינעם פון די שאַרפסטע גײיסטריכסטע גדולי תורה פון 
אונזער צייט. זי איז אַ באַנאַבטע ;רעדאַקטאָרקע?... 

+* א 2 

כ'האָב זיך נאַטירליך געפונען שטאַרק ,אינטריגירט" פון דער מערק- 
ווירדיגער באַגעגעניש, און טעג דערנאָך האָב איך זיך נאָכגעפרעגט אויף 
איר ביי מענשען װאָס קענען זי פאַר לאַנגע יאָרען. אין די דאָזיגע קרייזען 
איז מיר אָפט אויסגעקומען צו הערען זי באַצײיכענען אַלס די שמאָדערנע 
ברוריא". דאָס איז די באַרימטע היסטאָריַשע פרויען-פיגור -- די פרױי 
פון דעם גרויסען תנא ר' מאיר און די טאָכטער פון דעם תנא און קדוש, 
ר' חנינא בן תרדיון --- וועלכע האָט זוכה געווען דערמאַנט צו ווערען 
פּראָמינענט אין ביידע תלמודים, בבלי און ירושלמי, און וועלכע האָט 
זוכה געווען זיך צו באַטײליגען אין דער הלכה צואַמען מיט די תנאים ‏ 
און גדולי הדור פון איר צייט. 

נו, יעדער פאַרגלייך פון דעם מין מוז זיין איבערגעשאַצט, און די 
משפּחה-מיטגלידער פון הרבנית מעלצער האָבען געפונען פאַר ניטיג 
מיר צו װאָרענען, אַז דער פאַרגלייך איז שטאַרק איבערגעטריבען אַ 
גרויסע גוזמא. װאָס דען איז יאָ ריכטיג אין מענשענ'ס אומגעהויערער 
פאַרעהרונג פון דעם רביצין מעלצער? | 

אָט װאָס די העכסט באַשײדענע משפּחה איז גרייט צוצוגעבען: 

-- די מאַמע געדענקט גוט תנ"ך מיט יעדען איינציגען פּסוק װי 
די מלמדים פון אירע קינדער-יאָרען האָבען איר פאַרטייטשט. זי איז 
באַהאַװוענט אין די גרויסע מפרשים פון תנ"ך, זי באַזיצט אַ טיפע בקיאות ‏ 
אין די מדרשים אין ועלכע זי איז עוסק מיט גריס התמדה נאָך 
איצט, אין איר הויכען עלטער, און זי איז אַ בקיאה אין די אגדות חז"ל, 
פאַרשטייט זיך, אַז זי איזן משיג אַ דבר הלכה און קאָן אויף דעם 
געביט נאָכקוקען און געפינען די נויטיגע מקורות. דאָס איז אַלץ. אַלע 
אַנדערע לומדישע ואונדער װאָס וװערען צו איר צוגעשריבען זיינען 
גוזמאות.., | 

װי איר זעט -- אַ עאקלייניגקייט"! און איך װעל אָט די משפחה" 
אָפּשאַצונג נישט אָפּשפּארעויי. ‏ 

א 8 *ִ 

ווער איז הרבנית מעלצער? פון װאַנען שטאַמט זי, װאָס איז איר 
פאַמיליע-הינטערגרונט ? 

װי דאָס האַרץ האָט אייך געזאָגט, האָט זי אַ חוץ איר אייגענעם 
יחוס, אַ וואונדערליכען פאַמיליען:יחוס הינטער זיך. זי שטאַמט פון 
הויכער גייסטיגער אַריסטאָקראַטיע. 

איר פאָטער איז געווען ר' חיים פייוועל פּראַנק ז"ל, באַרימט אין 
זיין צייט אין קאָוונע אַלס ,דער קליינער מאָנטעפיאָרע?. דער פאָטער פון 
ר' פּסח פּראַנק, רב און ראש בית דין פון ירושלים, איז געװען ר' חיים 
פייוועל'ס ברודער. 

פאַר װאָס האָט מען אים גערופען דער ;קליינער מאָנטעפיאָרע"? 
נישט צוליב זיין רייכקייט -- אין מאַטעריעלער עשירות האָט ער זיך 
מיט מאָנטעפיאָרע'ן נישט געקאָנט פאַרגלייכען --- נאָר צוליב זיין גרויסען 
פאַרנעם אין צדקה. ער האָט געגעבען צדקה מיט דער שטרענגסטער 
צניעות. ער האָט אויף דעם געביט געמאַכט אומגעהויערע אָנשטרענגונגען, 
זיך געקליגט מיט אַלע התחכמות'ען אין דער ועלט, אַז דער מקבל זאָל 
נישט ליידען קיין שברת הלב. זיין הויז איז געווען דאָס וויגעלע און דער 
בית-ועד פון בעלי מוסר. דאָס הויז איז שטענדיג געװוען פאַרנומען פון 
אורחים, אַזױ אַז עס איז זעלטען געבליבען פּלאַץ פאַר די קינדער ואו 
צו שלאָפען. 

ר' חיים פייוועל פראַנק האָט זיך איינגעשאַפען איידעמס, וועלכע זיינען 
מיט דער צייט באַרימט געװאָרען אַלס גאוני הדור. איינער פון זיי איז 
דער מאַן פון דער העלדין פון אונזער שילדערונג -- ר' איסר זלמן 
מעלצער. א צוייטער, להבדיל בין חיים למתים -- ר' משה מרדכי 
עפּשטין ז"ל, ראש הישיבה פון ישיבת חברון: אַ דריטער, הרב ברוך 
הורוויץ, אַ ראש הישיבה פון סלאָבאָדקע; אַ פערטער ר' שעפטעל קרע. 
מער; אַ שװעסטער פון הרבנית מעלצער ואוינט איצט אין באַלטימאָר, 
איר איידעם איז הרב יצחק יעקב רודערמאַן, ראש הישיבה פון יענער 
שטאָט. 

אַזױ זיינען אויך די קינדער פון הרב והרבנית מעלצער גדולים 
אין זייער אייגען רעכט". הרב צבי יהודה מעלצער איז דער ראש בית- 
דין פון רחובות -- אַ תלמיד חכם און בעל:מידות. אַ צוייטער זון איז 


הרב פּראָפּעסאָר פייוועל מעלצער, באַרימט אַלס איינער פון די גרעסטע 

תנ"ך-געלערטע אין ארץ ישראל. ער האָט דאָ פאַרבראַכט צוויי יאָר אַלס 
גאַסט-פּראָפּעסאָר פון ישיבה אוניווערזיטעט וואו ער האָט געגעבען קורסען 
אין דער פּאָעזיע פון תנ"ך. אַן איידעם זייערער, דאָ אין לאַנד, איז דער 
באַרימטער גאון און מרביץ תורה, ר' אהרן קאָטלער, | 

אָט דאָס איז, אין קורצען, דער פאַמיליען-בױים פון רביצין ביילע 
הינדע -- אַ בוים פון לויטער ,ענבי גפן" -- פונ'ם שטאַם ביז איבער די 
צווייגען. פון אַזאַ ;סטאַק" איז אַפּנים דער רביצינ'ס אייגענער גרויסער 
יחוס אַ. נאַטירליכע דערשיינונג... 

די אַלטע חכמים האָבען פאַרבונדען דאָס געשען פון נסים מיט 
מסירת נפש. אָן מסירת נפש, האָבען זיי געהאַלטען, קומען נישט קין 
נסים. אַז אידען שפּרינגען אין ים אַריין טריקענט-אויס דער ים אונטער 
זייערע פיס און עס ווערען אין אים דערטרונקען די שונאים װאָס יאָגען 
זי נאָך. אַז אידען װאַרפען זיך אין פייער אַריין אויף קידוש השם, געשען 
די איבערנאַטירליכע נסים און ישועות. ערשט די מסירת נפש -- דערנאָך 
די נסים, | | 

די נסים װאָס זיינען געשען אין ישראל'ס באַפרייאונגס-מלחמה מיט 
די אַראַבער, האָבען זוכה געווען צו זען באַשײנפּערליך אויך די שװאַך- 
גלויביגע, און די ;,שפחה על הים", און אויך זיי הערען נישט אויף רעדען 
פון די געשעענישען חוץ לדרך הטבע. אָבער אויך דאָ זיינען די נסים 
געווען אַזױ גרויס װי די מסירת-נפש. און זי איז געווען גרויס גענוג; 
זי איז געווען אָנגעגורט מיט דער גבורה פון די גרויסע העלדישע צייטען 
אין דער אידישער געשיכטע. עס האָבען זיך מוסר נפש געוען, עס זיינען 
געשפּרונגען בוכשטעבליך אין פייער אַרין, נישט נאָר די װאָס זיינען 
געשטאַנען אין שלאַכטפעלד געגען דעם שונא, נאָר אויך יחידים, ציווילע- 
פּערזאָנען,. מיטעל-יעריגע און אַלטע. געווען אַזעלכע, װאָס האָבען, אַזױ 
צו זאָגען, געפירט זייער אייגענע מלחמה געגען דעם שונא, און קין 
װאָרנונגען װעגען דער סכנה, און אַפילו קיינע אַרמײ-פאַראָרדענונגען, 
האָבען זיי נישט געקענט אָפּשטעלעף 

איינעם אַזאַ טיפפּ -- איינעם פון פילע -- װאָס האָט געפירט זין 
פאייגענע מלחמה" געגען די אַראַבער טראָץ אַלע װאָרענונגען אַז דאָס איז 
פאַקטישער זעלבסטמאָרד, װויל איך דאָ פאָרשטעלען איך האָב אים באַ- 
געגענט, אָבער מער וי ער אַליײן האָט גערעדט װֹעגען דעם, האָבען 
גערעדט אַנדערע וועגען אים און זיינע מעשים. 

* *ִ אל 

זיין נאָמען איז קאָפּעל ראָזענבערג, אַ גרויסער געשעפטסמאַן, אָבער ‏ 
אַ פּשוט'ער פאָלקס-מענש. 

נאָך איידער כ'האָב אים קענען געלערענט פּערזענליך האָב איך שוין 
פיל געהערט און געלייענט װעגען אים. דער באַרימטער ענגלישער 
שריפטשטעלער, קענעט בִילבִי, באַשרײבט אים אין זיין בוך וועגען דער 
אידיש-אַראַבישער מלחמה (דערשינען אויך אין העברעאיש) װי ;אַ 
מענש מיט אויסערגעויינליכען מוט... װאָס האָט אַרײנגעפירט זיינע 
טראָקס און אױטאָמאָבילען אין דעם לאַגער פון שונא, און װאָס האָט . 
געװאַגט צו איגנאָרירען מיליטערישע באַפעלען... אַ מענש, װאָס האָט. 
ביי מיר אַרויסגערופען גרויס יראת הכבוד". 
| = אויך מיניסטער פּנקס ז"ל האָט, אין זיין געשפּרעך מיט מיר, גערעדט 
וועגען קאָפּעל ראָזענבערג אין הויכע טערמינען. ער האָט אים דער. 
מאָנט אַלס ,דער העלד פון לוד" און דערביי באַמערקט, אַז אַזעלכע 
מענשען װי ער װאָלטען קענען פיל בײטראָגען צו פאַרגרינגערען דאָס 
טראַנספּאָרטאַציע-פּראָבלעם אין לאַנד, ,אָבער קאַרל מאַרקס לאָזט נישט".. 

אויפ'ן לוד'ער לופט-פּאָרט האָב איך אים באַגעגענט, און באַמערקט 
די פאַרערענדיגע באַציאונג צו אים מצד אַלע באַאַמטע דאָרט, אַזױ גוט 
װוי. פון די אַרבײיט-הענט. זיי געדענקען אים פון די צייטען ווען ער האָט 
געהאַט אַ גרויסע דעה איבער דעם לופטפּאָרט, וי דאָס װועט וייטער 
באַשריבען ווערען, און זיין ואָרט װערט דאָרט נאָך אַלץ הויך רעס- 
פּעקטירט װי פון אַ העכסט ערליכען און העכסט פאַרלעסליכען מענשעף 

ווער איז קאָפּעל ראָזענבערג ? | 

וי געזאָגט, אַ פּשוט'ער איד, אַ פּאָלקסמענש. אַי הויכער, אַ ברייט. 
בייניגער מיט אַ ליבליך לאַשטשענדיג פּנים: ער איז אין די פריע 
פערציגער יאָרען. איז געקומען פון פּױלען קיין ארץ ישראל מיט צויי 
און דרייסיג יאָר צוריק. ער איז דער אייגענטימער פון אַ פּלאָטע פון 
טעקסיס װאָס פליען אַרום איבער'ן לאַנד בײטאָג און ביינאַכט. דער נאָמען 
פון דער פירמע, ;טעקסי קאָפּעל סוירוויס", איזן אַ שם-דבר אין ארץ 
ישראל, מ'זאָגט אַז ער איז זייער רייך, אָבער דאָס איז קוים צו מערקען 
אין זיין באַנעמונג און פאַרקער מיט מענשען. ער לעבט פּשוט און באַ- 
שיידען, און איז באַוואוסט אַלס גוטהאַרציגער מענש און שטענדיק:גרייטער 
בעל-טובה פאַר אַלע װאָס ווענדען זיך צו אים. 

| = אונטער דעם ענגלישען מאַנדאַט האָט די קאָפּעל ראָזענבערג פירמע 
באַקומען די קאַָנצעסיע צו פירען פּאַסאַזשירען אַהין און צוריק פון לוד'ער 
לופט-פּאָרט -- אַ קאָנצעסיע װאָס ער האָט אָנגעהאַלטען פון 1926 ביז 
9, אין די פּעריאָדישע אַראַבישע אויסברוכען זיינען די דרייווערס 
פון זיינע באָסעס און אױטאָמאָבילען געווען די איינציגע, וועלכע די ענגלישע 
מאַכט האָט דערלויבט זיי אויסצושטאַטען מיט געווער. 

אַז קאָפּעל ראָזענבערג איז נישט סתם אַ קאָנצעסיאָנער, נאָר אַ איד 
מיט אַ שטאַרקען געוויסען, און מיט דער גרייטקייט מקריב צו זיין זיין 
לעבען פאַר לאַנד און פאָלק -- איזן קלאָר געװאָרען פאַר'ן ישוב אין 
די שטורעם-יאָרען צווישען 1926 און 1929, און נאָך מער צווישען 1947 
און 1948. 


* 1 * 


דאָס זיינען געווען צייטען פון סכנת נפשות, נישט בלויז פאַר פּאַסאַ" 
זשירען, נאָר אויך פאַר איינוואוינער סֵתָם, און ווען מ'האָט געדאַרפט 
אַרױסראַטעװען אַ צאָל אידען ערגעץ אין אַן אױיסגעװאָרפענעם פּונקט 
װאָס איז געווען אַרומגערינגעלט פון שונא, האָט קאָפּעל ראָזענבערג מיט 
זיינע באָסעס און טעקסיס דאָס געמאַכט, מיט זיך אַלײן אַלס אָנפירער, 
און מערסטענס אויף אייגענער אחריות -- אָפטמאָל געגען די װאָרענונגען 
פון אַרמײי-מענשען. 

אין עטליכע טעג צייט האָט ער, מיט דער הילף פון דער אַמוניציע 
פאַבריק קמגן טשעדוואוד", אויסגעבויט אַ פֿלאָטע פון געפּאַנצערטע באָסעס 
אויף זיינע אייגענע קאָסטען. יעדען טאָג פלעגט ער זיך אָפּגעזעגענען מיט 
זיין פרוי און קינדער, און געפלויגען אין פייער אַרײן צו ראַטעװען 
אידישע נפשות. זיינע באָסעס זיינען באַשאָסען געװאָרען בײטאָג און 
ביינאַכט. די אַראַבער האָבען געלייגט עלעקטרישע מינעס אויף די װעגען 
און שאָסײיען, האָבען אויפגעריסען די בריקען איבער וועלכע די באָסעס 
האָבען געזאָלט קומען צו זייערע ציל-פּונקטען -- אָבער דאָס אַלץ האָט 
ראָזענבערג'ן נישט אָפּגעהאַלטען: זיינע באָסעס, מיט אים בראש, האָבען 
אויף איין טאָג נישט אָפּגעשטעלט די מיסיע פון ראַטעװען אידישע 
לעבענס. 

און נישט בלויז אויפץ געביט פון טראַנספּאַרטאַציע האָט קאָפּעל 

געוויזען דעם שטאָף, פון וועלכען ער איז געמאַכט -- נאָר אויך אין 
צושטעלען צו דער ישראל אַרמײ יענעם זעלטענעם קריגס-שטאָף, געזאָלין, 
אין וועלכען ישראל'ס מיליטערישע כחות פלעגען אין סאַמע פלאַקער 
פון דער מלחמה פילען אַ קריטישען מאַנגעל, | 

קאָפּעל ראָזענבערג, וועלכער רעדט גוט אַראַביש, האָט געוואוסט פון 
די אַראַבישע פּלעצער וואו עס זיינען געווען באַהאַלטען געזאָלין רעזערווען. 
אַ באַװאָפּענטער פון קאָפּ ביזן די פיס פלעגט ער בינאַכט אַרײנפאָרען 
מיט זיין טראָק אין א פֿאַרװאָרפען אַראַביש דאָרף. מ האָט אים גוט 
געקענט און זיין דערשיינען איז געווען אַ טעראָר-סיגנאַל פאַר די אַראַבער, 
געוויינליך פלעגט ער מיט זיי נעמען קאונטערהאַנדלען", אָנגעבאָטען צו 
באַצאָלען פאַר דער טייערער סחורה, און אין דער זעלבער צייט װאָס ער 
האָט אונטערהאַנדעלט האָט ער איפגעלאָדען די פעסער געזאָלין אויף 
זיין טראָק. ווען זיי האָבען מסכים געווען צו נעמען באַצאָלט, האָט ער 
באַצאָלט ; ווען זיי האָבען נישט מסכים געווען, האָט ער זיך אויפגעזעצט 
אויף זיין אָנגעלאָדענעם טראָק און איז זיך אַװעקגעפאָרען. אין טייל פאַלען 
האָבען די אַראַבער אים נאָכגעשאָסען, אָבער אין די מערסטע פאַלען האָבען 
זיי נישט געװאָגט. 


* * * 


אָבער דער גרויסער טאָג, דער טאָג וועגען וועלכען תל אביב'ער איין- 
וואוינער ריידען נאָך איצט מיט שוידער -- איז אין קאָפּעל ראָזענבערג'ס 
געפערליכען לעבען געווען דער דריי און צװאַנציגסטער אַפּריל, 1948, 

די הגנה האָט שוין געהאַט אַרױסגעגעבען אַ באַפעל צו פאַרלאָזען 
לוד, מען איז געקומען צום שלוס אַז די אַראַבער זיינען דאָרט צו-שטאַרק 
באַפעסטיגט און עס האָט מער קין זין נישט געגען יי דאָרט זיך צו 
פאַרמעסטען. לוד איז געווען אַרומגערינגעלט פון די אַראַבישע דערפער, 
לוד, רמלה, און יהודי', װאָס זיינען געווען גוט אױיסגעשטאַטעטע אַרסע- 
נאַלען. אויך די ענגלענדער זיינען אַנטלאָפען פון לוד. 

אָבער אויפ'ן לוד'ער לופט-פּאָרט זיינען געבליבען שטעקען הונדערט 
| און פופציג אידען, צווישען זי אַראַבער און הגנה-קעמפער. אין דער 
זעלבער צייט איז מיט אַ פּראַנצויזישען עראָפּלאַן אָנגעקומען קיין לוד 


מאָדאָם ווינגעיט מיט אַנדערע פופצען פּאַסאַזשירען. 

בלויז איין געפּאַנצערטער באָס פון קאָפּעל ראָזענבערג האָט זיך דעמאָלט 
געפונען אין לוד. דער באָס האָט געהאַט פּלאַץ פאַר צװאַנציג פּאַסאַ- 
זשירען און עס זיינען אין אים אַרײנגעפּאַקט געװאָרען אַכט און פערציג. 
באָסעס פון דער הגנה האָבען געזאָלט אַרויסקומען אָבער זיי זיינען נישט 
געקומען. די אַכט און פערציג זיינען אַרױסגעפירט געװאָרען אונטער 
קראכען פון אַלע זייטען. 

אָבער אַרױספאָרען אַהין נאָכאַמאָל צו ראַטעװען די איבעריגע, האָט 
די הגנה קאַטעגאָריש פאַרבאָטען. דער הגנה-קאָמאַנדיר, קוירנעל גבעתי, 
האָט געלאָזט וויסען אַז דער אַראַבישער לעגיאָן איז שוין אין לוד, און 
ער האָט געװאָרענט ראָזענבערג'ן אַז די הגנה וװועט אים אַרעסטירען 
און שטעלען פאַר אַ קריגסגעריכט אױב ער װעט װאַגען צו קומען 
קיין לוד, | 

אין דער זעלבער צייט איז קאָפּעל ראָזענבערג'ס אָפיס אין תל אביב 
אַרומגערינגעלט געװאָרען פון הונדערטער קרובים פון די װאָס זיינען 
געבליבען און לוד, דאָס געוויין און די היסטערישע געשרייען האָבען ממש 
געשפּאָלטען די לופט, | | 

קאָפּעל ראָזענבערג האָט באַשלאָסען צו האַנדלען טראָץ דעם הגנה- 
באַפעל. ער האָט באַװאָפּענט ביז די ציין פינף געזונטע יונגען פון זיין 
סטאָף און זיך אַליין, זי געגעבען די נויטיגע אינסטרוקציעס, און זיך 
מיט זיי אַװעקגעלאָזען קיין לוד אין אַ געפּאַנצערטען באָס. 

אָנקומענדיג אַהין איז ראָזענבערג אַרױסגעשפּרונגען דער ערשטער 
מיט פּיסטאָלעטען אין ביידע הענט און נאָך אים פינף געװאַגטע יונגען 
מיט די זעלבע ,כלים". די זאַך איז אַזױ אױסגעפּלאַנעװעט געװאָרען ביז 
דעם קלענסטען דעטאַל, אַז קיין איינציגע סעקונדע איז נישט געגאַנגען 
פאַרלוירען. און אין דריי מינוט צייט איז דער אדזשאַב" געוען פאַרטיג. 
אין דריי מינוט זיינען צונויפגעבראַכט געװאָרען אַלע אידען װאָס זיינען 
געבליבען שטעקען אין לוד, אַרײנגעפּאַקט געװאָרען אין דעם באָס, קאָפּעל 
ראָזענבערג דער סאַמע לעצטער -- און מען איז אַרױס פון דאָרט אונטער 
אַ האָגעל פון קוילען. קיין איינציגער איז נישט באַשעדיגט געװאָרען, אַלע 
זיינען אָנגעקומען קיין תל אביב מיט גאַנצע ביינער. 

תל אביב האָט אויפגענומען די געראַטעװעטע מיט אַ גרויסער דעמאָנ- 
סטראַציע, און קאָפּעל ראָזענבערג איז ממש געטראָגען געװאָרען אויף די 


248 


ישראל טיפּען און געשטאַלטען 


הענט, און טאַקע דאָרט, אויף יענער רירענדיגער סצענע, איז ער פון 
די פאַרזאַמעלטע מאַסען געקרוינט געװאָרען אַלס ;דער העלד פון לוד". 


א א * 


שפּעטער אַרין, ווען דער באַפרייאונגס קאַמף איז געווען אַ געואו- 
נענער, איז דער ,העלד פון לוד" שלעכט באַלױנט געװאָרען פאַר זיינע 
אָפטע דועלען מיט'ן מלאך-המות. דאָס מיליטערישע געריכט האָט אים 
ניט פאַר'משפּט, אָבער מ'האָט ביי אים צוגענומען זיין לוד-קאָנצעסיע, מער 
דורך פּאַרטייאישע מאַנעוורעס װי מיליטערישער אַרײינמישונג. אין דער 
כנסת האָבען אין זיין צייט זיך געהערט שאַרפע פּראָטעסטען געגען אָט 
דעם ,באַלױנונג" פאַר מסירת נפש צו ראַטעװען אידישע נפשות, אָבער 
עס האָט נישט געהאָלפען. פּאַרטײ-מאַכט האָט געזיגט, 

קאָפּעל ראָזענבערג נעמט זיך דאָס ווייניג צו האַרצען, עס פעלט אים 
נישט אויס אויף פּרנסה, אָבער אין פאַרשיידענע קרייזען האָב איך נאָך 
אַלץ געהערט ריידען וועגען דעם מיט טיפען פאַרדרוס, כאָטש עס זיינען 
שוין פאָראיבער עטליכע יאָר. נישט אַזױ פאַרגעלטיגט אַ באַנײטע מדינה 
איינעם פון אירע מוטיגסטע באַפרייאונגס:העלדען -- איז דער אַלגע- 
מיינער אורטייל, 

אַ גרופּע מענער און פרויען זיינען מיר געזעסען אין אַ פּריװאַט הז 
אין ירושלים און געשמועסט וװועגען ארץ ישראל'ס עקאָנאָמישער לאַגע. 
חברה האָט זיך געוויצעלט און אָפּגעלאַכט פון אייגענעם דלות. איינע, אַ 
קלוגע עלטערע פרוי, קענטיג בטבע אַ אלץ", האָט אַרײנגעװאָרפען אַזאַ 
באַמערקונג : | 

--- נו, איר וייסט דאָך, עס איז געווען אַ לאַנד װאָס האָט גערונען 
מיט מילך און האָניג. אָבער עס רינט שוין אַזױ איבער צויי טויזענד 
יאָר, װאָסזשע איז דער וואונדער? -- עס האָט אויסגערונען! װי לאַנג 
קען אַזױ רינען!? | 

אַלע אָנװעזענדע האָבען זיך הילכיג צולאַכט פון דער פרי'ס ויץ. 
אָבער איינער פון די מענער אין דער געזעלשאַפט, װאָס האָט געמאַכט 
דעם איינדרוק פון אַ זייער ערענסטען מענש, האָט, נאָכדעם וױ דאָס גע" 
לעכטער האָט זיך איינגעשטילט, זיך אָפּגערופען: 

-- (פאַר דעם דור המדבר האָט מען געדאַרפט רימען דאָס לאַנד מיט 
מילך און האָניג ממש, געמוזט צו אים ריידען לויט זיינע באַגריפען. 
פאַקטיש ווייסט איר, אַז מיר האָבען נאָך איצט גענוג מילך און גענוג 
- האָניג -- ס'איז פון דעם מין גאָר נישט אויסגערונען, אָבער מיר שטעלען 
זיך מער מיט דעם ניט צופרידען נאָר אַז מען פאַרברענגט אין לאַנד 
אַ שטיקעל צייט און מען באַקענט זיך מיט די בערג, טראַכט זיך ניט 
מער פון קו מילך און בינען האָניג... די בערג פון ארץ ישראל! זײ 
דערהויבען דעם מענשען איבער יעדער גשמיות, זיי רינגלען אים אַרום 
מיט אַ נביאישער אַטמאָספערע, זיי זיינען דער ?חלב ודבש" פאַר דער 
נשמה -- און דאָס האָט נישט אויסגערונען... 

אין דער אמת'ען: דער טוריסט װאָס קומט צום ערשטען מאָל אין 
ארץ ישראל, ווערט אַזױ הינגעריסען און פאַרכאַפּט פון די נאַטור בילדער 
און סצענעס פון לאַנד, אַז ער וייס נישט, װאָס ער זאָל מיט די צװויי 

אויגען פריער טאָן. ער געפינט זיך אין דער לאַנע פון יענעם הונגעריגען 
וועלכען מ'זעצט מיט אַמאָל אַװעק ביי אַ טיש פון כל-טוב און ער װאַגט 
ניט זיך צו עפּעס צוצורירען, ער וייס נישט מיט װאָס אָנצופאַנגען... 
פאַראַן אַזױ פיל באַצױבערענדס צו זען אין ארץ ישראל, אַז ווען מ'קומט 
צו די בערג פעלט שוין פּשוט אויס התפּעלות... 

אויף אַ באַרג, װאָס מ'רופט ;הר כנען" האָב איך געזען אַ דייטשישען 
|אידען וועלכער איז געקומען אַהין מיט אַ קאַמערע,. איר דאַרפט װײַסען 
אַז פון יענעם באַרג זעט מען דעם גאַנצען ;עמק יזרעאל? -- יענעם 
ריזיגען שטח, װאָס אידישע הענט האָבען אין פאַרלויף פון צען יאָר 
פאַרוואַנדעלט פון אַ געגענד פון טויטליכער מאַלאַריע אין אַ געזונטען 
בליענדיגען ישוב, מיט פּרעכטיגע קבוצות און מושבות, װאָס פאַרכאַפּען 
דאָס אויג מיט זייער שיינקייט -- ממש אַ גן עדן! 

דער ;עמק" --- דאָס איז דער טאָל, וועגען וועלכען די אַראַבער פלעגען 
זאָגען : קאַז אַ פייגעלע פליט אַרױס איבער יענער געגענד אין דער פרי 
געפינט מען עס אויף דער נאַכט אַ טויטעס"... | 

אַרבײטער ווייסען אויך צו דערציילען, אַז מיט יאָרען צוריק האָט די 
,קראַנקען קאַסע", באַקאַנט אין ארץ ישראל אַלס ,קופת חולים", זיך 
אַנטזאַגט אַרײנצונעמען, אַלס מיטגלידער יענע חלוצים, וועלכע האָבען זיך 
אַװעקגעלאָזט באַאַרבײטען דעם מיט מאַלאַריע פאַרפּעסטעטען עמק. ;איר 
גייט אויף אַ זיכערען טויט -- האָט די אָרגאַניזאַציע צו זיי געזאָנט --- מיף. 
קאָנען אייך נישט אַרײיננעמען. 

איצט איז דער עמק דער שטאָלץ פון דער אידישער ארץ-ישראל. 
פאַראַן דאָרט פּונקטען, װוי למשל דגניה א', דגניה ב', נהלל,. עפולה, עין 
חרוד, וועלכע באַצױיבערען דעם טוריסט מיט זיער נאַטור- פּראַכט, מיט 
זייערע אַלעען פון בוימער און בלומען, מיט זייערע שמעקעדיגע פּרדסים, 
מיט זייער הערליכער פּאַנאַראָמע פון פעלדער און גערטנער. דער טוריסט 
קאָן זיך פון דאָרט נישט אָפּרײיסען, עס איז אים שווער זיך צו שיידען 
פון דעם דאָזיגען גן עדן װאָס עס האָבען באַשאַפען אידישע הענט און 
עס האָט צושטאַנד געבראַכט אידישע ענערגיע. 

פון דעם ;הר כנען" זעט מען, אַלזאָ, די גאַנצע פּאַנאַראָמע פון דער 
ווייטענס, און מיין טוריסט מיט דער קאַמערע, אַזױ וי ער איז נאָר אַרױיף 
אויפ'ן באַרג, איז געלאָפען פון איין אָרט צום צוייטען, פון איין זייט צו 

דער צווייטער, און ;געקליקט" מיט דעם פּאָטאָגראַפישען אַפּאַראַט -- 
געלאָפען און ,געכאַפּט", עפּעס וי ער װאָלט מורא האָבען אַז אימיצער 
זאָל אים נישט דעם ועג פאַרלויפען. אַ קלייניגקייט, אַזאַ עשירות! ואו 
נאָך קאָן ער זען אַזױ פיל נאַטור-שײנקײט, אַזױ פיל נאַטור-ציבער, צו- 
נויפגעזאַמעלט אויף איין פּלאַץ! 

אַן אומגעפער ענליכען געפיל האָט דער טוריסט װען ער דערזעט 
פאַר זיך די בערג פון ארץ-ישראל, באַזונדערס די בערג װאָס מ'זעט וען 
מען פאָרט פון תל אביב קיין ירושלים, און אין ירושלים, אויף די פּרעכ- 
טיגע ;הרי יהודה", פון דערוייטענס -- די ארץיישראל'דיגע לופט איז 
זייער דורכזיכטיג און איר זעט אויף פילע מיילען ווייט -- דאַכט זיך אייך 
אַז די בערג זיינען װי עפּעס פון אַ פורם אױסגעגאָסען: אַ גאָס און אַ 
באַרג, אַ גאָס און אַ באַרג... און אָט האָט זיך קענטיג דער ;גיסער" 
אַביסעל פאַרקוקט און עס האָט זיך אױסגעגאָסען אַ גרעסערער באָרג, אַ 
ריזיגער, װאָס שפּאַרט אַרױס צווישען די איבעריגע װי אַ מאָסט פון אַ 
שיף אין די כװאַליעס פון אַ ברויזענדען ים. 

די גיגאַנטישע בערג שפּרייטען זיך אויס אױף אַ שטח פון פילע, 
פילע מיילען. יעדער באַרג אַ ;קופּאָלע* פאַר זיך, יעדער באַרג -- וי אַ 
ריזיגער מאָנומענט פון ששת ימי בראשית, פון די ערשטע טעג פון דער 
,יצירה". עפּעס זשומעט אין דער לופט פון דעם אומגעהויערען חלל, 
עפּעס קלאָגט און רייסט און יאָמערט, און דער גערויש פון די בוימער, 
װאָס באַװועגען זיך פון דעם שטילען ווינטעל, גיטיצו ריטם, ;האַרמאָניע?, 
צו דער זשומעריי. אייער בליק גרייכט וייט, ווייט דאָרט אַהין וואו דער 
הימעל געוועלבט זיך אַלץ מער און מער אַרונטער און פאַלט אַרין אין 
די בערג. דאָס האַרץ ווערט אַלץ שטאַרקער אויפגעברויזט און גאָר ניט 
פילענדיג נעמען זיך ביי אייך גיסען טרערען פון די אויגען..י 

קוקענדיג אויף יענע שטומע אײביגקייטס מאָנומענטען זיינען מיר 
מאָמענטאַל געװאָרען פאַרשטענדליכער, באַגרייפליכער די פילע פּסוקים פון 
תנ"ך װעגען די בערג. כ'פלעג זיך שטענדיג ואונדערען: װאָס עפּעס 
אַזאַ :,טאַראַראַם? וו'עגען די בערג? אַ באַרג איז אַ באַרג, װאָס איז דאָ 
דער יחוס? אַלע שענסטע פּאָעטישע פאַרגלייכען ווערען אין דעם תנ"ך 
געמאַכט מיט די בערג, אַלע שטאַרקסטע אויסגוסען פון רעליגיעזען 
עקסטאַז, פון התעוררות צום בורא עולם, ציען זייער התלהבות פון די 

בערג; אַלע טיפסטע אויסרופען פון באַוואונדערונג פאַר דער געטליכ- 
קייט זיינען דורכגעדרונגען מיט די בערג: ;הרים כדונג נמסו מלפני 
אדון בל הארץ"... אלמה תרצדון הרים"... ;אשא עיני אל ההרים"... 
און דאָס גלייכען. 

אויף יענע בערג ווערען אייך די דערמאָנטע פּסוקים און צענדליגע 
אַנדערע, נאָענטער, באַגרייפליכער. אויף יענע בערג וֹען איר גיט אַ זאָג 
אַרױס אַזעלכע וערטער װי: קדי בערג זיינען וי װאַקס צוגאַנגען פאַר 
דעם האַר פון דער גאַנצער וועלט", האָט איר פאַר די אויגען אַ בילד 
פון אַלמעכטיגקײט. ווען איר זאָגט: ;איך הויב אויף מיינע אויגען צו 
די בערג, פון װאַנעט װעט קומען מיין הילף!" האָט איר פאַר אייערע 
אויגען דאָס בילד פון דעם פּסאַלמיסט פון טיפסטער רעליגיעזער באַזעעלונג 
און אין דערזעלבער צייט פון טיפסטער פאַרצוייפלונג: די הילף איז 
אַזױ ווייט, אַזױ צעזייט און צעװאָרפען און אומזיכטבאַר וי דער שטויב 
אויף דעם ריזיגען שטח פון די בערג... אָדער : די בערג האָבען געטאַנצט 


וי די באַראנען" -- אַ בילד פון דער שמחה און פרייד פון די מעכטיגסטע 


נאַטור קערפערס אויף דעם װאָס אידען זיינען אויסגעקליבען געװאָרען 
און האָבען די תורה מקבל געווען... 

מ'דאַרף זען בערג כדי צו באַגרייפען דעם אומגעהייערען שוואונג, די 
ברייטע פאַנטאַזיע, דעם איבערשוימטען עקסטאַז פון דעם אייביגען דיכ- 
טער, | 

און פאַראַן איין באַרג אין ארץ-ישראל, װאָס אונטערשיידעט זיך פון 


אַלע אַנדערע מיט זיין צערטלענדיגער ווירקונג, מיט זיין באַרוהיגענדען 


לאַשטשענדיגען איינפלוס אויף דעם באַזוכער,. דאָס איז דער ;הר- 
הכרמל? -- אַ באַרג, װאָס זיין שפּיץ פאַרנעמט, זאָגט מען, אַ שטח פון 


אַ הונדערט טויזענט דונאַם און ציט זיך פון חיפה ביז זכרון יעקב. איך | 


האָב אויף דעם באַרג פאַרבראַכט עטליכע טעג. ד"ר לובראני, אַ זון פון 
איינעם פון די אָנגעזעענסטע אידישע תושבים האָט מיר דערציילט, אַז 
אין די פּעריאָדישע אַראַבישע אויסברוכען, וען כמעט יעדער אַראַבער 
איבער'ן לאַנד איז פאַרװאַנדעלט געװאָרען אין אַ וילדער חיה און עס 
איז געווען לעבענס-געפאַר זיך צו געפינען מיט אים בשכנות, זיינען די 
אַראַבישע איינוואוינער אויפ'ן הר-הכרמל געווען רוהיג און מיטפילענד 
מיט זייערע אידישע שכנים. זיי זיינען געַבליבען קאַלט און גלייכגילטיג 


253 


+= 


ישראל און אירע גלותץ 


צו די כװואַליעס פון האַס און ניט אַרױסגעװיזען די מינדעסטע סימנים 
פון אויפרעגונג און נערוועזיקייט, 

--- דאָס איז דער איינפלוס פון באַרג -- האָט מען מיר ערקלערט 
אין אַ טאָן פון טיפער איבערצייגונג -- אַלע אַנדערע בערג פון לאַנד 
זיינען פּרימיטיוו, ווילד, האָבען אַ צערשטרייענדע וירקונג אויף די 
נערווען,. בעת דער הר הכרמל וירקט באַרוהיגענד, צערטעלט דאָס געמיט 
און קילט אָפּ אַפילו דעם ברויזענדסטען טעמפּעראַמענט, 

אויף דעם הר הכרמל געפינט זיך אויך די ;מערה", די היל ואו 
אליהו הנביא האָט, לויט'ן תנ"ך, פאַרבראַכט מיט זיינע תלמידים און זיי 
געלערענט די וועגען פון ;נביאי אמת". צוליב אַ צופאַל האָב איך די 
הייל אַליין ניט געזען, אָבער אָרטיגע אידישע איינוואוינער האָבען מיר 
ערקלערט אַז יענע הייל האָט אָפט אָנגעװאָרפען אַ מורא אויף די אַראַבער 
פון דעם פּלאַץ און באַזעעלט זיי מיט דרך ארץ צו אליהו הנביא'ס 
אייניקלעך... | 

אַז מ'געפינט זיך אויפ'ן הר הכרמל איז דאָס ניט שװער צו באַ- 
גרייפען.+.. 

צענדליגע טויזענטער אין די אַטשערעדס 


;לאָזט אים אַרײין -- ער איז אַן אַמעריקאַגער"! / 

;לאָזט אים אַרײן --- ער גיט די אַלע זאַכען פאַר וועלכע מיר שטייען 
אין רייע? ... | 

;װאָס רעדסטו צו אים עברית -- ער איז אַן אַמעריקאַנער, ער פאַר- 
שטייט נישט אַ װאָרט". 

;קאָנסט ענגליש רעדען -- פרעג אים בעסער צי האָט ער געבראַכט 
אַן אױיטאָבוס'ל??,. . 

מיט אָט די און ענליכע אויסדרוקען אין גוטען הומאָר פלעג איך אין 
ישראל באַגריסט ווערען פון פּאַסאַזשירען אין די אָטשערעדס, װען נאָר 
איך האָב געזוכט אַרײנצוקומען אין אַ באָס אָדער האָב ענדליך באַװיזען 
זיך אַרײנצושטופּען אינווייניג, 

זאָל אייך, אָבער, אויף אַ סעקונדע נישט איינפאַלען אַז דאָס האָט מען 
גערעדט סאַרקאַסטיש וועגען דעם אַמעריקאַנער. חלילה וחס. דאָס האָט 
מען זיך געוויצעלט אויפ'ן אייגענעם חשבון, באַדױערט די שווערע מערכה 
פון הונדערטער טויזענטער מענשען װאָס מוזען שטיין ;אין ליין" יעדען 
טאָג צו קאָנען פאָרען צו דער אַרבײט אָדער קומען אַהײם, אָדער צו קרי" 
גען אַ שטיקעל פיש, אַ פונט קאַרטאָפעל, אַ ביסעל גרינס. 

אויף דעם חשבון פון אַמעריקאַנער, נישט-אידען וי אידען װעט 
איר קיינמאָל קיין אומפריינטליכע באַמערקונג נישט הערען. אדרבה, די 
פאַרערונג פון ;אַמעריקאַנער גוטסקייט און ברײיטהאַרציגקייט", װאָס ווערט 
אויסגעדריקט מיט איבערשוימענדיגען ענטוזיאַזם אין יעדען פאָלקס-שיכט 
פון ישראל, שלאָגט אָפט צום האַרצען ... גאָר נישטאָ גענוג לויב-ווערטער 
פאַר אַמעריקעס נדבנות און אָפערװויליגקייט. גאָר נישטאָ קיין שלעכטע 
אַמעריקאַנער. די גויים װוי די אידען זיינען לױיטער צדיקים... 

--- זאָגט מיר דעם אמת -- באַמערקט צו מיר דער הומאָרפולער און 
גייסטרייכער משה גענאָכאָװסקי, דעפּוטאַט פון כנסת -- איז טרומאַן 

טאַקע דער פּרעזידענט פון די פאַראייניגטע שטאַטען אָדער איז ער אַ 
משולח פון ארץיישראל?... 

אידען אין מדינת ישראל זיינען פּשוט איבערצייגט אַז װען נישט אָט 
דער ,משולח" און ווען נישט דאָס אַמעריקאַנער אידענטום, װאָלטען זי 
אינגאַנצען פאַרשפּאָרט צו שטיין ,אין ליין" -- עס װאָלט נישט געװען 
אויף װאָס צו װאַרטען... 


* * * 


אָבער אומקערענדיג זיך צו די באָסעס און צו די פּאַסאַזשירען 

װי אַ דעמאַקראַטישער מענש -- אַ ברירה האָב איך געהאַט! די 
פּאַסאַזשירען אין די לאַנגע רייען װאָלטען קיין אַנדערען נישט טאָלערי" 
רען -- פלעג איך יעדען טאָג שטיין און װאַרטען איף מיין ;געקסט" 
אַרײינצוקומען אין באָס. װען איר וייסט אַז אין אַ באָס אין דאָ פּלאַץ 
פאַר פערציג אָדער פופציג מענשען, געפּאַקט װוי הערינג, און אין דרויסען 
שטייען טייל מאָל עטליכע הונדערט, קאָנט איר זיך פאָרשטעלען װי לאַנג 
עס איז מיר אויסגעקומען צו װאַרטען. כ'פלעג דאַרפען איבערװאַרטען 
דריי, פינף און זעקס באָסעס ביז עס איז אָנגעקומען מיין נעקסט, און איך 
פלעג פּשוט פאַרלאָרען גיין וען כ'האָב געדאַרפט צופאָרען ערגעץ אין 
תל-אָביב, ירושלים אָדער חיפה, 

האָט איינמאָל פּאַסירט אַזאַ מעשה : ועלענדיג וויסען צי איז דאָס 
דער ריכטיגער באָס צו אַ געוויסען פּלאַץ, בין איך, אָנשטאָט זיך שטע" 
לען דער לעצטער אין דער רייע, צוגעגאַנגען צו דער אָפּענער פראָנט- 
טיר און געפרעגט דעם ;נהג" (דרייווער), צי דאָס אין דער באָס װאָס 
איך דאַרף האָבען. כ'האָב געמיינט זיך צו שטעלען װי געהעריג אין דער 
רייע אַזױ באַלד וי איך װעל באַקומען די אינפאָרמאַציע. 

דער דרייווער האָט אויף מיר אַ קוק געטאָן (זיי דערקענען אַן אַמע" 
ריקאַנער אויף דער נאָז!) און געזאָגט אין קאָרעקטען ענגליש: פיאָ, דאָס 
איז דער באָס -- קומט אַרײן"! 

איך בלייב שטיין אין פאַרלעגענהייט: סטייטש, כ'זאָל אַרײנגײן! -- 
זיי וועלען מיך דען לאָזען? די הונדערטער װאַרטענדיגע פּאַסאַזשירען 
וועלען דאָך מיר לינטשען ווען איך, דער לעצטער, זאָל אַרײין דער 
ערשטער. 

אָבער דער דרייווער איז באַשטאַנען אויף זיין באַפעל: ;קאַם אין 
קאָם אין נאַוי! וען כ'האָב באין ברירה גענומען פאָלגען און איינער 
פון די פּאַסאַזשירען האָט אויפגעהויבען אַ געשריי, האָבען פון כמעט 
אַלע אַנדערע אין דער ריע זיך געטראָגען די אויבען-דערמאָנטע אויס" 
רופען אין כאָר : | 

--- לאָזט אים אַריין -- ער איז אַן אַמעריקאַנער! לאָזט אים אַרײן -- 
אַ דאַנק אים שטייען מיר אין די אָטשערעדס... און אַזױ ווייטער. 

און ווען כ'בין שוין אינווייניג איז דער דרייווער מיר מוסר סוד: 
;אַלס אַמעריקאַנער טוריסט דאַרפט איר נישט שטין אין ;ליין", איר 
קאָנט שטענדיג אַרײנקומען דער ערשטער?... 

דעם זעלבען סוד האָבען מיר שפּעטער פאַרטרויט אויך אַנדערע 
באָס-דרייווערס, 

נו, די דעמאָקראַטיע מיינע האָט זיך געקאָרטשעט אין דרייען, אָבער 
כ'האָב פון דאַן אָן שוין געמאַכט פרייען געברויך פון דעם סוד -- אויס 
דער פּשוט'ער אורזאַך װאָס כ'האָב שוין לענגער נישט געקאַנט אויס- 
האַלטען,. פון די פינף װאָכען װאָס כ'האָב פאַרבראַכט אין מדינת-ישראל, 
בין איך, אָן איבערטרייבונג, אַוױי װי אַ העלפט פון דער צייט געשטאַנען 
אין די רייען און געװאַרט אויף באָסעס אָדער אויף טעלעפאָנען. כ'בין 
אין די אָטשערעדס פאַרלאָרען געגאַנגען און פאַרשפּעטיגט אַלע קאַפּאָינט- 
מענטס", אָדער זיי אינגאַנצען נישט געהאַלטען. װען די דרייווערס האָ- 
בען מיר ענדליך פאַרטרויט אַז כ'בין אַ ,פּריוױלעגירטער", איז שוין גע- 
ווען בערך דריי װואָכען צו-שפּעט. 

אויף אַרומצופאָרען איבער'ן לאַנד איז דער פאַרקער נישט אַזאַ גע- 
דרענגטער ווֹי אין די שטעט, און מ'קאָן אויך קריגען טעקסעס פאַר דעם 
צוועק --- אָבער פון אַזאַ פאַרגעניגען איז פּשוט בדלות צו װערען. װען 
איר דינגט אַ טעקסי אויף אַ טאָג, אייך אַרומצופירען איבער'ן לאַנד, באַ- 
צאָלט איר פאַר דעם פינף און פערציג פונט. אויפ'ן טוריסטען-קורס פון 
אַ דאָלאר מיט פערציג סענט פּער פֿונט מיינט דאָס דריי און זעכציג דאָ- 
לאַר! אַפילו אַ אידישער שרייבער קאָן זיך אַזאַ לוקסוס נישט פאַרגי- 
נען... 

דער טראַנספּאָרטאַציע-פאַרקער איז, בכן, איינע פון די שװוערע מאַ- 
טערנישען אין דעם לעבען פון דער ישראל באַפעלקערונג -- איינע פון 
זיי, ווייל שטיין אין די אָטשערעדס נאָך אַ ביסעל עסען, אָדער װאַרטען 
אין דראָג סטאָר אויף אַ ,נעקסט" צו נוצען דעם טעלעפאָן, זיינען אפשר 
נאָך גרעסערע מאַטערנישען, פון וועלכע ישראל איינוואוינער, באַזונדערס 
די פרויען, פאַלען פּשוט פון די פיס, 


זיך צו מאַכען אַ שטיקעל באַגריף פון דער טראַנספּאָרטאַציע מאַטער- 
ניש אין ישראל, דאַרפט איר זיך בלויז פאָרשטעלען אויף אַ מינוט, װוי עס 
װאָלט דאָ אויסגעזען ווען. למשל, די סאָבוועיס אין איינער פון די באָראָס 
פון גרויס ניו-יאָרק זאָלען פּלוצים אויפהערען לויפען און די גאַנצע באַ- 
פעלקערונג פון דער באָראָ זאָל זיין אָנגעוויזען אויסשליסליך אויף באָ- 
סעס ! אֵיאָ, עס װאָלט געווען גאָר נישט באַקװעם? אָבער גענוי דאָס איז 
די טראַנספּאָרטאַציע-לאַגע אין די גרויסע שטעדט פון ישראל. עס איז 
דער טראַנספּאָרטאַציע סיסטעם פון אַ דאָרף אָדער אַ שטעדטעלע -- פאַר 
גרויסע כרכ'ן. עס איז דער פאַרקער פאַר עטליכע הונדערט טויזענט איין- 
וואוינער פון עטליכע יאָר צוריק --- פאַר אַ באַפעלקערונג פון אָנדער- 
האַבען מיליאָן נפשות, ב"י, 


צבי פּנקס, ע"ה, אַלס מיניסטער פון טראַנספּאָרטאַציע, האָט זיך שווער 
געראַנגעלט מיט דעם פּראָבלעם און געווען פאַרנומען ממש טאָג און 
נאַכט מיט פּלענער װי צו פאַרגרינגערען דעם מצב, אָבער אונטער די 
קריטישע פאַרהעלטנישען מיט דער ואַליוטע, איז נישט אַזױ גרינג 
די פּלענער דורכצופירען. ער האָט אין אַ' געשפּרעך מיט מיר אָנגע- 
וויזע, אַז אַ חוץ דעם אומגעהיערען ואוקס פון דער באַפעלקערונג, 
קיין עין הרע, זיינען אויך די רייזע-שטרעקעס פילפאַך פאַרלענגערט גע- 
װאָרען אין די לעצטע עטליכע יאָר. די שטעדט זיינען וייט אַרױסגע- 
װאָקסען פון אַלע פריהערדיגע גרעניצען און די לאַנדישטחים זיינען 
אַריבערגעלאָפען באר שבע... עס זיינען נישטאָ גענוג באָסעס, גענוג 
באַנען אָדער אַנדערע טראַנספּאָרטאַציע-מיטלען, און עס איז נישטאָ די 
װאַליוטע זיי צו אימפּאָרטירען. אַ חוץ דעם, שטױסט זיך אָן די פראַגע 
פון נייע באָסעס אין דעם הסתדרות-מאָנאָפּאָל. ענדליך האָט ער שױן 
גענומען אַראַנזשירען מיט פּריװאַטע פּערזאָנען און פירמעס צו אימפּאָר- 

טירען באָסעס און די הסתדרות לאָזט ענדליך זיך בויגען, ווייל זי זעט- 
איין אַז זי אין באין אופן נישט אימשטאַנד נאָכצוקומען די דרינגענדע 
באַדערפענישען.- 


וועגען די אָטשערעדס אויף שפּייז און אַנדערע מיני הויז'געזונט באַ- 
דערפענישען וועל איך שרייבען באַזונדער. דאָ יל איך נאָר זאָגען אַ 
װאָרט וועגען אַן אַנדער מין ;ליין" --- דער טעלעפאָן. 

אַן אומבאַדייטענדער פּראָצענט איינוואוינער פון ישראל האָבען טע- 
לעפאָנען אין זייערע הייזער. אַ פערטעל מיליאָן איינוואוינער, האָט מען 
מיר געזאָגט, האָבען באַשטעלט טעלעפאָנען און זיי װאַרטען שוין יאָרען זי 
צו קריגען. איז, צו רופען די װאָס האָבען יאָ טעלעפאָנען אָדער אין די 
אָפיסעס, מוז מען גיין אין די דראָג סטאָרס. און דאָרט שטייט מען אין 
,ליין און מ'װואַרט אויפ'ן ,נעקסט". אָבער באַלד איינער נאָכ'ן צויי- 
טען קאָן מען זיך מיט די דאָזיגע טעלעפאָנען נישט באַנוצען --- צווישען . 
איין געשפּרעך אױּן דעם צווייטען ווערט דער טעלעפאָן ;הייזעריג" און 
מ'מוז צואװואַרטען ביז ער װועט וידער נעמען אַרבײטעןף 

ווען כ'האָב, בכן, געזוכט איבערצוקליגען דעם טראַנספּאָרטאַציע- 
סיסטעם און געװאָלט אָפּרופען מענשען דורכ'ן טעלעפאָן, זיי צו לאָזען 
וויסען ווען כ'וועל זיך קאָנען מיט זיי באַגעגענען, אָדער אינגאַנצען נישט 
באַגעגענען -- האָב איך גאָר נישט אויפגעטאָן! איך בין איבערגעקליגט 
געװאָרען פון דעם טעלעפאָן-סיסטעם. ווען כ'האָב זיך אַרױסגעלאָזען אי" 
בער די דראָג סטאָרס צו מאַכען עטליכע טעלעפאָן ,קאָלס", בין איך 
פּונקט אַזױ פאַרלאָרען געװאָרען װֹי וען כ'האָב זיך געלאָזען נעמען אַ 
באָס. אין וייניגער וי אַ האַלבען טאָג האָב איך דאָס קיינמאָל נישט 
געקאָנט באַווייזען --- און אין די מערסטע פאַלען האָב איך די פאַרבינ- 
דונג נישט געקראָגען. | 

צוויי מאָל, געדענק איך, האָב איך געזוכט אין תל-אביב זיך טע- 
לעפאָניש צו פאַרבינדען מיט ירושלים, און ביידע מאָל בין איך געזעסען 
און געװאַרט איבער דריי שעה -- און די ;קאָלס" זיינען באַשטעלט גע" 
װאָרען אַלס ,דחוף" (דרינגענדיג) -- און האָב דעם קאָנטאַקט נישט 
באַקומען. י וד 

כ'האָב געמאַכט דעם חשבו, אַז צװישען דעם טראַנספּאָרטאַציע- 
סיסטעם און דעם טעלעפאָן-סיסטעם, איז פון די פינף װאָכען װאָס כ'האָב 
פאַרבראַכט אין ישראל, מער נישט געװען צו רעכענען װי צװיי אָדער 
צוויי און אַ האַלב װאָכען,. דאָס האָט מיר געגעבען אַ באַגריף פון דעם 
װאָס די אָרטיגע באַפעלקערונג האָט דורכצומאַכען אַלע טעג פון אַ גאַנץ 
יאָר, 


* * * 


אין תל-אביב בין איך אײינגעשטאַנען אין דעם הז פון דער אָנ- 
געזעענער פאַמיליע יעקב. און צפּורה ראַבינאָװיץ, קאָזינס פון מיין פרוי, 
און זיי זיינען געווען מיינע קרבנות. צוליב דער אָפטער אוממעגליכקייט 
צו קריגען טראַנספּאָרטאַציע אָדער טעלעפאָן-קאָנטאַקט, האָבען אומציי- 
ליגע מענשען -- פון אָרגאַניזאַציעס, ישיבות, אַלערלײ אַנשטאַלטען און 
סתם פריינט -- נישט געקאָנט זיך אויף מיר דערװאַרטען און זיינען 
געקומען צו מיר אַהײם. אַזױ, אַז כמעט יעדען אָװענט, קיין אונטערשיד 
װי שפּעט, ווען איך פלעג אַהײימקומען פון מיין ;געיעג" איבער דעם 
לאַנד, האָב איך געפונען דאָס הויז פול. מענשען האָבען געװאַרט שעהן -- 
;אין ליין".., 

געוויסע פּערזאָנען פון אָרגאַניזאַציעס מיט ועלכע איך האָב גע- 
האַט געמאַכט ;אַפּאָינטמענטס", האָבען מיך סוף:כל-סוף געלערענט וי 
זיך נוהג צו זיין... צוליב דעם אוממעגליכען פאַרקער, אָדער אַנדערע 
אורזאַכען, האָבען זיי די ;אַפּאָינטמענטס" נישט געהאַלטען -- מיך גע- 
לאָזט װאַרטען אין הויז אָדער אין גאַס פאַר שעהן אומזיסט -- האָב איך 
פון זיי געלערענט, אַז מ'קאָן זיין אַ פיינער מענש און נישט האַלטען קיין 
;אַפּאָינטמענטס?.. . 

אין משך פון די לעצטע עטליכע טעג זיינען די אאַפּאָינטמענס? אָנ- 
געװאַקסען װי אַ קייקלענדיגער שנניי-באָל און איך האָב גענומען פילען 
וי יענער העלד, דער ואַסער-פירער אין שלום עליכמ'ס ,באַרדיטשעװער 
שרפות". ער הערט אַ שרפה-קלונג, שפּאַנט ער איין דאָס פערדעל, גיסט 
אָן װאַסער אין פעסעל און לאָזט זיך אין וועג אַריין. מיט אַמאָל -- מען 
קלינגט פון אַלע זייטען פון שטאָט. אַ שרפה דאָ, אַ שרפה דאָרט. מניה- 


וביה דערזעט ער, אַז דער צאַפּען איז אַרױסגעפאַלען פון פעסעל, און ער 

האָט גאָר נישט קיין װאַסער. זאָגט ער: מילא. איין שרפה בין איך מחויב, 
אָבער אַז גאַנץ באַרדיטשעװו ברענט -- קום פערדעל מיינס, לאָמיר פאָרען 
אַהײים... 


אין דער לעצטער װאָך באַקום איך אײינמאָל שפּעט אין אַװענט, אַ 
טעלעפאָןירוף פון ירושלים, פון בן"גוריונ'ס פּריװאַטען סעקרעטאַר, אַז 
מאָרגען צװועלף אַזייגער װעט דער פּרעמיער מיך אויפנעמען. געמוט 
צוליב דעם אָפּלייגען די רייזע אַהיים אויף עטליכע טעג. און אין די עט. 
ליכע טעג איז די אַפּאָינטמענט-:קנױל געװאַקסען וי אויף הייווען. 

איך האָב זיך דערקלערט קבאַנקראָט" און גענומען דעם ערשטן 
עראָפּלאַן קיין ניו-יאָרק. 

;װאָס מדינת ישראל האָט נישט, האָט זי נישט אין גרויסע קװאַנ- 
טיטעטען? -- 

אָט אַזױ וויצעלט מען זיך דאָרט ווען מען צעשמועסט זיך וועגען 
די אומצייליגע זאַכען, טעגליכע לעבענס-באַדערפענישען, אויף ועלכע 
דאָס דורכשניטליכע שטאָדטישע הויז"געזינט האָפט און בענקט שױן 
לאַנגע חדשים וי אויף דער פאַרווירקליכונג פון אַ זיסען חלום. אַלע ווייסען 
אַז די זאַכען זיינען נישט צום קריגען, אַז זיי פעלען אויס אין אַזעלכע אומ- 
געהויערע מאָסען, אַז אַפּילו דאָס װאָס װוערט יאָ אַמאָל אױיסגעטיילט קאָן 
אָנקומען נאָר צו אַן אומבאַדייטענדער צאָל. אָבער די האָפענונג און בענקע- 
ניש באַװעגען צענדליגע טויזענטער מענשען זיך צו שטעלען כמעט יעדען 
טאָג אין קליין" און װאַרטען, װאַרטען, לאַנגע שעה'ן --- אפשר, טאָמער... 

און איך האָב געקראָגען דעם איינדרוק אַז די ;ליין" איז געװאָרען 
אַ מין שװאַכקײט, אַ פיקס-אידייע, אין דעם לעבען פון די פאַרמאַטערטע 
איינוואזינער. וואו-נאָר אימיצער דערזעט אַ ;ליין" שליסט ער זיך גלייך 
אָן... ער שטעלט זיך אַװעק און װאַרט, נישט ויסענדיג אַפילו אויף 
װאָס מען װאַרט -- צי פאַרקויפט מען פיש אָדער טשוועקעס. ער נעמט 
אָן, אַז מן הסתם טילט מען אויס עפּעס אין וועלכען ער נויטיגט זיך, 
װאָס דאָס זאָל נישט זיין. | 

אין פיינסטען הומאָר קאָנט איר אָפט הערען פון אַזעלכע אָנשליסער 
דעם פּסוק פון שיר השירים: קקול התור נשמע בארצנו"... אין שיר 
השירים, וי באַקאַנט, מיינט ;תור" אַ טירקעל-טויב, אָבער אין מאָדער- 
נעם העברייאיש מיינט עס ;ליין", אָטשערעד -- און דער נייער באַדײיט פון 
דעם פּסוק איז: די שטימע פון תור (ליין) הערט זיך אין אונזער לאַנד, 

ווייסען אַלע אַז מ'טיילט נישט קיין טירקעל-טויבען, אָבער מ'הערט 
דעם תור" נאָך איידער מען דערזעט אים, מ'הערט רעדען און שרייען 
און וויצלען זיך, אויפ'ן חשבון פון דער רעגירונג, פון די מיניסטאָרען 
פון די געזעץ-מאַכער, און אויפן אייגענעם חשבון. שטעלט מען זיך 
אַװעק און מען שליסט זיך אָן אין דער ,דעבאַטשט? 

דאָס װאַרטען שעהץ אויף גאָר נישט האָט אַפּנים וייניג צו טאָן 
מיט'ן ענין... 

איך שפּאַציר אויף איינער פון די גאַסען פון תל-אָביב. כ'דערזע אַ 
;ליין" װאָס װאַקסט וי זי װאָלט געווען דורכגעקנאָטען מיט היווען: זי 
װואַקסט אויגענבליקליך --- מענער, פרויען און קינדער. און אָט פאַרנעמט זי 
שוין איין בלאָק, צוויי בלאָקס, דריי און פיר. כ'שטעל זיך אָפּ --- טיילט מען 
דאָרט אויס פלייש, פיש, קאַרטאָפעל, אָדער קליידער ? הויבט זיך נישט אָן! 
דאָרט פאַרקויפט מען בילעטען אין דעם זאָאָלאָגישען גאָרטען אַריין!... 

אין ירושלים אויף רחוב יפו, אַרום אַ קליין סטאָרקעלע, ממש דלית 
על דלית, יערט-אויף אַ אליין". כ'האָב אָנגעצײלט -- אַרום צוויי הונ- 
דערט מענשען. איך גיי-צו צו דער הינטערשטער רייע און פרעג ביי אַ 
מאַן : װאָס פאַרקויפט מען דאָ? ער האָט קיין אַהנונג נישט,., אַ צַוויי- 
טער ענטפערט מיר : ;זאָל איך אַזױ נישט וויסען פון קיין בייזען שלוש- ‏ 
סעודות", און אַ דריטער : ,כווייס ?... מ'פאַרקױפט, זאָגט מען, מוסטער- 
שייטעלעך פון בן"גוריונ'ס פּליך"... 

זע איך אַז איך על שוין דאָ קליגער נישט וערען. נעם איך און 
מאַרשיר אַרוף צו דעם סאַמע פראָנט, צו דער ערשטער שורה: װאָס 
פאַרקויפט דער סטאָר? און דער ענטפער איז -- האַנטעכער!... 

דער ענטפער, האַנטעכער! האַנטעכער! צעטראָגט זיך באַלד פון 
מויל צו מויל איבער דער גאַנצער ליינג פון דער ליין, און איינער פון די 
װאַרטענדיגע מענער גיט אַ שפּײי: טפו זאָל עס ווערען! כ האָב געדענקט 
אַז כ'וועל דאָ. קריגען אַ פּאָר נײילאָן זאָקען פאַר מיין ווייב... ער אַנט- 
לויפט און צענדליגע אַנדערע װאַרטערס טוען דאָס זעלבע. 

כ'קוק אַרײן דורכ'ן פענסטער אין דעם סטאָרקעלע, װאָס די טירען 
דערפון זיינען נאָך פאַרשלאָסען, און דער אייגענטימער לייגט נאָך אויס 
די סחורה אויף די טישען. לוט מיין אױג האָט געקאָנט אָפּשאַצען, האָט 
זיך אין דעם סטאָרקעלע, װאָס פאַרקויפט אויך אַנדערע הויז-זאַכען נישט 
געקאַנט געפינען מער ווי עטליכע הונדערט האַנטעכער -- זיכער ווייט נישט 
גענוג צו באַטײלען כאָטש צו צוויי שטיק צו יעדען פון די עטליכע הונ- 
דערט װאָס שטייען און װאַרטען 

ווען כ'בין פאַרבײיגעגאַנגען דעם זעלביגען פּלאַץ מיט צויי שעה 
שפּעטער האָט מען מיר געואָגט אַז דאָס סטאָרקעלע האָט זיך געעפענט 

אויף פופצען מינוט און זיך באַלד וידער פאַרמאַכט, אָבער די ;ליין" 
אין דרויסען איז געװאָקסען... 
*ִ * *ִ 

די לענגסטע פליינס" זיינען, פאַרשטייט זיך, צו געפינען אַרום די" 
פּלעצער װאָס פאַרקויפען עסענװאַרג, 

עס איז געווען ערב די צווייטע טעג פּסח, און עס איז אַנאָנסירט גע- 
װאָרען אַז מ'וועט מהנה זיין דעם עולם מיט פיש אויף יום-טוב. זיינען 
די פּלעצער באַלאַגערט געװאָרען פון מענשען אין די טויזענטער. וייבער 
און זייערע מענער, האָבען זיך געטיילט, נישט מיט פיש, נאָר מיט די שעה'ן 
פון װאַרטען. אַ פרוי האָט מער קיין כח נישט אויף די פיס צו שטיין. איר 
מאַן קומט צולויפען פון דער אַרבײט און ער פאַרנעמט איר פּלאַץ אין דער 
רייע אויף דער מיטאָג"שעה. ווען ער מוז שוין אַװעקגײן, קומט דאָס ווייב צו- 
ריק, און שטייט אַזױ אָפּ, נאָך שעה'ן ביז... ביז זי הערט אַז נישטאָ מער ! 

אָבער, װי געזאָגט, מען שטייט נישט גלאַט אַזױ --- מען רעדט, מען 
אַרגומענטירט, מען שמועסט:דורך די גאַנצע פּאָליטיק, מערסטענס די 
עקאָנאָמישע. ‏ די טשיקאַװעסטע פאָלקס-שמועסען און די ממזר'ישסטע 
וויצען קאָנט איר הערען אויף די דאָזיגע עליינס". דאָס זיינען, קאָן מען 
זאָגען, ארעגעלע מיטינגען", און כאָטש עס איז נישטאָ קיין געזעצליך- 
דערוויילטער טשערמאַן צו קלאַפּען מיט דעם האַמער און האַלטען אָרדנונג, 
ווערען די זיצונגען, ריכטיגער די שטייהונגען, געפירט מיט אַ סדר. און 
די באַהאַנדלונג פון פּראַגען, אָדער די פאַרניכטענדיגע וויצען, טראָגען זיך 
איבער אָרדענונגספול פון איין שורה צו דער צוייטער, פון דער צווייטער 
צו דער דריטער, און אַזױ ביז די לעצטע אין דער ריע... 

דער גאַנצער ;צאָרן* געמישט מיט גאלגען-הומאָר, וװוערט אויסגע- 
גאָסען אויף די קעפּ פון די מיניסטאָרען, די װאָס האָבען צו טאָן מיט 
שפּייזירעישאָנס און פפּאָינטס? און אַנדערע מיני הױז'באַדערפענישען 
אָדער אויף די כנסת-דעפּוטאַטען װאָס מאַכען די קאָנטראָל-געזעצען 

-- ווען אונזערע מיניסטאָרען װאָלטען געדאַרפט שטיין אין אתוךר" 
װאָלטען מיר דאָ נישט געדאַרפט שטיין.... 

-- אַלץ נעמט זיך פון דעם װאָס בן"גוריון האָט זיך צעקריגט מיט 
דער ווייב און ער האָט פיינט געקראָגען אַלע וויבער... עס איז זיין 
נקמה אָן אונז אַלעמען. 

-- אָבער איך זע זי דאָ נישט, און אויב זיי האָבען זיך שוין איבער- 
געבעטען װועט זיין ערגערר'... 

-- כ'האָב געזען דוב יוספ'ן אַרויסקומען פון כנסת אַ לאַכעדיגען, און 
אַז ער לאַכט וועלען מיר ויינען... 

-- די צרה מיט דער כנסת איז, װאָס אין איר זיינען נישטאָ, װי אין 
אַלע אָנשטענדיגע פּאַרלאַמענטען, קיין מענשען, װאָס זאָלען קאָנען פאַר- 
פאָרען איינער דעם צווייטען אין דער מאָרדע אַרײן... ווען זיי װאָלטען 
זיך גע'ממית'ט װאָלטען מיר געהאַט מנוחה... 

-- האָסטו געהערט װאָס עס האָט פּאַסירט מיט די נייע פּאָסט-מאַר- 
קעס (סטעמפּס) װאָס זיינען אַרױסגעגעבען מיט דעם בילד פון דעם שפּייז- 
מיניסטער? מ'האָט אויסגעפונען אַז די סטעמפּס פאַרקויפען זיך נישט. 
ווען מ'האָט גענומען זיך נאָכפרעגען וועגען דער אורזאַך, האָבען מענשען 
געזאָגט אַז די סטעמפּס קלעפּען זיך נישט... האָט דער פּאָסט-באַאַמ- 
טער געוויזען אַז מ'דאַרף אָנשפּײיען אויף דער לינקער זייט, װעט עס זיך 
קלעפּען. אָבער צו זיין איבערראַשונג האָט ער אויסגעפונען אַז אַלע שפּײיען 
אויף דער רעכטער זייט פון די סטעמפּס... 

אַרומשפּאַצירענדיג צווישען די ;ליינס" האָב איך אויסגעפונען, אַז עס 
זיינען ביי אונז פאַרלאָרען געגאַנגען שלום עליכמ'ס אין די צענדליגער. 
נישטאָ נאָך אַ פאָלק אין דער וועלט װאָס זאָל קאָנען אַזױ גוטמוטיג און 
אַזױ טאַלאַנטפול אָפּלאַכען פון די אייגענע צרות. 


* * *+ 


אָבער אומקערענדיג זיך צו דער שפּייז-לאַגע. נאָך יעדען שלום 
עליכט זינט מיין צוריקקומען קומט געוויינליך די פראַגע: הונגערט מען 
אין מדינת ישראל? איז נישטאָ גענוג צו עסען? 

מיין ענטפער איז: הונגערען, הונגערט קיינער נישט -- אָבער װער 
עס פילט אָן דעם חומר מיט אַביװאָס, מיט ברויט, מיט גרינס, מיט 
באָרשט, מיט װאַסערדיגע זופּ, און װער עס עסט ,עד אשר יצא מאפּכם", 
ד. ה. אָפט פיל מער וי אַפילו מיר, אַמעריקאַנער פרעסערס, זיינען גע- 
וואוינט צו עסען דאָ. 

האָב איך אין מיין אייגענער דערפאַרונג, געהאַט מוסטערען פון אָט 
די צוויי שאַרפע עס-קאָנטראַסטען, 

פון אַ פּאָר-פאָלק, מיינע בני-משפּחה, בין איך איינגעלאַדען געװאָרען 
אויף פרײיטאָג-צו"נאַכטס צו דער סעודה. אין נאָך קידוש סערוירט גע" 
װאָרען קאַרטאָפּעל אין די שאָלען (די שאָלען האָט מען מיר מסביר גע- 
ווען, זיינען געזונט...), מיט רויטען באָרשט, און דערנאָך איז געקומען 
אַ טעלער פון אַלעם גוטען: ספּינאַטש, בוראַקעס, מערען און געוויקעלטע 
קרויט געפילט מיט רייז --- אַלץ מאכלים צו וועלכע איך װאָלט זיך נישט 
צוגערירט אין דערהיים אַפילו נאָך אַ תענית. אָבער איך האָב דאָס גע- 
געסען, ווייל -- אַ ברירה האָב איך געהאַט? און כ'קאָן באין אופן נישט 
זאָגען אַז כ'בין אַװעק פון טיש הונגעריג. עס איז געװוען די"והותר... 

דאָס איז געווען, אַזױ צו זאָגען, דער רעפּרעזענטאַטיווער מאָלצייט פון 
די שטאָדטישע פאָלקס-מאַסען אין ישראל. 

און, איך בין אײינגעשטאַנען דריי טעג אין אַ ירושלימ'ער האָטעל, אַ 
האָטעל פאַר טוריסטען. איז דאָרט סערוירט געװאָרען עסען, װאָס איך 
האָב באַטראַכט, אין פאַרהעלטניש מיט די שפּייזיאומשטענדען אין לאַנד 
פאַר אומאַנשטענדיג, אויב נישט אוממאָראַליש... צוויי מאָל אַ טאָג זיי- 
נען סערווירט געװאָרען גרויסע פּאָרציעס פלייש אָדער טשיקען אַ חוץ 
די פאָרשפּײיזען און נאָכשפּײיזען און די אַנדערע זייטיגע מאכלים. דער 
פרישטיק אַליין, אָן די אַנדערע צוויי מאָלצייטען, װאָלט זיין גענוג אויף 
אַ גאַנצען טאָג, נישט צו דאַרפען מער עסען. מ'דערלאַנגט אייך, נעמליך, 
אויף פרישטיק: אַלערלײ זאַפטען, סיריעלס, געבראָטענע הערינג מיט 
קאַרטאָפּעל, אייער, פרישע זעמלאַך, קרים, קוכען, קאַװע, מילך, אָראַנזשען 
אָדער אַנדערע מיני פרוכט. ווען כװאָלט דאָ אין דער היים אַמאָל אויפ- 
עסען אַזאַ ברעקפעסט" -- װאָס דאָס האָט נאָך אין מיין לעבען נישט 
פּאַסירט! -- װאָלט איך יענעם טאָג נישט געקאָנט טאָן קיין אַרבײט, 
כ'װאָלט געמוזט נעמען ואַקאַציע. 

אָבער אין די טוריסטען-האָטעלען אין דער מין ;עסען" די געויינ- 
ליכע דיעטע, און מ'האָט מיר געזאָגט אַז דאָס איבערשטאָפּען די טוריס- 
טען קומט אויף אַן אָרדער ;פון אויבען" -- רעגירונגס רעגולאַציעס, הייסט 
עס. די האָטעלען נעמען פון זיי באַצאָלט אין דאָלארס, אָדער אין ,לעטערס 
אָוו קרעדיט" פון באַנק פאַר איינגעצאָלטע דאָלאַרס צו אַ דאָלאַר און 
פערציג סענט פּער פונט, און מען שטאָפּט זי דערפאַר, איר זאָלט מיר 
מוחל זיין, ביז בױיכװײיטאָג. 

דעם שכל דערפון, פאַרװאָס טוריסטען מװען אַזױ איבערגעשטאָפּט 
ווערען פאַר זייער געלט, האָב איך קײינמאָל נישט באַגריפען, סיידען מען ‏ 
דענקט אַז אַזעלכע אָנגעפרעסענע טוריסטען וועלען אַהיימקומענדיג דער- 
ציילען די וואונדער פון לאַנד... מיר, אָבער, האָט דער מין אכילה גע- 
שלאָגען צום האַרצען, און כ'פלעג אַװעקגעבען מיינע פּאָרציעס צו די 
קעלנערס, וועלכע האָבען זיי ממש אויפגעגעסען מיט די אויגען איידער זי 
האָבען זיי געגעסען מיט'ן מויל. עס איז געווען קלאָר אַז די אָרימע קעל- 
נערס, װאָס סערווירען די ,באַנקעטען" דריי מאָל אַ טאָג, װוערען אַלײן 
געהאַלטען אויף שטרענגער ,צנע". די דריי טעג אין האָטעל האָבען מיך 
טאַקע אָפּגעקאָסט מער װי כ'פאַרלעב דאָ אַ װאָך מיט אַלע אױסגאַבען -- 
אָבער עס איז געווען אַ מחיה ווען כ'האָב פון דאָרט ,אויסגעטשעקט", נאָך 
דעם איז ;צנע? געװאָרען אַ לוקסוס... 


אי * * 


און צווישען נאָך צוויי שיכטען פון לאַנד -- און דאָס שוין אָרטיגע, 
אַלט-באַזעסענע --- ווייס מען נישט פון קיין שפּייזימאַנגעל און פון קיין 
ליינס. דאָס זיינען די פאַרמערס פון ארץ:ישראל און די רייכע; אָדער 
מער' פאַרמעגליכע קלאַסען. די ערשטע, די פאַרמערס, באַזאָרגען די צװויי- 
טע מיט כל טוב. די ערשטע זיינען די פּאָדראַטען פון די שװאַרצע מאַר- 
-קעטס אויף פרוכט, גרינסען, פּוטער. קעז, קרים, און אויך עופות. און 
זיי ליפערען די סחורה אין הויז אַרײן, אַזױ אַז די פאַרמעגליכע באַלע- 
באָסטע דאַרף נישט נאָר נישט שטיין אין ליין --- זי פאַרשפּאָרט אין גאַנצען 
צו גיין איינקויפען אַפילו אין די סטאָרס, װאָס האָבען שטענדיג פאַר אַזעלכע 
באַלעבאָסטעס אַלץ װאָס ארץ-ישראל האָט נישט.,. זיי האָבען עס ;א" 
טערץ טיש"... 

אויך אין די הייזער פון די פאַרמערס האָט מען מיר סערװוירט מאָל- 
צייטען, אין וועלכע עס איז נישט געווען קיין ברעקעל סימן פון דער 
;צנע? אין די שטעדט, 

הונגערט מען אין ארץ:ישראל? -- חלילה וחס. נאָר איין טייל, 
די קלענערע צאָל איינוואוינער, עסט-אויף די פּאָרציעס פון דעם גרע- 
סערען טייל, אָדער פאַרקויפט זיי אויפ'ן שװאַרצען מאַרק, אָדער פאַר די 
פּרייכענדיגע טוריסטען,. עס איז ,סאָציאַליזם בימינו", אָלרײט, אָלרײט! 

אין אַ טעקסי פון תל-אָביב קיין ירושלים לעצטען חול-המועד פּסח 
האָב איך איפגעכאַפּט אַזאַ מין געשפּרעך, אומגעפער, צוישען צויי 
פרויען : | 

-- גאָר נישט צו מאַכען! איך האָב דעם ערב פּסח נישט געקאָנט 
קריגען קיין פיש און קיין פלייש,. איך האָב געמאַכט אַלערלײ מצה פּאָט- 
ראַװועס אָבער די קינדער האָבען עס נישט געװאָלט עסען. װי איז געװען 
ביי דיר? 

-- אָ, ביי מיר האָט מען זיך דעם מאָגען פאַרדאָרבען... 

--- פאַרדאָרבען, זאָגסטו? מיט װאָס? מיט דער מצה? 

--- אָ, ניין, מיר האָבען באַקומען צוויי ,, סקריפּס" פון אַמעריקע, און 
אין די שפּייז-פּעקלעך זיינען געווען מעדני מלך: קענדלעך פלייש, פּעק- 
לעך זופּ, צוקער, פלוימען און נאָך זאַכען, און אַלץ איז געווען טעם גן- 
עדן. האָבען מיר אַלע געפילט, אַז מיר ,פאַרדאַרבען" דעם מאָגען וייל 
נאָך אַזעלכע מאָלצייטען װעט ער שוין די היגע מאכלים נישט קאָנען 
פאַרנעמען. דער מאָגען איז ,קאַליע? געװאָרען.א. | 

--- פון וועמען האָסטו באַקומען די ;סקריפּס? -- האָסט קרובים אין 
אַמעריקע, אַן אָנקעל? 

-- יאָ, ;אָנקעל סעם"... כהאָב נישט קיין איינציגען קרוב אין 
אַמעריקע,. מיר האָבען באַקומען עטליכע אַדרעסען פון ווילד-פרעמדע 
מענשען, האָבען מיר באַלד נאָך פּורים צו זיי געשיקט בריו, און טאַקע 
געשריבען, אַז מיר האָבען דאָרט נישט קיין קרובים, און מיר אַפּעלירען 
צו זייער גוטהאַרציגקייט אונז צו שיקען אַביסעל כשר עסען אויף פּסח 
כאָטש גענוג פאַר די קינדער. מיר האָבען געדענקט, אַז עס איז אומ- 
זיסטע מי, אַז עס איז אַרױסגעװאָרפען געלט. אָבער צו אונזער גרעסטער 
איבערראַשונג האָבען מיר עטליכע טעג פאַר פּסח דערהאַלטען ;סקריפּס" 
פון צוויי אַמעריקאַנער אידען. פון די פיר צו וועלכע מיר האָבען געשיקט 

בריוו האָבען צוויי, ווילד-פרעמדע מענשען, זיך אָפּגערופען. מיר האָבען 
זי געבענשט ביי יעדען ביסען. דאָס זיינען דאָך אמת'ע צדיקים!... 


+ = א 2 


איך האָב שפּעטער אויסגעפונען, אַז די המצאה זיך צו ווענדען צו אומ- 
| באַקנטע אידען אין אַמעריקע נאָך אַ שפּייז"פּעקעל, איז נישט געװען די 
אויסשליסליכע דערפינדונג פון מיין מיט-פּאַסאַזשירקע אויף דער טעקסי 
קיין ירושלים,. אומצייליגע אַנדערע ישראל-איינוואוינער טוען דאָס זעלבע, 
און דער פּראָצענט פון דערפאָלג איבערשטיגט אָפט די חשבונות פון 
אַלע צדקה-קאַמפּיין עקספּערטען... - 

וואו קריגען זיי די אַדרעסען? גאַנץ פּשוט: אין די אָפיסעס פון 
די פאַרשידענע אָרגאַניזאַציעס זיינען דאָ טעלעפאָן-ביכער פון ברוקלין, 
מאַנהעטען, און אויך פון אַנדערע אַמעריקאַנער שטעדט. גייט מען אַהין 
און מען קאָפּירט אידישע אַדרעסען. 

געוויינליך שרייבט מען די בריוו אויף אידיש. אין דריי פאַלען האָט 
מען מיר געויזען די ענטפערס אין ענגליש. איין אַמעריקאַנער איד 
שיקט אַ שפּייז-סערטיפיקאַט און אין אַ באַגלײיט-בריװועל אַנטשולדיגט ער 
זיך פאַרװאָס עס האָט אים גענומען אַזױ לאַנג צו ענטפערען דאָס איז 
געווען דערפאַר װאָס עס האָט געדויערט עטליכע װאָכען ביז ער האָט 
געפונען אימיצען אים איבערצולייענען דעם אידישען בריזו... 

אין דעם צווייטען פאַל װערט דערקלערט אין דעם ענטפער פון אַ 
;מיסטער קעין", מיט אַן אָפיס ערגעץ אויף בראָדוויי, אַז אַזױ וי ער איז 
נישט קיין איד, קאָן ער דעם אידישען בױיוו נישט איבערלייענען... ער 
בעט, בכן, צו שרייבען צו אים אויף ענגליש, אָדער אױיף פּראַנצויזיש, 
וועט ער גלייך ענטפערען.יי 

אין דעם דריטען ענטפער -- און איך האָב נישט געקאָנט וויסען צי 
איז דאָס געווען מעשה לץ אָדער ערענסט -- שרייבט דער אַמעריקאַנער 
איד, אַז אַלץ װאָס ער האָט געקאָנט איבערלייענען אין דעם אידישען בריוו 
איז דאָס װאָרט ,צענא? (צנע). איז ער זיך משער, אַז עס האַנדעלט זיך 
וועגען דעם באַרימטען ,סאָנג* (צענאַ) -- אָבער ער דאַרף דאָס נישט, ער 
קאָן עס קריגען פּלענטי דאָ אין אַמעריקעיי. 

פון אַלֶע גוטע וויצען װאָס עס איז מיר אויסגעקומען צו הערען אין 

מדינת ישראל, האָב איך באַטראַכט די לעצטע צוויי -- הומאָר פון אמת'ע 
סיטואַציעס --- פאַר די געלונגענסטע. 


* * * 


אָבער אומקערענדיג זיך צו די ,צנע"-ליידענדע אין ארץ-ישראל װאָס 
;גיבען זיך אַן עצה" דורך שיקען ברייוו קיין אַמעריקע. איבעריג צו 
זאָגען, אַז אַפילו אַזאַ קלוגע המצאה קאָן אָפּט איבערגעשפּילט ווערען און 
קאַליע מאַכען דעם גאַנצען עסק פאַר אמת'ע באַדערפטיגע. 

גראַדע אין די ערשטע טעג פון מיין אָנקומען קיין ישראל איז דאָס 
לאַנד געגאַנגען אויף רעדלעך מיט אַזאַ מין מעשה פון צו-פלייסיגער ,פּרי- 
װאַט איניציאַטיווע?. די פּרעסע האָט געקלונגען דערמיט וי מיט אַ מעשה 
נורא, און טייל האָבען דאָס אָנגענומען װי נאָך אַ געלונגענעם וויץ. אָבער 
עס איז געווען אַ ווירקליך:געשעענער פאַקט, 

ביי אַ. פרוי אין הויז האָט פּאָליצײי געפונען א גאַנצען סקלאַד מיט 
עסענװואַרג: צוויי הונדערט און פופציג קענדלעך מיט אַלערלײ קאָנסער- 
ווען, גאַנצע פּעק מיט טשאָקאָלאַד, צוקער, געטריקענטע פרוכטען, הונ- 
דערטער פעקלעך זופּ-שטאָפען, סאַלאַמיס, ,געקענטע" פלייש, און נאָך און 
נאָך. 

פון װאַנען האָט זי דאָס אַלץ גענומען? אַן אױספאָרשונג האָט גע- 
וויזען, אַז די פרוי האָט פאַרלייגט אַ גאַנצען שװואַרשטאַט? פון בריוו" 
שרייבען צו אידען אין אַמעריקע און אפשר איך פון אַנדערע לענדער. 
זי האָט אָנגעפירט אַ ארעגעלע ביזנעס" מיט אַ באַשטענדיגער קאָרעס- 
פּאַנדענץ, װאָס האָט זיך אַנטװיקעלט אַלץ גרעסער און גרעסער. 

די בריוו װאָס די פרוי האָט געשיקט קיין אַמעריקע אויף טױזענטער 
אידישע אַדרעסען, זיינען געווען אויסגעשטעלט אין בעסטען ;קלאַסישען" 
נוסח: ;,מיר גייען-אויס פון הונגער -- דערבאַרעמט זיך און שיקט אונז 
אַ פּעקעל שפּײז"... 

אָדער, אַ מער רירענדיגער טעקסט ווען דער ערשטער האָט נישט 
אָנגעשלאָגען די ריכטיגע סטרונע: ;מיר לידען הונגער... ראַטעװעט 
מיך און מיין פאַמיליע פון שרעקליכער ניט... מין שװעסטער איז 
קראַנק געװאָרען פון הונגער. זי האָט אין צוויי ואָכען פאַרלאָרען צװאַנ- 
ציג קילאָס... דערבאַרעמט זיך, ראַטעװעט, העלפט! איך וענד זיך צו 

אייך וי אַ מענש װאָס זינקט און כאַפּט זיך אָן אָן אַ שטרוי... ענטפערט, 
און איר וועט טאָן די גרעסטע מצוה אין אייער לעבען"... 

אידען האָבען געענטפערט און זיך דערבאַרעמט, און די באַרעמ" 
האַרציגקייט האָט אָנגעפילט דער פרוי'ס הוין אויף אַלע ברעגעף 

דער אויסגעצייכענטער העברייאישער פעליעטאָניסט, יוסף הלוי, האָט 
אין דער צייטונג קידיעות אחרונות" געמאַכט די געהעריגע ;מטעמים" פון 
דעם אַנטדעקטען שפּייז:סקלאַדעל אין דער פאָרם פון אַ פעליעטאָניסטישען 
;אינטערווי" מיט דער ;אשת חיל" אַלײן. דער פרוי'ס געדאַנקען-ליניע, 
װאָס ער גיט-איבער, איז, וייזט אויס, געװוען מער אמת, וי פעליטאָן, 
װאָרים אויף קיין אַנדערען אופן װאָלט די געשיקטע דאַמע אַזאַ שפּיז- 
עשירות נישט געקאָנט אָנזאַמלען 


* * אי 


די ,סאָציאַלע פילאָזאָפּיע?" הינטער דער גרויסער פּריואַט:אונטער. 
נעמונג איז בכֿן, געווען אָט-די, אומגעפער: 

-- דעם טעקסט פון מיינע בריוו -- הייסט עס אין דעם ;אינטער- 
וויו" -- האָב איך גענומען פון דעם פּראָפּאַגאַנדע-מאַטעריאַל פון די פאָרי 
| שידענע הילף-קאַמפּעינס װאָס קומען-פאָר אין אַמעריקע פאַר ישראל... 

--- אָבער וי קאָנט איר פאַרגלייכען אַ פאָלקס-אַפּיל צו אַ פּריװואַטען 

קאַמפּעין ? הי י | 

--- אויב איר באַשולדיגט מיך אין שנאָרעריי,. דערלויבט מיר אייך 
צו זאָגען, אַז איר האָט אונז אַלעמען דאָ פאַרװאַנדעלט אין שנאָרערס. דאָס 
ברויט װאָס מיר עסען און באַצאָלען דערפאַר -- קומט עס נישט אין 
גרעסטען טייל פון מתנות ? און דאָס פלייש, און די פּוטער, און די פיש. 
און די מאַשינען, און די טראַקטאָרס, און דער אייער-פּוידער, און דער 
מילך-פּױידער, א. אַז. װו. -- קומען נישט די אַלע זאַכען פון שנאָרעריי? 
פון בײטראָגען, קאַמפּעינס, פאָנדען, הילף, שטיצע, און נאָך אַזעלכע 
;שמות נרדפים", װאָס מיינען אַלע דאָס זעלבע -- שנאָרעריי? 

--- און טראָץ דעם װאָס מיר זיינען אַלע פאַרװאַנדעלט געװאָרען אין 
שנאָרערס, קריגען מיר אַלץ נישט די נויטיגע שפּייז און אַנדערע באַדערפע- . 
נישען. אַז מען וויל עפּעס קויפען פון דער זייט, שרייט מען דאָך סכנת" 
נפשות, אַז דאָס טאָר מען נישט, אַז דאָס איז שװאַרצער מאַרק... קאָן 

מען אויפ'ן געוויינליכען וועג דאָס נויטיגע נישט קריגען... האָט דאַן 
אויפגעבליצט אַ געדאַנק אין מיין מח: אויב עס איז שוין אויף מיר נגזר 
געװאָרען צו זיין אַ שנאָרערקע -- װאָס דאַרף איך דאָס טאָן דורך שליחים 
און משולחים און דורך אַ גאַנצען אַפּאַראַט פון טויזענטער באַאַמטע, װאָס 
נאָכדעם וי זיי האָבען זיך מיט דעם פאַרנומען בלייבט מיר כמעט גאָר 
נישט... אויב שוין אַ שנאָרער -- זאָל לעבען די פּריװואַט איניציאַטיװוע! 
אַז אימיצער אין אַמעריקע גיט פאַר מיר אַ דאָלאַר, גייט ער דאָך דורך 
הונדערטער הענט און ביז ער קומט ענדלעך דאָ אַהער װערט פון אים 
אַ סענט, װאָס איך מוז אויסבייטען לויט'ן אָפיציעלען קורס... איז נישט 
בעסער זיך צו ווענדען צו דעם ביישטייערער דירעקט, און פאַרשפּאָרען 
די ריזיגע הוצאות אויף מיין חשבון, און זיין זיכער הונדערט פּראָצענט, 
אַז דאָס פּעקעל װאָס װוערט פאַר מיר געשיקט ועט צו מיר אָנקומען 
אינגאַנצען?י.. 


* * * 


-- אין דער אמת'ן װאָס האָב איך דאָ געטאָן אַזעלכעס! -- האָט 
די פרוי זיך אָנגעצונדען -- איך האָב געטאָן װאָס עס טוט גאָלדע מײערסאָן 
אין נאָמען פון דער רעגירונג, װאָס עס טוען אַנדערע שליחים אין נאָמען 
פון זייערע פּאַרטײען, און װאָס עס װעט מאָרגען טאָן און װאָס עס האָט 
נעכטען געטאָן יעדע איינע פון די תרפ"ט פאַרטיען פאַר זייערע מיט. 
גלידער... מיין גרויסע זינד באַשטײט אין דעם, װאָס איך בין נישט 
געקומען אין נאָמען פון דער פּאַרטײ נאָר אין מיין פּריװאַטען נאָמען, דאָס 
הייסט, איך האָב פאַרשפּאָרט דאָס ,קאָמישאָן"-געלט, דעם פאַרמיטלער- 
פּראָפּיט... דאָס איז דער גרויסער ,סקאַנדאַל" און דערפאַר האָב איך 
דאָס אויף מיר אַרױסגערופען דעם צאָרן פון... די שליחים.., 

--- איך שלאָג-פאָר צו מאַכען אַ סוף צו אַלע קאַמפּעינס און משולחים, 
עס איז ברוך השם דאָ אַ פּאָסט אין מדינת-ישראל, און יעדער אינער 
קאָן זיך שרייבען בריוו צו אַ צאָל אידען אין חוץילארץ... עס קאָן 
גאַנץ גוט אַראַנזשירט ווערען, אַזֹ די צאָל אידען איבער דער װעלט זאָל 
איינגעטיילט ווערען לויט דער צאָל אידען אין ישראל -- אַװי, אַז יעדען 
אידען דאָ זאָל אויסגעטיילט ווערען אַ צאָל אַדרעסען, צו וועלכע ער זאָל 
זיך ווענדען און קריגען הילף -- און אַ סוף צו די קאַמפּעינס! די מי- 

ניסטאָרען און דער פּרעמיער בכבודו ובעצמו װאָלטען פאַרשפּאָרען די 
טרחה פון אַרומפאָרען איבער אַמעריקע און ענגלאַנד זאַמלען געלט -- 
זאָל יעדער איינער דאָס טאָן אויף זיין אייגענעם חשבון... גלויבט מיר, 
אַז דורך אַזאַ סיסטעם פון פּריואַט איניצאַטיווע װאָלט ישראל באַלד ביי- 
געקומען דעם עקאָנאָמישען קריזיס, פּונקט וי איך אַלײן בין אים בַיי- 
געקומען... קומט איך װעל אייך ווייזען, און איר װעט זיך אַליין איבער- 
צייגען, אָט װאָס איך האָב געקראָגען לויט דעם איצטיגען סיסטעם, נאָכ- 
דעם וי איך בין אָפּגעשטאַנען אין ,ליין" לאַנגע שעה'ן -- אַ שטיקעל 
,פילעי?,... און אָט װאָס איך האָב באַקומען לויט מיין סיסטעם: הנ" 
דערטער קענדלעך פלייש, מילך, סאַרדינס, געטריקענטע פרוכט, טשאָקאָ- 
לאַד, צוקער, און אַלערלײ אַנדערע זיסע מאכלים, 
| --- דאָס איז דער איינצינגער נייער עקאָנאָמישער פּראָגראַם װאָס קאָן 
ראַטעװען מדינת ישראל -- האָט די פרוי פאַרענדיגט אין אַ זיגרייכען 
טאָןיי. 


פעליטאָניסטישער חוזק, זאָגט איר? אָבער אין ישראל האָט מען 
ווען די מעשה מיט דעם שפּייזיסקלאַד איז באַקאַנט געװאָרען געקאָנט 
הערען דעם דאָזיגען געדאַנקען-גאַנג, אומגעפער, ממש וואו מען איז גע" 
גאַנגען און געשטאַנען. | 

עס איז געווען אַ הונט וי אַלע הינט, אַ הינטישער כלב, קאָנטיג אַ 
;װאַגאַבונד? אַ. הײימלאָזער, | 

אין אַ װאָכעדיגער נאַכט װאָלט איך אים מסתמא אַפילו נישט באַ- 
מערקט, אויף אים נישט געקוקט. כ'האָב מורא פאַר הינט, פּשוטו 
כמשמעו --- איך אַנטלויף פון זיי, 

דאָ, אָבער האָט דער כלב געציגען אויפמערקזאַמקײט, כ'האָב זיך 
אויף אים פאַרקוקט. עס איז געווען אינטערעסאַנט, ממש ,שפּאַנענד", עס 
האָט דאָס אויג פאַרכאַפּט. און אויסער אַלעם -- איז די הינטישע סצענע 
געווען אַ קאָנקרעטער ענטפער, אַן אילוסטרירטער ענטפער, אויף אַ וויכ- 
טיגער פראַגע אונזערער, אַן ענטפער װאָס האָט באַזייטיגט אַלע ספקות, 
װאָס האָט געקאָנט איבערצייגען אַפילו דעם סקעפּטישסטען... 

מיר האָבען יענעם פרײטאָג אָװענט פאַרבראַכט, אַ גרופע שריפטשטע- 
לער און עסקנים, אין הוז פון דעם יונגען העברייאישען דיכטער, ראובן 
גראָסמאַן. ווען מיר זיינען אַרױס פון הויז און גענומען שפּאַצירען אויף 
דער אחד-העם גאַס האָט דאָס בילד ביי יעדען איינעם פון אונז ממש דעם 
אָטעם פאַרכאַפּט. אין מיטען דער שיין-ברוקירטער גאַס, אַזױ פאַנטאָס- 
טיש באַלױכטען פון דעם ארץ-ישראל'דיגען הימעל, איז זיך געלעגען אַ 
כלב. די גאַנצע מנוחה און צופרידענקייט פון דער נאַכט איז געווען אויס- 
געגאָסען אויף דעם הונט. אָט ליגט ער זיך אויף איין זייט, אָט אויף דער 
צווייטער און אָט גאָר אויפ'ן רוקען און װאַרפט מיט אַלע פיר אַרױף 
און אַראָפּ, אַהין און צוריק, װי ער װאָלט זיך מחיה געװען מיט דער 
רחבות ... מ'האָט בפירוש געזען, אַז עס איז אים גוט. ער פילט זיך 
באַקװועם ,, היימיש? און --- זיכער. ער דאַרף זיך פאַר גאָרנישט היטען 
ער דאַרף גאָרנישט אויסמיידען,. ער דאַרף פאַר קיינעם נישט אַנטלױ- 
פען. 

-- איר מעגט זיך לאַכען -- האָט איינער פון דער גרופע באַמערקט -- 

אָבער עס איז אַ פאַקט: דער הונט וייס אַז עס אין שבת... עס קאָן 
אים דאָ היינט קיינער נישט איבערפאָרען. די גאָס, דער שאָסעי, איז 
ליידיג און פאַרלאָזען: עס איז נישט צו זען קיין אױטאָמאָביל, קיין װאָ- 
גען, קיין טראָק --- קיין סימן נישט פון דעם רוישיגען פאַרקער װאָס מען 
; זעט אויף דער גאַס אין די װאָכעדיגע טעג און נעכט. ווייס ער גאַנץ גוט, 
דער כלב, אַז עס איז דורכאויס זיכער דאָ צו ליגען, ער דאַרף זיך פון 
גאָרנישט היטען. עס איז אים גוט -- עס איז שבת!... היינע'ס שבת- 
סימבאָל, װי קאַ הונט פאַרװאַנדעלט זיך אין אַ פּרינץ", װערט דאָ אס 
סימבאָל... די פאַרװאַנדלונג איז חל אויף אַ הונט ממש, 


* * * 


עס איז איבריג צו זאָגען אַז תל-אביב איז נישט קיין אפרומע" אי- 
דישע שטאָדט. אין אַלגעמײן גענומען איז עס אַ באַפעלקערונג וי פון 
וועלכער אַנדער שטאָדט אין אײראָפּע אָדער אַמעריקע. עס זיינען דאָ רע- 
ליגיעז-אָפּגעהיטע אידען,. אױיסגעשפּראָכענע אַפּיקורסים און אויך אַזעלכע 
װאָס זיינען אין גאַנצען ;נײיטראַל""... אָבער דער נאַציאָנאַלער אידישער 
כאַראַקטער איז בולט אָפּנעשטעמפּעלט אויף אַלץ און אַלעמען, אין דעם 
איז מען נזהר, אויף דעם איז דאָ אַ שטאַרק-אַנטװיקעלטער, טיף-פאַראַנט- 
װאָרטליכער געזעלשאַפטליכער חוש, 

עס איז אָבער איבריג אין דעם זיך צו גריבלען און זיך פּשט'לען פי" 
לאָזאָפּיש. עס װועט, דענק איך, פאַר יעדען פרומען אידען זיין באַפרידי- 
גונג אין דעם פאַקט, אַז פרייטאָג אומגעפער פיר אַזײיגער נאָכמיטאָג לאָזען 
זיך אַרונטער די אייזערנע טירען אויף די געשעפטס גאַסען פון תל-אָביב, ' 
און אַלע געשעפטען, אָן אויסנאַם, ווערען געשלאָסען און בלייבען געשלאָ- 
סען ביז שבת אָװענט. 

די באָסעס װאָס פירען פּאַסאַזשירען פון תל-אָביב אין אַלע נאָענטע 
און ווייטע פּונקטען פון לאַנד, פאַרשװוינדען און אומזיסט אייער חשק זיך 
צו זען מיט אַ פריינד אָדער אַ קרוב, װאָס וואוינט ערגעץ אין שרון אָדער 
יהודה, און אייער ועלען צו אים אַרױספאָרען -- איר וועט קיין באָס 
אום שבת ניט קריגען פאַר קיין געלט אין דער וועלט. איר מעגט זיך 
זיין װי גרייט צו פאָרען אום שבת און עפענטליך מחלל שבת זיין --- אין 
תל-אָביב קאָנט איר עס שווערליך טאָן 

דער שאָופער, דער אױטאָ אָדער באָס דרייווער, איז אפשר נישט קיין 
פרומער, גייט אפשר נישט אין שול, איז אפשר נישט אָפּגעהיט אין מצוות 
קלות כבחמורות -- אָבער שבת ארבייט ער נישט, שבת איז שבת, און איר 
קאָנט דאָס אונטער קיינע אומשטענדען נישט ענדערען, איר קאָנט דעם 
שאָופער מיט קיינע סומען נישט רייצען. געלד שפּילט דאָ אין גאַנצען 
קיין ראָליע נישט. עס איז דער אידיש נאַציאָנאַלער געוויסען װאָס 
זאָגט-אונטער נישט צו פאַרשוועכען דעם עפענטליכען שבת. 

כ'האָב אַלײן צוגעזען, וי אַ רייכע אידישע דאַמע פון פראַנקרייך האָט 
זיך געבעטען ביי אַ תל-אָביב'ער דרייווער, פרײטאָג פינף אַזײגער נאָכ- 
מיטאָג ער זאָל זי אַװעקפירען קיין ירושלים (אַרום צוויי שעה רייזע) זי 
האָט דאָרט אַ שװעסטער, װאָס דערװאַרט זי, יענע װעט זיין זייער באַ- 
אומרוהיגט, 

דער שאָופער האָט געדרייט מיט'ן קאָפּ קאַטעגאָריש אויף ניין 

די דאַמע האָט אים צוגעזאָגט, צו ערשט פינף דאָלאר דערנאָך צען 
דאָלאר --- אַ , מאַיאָנטיק? פאַר אַן ארץיישראל'דיגען שאָופער -- ער זאָל 
מיט איר פאָרען. | 

דער יונגערמאַן האָט אויף איר אַ קוק געטאָן מיט זיינע שװאַרצע 
אויגען, אַ סאַרקאַסטישען שמייכעל געטאָן -- און איז פאַרשוואונדען. 


אפ * * 


מ'האָט מיר אין תל-אָביב געזאָגט, אַז היי-יאָר זיינען די פרײיטאָג-צו- 
נאַכטען נישט מער װאָס זיי זיינען געווען. די שטימונג איז אַביסעל אַ 
געדריקטע: דער עקאָנאָמישער' קריזיס, די פּאָליטישע לאַגע -- אָבער איך 
האָב דאָס נישט באַמערקט. מ'האָט מיר דערקלערט, אַז די פרייליכקייט און 
לוסטיגקייט װאָס איך זע אויף די גאַסען פון תל-אָביב פרייטאָג-צו-נאַכטס 
איז גאָרנישט צו פאַרגלייכען מיט דער שמחה און יום-טוב'דיגקייט פון די 
פאַרגאַנגענע יאָרען. פון דעם װאָס איך האָב געזען אונטער אַ ;געדריקטער 
שטימונג" קאָן איך זיך שוין אָבער פאָרשטעלען, װי עס מוז אויסזען אונ- 
טער אַ מער געהויבענער שטימוננג, 

אַרום ניין אַזײגער אין אָוװענט ווערען די טראַטואַרען פול מיט שפּאַי 
צירער, און אין דעם קלינגענדען געלעכטער און קלאַנגפולען ספרד'ישען 

העברייאיש פון די בחורים און מיידלעך פילט זיך אַ מין זאָרגלאָזיגקײט 
און גליקזעליגקייט, װאָס זיינען פאַר דעם גלות אידען זייער פרעמד און 
אומבאַגרייפליך... אָט די קינדער האָבען אַ יוגענט -- ווען האָבען מיר, / 
גלות קינדער, דאָס געהערט?... אָט די בחורים און מיידלעך זיינען פרייע 
מענשען, גלייכע, הויכע, שטאָלצע און זיי פילען דאָס אַפילו נישט! -- 
ווען זיינען מיר אַזױ געגאַנגען, אַזױ גערעדט און אַזױ געלאַכט!... לוס- 
טיג אָבער נישט לײכטזיניג; יום-טוב'דיג אָבער אָן הוללות, 

אויפ'ן קמרכז מסחרי", אָדער מאַרק פון תל-אָביב װערט די צאָל 
יונגװאַרג אַלץ גרעסער און גרעסער. מען שטייט אין גרופּען און מ'זינגט 
פאַרשידענע העברייאישע לידער. 

- און אָט האָט זיך שוין פאָרמירט אַ רעדעל פון אַכט אָדער צען בחורים 
און מיידלעך און מ'טאַנצט --- מ'טאַנצט חסידים, התלהבות'דיג אונטער די 
טענער פון די זינגענדיגע צוקוקער. 

דאָס רעדעל ווערט אַלץ גרעסער און גרעסער. יעדע סעקונדע רייסט 
אַן אַנדער בחור אָדער אַנדער מיידעל דורך די הענט פון דעם רעדעל 
און שליסט זיך אָן אין דעם טאַנץ. אין אַ קורצער ויילע איז דאָס רעדעל 
עטליכע הונדערט פּערזאָן אין דיאַמעטער און עס פאַרנעמט דעם גרעסטען 
טייל פון מאַרק. עטליכע הונדערט בחורים און מײידלאַך פאַרגײיען זיך אין 
התלהבות טאַנצענדיג, אַזױ לאַנג ביז די זינגער ווערען מיד זינגענדיג. און 
ווען די ווערען מיד כאַפּט אונטער אַן אַנדער גרופּע אַן אַנדערען העבריי- 
אישען ניגון אָדער שיר און מען טאַנצט וייטער -- ביז שפּעט אין דער 
נאַכט, 

מיט אַזאַ לידעל װי: 


,אָנו באנו ארצה 
לבנות ולבנות, 

אָנו באנו ארצה 
לבנות ולהבנות בה". 


מיט אַזאַ לידעל װאָס פאַרמאָגט טענער וועלכע הויבען די פיס צום 
טאַנצען, און פילע ענליכע, פול מיט גאולה האָפנונגען, טאַנצט מען אָפּ 
שעה'ן לאַנג און מען ווערט גאָר נישט מיד, 

הונדערטער יונגע לייט און מיידלעך מאַרשירען, צו פיר אָדער זעקס 
אין רייע צום ים און מ'זינגט דעם מאַרש: 


,טוב לחיות, מוב לחיות 
בארצנו"... וכו'. 


מיט אַזאַ וואונדערליכען ריטם, אַז אַפילו אַלטע לייט, אידען און אידענעס, 
װאָס געפינען זיך אויפץ גאַס, זינגען-מיט און עס בילדעט זיך איין רי" 
זיגער כאָר װאָס קלינגט אָפּ אויף מיילען וויט. 


* 4 * 


דאָס אַלץ װאָלט אפשר נישט געווען אַזױ אידיש-אימפּאָזאַנט װען עס 
זעט זיך אויך נישט דאָ און דאָרט עפּעס אַ װאַריאַציע, אַ שאַרפער קאָנ" 
טראַסט, אַן אַנדער קאָליר אָדער פאַרשידענאַרטיגער טאָן 

דעם זעלבען פרײיטאָג-צו-נאַכטס האָב איך אויף איינער פון די גאַ- 
סען פון תל-אָביב בייגעוואוינט אַזאַ סצענע: 

אַ יונגערמאַן איז זיך געגאַנגען אין מיטען גאַס, האָט מיט אַמאָל אָנ" 
צונדען אַ שוועבעלע און פאַררויכערט אַ סיגאַרעט, 

עס איז צו אים צוגעגאַנגען אַ איד פון מיטעלען עלטער, מיט אַ שפּי". 
ציג בערדעל און היימליכע קלוגע אויגען, און ער האָט דעם ינגענמאַן 
געבעטען, ממש אַפּעלירט : 

-- זאת אדמת קודש... טוט נישט אַזױ עפענטליך. ס'איז אַ גרויסע 
זינד... כ'בעט אייך... איר זייט דאָך אַ איד, אַ איד האָט דאָך אַ גוט 
האַרץ... | | 

און מיט ענליכע אַפּעלירענדע װערטער, אַרױסגערעדט אין אַזאַ 
רחמנות'דיגען טאָן, אַז מ'האָט געזען, אַז עס גייט דעם אידען ממש אין 
לעבען. 
| דאָס בילד האָט צוגעצויגען שפּאַצירענדע פון דעם טראָטואַר אַרונ- 

טער אויף דער גאַס אַרױף. אין משך פון עטליכע סעקונדען האָבען זיך 

פאָרמירט צוויי ;צדדים" אויף ביידע זייטען פון דעם רױכערער. דער 
רויכערער איז געגאַנגען אין מיטען, עפּעס וי אַ שטאַרק באַװאַכטער 


אַרעסטאַנט, און די צדדים פון בבידע זייטען האָבען אַריבערגערעדט, 

אַריבער-געאַרגומענטירט,. מען איז געגאַנגען אין איין שפּאַן מיט דעם 
רויכערער און מען האָט איינגע'טענה'ט, | 

די טענות, אַלץ אין העברייאיש, פאַרשטייט זיך, זיינען געגאַנגען אומ" 
געפער אַװי: 

איין יונגערמאַן נעמס דעם צד פון דעם רויכערער און דערקלערט, 
אַז ער זעט נישט די עוולה, דאָס איז אַ פריי לאַנד און פּערזענליכע פריי- 
הייט טאָר פון קיינעם נישט געשטערט װערען 

אַ צווייטער ענטפערס אים: עס איז נישט קיין פראַגע פון פרייהייט. 
שבת איז נישט נאָר א רעליגיעזער ענין נאָר אויך א נאַציאָנאַלער, און 
אָלס פאָלק אויפ'ן אייגענעם לאַנד מוזען מיר שטאַרק מדקדק זיין מיט 
אַלע אונזערע נאַציאָנאַלע פאָרמען. | 

אַ דריטער מישט זיך אַריין } די גאַנצע אידישע אויפלעבונגס אידייע 
איז אַ קינד פון אונזער רעליגיעזען לעבענס אַרט. אָן רעליגיעזען גע- 
וויסען װאָלטען מיר אין ארץ-ישראל שוין לאַנג געהאַט פאַרגעסען. דער 
נאַציאָנאַלער איד דאַרף דעריבער זיך באַציהען מיט דרך ארץ צו אַלץ 
װאָס ציט די יניקה פון דעם רעליגיעזען אידישען לעבענס-שטייגער. 

אַ פערטער שרייט: אַ קינד אָדער אַ טאַטע -- כויל נישט ויסען 
מיר האָבען שטענדיג באַקעמפּפט די אידייע פון רעליגיע מיט שטאַאָט, 
דאַרפען מיר אין אייגענעם לאַנד עס אויך נישט טאָלערירען. איר וילט 
זיך זיין פרום -- געזונטערהייט. אָבער ייט טאָלעראַנט צו דעם נישט- 
פרומען. איך אַליין רויכער נישט, אָבער אַז אָט דער ויל רויכערען איז 
דאָס נישט קיינעמס עסק... 

און אַ פינפטער זאָגט אַרײן: מיר זיינען נישט װי אַנדערע פעלקער, 
מיר קאָנען זיך פון קיינעם קיין מוסטער נישט אַראָפּנעמען. ביי אונז אין 
רעליגיע און נאַציע איינס, מען קאָן עס נישט פאַנאַנדערטײלען צמא, 
קודשא בריך הוא ואורייתא חד הוא. מיר ווייסען נישט -- וואו עס לאָזט 
זיך אויס רעליגיע און וואו עס פאַנגט זיך אָן נאַציאָנאַליזם, און ווייל מיר 
ווייסען נישט מוזען מיר, אין די אינטערעסען פון אונזער קיום, פאָר- 
זיכטיג זיין מיט אַלע אידישע פאָרמען. דאַרפען מיר כאָטש עפענטליך זיך 
היטען פון מחלל שבת זיין... 

אָט אַזױ אומגעפער איז אָנגעגאַנגען די שפּאַצירענדיגע דעבאַטע אויף 
אַ לאַנגען שטח אויף איינער פון די הױפּט גאַסען פון תל-אָביב. איינער פון 

דער זייט האָט גערעדט און אַ דריטער פון דער צוייטער זייט האָט גע- 
ענטפערט; אַ פערטער האָט געמאַכט אַ פּאַרלאַמענטאַרישען צװישענרוף 
און אַ פינפטער האָט אונטערבראָכען און באַװויזען אַז יענער איז אין גאַנצען 
אויסער אָרדנונג... | 

און דער רױכערער? -- ער האָט זיך מיטגעשפּאַצירט אין מיטען 
וי גאָרנישט אים מיינט מען און געהאַלטען דעם סיגאַרעט אין האַנט, דער- 
ווייל נישט גערויכערט, װי ער װאָלט געװאַרט אויפ'ן אױיסגאַנג פון דער 
דעבאַטע... די דעבאַטע האָט זיך אָבער פאַרצויגען ביז צום ים און דער 
סיגאַרעט האָט גענומען ברענען ביים רויכערער די פינגער -- האָט ער 
גענומען און מיט כעס אַװעקגעװאָרפען דאָס שטיקעלע סיגאַרעט און מיט 
דעם האָט זיך געשלאָסען די דעבאַטע... | 

אַ אידיש קינד אין געפאננענשאפט; א אידיש 
קינד װאָס האָט זיך אַלײין נעראטעװעט 


די שטוינענדיגץ געשיכטע װאָס װערט דאָ דערציילט דורכ'ן מויל פון 
אַ אידען װאָס איך האָב באַגעגענט אין פּאַריז אויף מיין װעג אַהײם פון ארץ 
ישראל, איז פאַרעפענטליכט געװאָרען עטליכע חדשים אייהער עס איז באַקאַנט 
געװאָרען איבער דער װעלט דער מורא'דיגער סקאַנדאַל מיט די צװײי קינדער פון 
די נאַצײדערמאָרדעטע עלטערען דר. און מרס. פינאַלי. די צװיי קינדער זענען, 
' װי באַקאַנט, אָפּגעישמדיט געװאָרען פון זייער קאַטױלישער ,אויפזעערין" און 
שפּעטער געקידנעפט. געװאָרען, נאָכדעם װי אַַ פראנצויזיש געריכט האָט פאַר. 
אָרדענט אומצוקערען די יתומים צו זײערע אידישע קרובים. װען די שורות 
װערען געשריבען זיינען די קינדער נאָך אלץ אין געפאַנגענשאַפּט ביי די 
קאַטױלישעץ קידנעפּערס. די שטאַרקע ענליכקייט צװישען די צװיי אויפגעדעקטע 
סקאַנדאַלען באַשטעטיגט אַז דאָס אָפּשמדען און קידנעפען אידישע קינדער דורך 
קאַטוילישע נשמה-כאַפּערס זיינען געװען אָפּטע דערשיינונגען אין אײיראָפּץ נאָך 
דער שחיטה פון זעקס מיליאָנען אידען. דער קאבי הנשמות" זאָל זיך נוקם זיין 
פאַר זייער בלוט און פאַר די גערויבטע נשמות פון זייערע קינדער! 


דער הױפּט ,העלד" פון אָט דער געשיכטע אין אַן אונגאַרישער 
איד, וועלכער וואוינט שוין צענדליגער יאָרען אין פראַנקרייך. אין פּאַריז, 
וואו איך האָב פאַרוויילט עטליכע טעג אױיף מיין װעג צוריק פון ארץ 
ישראל, איז ער געקומען צו מיר אין האָטעל און געבעטען אַ פּאָר מינוט 
| צייט, ער וויל זיך דורכריידען וועגען אַ זייער וויכטיגען ענין. ער טראָגט 
אין זיך אַ גרויסען סוד, װאָס ער האָט נאָך צו קיין יליד-אשה ניט דער- 
ציילט, אַפילו ניט צו זיין אייגענער פאַמיליע. אַליין ווייס ער, אין טיף 
איבערצייגט, אַז ער האָט אין דעם גענין" געהאַנדעלט ריכטיג, אָבער.. 

אין דעם אאָבער?" האָט איך דערפילט, אַז עפּעס פּלאָגט דעם אידען 
אויפ'ן געוויסען, כאָטש ער איז ניט גרייט דאָס צוצוגעבען, און געקומען 
צו מיר איז ער אייגענטליך ניט פרעגען אַ אשאלה", נאָר קריגען אַן 
;הסכמה". , . 

אָפּגעפאַרטיגט זיך מיט אַלע הקדמות, האָט דער איד דערציילט אַזאַ 
מעשה: 

מיט עטליכע יאָר צוריק אין אַ זונטאָג האָט ער זיך געפונען אױיף 
אַן עקסקורסיע-שיף ערגעץ אין פּראַנקרייך. צווישען לוסטיגען עולם איז 
געווען אַ מיטעליעריגע פּראַנצויזישע פרוי מיט אַ מיידעלע פון אַ יאָר 
ניין, דאָס קינד האָט זיך אַװעקגעזעצט ביי דער פּיאַנאָ און געשפּילט אַ 
קלאַסישע קאָמפּאָזיציע אויף אַ זייער געפילפולען אופן. דער עולם האָט 
ענטוזיאַסטיש אַפּלאָדירט. דער איד איז צוגעגאַנגען צו דער פרי און 
אויסגעדריקט באַוואונדערונג פאַר איר קינד'ס טאַלאַנט,. די פרוי האָט 
אים באַטראַכט פאַר עטליכע סעקונדען, װי זי װאָלט זיך שלאָגען מיט דער 
דעה צי זאָל זי ריידען, צי זאָל זי שווייגען. ער האָט קענטיג געואונען 
איר צוטרוי און זי האָט ענדליך געזאָגט אין אַ שושקענדיגען סאָן: 

-- דאָס מיידעלע באַלאַנגט צו אַ ראַסע אַזאַ פון געפילפולע, באַגאַבטע 
מענשען... 

דער ענטפער האָט דעם אידען שטאַרק אינטריגירט: הייסט עס, אַז 
דאָס איז ניט איר קינד, און קלאָר איז אַז די פרוי אין אַ קריסטין אַ 
קאַטאָליקין --- זי האָט געטראָגען אַ צלם אויפ'ן האַלז. ווער"זשע איז דאָס 
מיידעלע?... מיט געמאַכטער גלייכגילטיגקייט האָט דער איד גענומען 
פּרעסען פאַר אַן אויפקלערונג. זי האָט ענדליך איינגעוויליגט אים אויס- 
צוזאָגען װוער דאָס קינד איז, אָבער מיט איין תנאי -- אַז ער זאָל באַלד 
פאַרגעסען די גאַנצע געשיכטע און דאָס ניט איבער'חזרץ פאַר קיין מענשליך 
באַשעפעניש... דער איד האָט צוגעזאָגט. ער האָט איר געגעבען די 
האַנט דאַרױף. די פרוי האָט אים דערציילט װאָס דאָס האַרץ האָט אים 
געזאָגט --- אין תמצית, אַזאַ געשיכטע: 

דאָס מיידעלע איז אַ אידיש קינד, כאָטש אַליין האָט עס ניט די 
מינדסטע אַנונג דערפון. זי האָט דעם מידעלע קינמאָל דעם סוד ניט 
אַרױסגעגעבען און װעט עס קיײנמאָל ניט טאָן. דעם קינד'ס עלטערען 
פּוילישע אידען, זיינען פאַרברענט געװאָרען אין אַ נאַצי קאַלך-אויװוען 
אַ טאָג איידער די נאַציס האָבען זיי אַװעקגעשלעפּט צום טויט, האָבען 
טאַטע-מאַמע אויסבאַהאַלטען זייער איינציג דריי יאָריג קינד אין הױז פון 
זייער שכנה, די קאַטאָליטשקע, און ביי איר געבעטען זי זאָל ראַטעװען 
דעם קינד'ס לעבען און עס האַלטען ביי איר אין הויז ביז דאָס װעלט- 
-אומגליק װעט זיין פאָריבער... דאָס מיידעלע האָט זיך ‏ צוגעוואוינט? צו 
דער נייער ,מאַמע? און איז פון איר דערצויגען געװאָרען ?וי אַן אייגען 

קינד". זי האָט עס מיטגענומען אין קירכע, זיך צוהילף גענומען דעם גלח 
און מ'האָט געמאַכט פון דעם מיידעלע אַ ;גוטע, געטרייע קריסטין". נאָך 
דער מלחמה, ווען זי האָט פון די עלטערען מער ניט געהערט, האָט זי 
דאָס קינד אַדאָפּטירט, 

-- דאָס איז אין קורצען די געשיכטע פון דער טאַלאַנטפולער פּיאַנאָ- 
שפּילערין -- ;אַ פיין-דערצויגען קינד, אַ גליקליך קינד"... 


ִ* * * 


פּאָזע. דער איד האָט פאַרענדיגט דעם סיפּור-המעשה און דאַן צוגעזעצט : 

--- איך האָב, פאַרשטײיט זיך, געהאַלטען מיין צזאָג. דער סוד איז 
געבליבען מיט מיר. איך בין אַן עהרען-מאַן און וועל מיין װאָרט ניט 
ברעכען. איך ווייס אויך, אַז דאָס קינד געפינט זיך אין גוטע הענט, און 
עס איז פיל גליקליכער װי עס װאָלט געווען ווען מ'גיט עס איבער צו 
וועלכער אידישער אָרגאַניזאַציע... 

--- װאָס-זשע ווילט איר פון מיר? -- האָט איך געפרעגט אַ דענער" 
ווירטער פון דעם אידענ'ס זעלבסט:צופרידענקייט. 

-- אָ, כ'וויל בלויז הערען אייער מיינונג. װאָס דענקט איר ? האָב איך 
ריכטיג געהאַנדעלט? האָב איך גוט געטאָן, װאָס כ'האָב געלאָזען דעם סוד 
ביי מיר', .. . אדרבה, לאָמיך הערען. 

איך האָב אים געענטפערט: 

-- דאָס איינציגע גוטע װאָס איך געפין אין אייער געשיכטע, איז 
װאָס איך האָט זי ענדליך דערציילט. דאָס וייזט מיר, אַז טראָץ אייער 
איינגערעדטע צופרידענהייט ליידט איר פון געװויסען פּלאָגעניש: דאָס 
געוויסען האָט אייך ניט געלאָזט רוען, אייך געטריבען צו דערציילען כאָטש 
איין מענשען, װאָס איר האָט דאָ אָפּגעטאָן. מער וי דאָס איז דאָ ליידער 
גאָר ניטאָ צו אייער קרעדיט... 

ביי דעם איד האָבען זיך געביטען די קאָלירען אויפ'ן פּנים, דאָס 
זיינען געווען אויסדרוקען פון פאַרלאָרענקײט געמישט מיט גרימצאָרעף 
ער האָט ענדליך געזאָגט אין אויפרעגונג: 

-- איך האָב ;אָפּגעטאָן", זאָגט איר ? איך האָב דאָך אין דער אמת'ן 
דאָ גאָר ניט געטאָן. כ'האָב די זאַך געלאָזען אַזױ וי זי איז געװען װאָס 
מיינט איר, ;אָפּגעטאָן"? 

-- דאָס איז אַ. פאַל, וואו נים טאָן איז דאָס גרעסטע פאַרברעכען ביי 
אידען, ערגער וי אַ סך געטוענע עבירות צזאַמענגענומען. איר האָט קיין. 
רעכט ניט געהאַט, איר האָט ניט געטאָרט, נעמען די זאַך אויף אייער 
אייגענער אַחריות. איער סאַמע ערשטע פליכט איז געווען צו לאָזען וויסען 
וועגען דעם אַנדערע אידען -- רבנים, עסקנים אָדער אידישע אָרגאַניזאַציעס 
װאָס פאַרנעמען זיך מיט פּדיון שבויים... 

-- פּדיון שבויים! -- האָט ער אויסגעשריען -- װאָס האָט דאָס צו' 
טאָן מיט דעם װאָס איך האָב אייך דאָ דערצײילט? דאָס קינד איז ניט 
אין געפאַנגענשאַפט... 

--- מיין ליבער איד, דער פאַל איז ערגער וי געפאַנגענשאַפט, געמיינער 
וי קידנעפּינג. אַ מענש װאָס װערט געענב'עט קען איסגעלייזט װערען 
פאַר געלט. דאָ איז געקידנעפּט געװאָרען אַ אידישער נפש, גוף און נשמה, 
די קידנעפּערין האָט דאָס אידישע קינד גייסטיג דערמאַרדעט, זי האָט עס 
אָפּגע"שמד'ט. אידישע טאַטע-מאַמע זיינען אין אַ מאָמענט פון העכסטער 
פאַרצווייפלונג, פון ראַנגלעניש מיט'ן מלאך-המות, געווען באַהערשט פון 
איין געדאַנק : ראַטעװען דאָס לעבען פון זייער איין-איינציג קינד, און זי 
האָבען עס אַרױסגעריסען ממש פון פייער אַרױס און עס אַרײנגעטראָגען צו 
אַ שכנה, װי עס ווערט געוויינליך געטאָן אין פאַל פון אַ שריפה. זיי האָבען 
מסתמא קיין אנונג ניט געהאַט, אַז זיי רייסען אַרױס זייער קינד פון איין 
שריפה און װאַרפען עס אַריין אין אַן אַנדערער, אין אַ שריפה פון זייער 
קינד'ס נשמה. די קאַטױלישע נשמה-כאַפּערין האָט געמיין און נידער- 
טרעכטיג פאַרראַטען דעם צוטרוי װאָס די טאַטע-מאַמע האָבען איר אַרױיס: 
געוויזען אין אַ. מאָמענט פון מורא'דיגסטען יאוש. זיי האָבען ביי איר 
געזוכט רעטונג פאַר זייער קינד, און זי איז באַלד לכתחילה אויסען געווען 
צו גנב'ענען איר נשמה. זי האָט דעם מינדעסטען פאַרזוך ניט געמאַכט 
אומצוקערען דאָס אידישע מיידעלע צו אידען -- זי האָט עס געכאַפּט 
און אָפּגע'שמד'ט. און איר, אַ איד, האָט אויף דעם געגעבען אייער הסכמה! 
;תקיעת כף" האָט איר געגעבען דאָס צו פאַרשווייגען, צו באַגראָבען דער 
פרוי'ס הימעל-שרייענדיגען פאַרברעכען. ניין, ניט אמת, אַז איר האָט דאָ 
;גאָר ניט געטאָן" --- איר האָט זיך אַליין געמאַכט פאַר אַ שותף צו דער 
געמיינסטער קרימינעלער פאַרשווערונג! 

8 * א 

--- פאַרברעכען פאַרשווערונג?! -- האָט דער איד געשריען מיט 
כעס -- װאָס רעדט איר? | 

דעם איד'ס אויפרעגונג האָט מיך עטװאָס באַרואיגט און איך האָב 
געשטעלט אַ מער געלאַסענעם טאָן 

--- ווייסט איר װאָס פּדיון שבויים איז ביי אידען? עס אין די 
גרעסטע מצוה, ניטאָ קיין גרעסערע פון איר. און דער װאָס פאַרקוקט אַזאַ 
געפאַנגענעם, איז ,מעלים עין". מאַכט זיך ניט זעענדיג און ניט וויסענ- 
דיג --- װוי איר האָט געטאָן! -- דער איד איז עובר אויף א גאַנצער ריי 
האַרבע לאוץ פון דער תורה, און דער טרעט מיט די פיס אַ טייל פון 
אירע וויכטיגסטע געבאָטען, פון אירע גרעסטע מצות. / 

--- מיט װאָס זייט איר אַזױ זיכער -- האָט ער געפרעגט -- אַז דאָס 
מיידעלע װאָלט געבליבען אַ אידיש קינד וען עס וװערט אַרײנגעגעבען 
אין איינעם פון די הייזער פון פראַנצויזישע אידען, װאָס ווייסען ניט מער 
פון אידישקייט װוי די קאַטױלישע פרוי, װאָס זיינען פולשטענדיג אַסימי 
לירט? מיט װאָס זייט איר אַזױ זיכער, אַז די נשמה װאָלט געראַטעװעט 
געװאָרען ? 

-- איך בין גאָר ניט זיכער. אָבער מיט אייך האָט די /שאלה" גאָר 
ניט געהאַט װאָס צו טאָן און איר האָט ניט געטאָרט אויף זיך נעמען זי 
אַליין צו פּסק'ענען. איר נעמט אָן אַז דאָס מיידעלע װאָלט אין אַ אידיש 
הויז אויך געװאָרען אַ גוי'ע. װי קענט איר דאָס וויסען? וי אַ פריער- 
אויסיגע הנחה, איז דאָס לעכערליך און פאַלש. בעסער איז אָנצונעמען אַז 
דאָס מיידעלע װאָלט אויפװאַקסען אַ געטרייע אידישע טאָכטער אַפילו 
אונטער די ערגסטע אומשטענדען, וויסענדיג פון וועמען זי שטאַמט און דעם 
;פּרייז" װאָס אירע טאַטע-מאַמע האָבען באַצאָלט פאַר זייער אידישקייט. 
מיר קענען ניט פריער-אויס פאַראורטיילען קיין אידיש נפש, אַפילו פון 
אַסימילירטער אומגעבונג. אַ אידישע נשמה קען אויפװאַכען, זי קען פּלוצים 
אויפגעטרייסעלט ווערען און ציען צוריק צו איר שורש ביי דער מינדסטער 
באַרירונג מיט די שטראָמען פון אידישע דורות. מ'האָט שוין געזען 
אַזעלכע זאַכען... | 

נו, כ'האָב מורא, אַז אַלע מיינע טענות און רייד האָבען דעם אידען 
ניט איבערצייגט, זיינען קענטיג געווען צו פלאַך אָנצורירען די אסטרונע", 
און ער האָט מיר באין אופן ניט געװאָלט אָנגעבען קיין נאָמען און קיין 

אַדרעס, וואו דאָס קינד געפינט זיך. ער איז אַנטלאָפען אָן אַ זיי געזונט, 
אָפּהאַקענדיג דעם געשפּרעך מיט דער סאַרקאַסטישער באַמערקונג: ק;אויב 
איר געפינט דאָ ערגעץ אַזא מוסטער פון אַן אויפגעװואַכטער אידישער 
נשמה -- לאָזט מיר וויסען, וױייזם מיר!..* 

אָבער אויך זיין אייגענעם אַדרעס האָט ער זיך קאַטעגאָריש אַנטזאַגט 
מיר צו געבען. 


אל * * 


נאָך דער דאָזיגער באַגעגעניש איז מיר אויסגעקומען צו פאַרברענגען 
עטליכע טעג אין דעם פּרעכטיגען פראַנצויזישען קור-אָרט עקס-לע-בען, 
אין מזרח-פראַנקרייך, נאָענט פון דער שװײיצאַרישער גרעניץ. דאָס שטע- 
טעל, װאָס איז באַרימט מיט זיינע שװעבעל (סאָלפור) בעדער, האָט אַ 
באַפעלקערונג פון אַרום צען טױזענט נפשות, און צוישען זיי בלױז 
עטליכע צענדליגער אידישע משפּחות. קיין שול איז ניטאָ און אידען פון 
איין שכונה קומען זיך צוזאַמען דאַװֹנען שבת איז אַ פּריװואַט הויז. עס 
איז אָבער דאָ, אין אַ ווייטערער געגענט אַ ישיבה, װאָס איז געגרינדעט 
געװאָרען מיט יאָרען צוריק,י 

בין איך שבת אינדערפרי געקומען צו דעם פּריװואַטען מנין. דאָרט 
האָב איך געטראָפען אַ צאָל תלמידים פון ‏ דער ישיבה, יונגערע און 
עלטערע. אַזױ וי איך קען זיך קוים צואַמענרעדען אױף פראַנצויזיש 
און די קינדער ריידען ניט קיין אידיש, האָבען מיר זיך צונויפגערעדט 
אויף העברעאיש. זיי האָבען זיך געפונען גאַנץ היימיש אין דעם לשו, 
כאָטש זייער לערן-שפּראַך אין דער ישיבה איז פראַנצויזיש. זיי האָבען 
מיר גאַנץ פיין ערקלערט דעם אינהאַלט פון זייערע לימודים, די פּרשה פון 
דער װאָך מיט רש"י, און זייערע גמרא-שעורים. 

ביים דאַוונען האָב איך באַמערקט איינעם פון זיי שטייענדיג אין אַ 
ווינקעל מיט'ן פּנים צו דער װאַנט. ער האָט געדאַװענט מיט גרויס כוונה 
און זיך דערביי אַזױ פיבערהאַפט געשאָקעלט, וי ער װאָלט זיך וועלען 
אינגאַנצען אַרױסטרײסלען פון דער ערדישער ועלט און דערגרייכען פולע 
,התפּשטות הגשמיות"... | 

כ'בין צוגעגאַנגען נענטער און באַטראַכט דעם התלהבות'דיגען דאַ- 
נער: אַ בחור'ל פון אַ יאָר אַכצען אָדער ניינצען אַ ליכטיג פּנים, בלוט 

און מילך, מיט אַ געדיכט, רונדיג בלאָנד בערדעל. ער האָט געטראָגען אַ 
גאַרטעל, פעסט פאַרצויגען אַרום זיין רעקעל, 

ווער איז דער בחור , אַ ליובאַװיטשער, אַ וואלאָזשינער, אַ טעלזער -- 
פון װאַנען קומט ער אַהער?יי. 

ניין, ער איז אַ פראַנצויזיש-געבוירענער בחור, אַ פּראַנצויזן מלידה 


ומבטן, און אידען פון דעם מנין דערציילען מיר אַזאַ מעשה: 


* * ִ* 


--- דער יונגערמאַן איז אַ זון פון אַ פאַרמעגליכער אידישער פאַמיליע, 
אַסימילירט ביז'ן לעצטען שפּור שוין זייט עטליכע דורות. זיינע עלטערען, 
ניט זיי ווייסען, ניט זיי ווילען וויסען, אַז זיי שטאַמען פון אידען. דער 
בחור, אַ קאַלעדזש סטודענט, איז געװען איינער פון די אָנגעזעענע 
ספּאָרטלער אין דעם פּראַנצויזישען סטודענטען-לעבען. איינמאָל, אין אַ 
זומער-װאַקאַציע, האָט ער, צוזאַמען מיט אַ גרופּע פון פינף אָדער זעקס 
אַנדערע אידישע סטודענטען פון ענליכע אַסימילירטע הייזער, געמאַכט 
אַ ספּאָרט-רייזע איבער'ן לאַנד, באַזוכט אַלערלײ קוריאָזנע פּלעצער, און 
זיי האָבען געלאַנדעט אין עקס-לע-בען. איינער פון די ;קוריאָזען? װאָס 
זיי האָבען דאָ באַזוכט איז געווען --- די ישיבה... ביי זייער ערשטען באַזוך 
האָבען די ישיבה-אויפזעער אָנגענומען אַז דאָס זיינען ספּאָרטלער געקומען 
אויף , בייז-וואונדער" און מ'האָט זיך אויף זיי ניט אומגעקוקט. אָבער די 
געסט זיינען געקומען נאָך אַמאָל און נאָך אַמאָל, אַזױ עטליכע טעג 
דורכאַנאַנד, 

--- זיי זיינען געזעסען אין די קלאַס:צימערען און זיך צוגעהערט צום 
לערנען, אויפכאַפּענדיג אַזױ פיל פון די לימודים וי זיי האָבען געקענט 
פון דער פּראַנצויזישער איבערזעצונג, און האָבען בייגעוואוינט דאָס דאַװנען 
יעדען אינדערפרי און אָװענט. נאָך אַזױ װי אַ װאָך צייט זיינען די אַנדערע 
ספּאָרטלער זיך צעפאָרען אַהיײם, אָבער אָט דער יונגערמאַן, װאָס איר זעט 
דאָ אַ שאָקלענדיגען ביים דאַװונען, איז מער אַהיים ניט געפאָרען. ער איז 
פאַרבליבען אין עקס-לע-בען, און נאָך לאַנגע טענות און בקשות, האָט ער 
גע'פּועל'ט מ'זאָל אים אַרייננעמען אין דער ישיבה. דאָס איז געווען מיט 
העכער דריי יאָר צוריק. ער האָט דאַמאָלט ניט געוואוסט קיין צורת אלף, 
אָבער ער האָט זיך גענומען צוֹ דער עבודה און געהאָרעװעט בוכשטעבליך 


1 


ישראל און אירע גלותץ 


בײיטאָג און ביינאַכט. איצט קען מען אים שוין אָנרופען .בן-תורה". ער איז 
דורכגעגאַנגען גאַנץ תנ"ך און ער קען זיך שוין מיט אייך מפלפּל זיין 
איבער אַ בלאַט גמרא -- אַ שאַרפער, בריליאַנטענער מוח! 

--- און ער איז געװאָרען אויסערגעוויינליך פרום, איז שטרענג אָפּגעהיט 
אין ,מצות קלות כבחמורות". ער איז געװאָרען אַזאַ אָפּגעהיטע נשמה, אַז 
סתם רייד װעט איר זעלטען, זעלטען פון אים הערען אָדער ער רעדט 
פון לערנען און פון אידישע דינים, אָדער ער שוייגט אינגאַנצען... אַן 
אמת'ער גשותק"... 

--- און װאָס איז געװאָרען פון די אַנדערע ספּאָרט-חברים זיינע, 
וועלכע זיינען דאָ מיט אים געווען? -- האָב איך געװאָלט וויסען 

--- אַזױ ווייט וי מיר ווייסען, זיינען זיי אין קיין ישיבות ניט אַרײן 
אָבער מיר האָבען געהערט אַז אַלע האָבען גענומען פירען אַ רעליגיעז- 
אָפּגעהיט לעבען; זיי היטען-אָפּ שבת און כשרות, און האָבען זיך אויסגע- 
לערענט דאַװנען... 


* א * 


כ'האָב נאָך דעם אַרומגעזוכט מיין העלד, דעם אונגאַרישען אידען 
וועלכער האָט מפקיר געווען אַ אידיש קינד צו קאַטאָליציזם, און וועלכער 
האָט מיר געמאַכט דעם צינישען ;טשאַלענדזש", אַז אויב איך געפין דאָ אַזאַ 
פאַל וואו אַ אידישע נשמה פון אַן אַסימילירט הוין האָט אויפגעװאַכט, 
זאָל איך אים ווייזען. כ'האָב געװאָלט אים וייזען, כ'האָב געװאָלט אים 
אַרויסרופען קיין עקס-לע-בען און פאַר אים פאָרשטעלען דעם לעבעדיגען 
צאַפּעלדיגען מוסטער -- דעם ענטפער! -- אָבער כ'האָב דעם אידען 
מער ניט געפונען. 

א שול אין אײראַפּע װאָס וויינט אויפץ 
אידישען חורבן | 


שאָטענס פון גרויסע, שעפערישע אידישע דורות, צזאַמען מיט בייזע 
גייסטער פון חורבן און װיסטעניש, טאַנצען אַרום אויף די װענט פון דער 
גרויסער פּאָרטוגעזישער שול אין אַמסטערדאַם -- איינע פון די שענסטע 
אַלטע שולען אין אײראָפּע. 

אַלץ אין דער שול וויינט, יאָמערט אויפ'ן גרויסען אידישען חורבן, און 
די זכרונות פון איר היסטאָרישער באַרימטקײט, קלאָגען אויס איבה- 
טענער אין האַרץ פון דעם באַזוכער. עפּעס װי די גאַנצע אבילות פון 
אונזער פאָלק נאָך זיינע זעקס מיליאָן קדושים און נאָך אַלע זיינע צעשטער- 
טע הייליגקייטען װאָלט זיך קאָנצענטרירט אין אָט דער חורבה-שול און 
דאָרט אָפּגעריכט שבעה... 

דער באַזוכער לעבט דאָרט איבער אויפסניי דאָס אידישע וועלט-אומגליק 
און ער גייט אַרום אַ פאַרטרױערטער, אַ צעבראָכענער, טאָג און װאָכען 
דערנאָך. די קלאָג"טענער פון דער שוֹל הערען נישט אױיף קלינגען אין 
זיינע אויערען, און אין אַלע זיינע חושים ויינען די װערטער פון דעם 
געטליכען מקונן ; 

;האָסט גע'הרג'עט אין טאָג פון דיין צאָרן, האָסט געשאָכטען און זיך 
נישט דערבאַרעמט"... 0 | 

די ספרדישע שול אין אַמסטערדאַם איז אַרום דריי הונדערט יאָר 
אַלט. אירע גרויסע שטיינערנע זיילען װאָס שפּאַרען-אונטער דעם היל- 
צערנעם דאַך, שטייען װי מצבות אין אָנדענקען פון אַ גאָלדענער תקופה 
מיט אירע גרויסע חכמים און מנהיגים אין דעם לעבען פון האָלענדישען 
אידענטום. עס שטייען נאָך די לאַנגע שװאַרצע בענק װאָס זיינען דאָרט 
איינגעשטעלט געװאָרען מיט קרוב דריי הונדערט יאָר צוריק. עס זיינען נאָך 
דאָ די הונדערטער מעשענע קאַנדעלאַברעס (מנורות), מיט ועלכע די 

שול ווערט באַלויכטען. די מעש בלישטשעט און פינקעלט און װאַרפט 
הונדערטער קאָלירען, עפּעס וי זי ואָלט זיך פאַרמעסטען געגען די 
פינסטערע שאָטענס װאָס טאַנצען אַרום אויף די װענט, איבער דער סטעליע 
און איבער דעם גאַנצען חלל פון דער שול. עס שטייט נאָך דער פּרעכ- 
טיג-געבויטער אָרון-קודש, װאָס פאַרנעמט כמעט די גאַנצע מזרח-װאַנט, 
מיט זיינע טיף-גראַװוירטע אותיות פון תורה-פּסוקים, װאָס פון זיי שרייט 
אַרױס, װי מיט אַ באַזונדערס צאָרענדיג קול פון דער איביגקייט -- 
,עדות לישראל"!... 

פיזיש, אַמװייניגסטען,. שטייט נאָך די היסטאָרישע שול אױיף איר 
פּלאַץ מיט איר גאַנצען טראַדיציאָנעלען פּראַכט און גלאַנץ, -- אָבער די 
מתפּללים, װאָס פלעגען זי אָנפילען אין שבתים און ימים טובים און יע" 
דען אין דער פרי און אָװענט, זיינען מער נישטאָ, און קוים-קוים װאָס 
עס קלייבט זיך צוזאַמען אַ מנין שבת אין דער פרי. | 

+* א ;2 

דער שמש פון דער שול. מענדעס קוטינא, איז קראַנק אין בעט, און 
זיין ווייב, אַן עלטערע פרוי מיט אױיסגעלאַשענע אויגען, וייזט אונז אַרום, 
און זי רעדט דערביי וי זי װאָלט אונז געפירט איבער די קברים פון 
אירע נאָענטע: 

--- געווען אין האָלאַנד פאַר דער מלחמה איבער הונדערט און צװאַנציג 
טויזענט אידען. איצט --- וייניגער ווֹי ניין טויזענט, די מערסטע פון זײי 
אין אַמסטאַרדאַם, און די מערסטע פון זיי דאַרפען נישט קיין שול... שבת 
אין דער פרי װאַרט מען אויף אַ מנין. טײלמאָל דערװאַרט מען זיך און 
טיילמאָל נישט... די אידען װאָס האָבען אָנגעפילט די שולען און בתי 
מדרשים יעדען טאָג, זיינען אַװעקגעשלעפּט געװאָרען אין די קאַלך- 
אויווענס.... חדשים-לאַנג זיינען זיי געלעגען אױיסבאַהאַלטען אין די קע- 
לערען און אין די היילען, אָבער אויך צווישען דעם גוטען, פריינטליכען 
האַלענדישען פאָלק האָבען זיך געפונען אַזעלכע װאָס האָבען זיי אַרױסגע- 
געבען צו די נאַצי-חיות. מערסטענס אין מיטען דער נאַכט זיינען זי 
אַרױסגעשלעפּט געװאָרען פון זייערע באַהעלטענישען, מיט זייערע זקנים, 
פרויען און קינדער, 

די שמש'טע ווייזט אונז אָן אויף די הונדערטער מעשענע מנורות, אַלס 

די איינציגע באַלוכטונג פון דער שול, און זי באַמערקט: ;עס איז גענוג 
ליכטיג פון די מנורות, ווען עס איז נישט פינסטער?... | 

די הענג-לייכטער, זעצט זי צו, זיינען פון האָלאנד'ס היסטאָרישע 
אַנטיקען, און זיינען באַרימט אויך צווישען די גויים. איינע פון די מנורות, 
די גרעסטע, איז אַװעקגענומען געװאָרען אין קירכע צו קעניגין יוליאנא'ס 
חתונה. ?זי איז דאָך אַזױ גוט צו אידען"... 

עס האָט זיך געפילט אַ ביטערע סאַטירע אין די לעצטע ווערטער אירע, 
און װי זי װאָלט זיך באַמיען צו פאַרריכטען אָט דעם איינדרוק, האָט זי 
באַלד צוגעגעבען: 

--- מ'קאָן נישט זאָגען, אַז אַלע האָלענדער זיינען געווען שלעכט צו 
אונז אין יענער צייט פון אונזער אומגליק. ניין, עס זיינען אויך געוען 
פיל גויים װאָס האָבען זיך איינגעשטעלט פאַר אידען, האָבען זיך באמת 
מוסר נפש געווען. טייל פון די געראַטעװעטע אידען פון די פרייע פּראַ- 
פעסיעס -- אַדװאָקאַטען, דאָקטוירים, פּראָפּעסאָרען, א. אז. וו. די זיינען ‏ 
אויסבאַהאָלטען געװאָרען אין קריסטליכע הייזער אָדער מ'האָט זיי געהאָל- 
פען אַנטלויפען פון לאַנד. עס זיינען אויך געווען אידען װאָס האָבען גע- 
האַט דערלויבענישען אויסצואװאַנדערען קיין ארץ-ישראל, אָבער זיי האָבען 
זיך מיט דעם נישט געקאָנט באַנוצען אין די מלחמהיאָרען די זיינען 
פאַרשפּאַרט געװאָרען אין אַ האָלענדישען קאָנצענטראַציע לאַגער און זי 
זיינען לעבען-געבליבען. אַנדערע אידען האָבען זיך געראַטעװעט, אַ דאַנק 
זייערע ניט-אידישע נעמען אָדער אַ דאַנק זייערע גרויסע ביישטייערונגען 
צו האָלענדישע נאַציאָנאַלע פאָנדען. עס זיינען אויך אױיסבאַהאַלטען און 
געראַטעװעט געװאָרען אַ סך אידישע קינדער. דאָס דערקלערט װאָס די 
מערסטע לעבען-געבליבענע אידען װאָס איר זעט איצט, זיינען אָדער יונגע 
מענשען אַרום צװאַנציג יאָר אַלט, אָדער אַלטע אין די זעכציגער יאָרען 
זייער ווייניג אידען זיינען געבליבען אין האָלאנד אין עלטער פון צװאַנציג 
ביז זעכציג. זיי זיינען פאַרברענט געװאָרען אין אָשװוענטשים, 


* = א א 
דער גייסטיגער פירער פון דער אַמסטערדאַמער פּאָרטוגעזישער שול 


איז ראַבינער האדריכעס פּאריעראָ. כ'האָב נישט געהאַט די מעגליכקייט 
מיט אים זיך צו באַגעגענען אָבער מ'האָט מיר געזאָגט, אַז ער אין אַ 

;חכם" און שטאַמט פון גרויסען היסטאָרישען יחוס -- פון די ערשטע 
פּאָרטוגעזישע אנוסים, פאַר וועלכע אַמסטערדאַם איז אין די ניינציגער 
יאָרען פון זעכצעטען יאָרהונדערט געווען אַן אנטרינונגסיאָרט און זיי 
האָבען זיך דאָרט אומגעקערט צו זייער אידישקייט. 

צווישען די ערשטע פון יענע אנוסים זיינען געװען עמנואל לפּיץ 
פּאריירא און ר' יוסף פּאַריירא -- פון דער משפּחה צו וועלכער עס באַ- 
לאַנגט, זאָגט מען, דער איצטיגער מנהיג פון דער ספרדישער שול אין 
אַמסטערדאַם. ר' יוסף פּאריירא איז געווען פון די ערשטע רבנים פון דער 
אַמסטערדאַמער ספרדישער געמיינדע װאָס זיינען געקרוינט געװאָרען מיט 
דעם טיטול ;חכם". צווישען אַנדערע גרויסע היסטאָרישע פּערזענליכקייטען, 
וועלכע האָבען פיגורירט אַלס רבנים, זיינען געווען: ר' מנשה בן ישראל, 
דער גרויסער אידישער געלערטער פון 16טען יאָרהונדערט, וועלכער האָט 
זיך משתדל געווען ביי לאָרד אָליער קראָמװעל וידער צו דערלויבען 
אידען זיך צו באַזעצען אין ענגלאַנד: ר' יצחק עוזיאל, ר' דוד פארדאָ, א, א. 
די האָבען געלעבט אין דער תקופה פון די פּרנסים און גבאים, וועמעס 
ממשלה איבער'ן קהלה-לעבען איז געווען זייער שטאַרק, און זיי האָבען 
געלייגט אין חרם אוריאל אקאָסטא און ברוך שפּינאָזאַי 

אין אַמסטערדאַם געפינט זיך אויך אַן אַלטע אשכנזישע שול װאָס איז 

איצט אין גאַנצען חרוב און פאַרלאָזען. יענע שול איז אין די לעצטע צויי 
הונדערט יאָר, אומגעפער, באַרימט געװאָרען מערסטענס דורך די גרויסע 
תורה-פּערזענליכקייטען װאָס האָבען דאָרט פאַרנומען דעם כסא הרבנות, 
וי ר' לייב חריף, ר' צבי הירש אשכנזי, באַואוסט אין דער לומדישער 
וועלט אַלס דער שחכם צבי", ר' דוד לידא, ר' ארי' לייב לעװענשטאַם. 

די אשכנזישע שול איז אין די מלחמה-יאָרען געװען אָקופּירט פון 
נאַצי בעאַמטע. וועלכע האָבען זי פאַרװאַנדעלט אין אָפיסעס. מ'האָט מיר 
געזאָגט, אַז איצט דינט די געביידע אַלס פּלאַץ פאַר אַרום הונדערט טויזענט 
ספרים, װאָס די דייטשען האָבען צעראַבעװעט פון אידישע ביבליאָטעקען 
און װאָס זיינען צוריקגעבראַכט געװאָרען קיין האָלאַנד. ביז איצט האָבען זיך 
נאָך נישט געיאַװעט קיין אידען װאָס זאָלען מאָנען זייערע ספרים, און מען 
ערװאַרט אַז זיי וועלען ענדליך איבערגעפירט ווערען קיין ארץ ישראל, 


* : 1 

דער אַלטער אידישער קװאַרטאַל אין אַמסטערדאַם שטעלט מיט זיך 
פאָר איינס פון די טראַגישסטע בילדער. פון חורבן אײראָפּע. יעדעס דריטע 
אָדער פערטע הויז איז חרוב און פאַרלאָזען און פאַרקלאַפּט מיט ברעטער. 
דאָ דאַרף באַמערקט ווערען אַז אַמסטערדאַם איז אין פאַרלויף פון דער 
מלחמה ניט באָמבאַרדירט געװאָרען, און די דייטשען האָבען די הייזער 
נישט צעשטערט. די הייזער זיינען איינגעפאַלען פון זיך אַלײן, ווייל די 
נישט-אידישע שכנים האָבען אַהויסגעריסען די ברעטער פון די װענט 
און פון די פּאָדלאָגעס און די שינדלען פון די דעכער, צו באַהײצען זייערע 
וואוינונגען אין איינעם פון די שווערע וױנטערס פון דער מלחמה. עס 
זיינען ניט געבליבען קיין יורשים צו מאָנען די פּלעצער אויף וועלכע עס 
שטייען די חרוב'ע הייזער, איז דעריבער נישטאָ קיין געזעצליכע מעגליכ- 
קייט אויפצובויען די חורבות, כאָטש די שטאָט ליידט פון אַ מורא'דיגען 
מאַנגעל אין דירות. | | 

האָלאַנד איז --- באַזונדערס זייט דער מלחמה -- אַ שטאַרק פאַר" 
אָרעמטע מדינה. נישטאָ קיין פּרנסה-קװאַלען צו ערנערען אירע צען אָדער 
עלף מיליאָן איינוואוינער, און דאָס פאָלק װוי די רעגירונג האַלט אין איין 
פּלאַנעװען וועגען אױסװאַנדערונג. אין האָלאַנד איז שוין כמעט דער גאַנצער 
פרוכטבאַרער באָדען פאַרװאַנדעלט געװאָרען אין קלאטס" פאַר וואוינונגען. 
אויך גרויסע ים-שטרעקעס זיינען אויסגעטריקענט געװאָרען פאַר דעם 
צוועק. אָבער דאָס לאַנד האָט נאָך אַלץ אַן איבערפלוס פון באַפעלקערונג 
װאָס אָנבאַלאַנגט חיונה-קװאַלען, און אַרום צװאַנציג טויזענט נפשות װאַנ" 
דערען-אויס פון האָלאַנד יעדען יאָר, די מערסטע פון זיי קיין אס 
טראַליע, קיין קאַנאַדע און קיין ניו זעלאַנד. די רעגירונג האָפּט צו 
פאַרגרעסערען די דאָזיגע אױיסװאַנדערונג-באַװעגונג צו הונדערט און 
פופציג טויזענט נפשות אַ יאָר. | 

אַרום פופצען הונדערט האָלענדישע אידען האָבען אױיסגעװאַנדערט קיין 
ישראל פאַר דער מלחמה, און אומגעפער אַזאַ צאָל --- נאָך דער מלחמה. טייל 
פון די האָבען זיך באַזעצט אין ;שדה נחמי' ", דאָס ישראל-דאָרף אויפ'ן 
נאָמען פון נחמי' דע לימא. איצט איז דער נאָמען פון דעם דאָרף ;חוליות", 

גנ +* *' | 

די אױיסװאַנדערונג פון האָלענדישע אידען קיין ישראל נאָך דער 

מלחמה איז נישט דורכאויס אַ רעזולטאַט פון ציוניסטישע סענטימענטען -- 

כאָטש עס עקזיסטירט דאָרט נאָך איצט אַ פאַרהעלטניסמעסיג שטאַרקע ציו- 
ניסטישע אָרגאַניזאַציע --- נאָר זי אין אַ טייל פון האָלאַנד'ס אַלגעמײנער 
איינװאַנדערונג. ניטאָ מער קיין ליידיגע באָדעןישטרעקעס צו דערנעהרען די 
. װאַקסענדיגע באַפעלקערונג. אויך, אַלס רעזולטאַט פון די דייטשישע באָמ- 
באַרדעס אין האַאַג, איזן דער מאַנגעל אין ואוינונגען געװאָרען נאָך 
שאַרפער. אַזױ װי אַ האַלבער מיליאָן האָלענדער האָבען אין די פאַרגאַנגענע 
יאָרען זיך באַזעצט אין אינדאָנעזיע. אָבער נאָכדעם וי אינדאָנעזיע האָט 
באַקומען אומאָפּהענגיקײט, האָבען אַרום זעכציג טויזענט זיך אומגעקערט 
קיין האָלאַנד, און נאָך מער פאַרשאַרפט דעם מאַנגעל אין דירות, 

װאָס אָנבאַלאַנגט פּרנסה-קװאַלען, פלעגט האָלאַנד זיך דערנערען מער- 
סטענס דורך איר האַנדעל מיט אינדאָנעזיע פון אין זייט און מיט 
דייטשלאַנד פון דער צווייטער. דער פאַרלוסט פון אינדאָנעזיע האָט צעשטערט 
דעם האָלענדישען האַנדעל, און מזרח-דייטשלאַנד איז כמעט אין גאַנצען אָפּ- 
געשלאָסען געװאָרען פאַר האָלענדישע סחורות. אויך מערב-דײיטשלאַנד קויפט 
פיל ווייניגער װי פאַר דער מלחמה. האָלענדישע אינדוסטריעלער מאַטערען 
זיך צו געפינען נייע אָפּזאץ-מאַרקעטס אויף זייערע פּראָדוקטען און די 
אַרבײטסלאָזיגקײט צווינגט פילע האָלענדער, דאַרונטער האָלענדישע אידען, 
זיך אַרױסצולאָזען זוכען פּרנסה אין אַנדערע לענדער, 

סך הכל : די אידען װאָס איר באַגעגענט אין גאַס אָדער אין רעסטאָראַן 
פון דעם האָלענדישען שארית הפּליטה גיבען דעם איינדרוק פון בלאַסע 
. שאָטענס װאָס װאַנדלען-אַרום װוי אויף אַן עולם התוהו --- דיזעלבע שאָטענס 
װאָס טאַנצען אַרום אויף די װענט פון זײיער אַמסטערדאַמער חורבה-שול, 

אין אַ פּריװואַט הויז, אין אַ מסיבה פון יונגע מענער און פרויען, איז 
מיר אויסגעקומען זיך צוצוהערען צו אַ שמועס, װאָס האָט זיך אָנגע- 
פאַנגען גרינג און זאָרגלאָז, ;דברים של מה בכך", און זיך אַנטװיקעלט 
אין איינער פון יענע דיסקוסיעס װאָס שטערען אייער מנוחה פאַר לאַנגע 
טעג דערנאָך. 

די אָנרעגונג איז געווען אַ צופעליגע. די באַלעבאָסטע, אַ מוסטערהאַפטע 
אידישע פרוי, האָט געלאָזט פאַלען אַ װאָרט אַז זי האָט געהאַט בדעה צו 
סערווירען דעליקאַטעסען פאַר אירע געסט, אָבער עס איז געוען צופיל 
טרחה צו פאָרען אין אַן אַנדער געגענט דאָס צו קויפען אַ נייגעריגער ‏ 
צווישען די געסט האָט געװאָלט וויסען פּאַרװאָס זי האָט געדאַרפט פאָרען 
אין אַן אַנדער געגענט ווען אין איר אייגענער שכונה איז דאָ אַזאַ סטאָר 
װאָס איז געשלאָסען שבת און װערט געהאַלטען װי אַ קלענד-מאַרק" 
פון כשרות, 

די פרוי האָט געזוכט זיך אויסצודרייען פון אַן ענטפער, אָבער װען 
אויך אַנדערע זיינען צו איר צוגעשטאַנען, וויסענדיג וי שטרענג אָפּגעהיט 
זי איז אין כשרות, האָט זי געענטפערט מיט אַביסעל קװענקלעניש: 
,כ'האָב באַשלאָסען דאָרט מער נישט צו קויפען אַ געוויסע האַנדלונג 
פון דעם אייגענטימער האָט ביי מיר אַרויסגערופען שטאַרקען צוייפעל 
אין זיין באַגלױבטקײט אויף כשרות"... | 

אַ יונגער פּראָפּעסאָר אין דער מסיבה, אַ זון פון אַן אָרטאָדאָקסיש הויז 

און אַ ישיבה-דערצויגענער, האָט שטאַרק איינגעווענדט געגען דעם ענטפער. 
מ'קאָן נישט, האָט ער גע'טענה'ט, זיין אַזױ שטרענג. אוב מ'קאָן שין 
אין יענעם סטאָר אויך נישט קויפען, קאָן אַן אָפּגעהיטער איד אין ערגעץ 
נישט קויפען, און די גאַנצע כשרות פון אונזערע היזער אין אַ חוק- 


299 


ישראל און אירע גלותץ 


שפּיל. מען טאָר צו אַזעלכע שלוסען נישט קומען. מיר מוזען אָננעמען פאַר 
כשר דאָס װאָס איז אַמװיינינסטען ;בחזקת כשרות". הנח להם לישראל.. 
זאָלען זיי בעסער זיין שוגגים וי מזידים... 


* 4 * 


-- איך שטים איין -- האָט אַ יונגע פרוי אונטערגעבראָכען -- אַזו ,די 
גאַנצע כשרות פון אונזערע הייזער אין אַ חוזק-שפּיל". פון אַלץ װאָס מיר 
זעען צו, ווייסען מיר אַז כשרות איז ערנסט קראַנק... אָבער געדענקען 
מוזען מיר אַז כשרות איז דורכאויס אַ געזעלשאַפטליכער ענין, און איך 
קאָן ביי מיין בעסטען ווילען נישט בריינגען אין מיין הויז אַרײן דאָס װאָס 
די געזעלשאַפט אונזערע באַזאָרגט נישט. אויב די דאָזיגע געזעלשאַפט איז 
צופרידען מיט נייך-און-ניינציג פּראָצענט פון די כשר'ע דעליקאַטעסען 
סטאָרס װאָס האַלטען אָפען שבת, קאָכען און שבת, א. אַז. װו., און אויב זי 
איז צופרידען מיט אונזערע סוחרים פון כשר'ע פּראָדוקטען, װאָס ניין" 
און-ניינציג פּראָצענט פון זיי זיינען מחלל שבת בפרהסיא און היטען בכלל 
נישט אָן רעליגיעזע אידישקייט --- קאָן איך אַלס יחיד, אַפּנִים גאָר נישט 
טאָן וועגען דעם. איך בין דורכאויס הילפלאָז. אַזױ לאַנג װי קיינער האָט 
די סחורה פון אַזעלכע סוחרים נישט גע'אסר'ט, מוז איךְ עס אָננעמען 
פאַר כשר און װעל זיך מיט דעם באַנוצען. האָט איר אַן אַנדער ברירה? 

-- אסר'ן די סחורה? -- האָב איך פּרובירט אַרײנצָואװאַרפען אַ 
װאָרט -- דאָס װאָס דער פאַרקויפער איז נישט קיין שומר מצות מאַכט 
אפשר נישט זיין כשר'ע סחורה פאַר טריפה... 

דאָס איינציגע װאָרט מיינס האָט אָנגעצונדען װי מיט אַ שוועבעלע אַ 
געזאָלין-פאַס. אַלע זיינען געשפּרונגען אויף מיר און געשריען אין כאָר : 

-- איר באַנוצט זיך מיט אַ טעכנישען דריידעל צו פאַרגלעטען אַ 
סיטואַציע װאָס לאָזט זיך נישט פאַרגלעטען. איר דרײיט זיך אַרױס פון 
אַ דירעקטען ענטפער אויף אַ פּיינליכער פּראַגע. דאָס איז די צרה מיט 
אַלע אונזערע רעליגיעזע עסקנים. זיי ענטפערען נישט אויף דער פראַגע, 
זיי פאַרענטפערען זיך. אָנשטאָט טראָגען פאַראַנטװאָרטליכקײט גיבען זי 
אייך טעכנישע תירוצים. דער דין קען אפשר אָפען לאָזען אַזעלכע טירלעך, 
אָבער אונטער די אומשטענדען ווייסען מיר אַז דאָס איז זעלבסטנאַרערײ. 
מיר האָבען באַגלױכטע כשרות, אָדער מיר האָבען נישט. מיר האָבען דאָס 

נישט, און אייער תירוץ האָט דעם ערנסטען רעליגיעזען יחיד גאָר נישט 
װאָס אָנצובאָטען, אַזאַ ענטפער קען נאָר אַרויסרופען אַ צינישע באַציהונג 
צו דער גאַנצער זאַך. 
א ט *ִ 

אַ יונגערמאַן װאָס איז געזעסען די גאַנצע צייט אַ פאַרטראַכטער און 
געשוויגען, האָט ענדליך אויפגעהויבען דעם פאָדעם פון דער דיסקוסיע און 
זיך פאַנאַנדערגעשמועסט, רוהיג און געלאַסען. אומגעפער אַזױ: 

-- עס איז דאָ אָנגערירט געװאָרען אַ זיער פאַרװייטאָגטער ענין 
אָבער נישט בלויז וועגען די כשרות פון די אָדער יענע סטאָרס אָדער 
כשר-סוחרים, נאָר עס נעמט אייגענטליך אַרום דעם גאַנצען קאָמפּלעקס 
פון פּראָבלעמען פון פּראַקטישער רעליגיעזער אידישקייט אין דעם לאַנד, 

די עצם פראַגע אין וועלכער מיר זיינען אינטערעסירט -- און װאָס 
איז דאָ בלויז אומדירעקט באַרירט געװאָרען -- אין: אידישקייט פאַר 
העלדען, אָדער אידישקייט פאַר די מאַסען, פאַר'ן פאָלק? מיר דאַרפען זיך 
נישט אַלײן נאַרען, מיר דאַרפען זיין אָפּענהאַרציג : די אידישקייט װאָס מיר 
האָבען איצט אין אַמעריקע איז. אין פּראַקטישען זין אַ אידישקייט פאַר 
העלדען, אַ אידישקייט װאָס פאָדערט מִמש מסירת נפש יעדען טאָג און 
יעדע שעה, און אַזױ װוי די מאַסען באַשטײען נישט פון העלדען, און עס 
איז אַן אומזין דאָס צו ערװאַרטען, מוז פּראַקטישע אידישקייט זיך געפינען, 
וי זי געפינט זיך, אויף דער נידעריגסטער מדרגה, 

--- טראָץ אַלע טענות און שטראָף-רייד אויפ'ן חשבון פון די אידישע 
מאַסען, גלויב איך שטאַרק אין זייער אידישען חוש, אין זייערע אינס- 
טינקטיווע נייגונגען אָפּצוהיטען כאָטש דאָס פונדאַמענטאַלע, די עיקרים, 
פון אידישקייט ווען מ'זאָל זיי געבען אַ מעגליכקייט דערצו. דער דורכ" 
שניטליכער מאַסען-איד איז נישט קיין להכעיסניק. ער װעט נישט קויפען 
טריפה פלייש אַלס ,פּרינציפ", װעט נישט במזיד פאַרווארפען דעם שבת 
אַלס עפילאָזאָפישע שיטה" און װועט נישט בכונה לאָזען אויסװאַקסען 
זיין קינד וי אַ גױ גמור. נאָך אַמאָל דאָסזעלבע -- קיין העלד איז ער 
נישט, אָבער ווען דאָס לעבען און די אומשטענדען זאָלען אים צושפּילען 
ווען עס װאָלטען אים געגעבען געװאָרען די מעגליכקייטען, װאָלט ער 
אָפּגעהיט אַמוײיניגסטען אָט דעם מינימום פון אידישקייט, קיין אונטערשיד 
װאָס ער דענקט וועגען זיך אין יעדען אַנדערען רעליגיעזען זינען. 

-- אָבער -- די אומשטענדען פון אונזער פּראַקטישער אידישקייט 
זיינען נישט פאַר דעמדאָזיגען מאַסען-איד, זיי זיינען גענען אים ממש 
אויף שריט און טריט. ער קאָן זיך פּשוט צו דער ;סחורה" נישט צורירען, 
וי שטאַרק גענייגט ער זאָל צו דעם נישט זיין, עס פאָדערט זיך פון אים 
קרבנות, מסירת נפש -- און דאָס פאַרמאָגט ער נישט. דער מאַסען-מענש 
קעמפט נישט אויף די באַריקאַדען. | | 

--- פון דעם מאַסען-שטאַנדפּונקט, זעט װאָס עס פּאַסירט כמעט איף 
יעדען געביט פון פּראַקטישער אידישקייט. דעם ענין כשרות האָט איר 
שוין דאָ טיילווייז באַרירט. ווען עס איז אין אַזאַ געדיכט באַוואוינטער 
אידישער געגענט וי אָט די, מיט שולען, מיט ישיבות און תלמוד תורה'ס, 
און מיט אַלערלײ אידישע אינסטיטוציעס, ניטאָ וי מ'האָט אייך דאָ 
געזאָגט, קיין איינציגער כשר'ער דעליקאַטעסען סטאָר װאָס זאָל זיין 
הונדערט פּראָצענט באַגלױבט אויף כשרות, וען עס אין נישטאָ איין 
איינציגער כשר בוטשער שאַפּ אָדער גראָסערי סטאָר פון דעם מין -- 
איז נישט צו דערװואַרטען אַז די מאָסען אידישע איינוואוינער פון דעם געגענט 
זאָלען זיך אַװעקלאָזען אין אַנדערע ווייטע געגענטען, וואו עס איזן אפשר 
יאָ דאָ אַזאַ זעלטענע סטאָר. עס איז נאַטירליך אַז זיי זאָלען איינקויפען אין 
די סטאָרס פון זייער נאכבאַרשאַפט. װאָס גיבען זיך אָן פאַר כשר. אַ 
העלדישער איד, אַ בעל מסירת נפש, פאָרט איף מיילען מהדר צו זיין 
נאָך שטרענגער כשרות, אָדער ער עסט נישט. פון דעם פאָלק, איז אַזעלכעס 
נישט צו דערװאַרטעףן 


* * * 


--- אָבער פאַרװאָס זיך אָפּשטעלען אויף דעם ענין כשרות? האָט 
אונזער מיט-שמועסער פאָרגעזעצט, -- און װאָס איז מכח דער דערציאונג 
פון אונזערע קינדער? עס װערט אומאויפהערליך געהאַמערט אויפץ מח 
פון די מאַסען: שיקט אייערע קינדער אין אַ ישיבה, שיקט זיי אין אַ 
תלמוד תורה -- ראַטעװעט אייערע קינדער, א. אַז. ו., װאָלט ער, דער 
מאַסען-איד, געװאָלט נאָכקומען דעם רוף און באַרוהיגען די טענות פון ‏ 
זיין געוויסען. אָבער וואו זאָל ער שיקען זיינע קינדער? מיט דער תלמוד 
תורה פון זיין געגענט האָט ער שוין געהאַט דערפאַרונג מיט ,זיין ערשטען 
קדיש". דאָרט אָפּגעלערענט עטליכע יאָר און איצט וייס ער נישט מער 

פון אַ שייטעל עברי, אױיסגעטריקענט אין זיין קאָפּ די. גאַנצע תורה, 
װאָלט דער טאַטע איצט זיך שוין לאָזען איינרעדען און שיקען דעם צווייטען 
אינגעל זיינעם אין אַ ישיבה, וועגען וועלכער מ'הערט זיך אָן אַזעלכע 
גרויסע וואונדער, אָבער ביים ערשטען פאַרזוך דאָס צו טאָן דערוויסט ער זיך 
אַז די ישיבה איז נישט פאַר אים -- עס אין אַ לוקסוס װאָס נאָר גבירים 
אדירים קענען זיך פאַרגינען. ער דערהערט אַ חשבון פון פערציג אָדער 
פופציג דאָלער אַ חודש שכר לימוד, און דאָס א חוץ לאָנטשעס און אַ חוץ 
טראַנספּאָרטאַציע-קאָסטען. איז, אַפילו װוען עס זאָל אים שוין געלינגען 
דורך אַלערלײ פּראָטעקציעס אַרונטערצוהאַנדלען אַ פּאָר דאָלער, װוי קאָן 
אַ דורכשניטליכער ברויט-געבער מיט אַ פאָמיליע פון פיר אָדער פינף 
נפשות גאָר אונטערנעמען אַזאַ הוצאה ? וי קאָן, למשל, אַ לוין-אַרבײטער 
אָדער קליינער ביזנעסמאַן אַראָפּנעמען צען אָדער פופצען דאָלער אַ װאָך 
פאַר שכר לימוד? זאָל ער לאָזען זיין פאַמיליע הונגערען. ניין. עס איז 
נישט פאַר אים. עס איז אַ דורכאויס אַריסטאָקראַטישער מאכל און ער 
מוז פאַרגעסען אֶָן דעם. דעם פּרייז קען ער נישט צאָלען און קיין טשאַריטי 
וויל ער נישט. 

--- אמת, אין די גרעסערע שטאָטישע ישיבות, אין די עלטערע מוסדות 
התורה, באַשטײט מען נישט דווקא אויף אַזאַ אוממעגליכען שכר לימוד 
און מען איז מטיב מיט קבצנים -- אָבער קענטיג אַז טאַקע דערפאַר 
זיינען זיי געגאַנגען געבראָכען, געפינען זיך אין אַ מצב פון באַנקראָט, 
און זיי קענען טאַקע דערפאַר מער נישט לאָזען זייערע טירען אָפען פאַר 
אַלע קלאַסען קינדער. אַ חוץ דעם, איז דאָך נישט אַזױ גרינג און באַקװעם 
פאַר אַ אידען פון די בראָנקס אָדער פון וייטען ברוקלין צו שיקען זיין 
קינד קיין ניו יאָרק -- און צו דער לאָקאַלער ישיבה האָט ער קיין דריסת 
הרגל נישט. | 
| געפינען זיך מסתמא! געציילטע אידען אַזעלְכע װאָס צאָלען אַזאַ שכר 
לימוד מיט ,קישקע געלד", אָבער וויפיל העלדען אַזעלכע קענט איר דער- 
װאַרטען צווישען די מאַסען? װאָס-זשע טראָמפּײיטערט איר ועגען ישיבות 
אַלס עכטע "פאָלקס אינסטיטוציעס", אַז דאָס פאָלק איז פון דאָרט אויס- 
געשלאָסען! װועט איר זאָגען : שולדיג זיינען ניט די ישיבות, נאָר די אָדער 
יענע אומשטענדען -- אָבער װאָס העלפט דאָס! אַז עס איז נישט מעגליך 
קיין מאַסען-באַפרידיגונג, וי קאָן זיין אַ מאַסען-באַדערפעניש? אַז אידיש- 

קייט ווערט אַן אַריסטאָקראַטישע ביזנעס, װאָסערע טענות קענט איר 
האָבען צו ;עמך" ? 3 9 + 


א א * 


--- װאָס-זשע איז דער ענטפער! -- האָט די מסיבה געװאָלט וויסעף 
אונזער שמועסער האָט געכאַפּט אַ שלוק פון זיין גלעזעל טיי און פאָר- 
געזעצט: | 

-- איך האָב נישט קיין אנטשיידענדיגען ענטפער. כ'האָב בלױיז 
פאַרזוכט אָנצואװואַרפען דעם תמצית פון דעם פּראָבלעם. כ'האָב אויך נישט 
אויסגעקליבען קיין שעיר לעזאזל אויף וועלכען צו װאַרפען אַלע באַשולדי- 
גונגען, װי טייל פון אונזערע פריינט האָבען דאָ געטאָן. אָבער וען איר 
פּרעסט מיך װאָלט איך זאָגען בקיצור, אַז אַ גרויסער טייל פון דער שולד 
ליגט אויף אונזערע לאָקאַלע רעליגיעזע געמיינדעס. אָרטיגע געמיינדעס 
זיינען צופיל גענייגט צו װאַרפען די גאַנצע אחריות אויף אַזױ גערופענע 
נאַציאָנאַלע אָדער ,צענטראַלע" קערפּערשאַפטען, עפּעס װי זיי אַלין 
װאָלטען דאָ נישט געטראָגען קיינע פאַראַנטװאָרטליכקײטען. איז ראשית, 
די גאַנצע מעשה נישט אמת: נישטאָ אַזאַ ,דופק" װי אַ נאַציאָנאַלע קער- 
פּערשאַפט, װאָס זאָל זיך פאַרנעמען מיט די טעגליכע רעליגיעזע הצטרכות'ץ 
פון לאָקאַלע געמיינדעס. זיי מוזען זיך אַליין מטריח זיין. רעליגיעזע אידיש- 
קייט איז קיינמאָל נישט געשטעלט געװאָרען אויף אַזאַ באַזיס. יעדע 
געמיינדע באַזונדער איז שטענדיג געוען פאַראַנטװאָרטליך פֿאַר אירע 
רעליגיעזע באַדערפענישען און פאַר שאַפען די מיטלען זיי צו באַפרידיגען, 

מיר האָבען צאָלרייכע שולען, גרעסערע און קלענערע, באַזוכט אַמ- 
ווייניגסטען יעדען שבת פון פילע טויזענטער אידען כ"י. קומען זיי, דאַווגען 
אָפּ און גייען אַהײם. קיין אידישקייט-פּראָבלעם האָבען זיי נישט, פון קיין 
לאָקאַלע רעליגיעזע נויטען וייסען זיי נישט. איך קום יעדען שבת אין 
שול, און זייער, זייער זעלטען האָב איך געהערט אימיצער זאָל זיך פאַר- 
נעמען מיט די אומצייליגע זאַכען װאָס פעלען דער לאָקאַלער געמיינדע, 
אַזױ האָב איך אויך זעלטען געהערט אַז וועלכע-עס-איז שול-גרופּע זאָל 
אַמאָל פאַררופען אַ מיטינג און כאָטש פאַרזוכען עפּעס צו טאָן געגען דער 
הפקרות װאָס בושעוועט פון אַלע זייטען אויפץ געביט פון איר שבת, פון 
איר כשרות, פון איר חינוך און פון אַלע יענע ענינים אָן וועלכע עס 


204 


גלות פּראָבלעמען 


איז קיין רעליגיעזער קיבוץ גאָר נישט מעגליך. כ'האָב נאָך קיינמאָל נישט 
געהערט אַז אַ שול-עדה זאָל ווען-עס-איז האָבען אַרױסגעפאָדערט געװאָרען 
צו גרינדען כאָטש איין כשרות-באַגלױבטען דעליקאַטעסען, גראָסער אָדער 
בוטשער סטאָר אין דער באַטרעפענדער שטאָט וואו עס געפינט זיך נישט 
קיין איינציגער אַזאַ אויף אַ רפואה. כ'האָב נאָך נישט געהערט פון קיין 
אָרגאַניזירטער אַקטיװױטעט צו שאַפען פאָנדען פאַר דער לאָקאַלער ישיבה 
אָדער תלמוד תורה כדי זיי זאָלען קענען זיין אָפען פאַר אָרימע קינדער, 
פאַר קינדער פון די מאַסען. כ'האָב זעלטען, זעלטען געהערט פון אַן 
אָרגאַניזירטען פאַרזוך מצד לאָקאַלע גרופּעס רעליגיעזע אידען זיך ווירקליך 
צו פאַרמעסטען מיט די אומצאָליגע פּראָבלעמען אויף וועלכע זייער 
געמיינדע לעבען איז טאָג-טעגליך אָנגעוויזען. װאַרפען די שולד אויף 
אַנדערע, אויף זייטיגע, איז גרינג, אָבער קלאָר אַז די געמיינדע קען נישט 
האָבען װאָס זי האָט נישט אויב זי טוט אַלײן גאָר נישט און שאַפט אַלין 
גאָר נישט. | 

מאַסען-אידישקייט אָדער אידישקייט פאָר העלדען? -- האָט אונזער 
מיט-שמועסער פאַרענדיגט -- דאָס ערשטע איז אַ לעבעדיגע, דינאַמישע 
- זאַך, דאָס צווייטע -- אַ מוזעאום אַנטיקעל, אַ זכר לחורבן... 


} 


205 


נוטער וילע" אויף דער נידיאַרקער 
איסט-סייד 


ריװוינגטאָן סטריט... 

וועגען דער דאָזיגער גאַס אין דעם האַרץ פון דער אידישער איסט 
סייד האָב איך לעצטענס געלייענט אַ ;שיינע מעשה", װאָס האָט מיך דער- 
מאָנט אין אַן אַנדער מעשה, שוין ניט אַזױ שיין, לאָמיר אָנפאַנגען מיט דער 
צווייטער. 


* א * 


עס איז געווען, אומגעפער, מיט פינף און צװאַנציג יאָר צוריק. איך 
בין דאַמאָלט געווען דער נייעס רעדאַקטאָר פון ,טאַגעבלאַט? און צוליב 
דעם דאָזיגען פּאָסטען מיינעם האָב איך געמוזט אויפשטיין צוגלייך מיט 
אַלע בעקערס. אַרום האַלב נאָך פיר פאַרטאָג האָב איך שוין געמזט 
זיין אין רעדאַקציע: 

האָט אויף מיין וועג פון סאָבוויי צו איסט בראָדוויי זיך איינמאָל, 
אין יענע פאַרטאָג שעה'ן, צו מיר דערטראָגען אַ דבקות'דיג קול פון אַ 
אידען, װאָס האָט אָפּגעקלונגען װי אַ תפילת חצות איבער די לידיגע, 
שלאָפענדיגע גאַסען פון אונזער איסט סייד. דאָס קוֹל איז געװען פול 
מיט מיסטעריעזען צויבער, די טענער רירענדיגע,. רחמים'דיגע, אויסגע- 
קרעכצט מיט אַ צעבראָכען האַרץ. צוערשט האָב איך אויפגעכאַפּט איינ- 
צעלנע ווערטער און באַלד גאַנצע פּסוקים... פון װאַנען קומט דאָס קול? 
נישט פון קיינעם פון די הייזער מיט די פאַרמאַכטע פינסטערע פענצטער. 
אָט אָ באַלד אַרום מיר, אין דרויסען האָט די תחנונים-שטימע זיך געטראָגען. 
זי איז געקומען פון אַ הויכען, הויכען װאָגען מיט גרויסע ליידיגע פעסער. 
דער װאָגען האָט שיער נישט געשפּאַרט צו די שפּיצען פון די טעלעפאָן 
סלופּעס, אַזױ הויך איז ער געווען אָנגעלאָדען מיט ליידיגע פעסער. 

אין פראָנט פון דעם װאָגען איז געזעסען אַ איד מיט אַ בייטש אין 
האַנט און געטריבען די פערד װאָס האָבען זיך געשלעפּט פּאַמעלעך אונטער 

זייער שווערער לאַסט. פאַרשטעקט אין אַ װינקעלע פון װאָגען צווישען די 
פעסער און אין דער פינסטער, האָט מען דעם טרייבער נישט געקאָנט 
זען, בלויז זיין קול האָט מען געקאָנט הערען קלאָר און לויטער, באַגלײט 
פון אַן עכאָ װאָס האָט אָפּנעקלונגען איבער די ליידיגע גאַסען 

פון צווישען די פעסער זיינען דאָס געקומען די ווערטער און פּסוקים, 
יעדעס װאָרט פול מיט כונה און טיפער התלהבות. דאָס האָט דער 
,דרייווער" געפּראַװעט די עבודה פון תהלים זאָגען. מיט יעדען פּסוק ‏ 
איז זיין קול געװאָרען טיפער און רירענדיגער. אשרי האיש אשר לא הלך 
בעצת רשעים, ובדרך חטאים לא עמד ובמושב לצים לא ישב... אױף 
אַן אַנדער גאַס, װאו איך פאָלגינאָך דעם װאָגען האָב איך שוין אין 
יאָמערדיגע טענער געהערט: שואהי תמים עמו ואשתמר מעוני... בי 
אתה עם עני תושיע וענים רמות תשפּיל". און נאָך און נאָך אַזעלכע 
פּסוקים אויסגע'ניגונ'ט און אױסגעקלאָגט אויף אַלערלײ חצות-טענער. 

אַזױ האָט מיך די תהלים-סימפאָניע פון דעם אידען מיט די פעסער 
באַגלײט יעדען פאַרטאָג פאַר װאָכען דורכאַנאַנד אויף מיין וועג צו דער 
רעדאַקציע. איך האָב זיך אַזױ צוגעוואוינט צו דער ,באַנלייטונג" אַז 
װען עס פלעגט טרעפען אַ פרי-מאָרגען װען כ'האָב דעם װאָגען נישט 
באַגעגענט אָדער אים פאַרשפּעטיגט, האָב איך דעם גאַנצען טאָג געפילט 
אַ זיסע בענקעניש, אַ נאָגעניש אין האַרצען... כ'האָב פאַרפעלט אַ גרויסע 
עבודה, נישט ראוי געווען... 


+ 8 א 


מיט אַמאָל איז דער איד מיט די פעסער מיר פאַרשוואונדען. איך האָב 
אים קײינמאָל מער נישט באַגעגענט אויף מיין וועג צו דער אַרבײט, פאַךר- 
שוואונדען דער איד און פאַרשוואונדען זיין זיסע, רירענדיגע תהלים.- 
סימפאָניע. | 

צייטונגס מענשען זיינען אַ מאָדנע ראַסע, זיי האָבען קיינמאָל קיין 
צייט נישט זיך צו פאַרנעמען מיט אזיטיגע" ענינים, אַ פּשיטא מיט 
פאַרשוואונדענע, און מיט דער צייט האָב איך אין דער גאַנצער זאַך פאַר- 
געסען. אָבער מיט װאָכען אָדער חדשים שפּעטער איז מיר אויסגעקומען 
צו ריידען מיט שול אידען פון דער געגענט, און עטליכע פון זיי האָבען 
געדענקט דעם אידען מיט די פעסער. ער האָט געואוינט ערגעץ אױיף 

ריװוינגטאָן סט,, האָבען זיי מיר געזאָגט. געווען אַ /צדיק גמור", האָבען 
זיי צוגעגעבען, אַ למדן װאָס פלעגט אין זיינע פרייע שעהן זיצען און 
לערנען. ביז ער האָט באַקומען דעם דזשאַב האָט ער מיט זיין פאַמיליע 
געליטען גרויס דחקות. לעצטענס האָבען זיי געהערט אַז ער איז קראַנק 
און קאָן מער נישט אַרבײטען. דאָס איז אַלץ װאָס זיי ווייסען װעגען אים, 
און וואו ער געפינט זיך איצט האָבען זיי קיין אנונג נישט. 
| -- אָבער איר, שול אידען פון דער נאַכבאַרשאַפט -- װי פאַרגעסט 
מען אין אַזאַ אידען ? וי לאָזט מען אים אויסגיין פון הונגער און קראַנק- 
הייט? -- האָב איך זיך געוואונדערט. 
--- נו, אַ נייעס! -- האָט איינער פון מיינע שמועסער אַרײנגעװאָרפען 
--- ווער קוקט בכלל זיך אום אויף אַזעלכע מענשען? אָט האָט מען ערשט 
מיט עטלעכע טעג צוריק אַרױסגעזעצט אַ גרייז-גרויען רב מיט די בעבעכעס 
פון זיין דירה ווייל ער האָט קיין דירה געלט נישט געהאַט צו באַצאָלען 
עטליכע אידען זיינען אַרומגעלאָפען איבער דער שכונה, געבעטען, געריסען 
-- קיינער איז נישט גערירט געװאָרען. הם.. ער זאָרגט זיך וועגען אַ 
אידען מיט פעסער אָדער אָן פעסער?.. דער איד האָט פאַרענדיגט מיט 
אַ קרעכץ און מיט אַן ,אַך" און מיך געלאָזט שטיין מיט אַן אָפען מויל, 


* * * 


מיט פינף און צװאַנציג יאָר שפּעטער -- װידער אַ מעשה מיט אַן 
איינוואוינער פון ריווינגטאָן סטריט. אָבער די מעשה איז מער נישט אַזױ 
טרויעריג, נאָר לויטער גוטסקייט און זיסקייט.. 

דער איינוואוינער איז אַַ פּראָטעסטאַנטישער גלח פון אַ ריוינגטאָן 
סטריט קירכע, און די מעשה וי אידען פון דער איסט סייד האָבען פאַר 
אים געפּראַװעט אַ ספּעציעלען באַנקעט און וי זיי האָבען פאַר יאָרען 
דורכאַנאַנד זיך מיט אים און זיין פאַמיליע געטיילט ממש מיט'ן ביסען 
איז באַשריבען געװאָרען מיט אַלע פּיטשעווקעס אין אַ לאַנגער צויי- 
קאָלומדיגער שסטאָרי" אין דער ;ניו יאָרק טיימס" פון אַ ספעציעלען 
אידישען רעפּאָרטער, 

די מעשה קלינגט וי זי װאָלט אַרױסגעשפּרונגען פון שלום אַש'ס בוך 
;איסט ריווער" אָדער פון אַן אַנדערער פון זיינע קריסטליך-זיסע שאַפונגען, 
אָבער דאָס מאָל איז עס נישט שלום אַש'ס רייכע פאַנטאַזיע. עס איז 

לעבעדיגע ווירקליכקייט, אַ. פאַקטישע געשעעניש װאָס וייזט װי אונזער 
איסט סייד האָט פּראָגרעסירט אין גוטסקייט און אין ;גוטען וילעף". איך 
גיב איבער די פאַקטען בקיצור, פון דעם גראַפישען באַריכט אין דער 
|;ניו יאָרק טיימס". 

עפיר הונדערט איסט סיידער איינוואוינער -- פּושקאַרט פּעדלער, 
גראָסערס, בעקערס, שניידערס, טענעמענט איינוואוינער, װאָס זיינען ;גע- 
שטיגען צו אַן איינפלוסרייכען שטאַנד" -- האָבען לכבוד דעם ריװינגטאָן 
סטריט גייסטליכען געפּראַװעט אַן אימפּאָזאַנטען באַנקעט אין אַן איסט 
סיידער כשר'ן רעסטאָראַן, מיט געפילטע פיש, מיט געפילטע העלזלעך, 
מיט מצה קניידלעך זופּ, מיט טשיקען און אַנדערע ;טראַדיציאָנעלע אידישע 
מאכלים". צווישען די ,ספּאָנסערס" פון דעם דינער, דערציילט דער רע- 
פּאָרטער זיינען געווען אדי בערקאַוויטשעס, די קאָהענס, די גרינבערגס, די 
ראָזענבערגס, די עפּשטײנס, די הערשקאָוויצעס". צו דער געלעגענהייט איז 
דער גלח ממש פאַרפלייצט געװאָרען מיט אַלערלײ קאָסטבאַרע מתנות. 
דעם גלח'ס פרוי האָט באַקומען דעם גרעסטען בוקעט פון ;אַמעריקען 
ביוטי ראָוזעס װאָס איין מאַן קאָן דערטראָגען" 

אָבער די דאָזיגע גוטהאַרציגקײיט פון איסט סיידער ,איינפלוס אידען" 
איז נישט געווען קיין נייעס אין דעם לעבען פון דעם פּראַטעסטאַנטישען . 
גייסטליכען פאַר די עטליכע צװאַנציג יאָר װאָס ער פירט די איסט סיידער 
קירכע --- ווייס דער רעפּאָרטער צו דערציילען. אין די אַלע יאָרען האָבען 
אידישע שכנים כסדר באַזאָרגט דעם גלח'ס פאַמיליצ מיט געפילטע פיש, 
מיט יום-טוב'דיגע געבעקס, שטרודעלס, דיל-פּיקעלס און געפילטע העלזלעך. 
די גוטע אידישע שכנים האָבען געטראָגען קריסטמעס מתנות צו דער 
פאַמיליע און איר געהאָלפען אויספּוצען דעם קריסטמעס-בוים. אָבער אויך 
אַ גאַנץ יאָר איז די משפּחה נישט פאַרגעסען געװאָרען, און אין די אידישע 
סטאָרס ואו זי איז געקומען איינקויפען האָט מען איר געגעבען אַ 
טאָפּעלטע מאָס און אַ טאַפּעלטע װאָג -- מ'האָט איר, הייסט עס, געגעבען 
צוויי מאָל אַזױ פיל װווי מ'גיט געויינליכע קונים פאַר דעם זעלבען געלט, 

דער גייסטליכער האָט אַרױסגעװיזען זיין אָנערקענונג פאַר דעם 
גוטסקייט מיט דעם, װאָס אויף אידישע ימים טובים האָט ער געלאָזט 
קלינגען זיין קירכען גלאָק און געלאָוט שפּילען ,העברעאישע מויק" 
דורך רעקאָרדס און אַן ;עמפּליפייער". | 

דער באַנקעט איז געווען, הייסט עס, דער קאָלעקטיוער אויסדרוק 
פון די אַלע יאָרען פון ,גוטע באַציאונגען" צווישען דעם קריסטליכען 
פּאָרעל און זייערע איסט סיידער אידישע שכנים, און עס זיינען דאָרט 
געהאַלטען געװאָרען ענגלישע רעדעס, װאָס דער רעפּאָרטער באַצײיכענט 
אַלס ,אויפריכטיג און האַרציג", כאָטש עס האָט פון זיי געשפּאַרט דער 
,דיאַלעקט", דאָס הייסט, דער אידישער אַקצענט.. | 

נו, דאָס איז, בקיצור, דער תמצית פון דעם ,טימס" באַריכט וועגען 
יענער סעודה, אָן דער ספּעציעלער בלומעַן שפּראַך און אָן די זייער 
באַריכות'דיגע זיסקייטען װאָס דער באַריכט האָט אַנטהאַלטען. 


* * * 


איז, װי געזאָגט, ווען נישט די עראינערונג וועגען דעם ;איד מיט די 
פעסער" װאָלט דאָ אין גאַנצען קיין מעשה נישט געװען. די ערשיינונג 
װאָלט אפשר, אויך ביי מיר, נישט אַרױיסגערופען קיין באַזונדערע אויפ- 
מערקזאַמקײט. אידישע ,גודוויל אפעירס" זיינען מער נישט קיין גרויסער 
חידוש, און נאָך איינע װעט שוין אַפּנים גאָר נישט ערגער אָדער בעסער 
מאַכען. | 
דאָך, ווען כ'האָב געלייענט די דעטאַלנע באַשרײבונג האָט די עראי- 
נערונג פון פינף און צװאַנציג יאָר צוריק אויפגעלעבט אין בלוט און 
פלייש און געפּײיניגט וי אַ פּלאָגענדיגער געוויסען. נישט קיין פאַרגלייך, 
נישט קיין מוסר-לעקציע -- בלויז אַן עראינערונג... און כ'האָב פאַר 
טעג דורכאַנאַנד געזוכט עפּעס אַ פּאַסיגען באַגריף װאָס זאָל ווי"נישט-איז 
באַצײיכענען דעם ,נייעם גייסט? פון פינף און צװאַנציג יאָר שפּעטער, און 
האָב אַזאַ װאָרט נישט געקאַנט געפינעןף איז עס מה יפית, אין עס דער 
קאָמפּלעקס פון זעלבסט שפלות, איז עס יענער הייליגער ;גוטער וילע" 
מיט וועלכען עס פאַרקלינגען אונז די קירכען גלאָקען! װאָס מאַכט עס 
אויס? אַלע ווערטער צזאַמען דעקען נישט דאָס פולע בילד, 
פון מיין זייט בין איך גרייט אָנצונעמען אַז דער ווירדיגער גייסט" 
ליכער פאַרדינט דעם כבוד װאָס די איסט סיידער אידען האָבען אים 
אויסגעטיילט, אז מסתמא האָט ער צו זיין קרעדיט גוטע מענשליכע מעשים 
װאָס האָבען אַרױסגערופען אידישע פאַרעהרונג צו אים, הגם אין דעם 
באַריכט ווערט וועגען דעם נישט דערציילט. איך בין אויך גריים אָנצו" 

נעמען, אַז דער גייסטליבער אַלײן האָט מיט דער אַראַנזשירונג פון דִי 
אַלע וואונדער גאָר נישט געהאַט װאָס צו טאָן, ער האָט זיי נישט איינגע- 
לאַדען, האָט זיי נישט פאַרלאַנגט. איך װאָלט אויך אָננעמען אַז װען 
מ'װאָלט אים פרעגען, צי זאָלען אידען אויסגעבען עטליכע טויזענט דאָלאַר 
אויף אַ באַנקעט און מתנות לכבוד אים, אָדער זאָלען זיי בעסער וידמען 
דאָס געלט אַרױסצוראַטעװען טױזענטער אידישע היײמלאָזע וועלכע פינס" 
טערען צווישען די בערג מיט קברים פון זייערע נאָענטע שוין יאָרען 
נאָך דער מלחמה -- װאָלט דער גייסטליכער מסתמא געזאָגט אַז דאָס 
געלט זאָל בעסער פאַרװוענדט ווערען אויפ'ן צווייטען צוועק, 

אָבער נישט אין דעם גייט עס. ווען אידישע שכנים, וי דאָס פּאַסירט 
ניט זעלטען, באַזאָרגען סתם אַ קריסטליכען אָרימאַן מיט זיינע באַדער- 
פענישען, איז דאָס אַ שיינע אידישע מדה, און אויך אַ געבאָט: ,מ'מוז 
מפרנס זיין גויאישע אָרימע לייט צוזאַמען מיט אידישע". אַזאַ האַנדלונג, 
אַפילו ווען זי איז נישט מתן בסתר איז אַ כבוד פאַר אידען, און אַפילו 
אַן עפענטליכע דעמאָנסטראַציע דערפון טראָגט מיט זיך אַ געוויסען 
קידוש השם. . 

איבעריג צו זאָגען אַז דער ריװינגטאָן סטריט גלח מיט זיין פאַמיליץ, 
באַלאַנגט נישט צו דער קאַטעגאָריע. ער האָט אַ בכבוד'ע שטעלע און זיין 
פּרנסה ווערט רעגעלמעסיג באַזאָרגט פון זיין ,פאריש", אָדער פון זיין 
קירך געמיינדע. און ווען אידען מאַכען פון אַזאַ מין ;צדקה" אַן עפענט- 
ליכע דעמאָנסטראַציע און לאַדען איין רעפּאָרטערס צו מאַכען פון דעם 
פּובליסיטי-מטעמים, האָט עס דאַכט זיך גאָר ווייניג צו טאָן מיט גוטסקייט 
און מיט צידקות, און אַפילו גויים וועלען דאָס אַזױ נישט אָננעמען.. אַ גאַנץ 
אַנדער מין ריח שפּארט פון דעם, װאָס האָט גאָר וױיניג צו טאָן מיט 
אידישען כבוד, 

פון דעם ;איד מיט די פעסער" ביז דעם אידישען באַנקעט פאַר'ן 
גלח אין אַ תהום פון אידישער שפלות און גייסטיגער געפאַלענקייט. 

די פאַראייבינונג פון , אידיש-ציוויליזאַציע? 


אַ גרויסע אידישע ציװיליזאַציע אין אונטערגאַנגען מיט דעם חורבן 
פון מזרח-אײראָפּעאישען אידענטום, און דענקענדיגע אידען פון אונזער 
דור זוכען צו געפינען דאָס פּאַסיגע װאָרט, די אַרומנעמענדיגע פראַזע, 
װאָס זאָל באַצײיכענען פאַר דער געשיכטע די דורות-לאַנגע השפּעה אויפץ 
גלות-אידענטום,. די אומגעהויערע שעפערישקייט, פון יענער אונטער- 
גאַנגענער וועלט אונזערער. אין װאָס איז באַשטאַנען איר כוח? מיט װאָס 
האָט יענער גלות זיך אַזױי באַזונדערס אויסגעצייכענט, צו וװוערען דער 
גייסטיגער רעזערוואואַר,. דער באַזעלענדיגער מוסטער, פאַר אַלע אידישע 
גלות'ן? אויף װאָסערע יסודות איז יענע ציװויליזאַציע געבויט געװאָרען, און 
מיט װאָסערע זכותים האָט זי זיך איינגעגלידערט אין דער אידישער 
אייביגקייט ? | 

די פולע באַצײיכענונג פון אַזא גלות און פון דער פאָלקס-אבלות אויף 
זיין אונטערגאַנג, מוז אַפּנים פאַלען שווער אַפילו אויף די דענקענדיגסטע 
און אָריענטירטסטע פון אונזער דור -- אויס דער פּשוט'ער אורזאַך 
װאָס אַזאַ פאָלקס-שעפערישען גלות האָבען מיר נאָך אין אונזער געשיכטע 
ניט געהאַט. נאָך יעדען פון די היסטאָרישע חורבן'ס אונזערע איז קחורבן 
ירושלים" געווען גענוג געזאָגט. דאָס האָט אַרומגענומען די אָרעמס פון 
אונזער גאַנצער װעלט, אָדער אַלע ועלטען אונזערע -- ירושלים של 
מטה און אויך ירושלים של מעלה. אָבער מיט װאָסער לשון קען באַצײיכענט 
ווערען אַ גלות, װאָס איז אין זיינע צינורות פון קדושה און אין זיין וועלט- 
השפּעה אַליין געװאָרען אַ מין ;ירושלים", די ירושלים פון גלות-אידענטום. 

איז, פאַר ;אַלט-מאָדישע?" מענשען װאָלט דאָס אפשר גענוג געװוען 
אָבער פאַר דעם מאָדערנעם צוגאַנג צו דעם ענין איז דער באַגריף ;ירושלים 
פון גלות? אַפּנים אַן אָפּגעלעבטער... זוכט מען אַן אַנדערען 


* * * 


דערטראַכט צו אַ נייעם ;שם הכולל" פאַר דעם אונטערגאַנגענעם מזרח- 
אײיראָפּעאישען גלות האָט זיך אונזער מאָריס סעמיועל. אין אַ גרייפענדיגען 

גלות פּראָבלעמען 


אַרטיקעל װאָס ער האָט פאַרעפענטליכט, אונטער'ן נאָמען ?אַ מאָנומענט 
פאַר'ן אײיראָפּעאישען אידענטום", געברויכט ער די פראַזע: ;די אידיש- 
ריידענדיגע ציוויליזאַציע", אין איר אויבענאויפיגען זין איז אפשר די פראַזע 
ניט קיין דורכאויס נייע, אָבער אין דעם װאָס סעמיועל מיינט און זאָגט אונ- 
טער דעם, איז שוין יאָ דאָ אַ חידוש. און עס פירט צו ערענסטער פאַרטראַכ- 
טונג, הגם צום ענדליכען, אומפאַרמײדליכען סך-הכל קומט ער ניט. עפּעס 
וי ער װאָלט אָפּגעהאַקט אינמיטן, און קיין אונטערשטע שורה איז נישטאָ. 
מאָריס סעמיועל -- דאַרף מען קודם זאָגען -- רעדט ניט פון אידיש, 
דער שפּראַך פאַר זיך, איר איינפלוס אויף יענעם גלות-אידענטום, איר 
פּרעזערווירענדיגען כוח, א. ד. ג. ער רעדט נאָר פון דער ציװויליזאַציע, 
װאָס האָט זיך געשאַפען און אָפּערירט אין דעם אידישען לשון,. און פון 
וועלכער אידיש איז געווען אַן אָרגאַנישער טייל. עס אין דאָ אין דעם, 
פאַרשטייט זיך, אַ גרויסער קאָמפּלימענט פאַר אידיש, אָבער ניט װעגען 
דעם רעדט זיך. ,אידיש" ווערט ביי סעמיועלץ געברויכט אין דעם זין פון 
אַן אינסטרומענט אָדער איינער פון די אינסטרומענטען פון יענער ציווילי- 
זאַציע, אָבער אידיש האָט די ציװיליזאַציע ניט באַשאַפען. אין אַנדערע 
ווערטער: עס האַנדעלט זיך װעגען דער אידישער ייװילזאַציע אויף 
אידיש: עס האַנדעלט זיך וועגען די איינגעפונדעװװועצטע טראַדיציאָנעלע 
פאָרמען פון אידישקייט, װאָס האָבען באַקומען קרעפטיגען אויסדרוק דורך 
דעם געראָטענעם קינד, דעם ואונדער-פּראָדוקט פון יענער ציויליזאַציע. 
ווען די טעמע װאָלט געווען קאידיש" דירעקט, װאָלט זיך מסתמא 
געלאָזט אַרגומענטירען וועגען דעם ענין. אָבער סעמיועל פּרעטענדירט 
דאָ ניט קיין ;אידישיסטישען? אָדער אַנטי-אידישיסטישען שטאַנדפּונקט, נאָר 
ער זוכט בלויז צו באַצײיכענען אַ גרויסע היסטאָרישע תקופה, און אין װאָס 
איר שעפערישע גרויסקייט איז באַשטאַנען. איז. הגם ניט קיין עאידישיסט", 
געפינט ער אין ,אידיש-ציוויליזאַציע?* די אויסדרוקהאַפטסטע באַצייכענונג, 
קלאָר, אַז אַפילו פון דעם אומדירעקטען צוגאַנג קומט דאָ אַרױס גענוג / 
דייטליך די דירעקטע ראָלע פון אידישען לשון. 
* *ִ אל 
אָבער דירעקט רעדט סעמיועל וועגען דעם וואונדער פון יענער גלות- 
פּעריאָדע גופא, און ער אונטערשטרייכט דעם געדאַנק אַז ;עס מוז געפונען 
ווערען אַ וועג איינצובויען אין דעם אַמעריקאַנער אידענטום פון מאָרגען 

ישראל און אירע גלותץ 


אַן אייביג-דויערענדע,. לעבעדיגע און אָרגאַנישע דערמאָנונג פון דער 
אידיש-ריידענדיגער ציװויליזאַציע, דורך וועלכער דאָס אַמעריקאַנער אידענ- 
טום האָט באַקומען זיין אידישקייט". 

פאַר דער ווייטער פאַרגאַנגענהייט פון אונזער פאָלק איז, האַלט ער, 
נישטאָ װאָס מורא צו האָבען אַזױ לאַנג וי אונזער פאָלק ועט לעבען 
אָבער ער האָט יאָ מורא פאַר דער אַנדער העלפט פון דער אידישער 
געשיכטע -- דעם גלות -- אַז ער איז אין געפאַר אונטערצוגיין;. דער 
גלות װעט, אמת, נישט פאָרמעל פאַרגעסען ווערען: די טעקסט-ביכער 
וועלען האָבען אַ קאַפּיטעל ועגען דעם, די ליטעראַרישע שאַפונגען פון 
דעם גלות וועלען געלייענט ווערען, אָבער עס וװועט זיך מער נישט פילען 
עס װעט נישט זיין אין פאָלק. 

די אידיש-רעדענדיגע ציװויליזאַציע, װאָס אונזערע עלטערען און אור- 
עלטערען האָבען געשאַפען, איז נישט דער גאַנצער גלות, מיינט סעמיועל: 
זי איז אָבער די גרעסטע פון אונזערע גלות ציװויליזאַציעס, און איז אויך 
נאָך נישט אַזױ ווֹייט און פרעמד פון אונז, װוי, למשל, דאָס שפּאַנישע אָדער 
בבליישע אידענטום. 

;אויב מיר זאָלען עס מאַכען פאַר אַ טייל פון אונז, וועלען מיר האָבען 
אינקאָרפּאָרירט אין לעבעדינער אידישער געשיכטע דעם תמצית פון די 
דורות, װאָס האָבען באַװיזען דעם נס פון קיום". ,לעבעדיגע אידישע גע- 
שיכטע? -- פאַרטייטשט סעמיועל -- איז די װאָס באַנוצט זיך מיט היס- 
טאָריע-ביכער אַלס מראי מקומות (;פוטנאָוטס"), אַלס דערקלערונגען אויף 
דעם װאָס מ'פילט, זעט און הערט אין דעם טעגליכען לעבען: טויטע 
געשיכטע איז די, װאָס מען געפינט בלויז אין היסטאָריע-ביכער". 

אין ישראל רעדט מען -- באַמערקט סעמיועל -- פון אויסבויען אַ 
גרויסען מאָנומענט נאָך דעם חרוב'ען אײראָפּייאישען אידענטום... אָבער 
מיר דאָ אין גלות מוזען אַליין זיין דער מאָנומענט, 

ִ* ִ* ִ* 

מאָריס סעמיועל זאָגט אַז ער איז פיל אינספּירירט געװאָרען אין זיין 
געדאַנק פאַר אַ מאָנומענט נאָך דער ;אידיש-ציװויליזאַציע?" פון דעם לעצ- 
טענס דערשינענעם בוך פון פּראָפּעסאָר העשעל, ,די אוירטה איז די 
לאָרד'ס" -- אַ לירישער הספּד אויף די גייסטיגע שיינקייטען פון מזרח. 
אײיראָפּייאישען אידענטום. אין דעם בוך װוערט געװאָרענט: שאַ װעלט 

איז פאַרשוואונדען. אַלץ װאָס בלייבט אין אַ קדשי קדשים װאָס איז באַ- 
האַלטען אין דער ספערע פון גייסט. מיר פון אָט דעם דור האַלטען נאָך 
דעם שליסעל... איך פיל זיך באַרעכטיגט צו זאָגען אַז די מזרח- איי- 
ראָפּייאישע תקופה איז געווען די גאָלדענע תקופה אין דער געשיכטע פון 
דער אידישער נגשמה". | 

סעמיועל איז פולשטענדיג מסכים מיט דער דעפיניציע פון דעם 
דערמאָנטען מחבר, אַז קולטור איז דער לעבענס-סטיל פון אַ פאָלק, 
און אַז ,מיר מעסטען קולטור לויט דעם, אויף וויפיל אַ גאַנץ פאָלק, נישט 
בלויז יחידים לעבט זיך אויס אויף די געבאָטען פון אַן אייביגקייטס- 
לערע, אָדער שטרעבט צו גייסטיגער גאַנצקייט". 

אָבער בעת סעמיועל געפינט אַז אָט די דעפיניציע דערקלערט די 
אײיגענאַרטיגע אידישע ציװויליזאַציע פון מזרח-אײיראָפּייאישען אידענטום, 
געפינט ער זיך נישט באַפרידיגט מיט דעם װאָס פּראָפּעסאָר העשעל אין 
זיין בוך, באַציט זיך כסדר אויף דעם, ואָס דאָס טעגליכע אידישע לעבען 
דאָרט, דאָס גאַנצע פאָלק, איז געווען דורכגעדרונגען מיט ,תורה, תלמוד, 
קבלה און דער פרייד פון לערנען". סעמיועל שפּאַרט אָפּ, און מיט רעכט, 
די הנחה אַז דאָס פאָלק אַלס גאַנצע איז געווען אַ פאָלק פון תורה-לערנער; 
די מערסטע זיינען געווען קנאַפּע לומדים, און דאָך איז דאָס גאַנצע לע" 
בען געווען דורכגעדרונגען מיט דער העכסטער אידישער מאָראַל און 
די פּשוט'סטע אידען זיינען געווען טיף-באַזעעלטע, גאָט-פאָרכטיגע מענשען. 

ביי אָטס דער קלאָץיקשיא, אומגעפער, בלייבט סעמיועל שטיין: עס 
ווערט ביי אים עפּעס פּלוצלונג איבערגעריסען דער פאָדעם פון זיין פיין- 
אַנטװיקעלטען געדאַנק, און וען ער פרעגט ענדליך, ;וי אַזױי קאָן מען 
דאָך איבערגעבען אָט די זאַכען, אָדער די באַציהונג װאָס האָט זי גע- 
בוירען און זיי געגעבען זין און באַדייטונג?" האָט ער, קאָנטיג, אויף 
דעם נישט קיין קלאָרען ענטפער. ער איז איבערצייגט אַז די אידיש- 
ציוויליזאַציע ;האָט אונז געלאָזען אַן אייביגע ירושה, װאָס דערגרייכט די 
מדרגה פון דער ירושה פון די נביאים", אָבער װי איבערצונעמען די דאָ- 
זיגע ירושה האָט ער נישט קיין וועג. ;מיר מוזען --- ענדיגט ער -- אַנט" 
דעקען, אָדער צוגרייטען דעם באָדען פאַר אַנדערע צו אַנטדעקען, דעם מערק- 
ווירדיגען שטאָף און מעטאָדע פון פאַראייביגען זי אין לעבען גופא?... 

* א א 

ישראל און אירע גלותץ 


אָבער, וי אַזױ מאַכט מען דאָס! מיט װעלכע כלים? דאַרף פאַר 
אַזױנע אידען װי סעמיועל גאָר זיין איבעריג צו זאָגען אַז די כלים זיינען 
קיין סוד נישט, און די זעקס מיליאָן קדושים האָבען זי נישט מיטגענומען 
אין קבר אַרין,. זיי זיינען אַזױ אָפען און אַזױ קלאָר און אַזױ היסטאָ- 
ריש באַװויזען איבער יעדען צוייפעל, אַז עס לאָזט זיך גאָרנישט וועגען 
זיי שפּעקולירען, 

די ,אידיש-ציװויליזאַציע?" איז אויסגעבויט געװאָרען אויף די יסודות 
פון דער זעלבער ירושה, װאָס איז אונז איבערגעגעבען געװאָרען לדורות 
מיט טויזענטער יאָרען צוריק. יענע קדושים האָבען, אין דער אמת'ען 
נישט אויסגעבויט קיין נייע אידישע ציויליזאַציע -- זיי האָבען אַרויפ" ‏ 
געבויט אויף די פונדאַמענטען פון דער אַלטער, און זי אַרומגעגרענעצט 
און באַשיצט אַז קיין פרעמדע עין-הרע זאָל אויף איר נישט שולט זיין... 

איינער פון אירע הויכע ,פּלױטען" אַרום דעם אַלטען, אַלטען בנין 
איז געווען די אידישע שפּראַך. זיי, די קדושים, האָבען די שפּראַך גע" 
שאַפען. זי געמאַכט פאַר אַן איינהייטליכען טייל פון דער קדושה פון 
זייער לעבען: זי האָבען זי אויסגעקרעכצט, איסגעורינט און אויסגע- 
יאָמערט דורך זייער תורה-לערנען און דורך זייער גאַנצען אידישקייט- 
פאַרקער, און אין איר פאַרזייט די אידישע חכמה און אידישען שאַרפ- 
זין פון אַלע דורות. 

אמת, נישט אַלע זיינען געווען לומדים, אָבֿער די השפּעה פון די 
תורה-לערנער איז געווען אַזױ טיף, און דער ;שטאָף" װאָס האָט צואַ- 
מענגעהאַלטען די גאַנצע אידישע סביבה איז געוען אַזױ פעט, אַז עס 
האָט דורכגעדרונגען און טיף באַהערשט אויך די פּשוט'ע און אומגע" 
לערענטע אידען. די תורה-מינאָריטעט איז קואַנטיטיו שטענדיג געווען 
די מאַיאָריטעט, איר גייסט איז געווען דער באַהערשענדיגער, דער פי- 
רענדיגער, און אַלע שיכטען האָבען מיט גאָטפאָרכטיגער שמחה אים נאָכ- 
געפאָלגט און זיך געפילט גליקליך פון אים געפירט צו ווערען. 


58 = א א 


אין אונזער דור זיינען דאָ פילע ;חוקרים" װאָס זוכען אָפּצופרעגען 
די דאָזיגע השפּעה. זיי פרעגען אַ קלאָץיקשיא: אוב תורה און אמוגה 

האָבען געהאַט אַזױ פיל כוח, װי קומט עס װאָס אַזױ פיל פון דעם יונגען 
דור האָבען זיך פון זיי אָפּגעקערט -- פאַרװאָס האָבען יענע פרעזערווירענ- 
דיגע כוחות זיי ניט געראַטעװעט און אינגעהאַלטען אין / די תחומים פון 
רעליגיעזער אידישקייט ? 

ווערט דאָך גענוי די זעלבע קלאָץיקשיא געשטעלט לגבי אידיש: 
אויב אידיש האָט אונז אויסגעהיט פון אַסימילאַציע, װי קומט דאָס װאָס 
אַזױ פיל פון די לעצטע עטליכע דורות זיינען פאַרזונקען געװאָרען אין די 
תהומ'ען פון אַסימילאַציע, פאַרװאָס האָט אידיש זיי נישט געראַטעװעט? 

די אַלע מיני קשיות זיינען אַ פאַרלעצונג פון דעם עלעמענטאַרסטען 
לאָגישען דענקען, פון פּשוט'ען שכל, װען איר גייט אַרױס פון אַ װאַ- 
רימער שטוב אין קאַלטען דרויסען איז אייך קאַלט. די װאַרימקײט פון 
שטוב קאָן אייך מער נישט וװאַרימען. ווען אידען פאַרװאַרפען דאָס תורה- 
לערנען און אַלץ װאָס האָט צו טאָן מיט דעם טראַדיציאָנעלען אידישען 
לעבענס-שטייגער, זיינען זיי מער נישט אין דעם, און זיי קאָנען פון דעם 
דערווייטערטען לעבען נישט אָפּגעראַטעװעט ווערען. ווען זיי קלייבען אויס 
דעם פרעמדען דרך, דעם דרך פון ,אויסמישען זיך צווישען די גויים און 
לערנען פון זייערע מעשים", װי קאָן אידישקייט אָנהאַלטען אויף זיי איר 
השפּעה 1 ווען איינער װאַרפט אַװעק דאָס לערנען, װי קאָן ער עס קאָנען? 
און ווען אַ דור פאַרװאַרפט די אידישע שפּראַך, װי לאַנג קאָן ער בלייבען 
אַ נאָענטער מחותן מיט איר? װי קאָן זי אים ראַטעװען פון אַסימילאַציע ? 
וי קאָן איינער גאָר טראָגען אַ מלבוש װאָס ער האָט אַװעקגעװאָרפען ? 
;די תורה ראַטעװעט און באַשיצט", אָבער נישט די װאָס האָבען זי פאַר- 
לאָזען, װאָס האָבען זיך פון איר דערווייטערט, | 

מאָריס סעמיועל דערגייט נישט צום ענטפער װען ער קומט צו דעף. 
אונטערשטער שורה פון זיין געדאַנק. ער רעדט פון ,מאָנומענטען", אָבער 
מאָנומענטען, זיינען אויך פאַראַן צווייערליי: אַ מאָנומענט נאָך אַ טױטען, 
און אַ מאָנומענט װאָס פאַראייביגט אין לעבען דעם אָנדענקען פון דער 
פּערזאָן אָדער פון די אידייען װאָס דער שונא האָט חרוב געמאַכט. 
פון אַלע זיינע רייד מוז מען דאָך קומען צום שלוס, אַז ער מיינט נישט קיין 
מצבה אויף דער אידיש-ציוויליזאַציע, נאָר ער מוז מיינען אַז מיר אַלין 
זאָלען ווערען די ציװויליזאַציע, 

זאָגט-זשע אַזױ, מאָריס סעמיועל! 

ווען אַרטאַראַקסיע לויפט נאַך רעפאַרם 


אין אַ שטאָט אין אַלאַבאַמע, האָבען מיך מיינע זייער גאַסטפריינטליכע 
קרובים און באַקאַנטע אוועקגעפירט איינמאָל אַ שבת-צונאַכטס אין דעם 
,דזשואיש קאָנטרי קלאָב" װאָס איז הינטער דער שטאָט. מיר'ן דאָרט 
פּראַװען מלוה מלכה, האָבען זיי געזאָגט מיט אַ זויערען שמייבעל. 

כ'האָב באַלד אויסגעפונען דעם ;וויץ": דאָס עסען איז טריפה-חויר, 
און די װאָס פּרעטענדירען אָפּצוהיטען כשרות אין דער היים זיינען זיך 
דאָרט מתיר צו עסען מילכיגס... 

אָבער עס איז אַ אידישער קלאָב, אֶלראַיט. עס קומען זיך דאָרט 
צוזאַמען לויטער אידען, מערסטענס פון דעם שאַריסטאָקראַטישען" קלאַס, און 
זיי האָבען געגרינדעט דעם קלאָב און האַלטען אים אויס, כדי צו האָבען וואו 
צו פאַרברענגען אַן אַװענט צווישען פריינט און געשעפטס-פאַרבינדעטע. 

עס זאָל הייסען אַ געזעלשאַפטליכער אידישער קלאָב, אָבער די איין- 
ציגע אידישע געזעלשאַפטליכקײט, וֹאָס כ'האָב דאָרט געפונען אי 
באַשטאַנען אין שפּילען קאָרטען, געמבלען ,בציבור"י אויף סלאַט-מאַשינען, 
און שמועסען װאָס זוכען פאַר אייך, דעם קאיסטערנער", צו פאַרזיסען דעם 
טעם פון דער סאָוט'ס באַנעמונג צו נעגערס. אין יעדען שמועס מיט די 
דאָזיגע אידען געפינט איר זיי גרייט צו באַװײזען מיט אַלע אותות ומופתים, 
אַז די נעגערס אין דער סאַוט ווערען ;קאָרעקט" באַהאַנדעַלט ! 

אָבער אַלץ װאָס איך טראָג אַרױס פון די רייד און פון װאָס איך זע 
און הער אויף שריט און טריט, איז -- אַז אייברעהעם לינקאָלן האָט 
פאַרלאָרען דעם בירגער-קריג און די סאָוט האָט אים געוואונען... נאָר 
דאָס איז אַן ענין פאַר זיך. 

די באַלױכטונג אין דעם קלאָב איז אַ טונקעלע, אַ כלומר'שט פאַני 
טאַסטישע, און די טאַנצענדיגע שאָטענס אויף די װענט שאַפען עפעס אַן 
אַטמאָספערע פון אָפּשפּאָטערײ, פון צינישען חוזק, כ'וייס ניט אױף 
וועמעס חשבון... 

די מוזיק שפּילט און פּאָרלעך טאַנצען. ביים טיש אַרום מיר זיצען 

,מידע ביזנעסלייט" און לאָקאַלע פּאָליטישענס און צווישען זי אַ יונג 
ווייבעל פון בראָנזוויל מיט איר מאַן, אַ סטייט רעפּרעזענטאַטיו, און 
דאָס ווייבעל גיסט שוועבעל און פּעך אויף דער גאַנצער סאַוט, אויף אַלע 
גויים, אין וועלכע זי שליסט-איין אויך די ק;אידישע גויים". און דאָס אַלץ 
אין בעסטען סטיל פון בראָנזווילער אידיש מיט שפּרודעלדיגען, שאַרפען 
אידישע הומאָר, זי רעדט גוזמאידיג, אין לויטער אינטריגירענדיגע פראַזען. 
8 * * 

זי האָט זיך, זאָגט זי, אַלײן איינגעלאַדען צו מיין טיש, ווייל עס האָט 
זיך איר שוין פאַרבענקט נאָך אַ אידישען אידען. די אַלע װאָס איר זעט 
דאָ -- זאָגט זי מער אין ערנסט װי אין שפּאָס -- זיינען ;גויים גמורים", 
און ס'איז ניטאָ מיט ועמען אַ אידיש װאָרט אויסצוריידען. גױי'אישע 
קעפּ, גוי'אישע הערצער, פאַרסמאַליעט פון ביזנעס-געיעג און פון אַרומיגען 
נעגער-האָס.... כ'רעד און כ'רעד און זיי פאַרשטייען גאָרניט, ניט אויף 
אידיש און ניט אויף ענגליש.. זיי דענקען, די גרויסע חכמים, אַז דער 
האַס פון די ווייסע ;סאַוטערנערס" צו די נעגערס מיינט, אַז זיי, די אידען, 
האָט מען ליב... זיי פאַרשטייען ניט, די שוטים, אַז װען עס װאָלטען 
ניט זיין די נעגערס, װאָלט מען געהאַסט אידען --- דער עיקר איז האַסען, 
און די נעגערס זיינען אונזערע כפּרה-הינדלעך... וען זי קומען אַרין 
צו מיר אין הויז, מיינע ליבע ווייסע שכנים די גױים, פיל איך אין יעדען 
בליק זייערען װי ,ליב" זיי האָבען מיך .. . באַלד זאָל איך זיי זאָגען וויפיל. 
עס קאָסט מיין ,פוירניטשור" און וויפיל איך באַצאָל פאַר מיינע קליידער... 
און אַז כ'ענטפער זיי ניט, ווערען זיי אָנגעבלאָזען װי די אינדיקעס, הערען 
אויף מיך צו באַגריסען, ווען זיי זעען מיך אויף'ן גאַס. אָבער אונזערע 
;אידישע גויים" אָט אָ דאָ --- פרעגט זיי בחרם! זיי מיינען, אַז װאָס מער 
זיי פאַרשטעקען זייער אידישקייט, אַלץ ליבער האָט זיי די סאַוט... קין 
שבת, קיין יום טוב, קיין כשר'ער ביסען -- זייערע קליאַמקעס זיינען 
טרפה!.. דער סאַוטערן גן עדן -- איר קענט אים האָבען... איך, אַז 
כ'וויל באַגעגענען אַ אידען, אויסריידען אַ אידיש װאָרט, פאָר איך אַהיים 
קיין בראָנזװיל,,. יענע אידען דאָרט ווייסען גאָרניט װי גוט עס איז זי.. 

דאָס ווייבעל רעדט, רעדט, אַלץ מער אויף אידיש וי ענגליש, וי זי װאָלט 
וועלען אויסגיסען איר האַרץ מיט איינמאָל, און די מענער אָרום דעם טיש 
קייכען פון געלעכטער, וי דאָס װאָלט באַצװעקט נאָר זי צו אַמוזירען 

איר מאַן, דער לויטער שגוד-וויל" פּאָליטישען, זוכט זי אַביסעל צו 
צאַמען, ער פאַרקרימט זיך פון איר איבערטרייבונגען און פון איר שאָן 
וועגען די גויים, כאָטש די מערסטע פון אירע עכט-אידיאָמאַטישע אידישע 
ווערטלעך און פראַזען הויבט ער ניט אָן צו פאַרשטין. אָבער זי הערט 
אים װי דעם קאָטער. 

--- איר זעט אָט דעם אידישען קלאָב --- זאָגט זי -- ס'איז אַ בלאָף, 
אַ פעיק. עס איז אַזױ ,אידיש" װי די פרעסעריי און געמבלעריי װאָס איר 
געפינט דאָ. אויב דאָס איז אידישקייט, בין איך אַ' כינעזער. אידען קומען 
זיך דאָ צוזאַמען, ווייל אין די גוי'אישע קלובען איז זיי ענג, מ'האָט זי 
דאָרט ליב פון דער ווייטענס... קענען זיי דאָך פאַר דעם זעלבען געלט 
זיין אידען, אידישע אידען... פאַר וועמען וילען זיי זיך אויספיינען -- 
פאַר די ,סאַוטערן ביגאָטס? ? גייען זיי, אַמאָל אין אַ ראש השנה אין אַ שול, 
אָדער אין אַ טעמפּעל -- אַלץ דאָס זעלבע! -- און זיי זיינען יוצא אויף 
אַ גאַנץ יאָר... דער שול-רב זוכט נאָכצומאַכען דעם טעמפּעל-ראַבײ, דער 
טעמפּעל-ראביי מאַכט נאָך די קירכע, און די אידען פון ביידע טאַנצען 
נאָך דעם ;סאַוטערן דזשענטעלמאַן"... עס איז אַ מיזעראַבעלע קרעיס", און 
װאָס מער מיר לויפען נאָך, אַלץ מער בלייבען מיר הינטערשטעליג... 

8 אל * 

מיט דעם ווייבעל'ס לעצטען כמאַל אויפ'ן חשבון פון די מענער אַרום 
איר האָט זיך געענדיגט דער מאָדנער קמלוה מלכה' אין דעם אידישען 
קאָנטרי קלאָב פון אַלאַבאַמע -- אָבער די לעצטע גרייפענדיגע פּראַזע 
איז מיר ניט אַרױס פון קאָפּ. זי האָט מיך באַגלײט אויף'ן גאַנצען וועג פון 
דער סאַוט ביז אין דער גאָלדענער װעסט אַרײן, ביז מיין לעצטען ;סטאַפּ" 
לאָס אַנדזשעלעס און אַרומיגע סביבות, אַריינגערעכענט די אַנדערע זייט 
פון דער אַמעריקע-מעקסיקאָ גרעניץי. 

,װאָס מער מיר לויפען נאָך, אַלץ מער בלייבען מיר הינטערשטעליג", -- 
אַ פאַרדאַמענדיגער מאָטאָ, װאָס װאָלט געמעגט אױסגעקלעפּט וערען מיט 
גרויסע אותיות איבער טירען און טויערען פון דעם אידישען לעבען פון 
אַלע יענע ווייטע אידישע מקומות. 

דער וועלט-לויף גייט אָן, און מיט אַלץ שטאַרקערען אימפּעט, ניט 
נאָר מצד אידען סתם איבער פרעמדע װעגען און מנהגים, נאָר -- װאָס 
איז פיל פּיינליכער -- צווישען אַ סך יונגע רבנים און ראַבײס. די ערשטע 

יאָגען נאָך די צווייטע, און װאָס מער זיי יאָגען אַלץ מער בלייבען זיי 
הינטערשטעליג, אַלץ מער ;איבערגעשטאַנען", אַלץ מער פרוכטלאָז און 
צװעקלאָז זייער פירערשאַפט, און אַלץ מער צעמישט און פאַרבלאַנדזשעט 
זייער נאָכפאָלגערשאַפט, 

דער איד אָס האָט מיר געזאָגט מיט אַזאַ /פילאָזאָפישער" גדלות -- 
;מיר זיינען גוטע אידען, דערפאַר פאָרען מיר שבת אין שול אַריין", האָט, 
פאַרשטייט זיך, איבערגעקייט די חכמה פון זיין רעפאָרמירטען אָדער 
האַלב-רעפאָרמירטען ראַבײ. אָבער אָרטאָדאָקסישע פּירערשאַפט באַמיט זיך 
אָנצױאָגען אויף דעם דאָזיגען דרך אין די מערסטע מקומות װאָס מיר איז 
אויסגעקומען צו באַזוכען -- כאָטש ניט אַזױ אָפען און ניט אַזױ אויסגע- 
שפּראָכען,. עס איזן ניט קיין אָפענע הסכמה מצד געויסע רעליגיעזע 
מנהיגים --- עס איז די באַציהונג פון פאַרשוייגען און ;טאָלערירען" 
װאָס ווערט אָנגענומען װי אַן הסכמה, װאָס דאָס איז אפשר פיל ערגער. 
דער נאָכפאָלגענדיגער איד וייס ניט וואו ער איז אין דער װעלט, וייס 
ניט צי איז ער אַ רעליגיעזער איד אָדער אַ רעפאָרמער. אין דער נאָכ- 
יאָגערײ און וועט-לויפעריי ווערען די גרענעצען פאַרמישט, און ניט זעלטען 
אָפּגעװישט, און װאָס מער מ'זוכט צו געווינען, אַלץ מער פאַרלירט מען. 


* * * 


די מורא פאַר בלייבען אַן אזאָלירטע מינאָריטעט איז אַ שטאַרק 
איבערגעזאַלצענע. זי פירט אויף פּשרות'דיגע וועגען פון וועלכע עס איז 
קיין צוריקקער ניטאָ. ווען אַ יונגער רב זוכט צו ;קאָנקורירען" מיט זיין 
לאָקאַלען רעפאָרם אָדער קאָנסערװאַטיוען ראַבײ; גיט ער אים בידים 
איבער די ממשלה, לאָזט פאַר אים פריי דאָס גאַנצע פעלד, און סוף כל 
סוף מוז ער פאַרלירען. 

רעליגיעזע אידישקייט איז, נאָך אַלעם, ניט קיין דעפּאַרטמענט סטאָר 
און ניט קיין סטאַק עקסטשענדזש. מיר קענען ניט עפאַרקויפען" אלץ, און 
דאָך בלייבען אָרטאָדאָקסישע אידען. מינאָריטעט איז גאָרניט אַזאַ פּריקרע 
חידוש אין אונזער לעבענס-געשיכטע -- און זי האָט אונז שוין לאַנג 
געדאַרפט האָבען געלערענט, אַז מינאָריטעט פּלום רעכט און יושר, 
מינאָריטעט פּלוס העכערע מאָראַל און היסטאָריש געוויסען -- איז 
מאַיאָריטעט, און אָט די ניט-נומערישע מאַיאָריטעט פירט און שאַפט 

און בויט, און באַפרוכפּערט מיט איר גייסט הונדערטער דורות -- נאָר 
זי! אָן איר װאָלט אונזער וועלט אינגאַנצען חרוב געװאָרען 

רעליגיעזע אידישקייט קען, בכן, נאָר האַנדלען מיט כשר'ער סחורה: 
מיט קיין אַנדער מין קען זי ניט קאָנקורירען. טוט זי דאָס, זוכט זי נאָכ- 
צומאַכען, נאָכצוטאָן -- האָט זי מער ניט קיין באַזיס פאַר קיום. זי קען 
ניט סערווירען איר סחורה געמישט. איר פינף און ניינציג פּראָצענט כשר 
איז הונדערט פּראָצענט טריף. 

* * א 

דאָס װאָס מיר רופען די אידישע לאָס אַנדזשעלעס, אַ שטאָט פון איבער 
דריי הונדערט טויזענט אידישע נפשות, כ"י, איז אין גרעסטען טייל, אויפץ 
געביט פון רעליגיעזער אידישקייט -- אַ אידישע חורבה, אָדער אַ זכר 
לחורבן ... 

גענוג צו זאָגען, אַז אין אָט דער גרויסער אידישער שטאָט איז ניטאָ 
קיין איינציגער כשר'ער רעסטאָראַן. ווען כ'האָב זיך אויף אַ טאָג אַרױס- 
געלאָזען פון מיין דערווייליגער גאַסטפרײינטליכער כשר'ער היים איבער, 
דער אין-דער-ברייט צעװואַקסענער שטאָט איז מיר אויסגעקומען צו הונגערען. 

די שטאָט, װי געזאָגט, װאַקסט אין דער ברייט מיט אַ ריזיגען וואוקס, 
אידען זיינען צעזייט און צעשפּרײיט אויף פילע צענדליגע מיילען, און 
אָן אייגענע אױיטאָמאָבילען איז די טראַנספּאָרטאַציע אַן אומדערטרעגליכע. 
איר קענט די זעלבע ווייטע שטרעקעס מאַכען פיל שנעלער און באַקװעמער 
אין ניו יאָרק. 

פון גיין אין שול אַרײן שבת --- פאַרגעסט, סיידען איר וואוינט אין דער 
מער אידישליכער געגענט, באַקאַנט אַלס ,באִיל האַיטס". אין די ווייטערע 
געגענדען אָבער קענט איר ניט גיין צופוס צו קיין שול. אַלע גוטע מענשען 
זיינען גרייט מיך צוצופירען אין אַן אױיטאָמאָביל, אוּן זיינען ממש דער. 
שטוינט ווען איך בלייב אינגאַנצען אין דער היים. 

אַרומפאָרענדיג איבער דער שטאָט ווייזט מען מיר אָן אויף אַן אָרטאָ- 
דאָקסישער שול, און מען באַרימט זיך פאַר מיר, אַז אויף דעם פֿראָנט 
פון יענער שול איז יעדען שבת אױסגעהאַנגען אַ ;סיין", װאָס בעט 
אידען ניט צו ;פּאַרקען" זייערע קאַרס אַרום דער שול, ווען זיי קומען אַהין 
דאַװונען,... אַ בלאק פריער איז אָלראַיט -- אויף דעם איז שוין לאַנג דאָ 
אַ ;שטילער" היתר. 

אין אַנדערע אָרטאָדאָקסישע שולען, וואו די גייסטיגע פירער זיינען 
יונגע רבנים, איז שוין לאַנג איינגעפירט דאָס זיצען פון מענער און פרויען 
צוזאַמען -- כאָטש די פרויען פון מיין באַקאַנטשאַפט האָבען מיר אָפענ- 
האַרציג פאַרטרויט, אַז זיי װאָלטען זיך באַגנוגענען, ווען זײיערע מענער 
זיצען מיט זיי צוזאַמען אין אַלע אַנדערע פּלעצער אין אַלע אַנדערע טעג 
און אָװענטען פון דער װאָך, און אויף זיצען מיט זיי צװאַמען דוקא אין 
שול ביים דאַװנען װאָלטען זיי גאָרניט אַזױ שטאַרק מקפּיד געװוען... 
* * * 

דאָס אַלץ, װי געזאָגט, נעמט זיך פון דעם זעלבען וועט-לויף --- דער 
דראַנג אָנצױאָגען די ראַבײס פון די רעפאָרם און קאָנסערװאַטיווע טעמפּלען, 
און די איבעריאָגעניש פירט צו די טעמפּלען ניט אין די אָרטאָדאָקסישע 
שולען. די ,געווינסען" זיינען אויפ'ן חשבון פון די פאַרהייליגטע אידישע 
טראַדיציעס און סוף-כליסוף אויפ'ן חשבון פון דעם גאַנצען אידישען 
לעבענס-שטייגער. י- 

צום שבח פון ,עמך" זאָל געזאָגט װערען אַז ניט זײי, די מאַסען- 
אידען, האָבען וועלכען אינטערעס אין נאָכמאַכען די רעפאָרם-טעמפּלען. 
גייען זײַ שוין אין שול, װאָלטען זיי דאָרט וועלען דאַװנען און זיך אוים- 
פירען וי זייערע טאַטעס און מאַמעס האָבען געדאַװענט און זיך אויפ- 
געפירט. דער וועט-לויף קומט פאָר מערסטענס צווישען יונגע רבנים און 
ראַבײס, ביי וועלכע דער הױפּט תכלית איז צו ערווערבען װאָס גרעסערע 
געמיינדעס און אָנפילען די שולען מיט װאָס גרעסערע צאָלען מתפללים. 
דאָ גייט עס איז דעם רב'ס אָדער ראַבײי'ס ;גבורות", ניט עפּעס אַנדערש. 

! אָבער די מיטלען וי דאָס צו דערגרייכען זיינען, פאַר אַן אָרטאָ- 
דאָקסישער געמיינדע, זעלבסט-פאַרניכטענדיג. מתיר זיין, אָדער פאַרשווייגען, 
דאָס קומען צו פאָרען שבת אין שול אין אַן אױטאָמאָביל, אָדער די 
;געמישטע? קאָנגרעגײישאָנס, מוזען סוף-כל-סוף אָפּשװאַכען, איינשרימפּען 
און דעמאָראַליזירען די אָרטאָדאָקסישע נאָכפאָלגערשאַפט -- טאָ װאָס איז 
דאָ דער ענדליכער אויפטו? עס איז גענוי אַַ פֹאַל פון עהפרוץ מרובה 
על העומד"... 

די שווערע ספקות פון דעם נאַציאַנאַלען איר 
(א שמועס צווישען פּלוני און אלמוני) 


,קום אַהער, זעץ זיך דאָ, פּלוני אלמוני... אויב דו װילסט אויסלייזען, לייז 
אויס, און אויב נישט... זאָג מיר װעל איך װיסען". (רות, ד') 

באַמערקונג: פּלוני און אלמוני װערען מערסטענס געברויכט אין תנ"ך װי איי" 
און-דערזעלבער מענש, אַזױ אַז װען פּלוני רַעדְט דאָ צו אלמוני, אָדער פאַרקערט, 
רעדט ער אייגענטליך צו זיך אַלין, אָדער צו זיין אייגען געװיסען, און עס זיינען 
אַפּנים דאָ אַ סך טענות און קאָנפליקטען צװישען זיי. -- ד. א. 


1 


פּלוני : די צרה מיט אייך, לערנערס און וואויל געלערנטע, אַז מ'קאָן 
זיך מיט אייך נישט צונויפריידען אָן צו פאַרקריכען אין הויכע פילאָזאָפיעס 
אָדער אין פאַרפּלאָנטערטער לומדות. אַלץ װערט ביי אייך פאַרענטפערט 
מיט אַ פּסוק, אַ מאמר, אָדער ענליכע געזאָגעכץ. פּשוט'ע אידען קענען 
פון אייך גאָר נישט קליגער װערען 

אלמוני : דאָס איז נישט דורכאויס ריכטיג. עס זיינען, אמת, דאָ זאַכען 
װאָס קענען נישט ערקלערט ווערען ?פּשוט", אָדער קענען אינגאַנצען נישט 
ערקלערט ווערען מיט'ן מענשליכען שכל -- אָבער מחוץ אָט דער גרעניץ 
דענקען געוויינליך אַזעלכע אידען זייער פּשוט און קלאָר און מען קען 
זיי פאַרשטיין אויב מ'וויל. װאָס, למשל, װאָלט איר וועלען וויסען? 

פּלוני : אויב אַזױ, ערקלערט מיר אַזױ איינפאַך וי מעגליך, ווער איז 
אַ נאַציאָנאַלער איד ? | 

אלמוני; אַ נאַציאָנאַלער איד איז אַ רעליגיעזער איד, געניער, אַ 
איד ואָס לעבט זיך אויס לויט תורה און מצוותי 

פּלוני: איך בין ערשטוינט פון אייער ענטפער! אָט זעט, איך קען 
אַפילו נישט אָנפאַנגען ריידען מיט אייך. באַלד האָט איר אַ שפּרונג געטאָן 
אין אַנדערע וועלטען. איר י.. 

אלמוני: שאַ, שאַ, רעגט זיך נישט אױף. לאָמיר ריידען געלאַסען 
אַוודאי איז יעדער װאָס איז געבאָרען אַ איד -- אַ איד. אָבער ;נאַציאָנאַלער 
איד", דאַרפט איר פאַרשטיין, שטעלט מיט זיך פאָר אַן אַקטיווען באַגריף. 
איר זייט אַ ביזנעסמאַן אויב איר זייט אין ביזנעס. איר זייט אַ פאַמיליע- 
מאַן אויב איר פירט אַַ פאַמיליע-לעבען. נאָר צו דער חברה חסד של אמת 
קענט איר באַלאַנגען און אַליין קיין בר-מינן נישט זייף... 

פּלוני: נו, װאָסיזשע מיינט דאָס? רעדט קלאָר. וי אַזױ איז איער 
ענטפער אַ תשובה אויף מיין פראַגע? 

אלמוני : איר האָט געפרעגט, ער איז אַ נאַציאָנאַלער אידן האָב 
איך פאַרשטאַנען אַז איר האָט געמיינט אַ איד װאָס גלױבט אין אידיש 
נאַציאָנאַלען קיום, װאָס װאָלט וועלען פאַרזיכערען און באַװאָרענען אַז דאָס 
אידישע פאָלק זאָל לעבען עד סוף כל הדורות, קיינמאָל נישט אונטערגיין 

פּלוני: ריכטיג, דאָס האָב איך געמיינט. ווייזשע געשיקט זיך אייער 
ענטפער, אַז נאָר אַ פרומער איד... | 

אלמוני : װאַרט זשע. האָב איך אייך געענטפערט אַז אַ נאַציאָנאַלער 
איד איז דער װאָס איז ;אַקטיוו אין די ביזנעס" פון אידישען קיום; ניט 
װאָס ער זאָגט נאָר װאָס ער טום, וי ער אַליין לעבט זיך אויס ביחידות 
און בציבור און װי ער אַלין מאַכט מעגליך דעם אידישען המשך אויף 
ווייטערע דורות. 

( אל א א 
פּלוני : וי אַזױ איז אייער פרומער איד מער אאַקטיו אין די 

ביזנעס" פון אידישען קיום, וי וועלכער אַנדערער נאַציאָנאַלער איד? 

אלמוני : אוב איר נעמט אָן אַז פּונקט װי עס איז נישט מעגליך 
קיין אידישקייט אָן אידען, איז ניט מעגליך קיין אידען אָן אידישקיט, 
האָט איר דעם ענטפער. דער טראַדיציאָנעל-אָפּגעהיטער איד האָט נישט 
קיין מחיצות אין זיין לעבען, ער ווייס נישט פון אַזאַ פאַנאַנדערטײלונג װי 
,איד" און ,מענש". ער אָנערקענט נישט קיין גרעניץ-ליניע צווישען זיין 
אידישקייט און ;וועלטליכקייט". נישטאָ ביי אים אַזאַ ;טויטער ענד" וי 
ביז. דאַנען איז איד און פון דאַנען און וייטער איז ,מענש". ער איז 
מענשליך, ער איז וועלטליך נאָר דערפאַר, אָדער דווקא דערפאַר, װאָס 
ער איז אַ איד אין אַלע זיינע אָדערען און חושים. ער לעבט נישט זיין 
אידישקייט אויף באַדינגונגען, אויף געגעבענע אומשטענדען, אָדער לט 

צייט און פּלאַץ. ער איז, און מוז זיין פיר און צװאַנציג שעה אין מעת- 
לעת אַ איד, ממש וואו ער קערט זיך און װועַנדט זיך. דורכגעדרונגען פון 
אָט דעם אומאויפהערליכען באַוואוסטזײין, איז ער אָרגאַניש פאַרבונדען מיט 
אַ ספעציפיש אידישען לעבענס-שטייגער װאָס שאַפט לױטער אידישע 
אַטמאָספערע אַרום אים וי אַרום טויזענדער אַנדערע וי ער. 

פּלוני: מיר שיינט אַז איר פאַרקריכט שוין ווידער. נישט פון דעם 
האָבען מיר גערעדט. 

אלמוני : איך באַטאָן אַטמאָספערע, װאָס דאָס מיינט אַזױי פיל אין 
טערמינען פון פאָרם וי פון אינהאַלט, און ממילא אַזױ פיל פאַר אידישען 
קיום. אין דעם הויז פון טראַדיציאָנעל אָפּגעהיטען אידען איז דאָ שבת 
און יום-טוב מיט אַלע זייערע דעקאָראַטיװע פאָרמען און מאַניפעסטאַציעס, 
דאָ האָט איר די קדושה פון אידישקייט, אזוי ווירקליך און אַזױי ממשות'דיג 
אַז מ'קען עס ממש אָנטאַפּען מיט דער האַנט. אין זיין הויז און אין זיין 
לעבען אויסער דעם הױז איז דאָ כשרות -- יענע גרויסע העכסטבאַ- 
שרענקענדיגע פּערזענליכע אויפפירונג װאָס אונטערשיידט דעם איד פון 
ידעם גוי אויך אין דעם אופן וי ער באַפרידיגט זיין הונגער. ער איז 
דאָס װאָס ער עסט, און ער עסט וי אַ איד. כשרות אין הויז איז פאַר- 
קערפּערטע אידישע דערציאונג, און קינדער פון אַזאַ הויז ווערען באַזעעלט 
מיט דעם פאַקט אַז עסען איז נישט קיין הפקר-זאַך און מ'מוז מיט דעם 
זיין זייער אָפּגעהיט און פאָרזיכטיג. און מ'קען נישט סתם אַזױױי זיך 
אַוועקזעצען און עסען. מ'מוז זיך פריער װאַשען, מאַכען אַ ברכה, און 
בענשען נאָכ'ן עסען. מען עסט זיך נישט אָן אָן צו דאַנקען ,דעם" װאָס 
האָט דאָס עסען געגעבען און אין אַזאַ הויז זיינען דאָ אױף די טירען 
מזוזות, װאָס זאָגען אָן יעדען אַרײנקומער אַז דאָ וואוינט אַ איד, און עס 
זיינען דאָ אידישע ספרים, װאָס אַ חוץ אַלע אַנדערע וויכטיגקייטען זייערע, 
זאָגען עדות אויף דעם היז'ס פאַרבינדונגען מיט אַלע אידישע דורות 
און אַז עס לעבט דאָרט דער אידישער המשך. און די קינדער פון אַזאַ 
הויז גייען טאָגיטעגליך אין חדרים און ישיבות, לערנען תורה, לערנען 
אידישע מידות, זאַפּען זיך אָן מיט אידישער מאָראַל און װערען דורכ- 
געדרונגען מיט די הויכע אידעאַלען פון אידענטום. מיט איין װאָרט -- 
עס איז דאָ אידישער לעבענס-שטייגער אויף שריט און טריט, און עס 
וֶוערט געשפּילט אַן אַקטיוֹע ראָלע אין דער פאַרזיכערונג און באַװאָרעניש 

פון אידישען קיום. מען ;זאָגט" נישט כוױל דאָס אידישע פאָלק זאָל 
לעבען -- מען לעבט אַזױ. און קיין זאַך איז נישט אַזאַ סימן פון לעבען 
און פון דראַנג נאָך לעבען, װי לעבען אַלײן. דאָס האָב איך, בכן, געמיינט 
ווען כ'האָב געזאָגט אַז אַ נאַציאָנאַלער איד איז אַ רעליגיעזער איד -- 
דער אַקטיווסטער נאַציאָנאַלער איד, 


* א" * 


פלוני : איז נישט אמת, אַז דער פרומער איד קער זיך אין גאַנצען 
נישט אָן מיט נאַציאָנאַלען קיום, נאָר פאַרנעמט זיך בליז מיט פרומקיט 
און מיט גלויבען? | 

אלמוני : ניין. עס איז נישט אמת! פאָלקס קיום איז אַ גרויסער יסוד 
פון זיין אמונה, די אידישע תורה איז פול מיט דעם געדאַנק פון אידיש- 
נאַציאָנאַלער עקזיסטענץ און מיט די װעגען וי צו פאַרזיכערען אידישע 
אייביגקייט. טויזענטער פּסוקים קענען געבראַכט ווערען דאָס צו באַוײיזען, 
נאָר איר װוילט דאָך ניט קיין פּסוקים, איז דערווייל פאַר אייך גענוג דער 
פאַקט אַז עס איז באַלד לכתחילה נישט מעגליך אַזאַ זאַך װוי אַ דעליגיעזער 
איד אָן זיך צו באַקענען -- נײן, אָן צו זיין באַשװאָרען פון באַרג 
סיני! --- צו דער איינהייט פון אידישען פאָלק און צו דער אייביגקייט 
פון זיין קיום. ממילא, איז דאָס אַן עיקר העיקרים פון זיין פרומקייט און 
זיין גלויבען. אָבער, וי געזאָגט, ער באַנוגענט זיך נישט מיט ;פּראָקלאַ- 
מירען" זיך אַלס אַזעלכען -- ער באַװייזט עס דורך מעשים. מיט זיין 
אייגענעם ארט לעבען באַװייזט ער, װאָס די געשיכטע האָט באַװיזען אין 
פאַרשידענע תקופות, אז עס איז נישט מעגליך קיין אידען אָן אידישקייט, 
אַז אידען אָן אידישקייט מיינט אַסימילאַציע, מיינט נאַציאַנאַלער אונטער- 
גאַנג, 

פּלוני : װאָס מיינט איר מיט אַסימילאַציע? קען מען נישט זיין אַ 
גוטער נאַציאָנאַלער איד אָן רעליגיעזער אָפּגעהיטקייט? זעט איר נישט 
אַזױ פיל נאַציאָנאַלע אידען נישט פרומע, וועלכע זיינען דאָך גוטע אידען! 
זיי זיינען פון אונז נישט אַװעק. זיי גייען נישט אין שול, אָבער זיי האָבען 
אויך נישט קיין שותפות מיט קין אַנדערען גליבען און מיידען אויך 
אויס געמישטע חתונות. זיי זיינען דאָך שטאָלצע אידעןי 

אלמוני : כ'מוז אייך דאָס מאָל ענטפערען אויף דער לעצטער פראַגע 

ערשט. קענטיג אַז אונטער אַסימילאַציע פאַרשטייט איר אידען, װאָס 
גייען אין קירכע און פּראַקטיצירען געמישטע חתונות. אָבער אַזעלכע 
אידען זיינען מער ניט אַסימילאַציע אידען -- זיי זיינען שוין װאַרע גױים, 
זיי אַליין, אַמװײיניגסטען, רעכענען זיך נישט מער פאַר אידען כאָטש 
לויט'ן אידישען דין זיינען מיר נאָך מיט זיי אין גאַנצען אויך נישט 
פאַרטיג... אָבער קאַסימילירט? זיינען זיי נישט מער, קין נאַציאָנאַלע 
חשבונות האָבען מיר מיט זיי זיכער נישט מער. זיי האָבען זיך אַלין 
אױיסגעשלאָסען און זיינען אַריבער אויף דער אַנדער זיין גרעניץ. קלאָר, 
אַז אין זיי האָבען מיר מער נישט קין אַסימילאַציע פּראָבלעמען. לגבי 
זיי האָט זיך די אַסימילאַציע שוין געענדיגט, 

פּלוני: דאַכט זיך מיר האָבען גערעדט פון נאַציאָנאַלע אידען, נישט 
גע'שמד'טע. | 

אלמוני : װאָס איז וויכטיג דאָ פאַר אונזער געשפּרעך, איז נישט וי 
די אַסימילאַציע האָט זיך געענדינט, נאָר װי זי האָט זיך אָנגעפאַנגען 
און װאָס איך מיין אונטער אַסימילאַציעץ? איך מיין דורכאויס דעם 
שמופענווייזען פּראָצעס פון פאַרואַרפען אידישקייט און ממילא דעם 
אידישען קיום. און דאָס לעבען אַלין דעמאָנסטרירט די דעפיניציע אויף 
שריט און טריט: יעדער אָפּקער פון די וועגען פון אידישקייט, וי דאָס 
איז פאַרשטאַנען געװאָרען פאַר דורי דורות, יעדער אָפּשטעל אין פּראַק- 
טיצירען די טראַדיציעס פון אידישקייט, יעדער אָפּװייך פון דעם ספּעציפיש- 
אידישען לעבענס-שטייגער, איז אַסימילאַציע, אָדער אַ טייל פון דעם 
פּראָצעס פון אַסימילאַציע. דער ;טייל" קען פאַר זיך אַלין, באַטראַכט 
ווערען װי אַ ,קלייניגקייט", אָבער ער פירט אומפאַרמײידליך וייטער און 
ווייטער, ער פירט צו די אַנדערע טיילען. מ'קען וויסען מיט װאָס אַסימי- 
לאַציע פאַנגט זיך אָן. אָבער מ'קער גאָר ניט זיין זיכער מיט װאָס זי 
װועט זיך ענדיגען. סוף-כל-סוף מוז זי זיך ענדיגען -- אויב נישט אין 
אייגענעם דור, איז אַ דור אָדער צוויי שפּעטער -- דאָרט וואו די אַסימי- 
לאַציע האָט שוין אָפּגעזאָגט איר לעצט װאָרט, וואו עס איז מער קיין וועג 
צוריק נישטאָ, װי איר אַליין האָט פריער דערמאָנט -- אין געמישטע 
חתונות, אויב נישט אין דער קירכע. אייער ;נאַציאָנאַלער איד? איה 
זאָגט איר, נישט קיין אַסימילאַטאָר -- אפשר! אָנגענומען, אַז ער מיינט 
נישט צו זיין. אָבער אין בעסטען פאַל אין זיין ;נאַציאָנאַליזם?, אויף 

וויפיל דאָס האָט צו טאָן מיט אידישען קיום, אַ ליקווידירטע ביזנעס. אויב 
עס איז נישט קיין שבת און קיין יום-טוב אין זיין הויז, קיין מזוזה אויף 
זיין טיר, קיין כשרות אויף זיין טיש ; אויב זיינע קינדער ווערען דערצויגען 
זוי אלע גויים, אויב זיין גאַנץ לעבען איז איין שװאַרצער בלאַנק װאָס 
אָנבאַלאַנגט דעם אידישען לעבענס-שטייגער, --- מיט װאָס, כ'בעט אייך, 
איז ער אַ שותף צו נאַציאָנאַלען קיום? מיט װאָס באַװאָרענט ער זיך און 
זיינע נאָכפאָלגענדיגע דורות געגען דעם אונטערגאַנג פון אידישען פאָלק? 
אויפ'ן יסוד פון װאָס קען ער זיך דערקלערען פאַר אַ נאַציאָנאַלען איד? 
אויב ער האָט ליקווידירט די ,ביזנעס" פון נאַציאָנאַלער אידישקייט -- זי 
ליקווידירט פאַר זיך און פאַר די װאָס קומען נאָך אים -- װי אַזױ קען 
ער זאָגען אַז ער פירט נאָך אַלץ דאָס געשעפט?... װאָס איז דאָס פאַר 
אַ געשעפט װאָס ער פירט אָן וועלכען-נישט-איז אינוועסטמענט ? מיט װאָס 


איז ער אַ נאַציאָנאַלער איד אוב ער איז גאָר ניט גרייט צו טאָן צו פאַר- . - 


זיכערען די עקזיסטענץ פון זיין פאָלק! 
א 6 א : 

פּלוני: נו, כ'בין גרייט צוצוגעבען -- עפּעס איז דאָ אין דעם װאָס 
איר זאָגט. און לויט אייך קומט אויס אַז יעדער אויפריכטיגער נאַציאָנאַלער 
איד מוז זיך אומקערען צו דעם װאָס איר רופט, אידישען לעבענס-שטייגער, 
אָבער וי איז דאָס מעגליך --- װי קענט איר מאַכען פון אַן אומגלויביגען 
אידען אַ גלויביגען? װי קען ער אויף זיך נעמען אָט דעם גאַנצען עול? 

אלמוני : ניין,. כ'מיין נישט צו פאַרװאַנדלען איבער נאַכט אַן אומי 
גלויביגען אידען אין אַ גלויביגען. פאַקטיש, האָב איך נאָך דאָ מיט אייך 
אין גאַנצען נישט גערעדט פון ריין-רעליגיעזען שטאַנדפּונקט, פון דעם 
שטאַנדפּונקט פון דעם אמונה-אידען, װעמעס צוגאָנג צו יעדען ענין איז 
קודם כל -- גלויבען, אמונה אַז ער מוז טאָן אַזױ און אַזױ, אָדער טאָר 
נישט טאָן אַזױ און אַזױ, נישט אויס די אָדער יענע טעמים, נאָר ווייל דער 
רבונו של עולם האָט אים אַזױ געהייסען אָדער אַזױ פאַרבאָטען. איז, פון 
אָט דעם שטאַנדפּונקט האָב איך נאָך מיט אייך אינגאַנצען ניט גערעדט, 
כ'האָב בלויז גערעדט פון דעם נאַציאָנאַלען שטאַנדפּונקט אייערען און 
מיין ענטפער אויף אייער פראַגע איז בקיצור אַזױ : ווען איך װאָלט זיין 
בלויז אַ ,נאַציאָנאַלער* איד װוי איר פאַרשטייט דאָס, ד. ה., וועמעס גאַנצע 
און איינציגע דאַגה װאָלט זיין, וי פאַרזיכערט מען די ווייטערע עקזיסטענץ 

פון אידישען פאָלק -- װאָלט איך דווקא אויף זיך גענומען, אַמװייניגסטען 
די אַלע פאָרמען פון אידישקייט, װאָס זיינען אַמװײיניגסטען בכח צו דער- 
גרייכען דעם ציל, אַפילו ווען נישט אויס ריינער אמונה, נאָר בלויז אס 
נאַציאָנאַלער איבערצייגונג, װאָלט איך איינפירען אין מיין הויז שמירת שבת 
ויום-טוב, װאָלט איך געזען אַז איך און מיין הויז-געזינט זאָלען אָפּהיטען 
כשרות, װאָלט איך געטאָן אַלץ אין מיינע כחות אַז מיינע קינדער זאָלען 
באַקומען אַ אידישע דערציהונג, און דווקא אַ תורה דערציהונג -- מיט 
איין װאָרט, איך װאָלט געמאַכט פון מיין לעבען און פון דעם לעבען פון 
מיין הויזגעזינט אַ אידי'ש לעבען, אויף וויפיל נאָר' מעגליך, אַמװײיניגסטען 
װאָס אָנבאַלאַנגט פונדאַמענטאַלע עיקרים. דערווייל, זאָל זיין לשם ,נאַציאָ- 
נאַליזם", װאָס דאָס איז, וי געזאָגט, אויך אַן עיקר האמונה, און שפּעטער 
קען זיין, אַז איך װעל זיך דערטראַכטען צו מער און צו טיפערע איבער- 
צייגונגען. פון ;שלא לשמה" קען קומען ,לשמה"... דערווייל, אָבער, איז 
דער עיקר, אַז איך זאָל זיין אַן אַקטיווער נאַציאָנאַלער איד, נישט קיין 
ליקווידירטער. אַזױ װאָלט איך געטאָן ווען איך װאָלט זיין, װאָס איר רופט 
,בלויז". אַ. נאַציאָנאַלער איד, יי 

פּלוני: כ'הויב אָן צו פאַרשטיין... אָבער נאָך אַלץ נישט קלאָר גענוג. 
און איר זייט נאָך מיט מיר נישט פאַרטיג. איכ'ל זיך נאָך צו אייך 
אומקערען. | 

אלמוני : אדרבא, צו יעדער צייט. 

פּלוני: כ'מוז אייך זאָגען אַז אין אונזער שמועס מיט עטליכע װאָכען 
צוריק האָט איר געזאָגט זאַכען װאָס האָבען געעגבערט אין מיין מח די 
גאַנצע צייט. איר האָט אַרײנגעהאַקט שווערע קלינעס, מיט וועלכע איך 
קען זיך עפּעס גאָר קיין עצה נישט געבען. כ'בין דעריבער צוריקגעקומען 
צו אייך און וועל אודאי נאָך קומען פון צייט צו צייט. דאָס מאָל װאָלט 
איך וועלען איר זאָלט מיר קלאָרער מאַכען געוויסע ענטפערס, װאָס איר 
האָט געגעבען אויף מיינע פראַגען. 

אלמוני : אדרבה, פרעגט, װאָס, למשל, װאָלט איר היינט וועלען וויסען ! 

פּלוני: איר האָט געזאָגט, אוב איר געדענקט, אַז יעדער אָפּקער פון 
די וועגען פון אידישקייט, יעדער אָפּנײיג פון דעם ספעציפיש-אידישען 
לעבענס דשטייגער, איז אַסימילאַציע, אָדער אַ טייל פון דעם פּראָצעס פון 
אַסימילאַציע. איר האָט דאָרט אויסגערעכענט שמינימום" זאַכען װאָס אַ 
איד מוז אָפּהיטען כדי צו זיין אַן שאַקטיועף" נאַציאָנאַלער איד און 
העלפען פאַרזיכערען דעם אידישען קיום. איך היט נישט אָפּ קיינע פון 
די זאַכען װאָס איר האָט אויסגערעכענט. בין איך אַן אַסימילאַטאָר'? וי 
קענט איר גאָר אָננעמען אַזאַ זאַך? קענט איר פאַרלייקענען מיין אידישען 
פּאַטריאָטיזם ? 

אלמוני : איך פאַרלייקען גאָר נישט. כ'האָב נישט גערעדט פון דעם 
װאָס איר זייט. כ'האָב בלויז געזאָגט אַז אַן אַסימילאַטאָר איז דער, װאָס 
פּראַקטיצירט אַסימילאַציע, און אַ נאַציאָנאַלער איד איז דער, װאָס איז אַן 
אקטיווער שותף צום נאַציאָנאַלען קיום. 

פּלוני: אין דעם האָט איר, למשל, אַריינגערעכענט דאָס געבען אונזערע 
| קינדער אַ אידישע דערציהונג, ,און דוקא א תורה-דערציהונג". אין די 
אומשטענדען אין וועלכע מיר לעבען דאָ, שטעלט איר נישט צוישװערע 
פאָדערונגען ? עפּעס פילט זיך נישט באַקוועם אַרויפצולייגען אויף אונזערע 

קינדער אַזאַ עקסטראַ לאַסט נאָכדעם וי זיי קומען אַהיים פאַרמאַטערטע פון 
די פּאָבליק סקולס. אַ חוץ דעם -- איך בין אַן אַמעריקאַנער איד און איך װאָלט 
וועלען, קודם כל, אַז מיינע קינדער זאָלען אױיסװאַקסען גוטע אַמעריקאַנער.. 

אלמוני : װאַרט אַ מינוט, מיין פריינט. איך מון קודם-כל פאַרלאַנגען 
פון אייך אַבסאָלוטע אויפריכטיגקייט מיט מיר און מיט אייך אַלין. װי 
איך פאַרשטײי, זאָל דאָס זיין אַ פון-האַרץ-צו-האַרץ געשפּרעך. מיר שפּילען 
דאָ נישט אין באַהעלטעניש און זוכען ניט איינער דעם אַנדערען צו 
איבערקליגען. 

פּלוני : וערט נישט בייז --- װאָס האָב איך דאָ געזאָגט אַזעלכעס װאָס 
איז נישט אויפריכטיג? 

אלמוני; איר וילט, האָט איר געזאָגט, אַז אייערע קינדער זאָלען 
קודם-כל אױסװאַקסען גוטע אַמעריקאַנער. דאָס נעמט אָן, אַז אויסצואוואַקסען 
גוטע אַמעריקאַנער מוזען זיי אױיסװאַקסען געקאָװועטע עם הארצים און 
כאמעס אַלס אידען. און װאָס הייסט, איר װילט? איער וילען שפּילט 
דאָ נישט די מינדסטע ראָלע. איר האָט נישט קיין דעה איבער דעם. אייערע 
קינדער ועלען אױיסװאַקסען אַמעריקאַנער, בעסערע אָדער ערגערע, צי 
איר װוילט, צי איר וילט נישט. דאָס ווערט באַזאָרגט אָן אייך. די סקולס, 
די גאַס, די לופט, די גאַנצע אַטמאָספערע, פאַרזיכערען די אַמעריקאַנישקײט 
פון אייערע קינדער. אין אַנדערע װערטער: צו מאַכען אייערע קינדער 
פאַר געזונטע אַמעריקאַנער גויים דאַרפט אִיר נישט טאָן די האַנט אין 
קאַלטע װאַסער אַריין. איר דאַרפט זיך װעגען דעם נישט זאָרגעף נישט 
פּלאַנעװען. אָבער מאַכען פון אייערע קינדער אידען, דאָס איז יאָ איער 
פּערזענליכע אין דירעקטע אויפגאַכע. איבער דעם קענט איר יאָ האָבען 
אַ ווילען און אַ דעה. קיינער װעט דאָס פאַר אייך נישט טאָן אוב איר 
טוט עס אַליין נישט. דערצויגען ווערען אידיש איז דאָס געבורט-רעכט 
פון אונזערע קינדער, און אַלס נאַציאָנאַלער איד קענט איר. זיך פון דער" 
דאָזיגער עלעמענטאַרער פליכט נישט אַרױסדרײען. װאָס פאַר אַ תירוץ איז 
דאָ איער אַמעריקאַניזם ? קלאָר, אויב איר דערציהט נישט אייערע קינדער 
פאַר אידען זייט איר נישט קיין נאַציאָנאַלער איד, זייט איר אַן אַסימילאַטאָר. 

א * א 

פּלוני: אָבער איר האָט באַטאָנט, ,דוקא אַ תורה-דערציהונג". וי איך 

פאַרשטיי, האָט דאָס צו טאָן מיט פרומקייט, מיט רעליגיע, און איך בין 

נישט קיין רעליגיעזער איד. איך בין אַ נאַציאָנאַלער איד, און וי אַזעלכער | 
פיל איך, אַז עס איז די באַקענונג מיט די לעבענס-דערפאַרונגען פון אידישען 
פאָלק, מיט זיין היסטאָרישען גורל, מיט זיין נביא'ישער מאָראַל -- װאָס 
האָט אָנגעהאַלטען דעם נאַציאָנאַלען בונד פון דורות. דאָס צו לערנען 
איז אפשר נישט דוקא נויטיג אַז אַ אידיש קינד זאָל גיין אַלע טאָג אין 
ישיבה אָדער תלמוד תורה. סאָנדעי סקול אָדער אַ צויי-דריי שעה אין 
װאָך איז גענוג. 

אלמוני: די לעבנס-ערפאַרונגען פון אידישען פאָלק, היסטאָרישער 
גורל, נביא'ישער מאָראַל, זיינען אַ פּזמון װאָס מ'הערט זייער אָפט אין 
די קרייזען וואו אידישקייט וװוערט אַלץ מער ליקװוידירט. וויל איך נישט 
דאָ אַרײנגײן אין דעם אַלעם, עקזאַמינירען יעדע פראַזע באַזונדער -- עס 
װאָלט אונז אַו'עקפירען פון אונזער ענין. גענוג דערווייל צו באַמערקען אַז 
די פראַזען ווערען באַנוצט ניט קלאָר צו מאַכען דעם אידישען אמת, נאָר 
אים צו באַהאַלטען און פאַרשטעקען. אין כמעט אַלע פאַלען באַצװעקען 
זיי נעגאַטיווץ שלוסען -- צו זאָגען װאָס אידישקייט אָדער אידישער 
נאַציאָנאַליזם זאָל נישט זיין, זעלטען װאָס עס איז יאָ. און עס קומט 
שטענדיג אַרױס מער גאָר נישט וי עפּעס.. איר קענט זיך באַפרייען פון 
אַלע פליכטען אַלס איד אויב איר וױיסט נאָר נאָכצופּלאַפּלען ;לעבענס 
ערפאַרונגען, היסטאָרישער גורל, נביא'ישע מאָראַל". דאָס אין אַסימילאַ- 
טאָרישער עסקאַפּיזם, װאָס זוכט זיך צו פאַרשלייערען אין אַ ,נאַציאָנַאַלעןײ 
מאַנטעל. דאָס איז בעצם אַסימילאַטאָרישע פילאָזאָפיע װאָס פירט טיפער 
און טיפער אין אָפּגרונט. אָבער אומצוקערען זיך צו אונזער ענין, האָט 
דאָס אַלץ נישט קיין ברעקעל שייכות מיט דעם זין און צוועק פון דער 
אידישער דערציהונג פון אונזערע קינדער... 

פּלוני : איר האָט אָנגעפאַנגען ערקלערען פאַר װאָס איר מיינט אַז 
אונזער אידישע דערציהונג מוז זיין ;דוקאא אַ תורה-דערציהונג". 

אלמוני : ווען מירעדט פון די לעבענס ערפאַרונגען פון אידישען פאָלק - 
מוז מען האַלטען אין געדאַנק כאָטש איין גרויסע היסטאָרישע ערפאַרונג: 
יעדער ;,סאָבסטיטוט? פאַר אַ תורה דערציהונג פון אידישע קינדער האָט 
געפירט צו עם-הארצות און ממילא צו אַסימילאַציע. אין קיין תקופה, אין 
קיין לאַנד, זיינען נישט אַרױסגעקומען קיין אידען פון די דערציהונגס 
שסאָבסטיטוטס? װאָס האָבען פאַרװאָרפען די ריין-אידישע קװאַלען פון וויסען 

און פון געלערזאַמקײט. די אידישע נשמה ציט צו איר שורש. אויסגעריסען 
פון איר באָדען, פליט זי אַרום אַן עלענדע און הײימלאָזע, און דער באָדען 
ווערט פאַרטריקענט און אומפרוכטבאַר. אַם סאַמע וינציגסטען אין זיינע 
ערשטע פאָרמירענדיגע יאָרען, מוז אייער קינד דערצויגען ווערען אױיף 
די גרונט-יסודות פון אידישקייט, אויף דער אידישקייט פון אַלע דורות. 
ער מוז לערנען אַמװײניגסטען די עלעמענטאַרע לימודים װאָס פורעמען 
אויס דעם קינד'ס כאַראַקטער און מידות באשר ער אין אַ איד. װאָס ער 
וועט שפּעטער ווערען, אָדער װאָס איר װעט פון אים מאַכען איז אַן 
אַנדערע זאַך. אָבער אין יעדען פאַל װעט דאָס אָנזאַפּען זיך מיט אַ ביסעל 
פון די אָריגינעלע קװאַלען פון אידישקייט, אים חלילה נישט פאַרשאַטען 
תורה-לימודים, ווען אַפילו בלויז עטליכע יאָר, וועלען נאָר באַרײיכערען 
זיין גייסט אויף אַלע שפּעטערע יאָרען און אים שטאַרקער צובינדען צו 
זיין פאָלק און זיין גורל. אַזאַ מין דערציהונג איז דער פעסטער אידישער 
באָדען, און די װאָס ווערען אויף אים פאַרפלאַנצט ווערען געוויינליך דורכ- 
געדרונגען, אַמוייניגסטען, מיט דעם געוויסען פון אידיש-נאַציאָנאַלען קיום. 
8 ** * 

פּלוני: װאָלט איר זאָגען, אַזן אין אַ סאָנדעי סקול אָדער אַ ניט- 
רעליגיעזער אידישער שולע קען דער דאָזיגער געוויסען נישט אַריינדרינגען? 

אלמוני: ווידער אַמאָל איז אלעבענס-דערפאַרונג? אייער ענטפער./ 
בעת איר קענט זען מיט אייערע אייגענע אויגען װאָסערע פּראָדוקטען עס 
קומען געוויינליך אַרױס --- מיט אױסנאַמען, פאַרשטייט זיך --- פון ישיבות 
און גוטע תלמוד-תורה'ס, קענט איר קוים אָנװײיזען אויף געזונטע, אַקטיווע 
נאַציאָנאַלע פּראָדוקטען, װאָס זאָל אַרויסקומען פון סאָנדעי סקולס אָדער 
פון אַזױ גערופענע אידישיסטישע שולען. מען שניידט נישט װאָס מען 
פאַרזייעט נישט. שפּראַך אַלײן איז נישט אידישקייט, צי די שפּראַך איז 
אידיש אָדער אַפילו העברעאיש. שפּראַך איז, פאַרשטייט זיך, אַ העכסט 
וויכטיגע כלי --- נו, אַפילו אַן אָרגאַנישער טייל פון דעם לעבען פון אַ 
פאָלק -- אָבער עס װענדט זיך װאָס מ'לייגט אַריין אִין דעם, עס ווענדט 
זיך אָן דעם אינהאַלט מיט וועלכען די כלי װוערט אָנגעפילט. אויף אידיש 
קען מען אויך שרייבען יעזוס ביכער און אויף העברעאיש קען מען איך 
פּרעדיגען אַלערלײ טריפה, נאַציאָנאַל-פאַרניכטענדיגע אידעעף בכ בעת 
שפּראַך איז וויכטיג, איז אַמװײיניגסטען אִין נאַציאָנאַל דערציערישען זינען, 


גלות פּראָבלעמען 


תוכן דער עֵיקר. ממילא קענט איר נישט לאָזען דערציען אייער קינד אַן 
אָפּגעריסענעם פון נאַציאָנאַלען באָדען, אַן אַסימילאַטאָר, און האָבען אין 
אים אַ נאַציאָנאַלען אידען. איר קענט נישט אויסרייסען די װאָרצלען פון 
אַ פרוכט און זי זאָל נאָך אַלץ װאַקסעף 

פּלוני : זאָל איך פון דעם דרינגען, אַז פון דעם שטאַנדפּונקט פונ'ם 
נאַציאָנאַלען אידען איז אידיש אָדער העברעאיש נישט דוקא, און עס איז 
אויך רעכט ענגליש ? 

אלמוני: אָ, ניין! דאָס האָב איך נישט געזאָגט. פאַרבייטען דאָס 
אידישע לשון אויף אַ פרעמד לשון איז, לויט מיין מיינונג, די צעשטערענ- 
דיגסטע פאָרם פון אַסימילאַציע. פון אַנדערע פאָרמען איז אפשר נאָך אַמאָל 
מעגליך ווידער-דערװאַכונג, תשובה: פון שפּראַך-אַסימילאַציע אִיז כמעט 
קיין אַנטרינונג נישטאָ. סוף-כל-סוף, פריער אָדער שפּעטער, רייסט דאָס 
איבער אַלע פעדים, װאָס פאַרבינדען אַ אידען מיט זיין | פאָלק, און יאָנט 
אַלץ פעסטער צו זעלבסט-פאַרלייקענונג. די דערווייטערונג פון אִידישען 
לשון איז, בכן, אַסימילאַציע אין דער ערגסטער פאָרם. 

* ִ* 2 

פּלוני : מיינט דאָס אַז אַן ענגליש-ריידענדיגער איד קען קיין נאַציאָ- 
נאַלער איד נישט זיין ? װי קענט איר דאָס זאָגען? איר זעט דאָך אַפּילן 
פרומע, אָפּגעהיטע אידען, װועמעס שפּראַך איז ענגליש, 

אלמוני : די זיינען, אמת, זעלטענע אויסנאַמען. און מ'קען אויך נישט 
זאָגען, אַז די פרומע ענגליש-ריידענדיגע אידען האָבען פאַרװאָרפען דאָס 
אידישע לשון. קודם-כל, זיינען זיי נאָך גאַנץ נאָענט צו זייער פאָלק'ס 
העכסטען קולטור לשון, צו דעם לשון פון זיין תורה. אויף אַ אידען װאָס 
לערענט אַ פּרק משניות, אַ בלאַט גמרא, אַ פּרשה חומש מיט רש"י, געשיקט 
זיך עפּעס נישט די הנחה אַז ער האָט פאַרװאָרפען זיין קאידיש לשוף", 
אַ חוץ דעם, ריידען נאָך די דאָזיגע ענגלישיריידענדיגע פרומע אידען 
אויך אידיש און לייענען אידיש. אָבער צו זיין אין גאַנצען אויפריכטיג 
מיט אייך, װויל איך זאָגען, אַז איך בין זיכער מיט זיי אַלײן, אָבער ווייט 
נישט אַזױ זיכער מיט זייערע נאָכפאָלגענדיגע דורות, באַלדיגע אָדער 
שפּעטערע. אין דעם זין פון נאַציאָנאַלען המשך געפינען זיך אויך זיי אויף 
| אַ גליטשיגען וועג... אָבער אָט די אױסנאַמען פאָרמירען נישט דעם 
כלל, לויט אַלע אלעבענס דערפאַרונגען", איז אַ איד װאָס בייט אויס זיין 

אידיש לשון אויף אַ פרעמדער שפּראַך (נישט דער װאָס באַנוצט זיך 
אויך מיט דער פרעמדער שפּראַך, נאָר דער װאָס פאַרבייט אױף איר 
זיין אייגען לשון) -- טראָגט שוין דעם אַסימילאַטאָרישען מלבוש און ער 
קען אין דעם טאַנצען אױף אַלע פרעמדע חתונות... פון אַקטיוער 
שותפות" צו אידישען קיום קען מען שוין דאָ נישט שטענדיג רעדעף. 
5 * א 

פּלוני : נאָך אַלע רייד שיינט מיר דאָך, אַז איר לייגט אַרױף צו" 
שווערע פליכטען אויף דעם נאַציאָנאַלען איד, װאָס האָט פון זיך אַרונטער- 
געװאָרפען דעם עול פון מצוות, און װאָלט דאָך װעלען באַװאָרענען 
דעם קיום פון זיין פאָלק, אַפילו אייער ,מינימום" פּעקעל איז אַזױ שווער 
צו טראָגען... | 

אלמוני : לאָזט מיך אייך אויף דעם ענטפערען מיט אַן אַלט װאָרט 
אָן אייך צו באַלעסטיגען מיט ;לומדות". די חכמים פון דער משנה רעכענען 
אויס צען נסים װאָס זיינען געשען צו אונזערע עלטערען אין בית המקדש, 
דאָס הייסט אין דער צייט װאָס זיי האָבען עולה רגל געװוען קיין ירושלים. 
זאָגען זי אַז איינער פון די נסים איז געװען, װאָס איינער האָט נישט . 
געזאָגט צום צווייטען : עס איז מיר צודענג צו איבערנעכטיגען אין ירושלים... 
האָט דאַכט זיך דאָ געקענט שטיין פּשוט: און עס איז פאַר קיינעם נישט 
געווען צודענג צו נעכטיגען אין ירושלים -- צי װאָס די װוערטער: ;און 
איינער האָט נישט געזאָגט צום צוייטען"? איז דען דער נס געוען אין 
דעם װאָס ער האָט ;נישט געזאָגט". דער נס איז דאָך באַשטאנען אין דעם 
װאָס עס איז פאַר קיינעם נישט געווען ענג. זיינען דאָ אויף דעם פאַרשידענע 
פּירושים, אָבער איך װאָלט זאָגען, אַז דער נס איז דוקא באַשטאנען אין 
דעם אנישט זאָגען". ענג האָט מסתמא יאָ געמוזט זיין ווען הונדערטער 
טויזענטער אידען פון אַלע טיילען פון לאַנד זיינען זיך צונויפגעקומען אין 
ירושלים --- נאָר קיינער האָט נישט געזאָגט, קיינער האָט זיך נישט באַ- 
קלאָגט... דאָס איז, אוב איר ווילט, דער נס פון קיום האומה! קיין זאַך 
איז נישט געווען צו-שווער, קיין אומבאַקוועמליכקייטען זיינען נישט גע" 
שטאַנען אין וועג, קיין פליכטען זיינען אויף קיינעם נישט געפאַלען װי אַ 
לאַסט, אין באַהעפטען זיך מיט די הייליגקייטען פון דער אומה און 
פאַרזיכערען איר אייביג לעבען. אָט דאָס, מיין ליבער פריינד, איז געווען, 
און בלייבט, דער נס פון אידישען קיום. 

